

گلستانِ ادب

بارہویں جماعت کے لیے اردو کی درسی کتاب



نیشنل کنسل آف ایجوکیشنل ریسرچ اینڈ ٹریننگ

NATIONAL COUNCIL OF EDUCATIONAL RESEARCH AND TRAINING

- ناشر کی پہلی سے اجازت حاصل کیے بغیر، اس کتاب کے کسی بھی حصے کو وارد پیش کرنا باید داشت کے ذریعے بازیافت کے سمت میں اس کو کفتوح کرنا یا برقراری، میکانیکی ٹوکو کا پیپر، ریکارڈ مگ کے کسی بھی وسیلے سے اسی ترتیب نامنع ہے۔
- اس کتاب کو اس شرط کے ساتھ فروخت کیا جا رہا ہے کہ اسے ناشر کی اجازت کے بغیر، اس کھل کے علاوہ جس میں کسی چھپا لگی ہے تو، اس کی موجودہ جلد بندی اور سرورق میں تبدیل کر کے، تجارت کے طبق پر نہ تو مستعار یا جا سکتا ہے، نہ دوبارہ فروخت کیا جا سکتا ہے، نہ کسی پر دی جائی اور نہ اورنہ تلف کیا جا سکتا ہے۔
- کتاب کے صفحے پر جو قیمت درج ہے وہ اس کتاب کی صحیح قیمت ہے۔ کسی بھی ظرفیتی شدہ قیمت چاہے دور بھی ہر کے ذریعے یا چھپی یا کسی اوزار یعنی ظاہر کی جائے تو وہ غلط مقصود رہو گی اور ناقابل قبول ہو گی۔

ایں سی ای آرٹی کے پہلی کیشن ڈویژن کے دفاتر

| | | | |
|----------------------------------|--------------|-------------------------|-----|
| ایں سی ای آرٹی کیپس | 011-26562708 | نئی دہلی - 110016 | فون |
| سرکری اروندو مارگ | 080-26725740 | اسٹینشنس پیٹکری III ایچ | فون |
| 108,100 | 560085 | نوچیون ٹرسٹ بھومن | فون |
| ایکٹنیشن پیٹکری | 560085 | ڈاک گھر، نوچیون | فون |
| نوچیون ٹرسٹ بھومن | 380014 | احم آباد - 079-27541446 | فون |
| ڈبلیو سی کیپس | 033-25530454 | کوکاتا - 700114 | فون |
| ہندیل ڈھاکل، بس اسٹاپ، پانی بائی | 781021 | سی ڈبلیو سی کامپلکس | فون |
| ہندیل ڈھاکل، بس اسٹاپ، پانی بائی | 0361-2674869 | مالی گاؤں | فون |

اشاعیٰ ٹیم

| | |
|---------------------|--------------------|
| ہید، ہبی کیشن ڈویژن | : انوب کمار راجپوت |
| شویتا اپل | : چیف ایڈٹر |
| اوون چنکارا | : ارون چنکارا |
| وین دیوان | : چیف بنس شجر |
| سید پرویز احمد | : ایڈٹر |
| عبدالنعیم | : پوڈکشن آفیسر |

سرورق اور آرٹ
اروپ گپتا

پہلا ایڈیشن
جنوری 2007 ماگھ 1928

دیگر طباعت

| | |
|------------|-------------|
| پوش 2014 | دسمبر |
| ماگھ 1940 | فروری 2019 |
| شراون 1942 | جولائی 2020 |
| اگھن 1943 | نومبر 2021 |

PD 1T+5H SPA

© نیشنل کول آف ایجوکیشنل ریسرچ اینڈ ٹریننگ، 2007

₹ 255.00

ایں سی ای آرٹی واٹر مارک 80 جی ایس ایکم کاغذ پر شائع شدہ سکریٹری، نیشنل کول آف ایجوکیشنل ریسرچ اینڈ ٹریننگ، شری اروندو مارگ، نئی دہلی نے شری ورندوان گرفخس پر ایویٹ لینڈ، سیکٹر 7، نوئیڈا-301 میں چھپوا کر پہلی کیشن ڈویژن سے شائع کیا۔

پیش لفظ

‘قومی درسیات کے خاکہ—2005’ میں سفارش کی گئی ہے کہ بچوں کی اسکول کی زندگی، ان کی باہر کی زندگی سے ہم آہنگ ہونی چاہیے۔ یہ زاویہ نظر، کتابی علم کی اس روایت کی نفی کرتا ہے جس کے باعث آج تک ہمارے نظام میں گھر اور سماج کے درمیان فاصلے حائل ہیں۔ نئے قومی درسیات کے خاکے پر مبنی نصاب اور درسی کتاب میں اسی بنیادی خیال پر عمل آوری کی ایک کوشش ہے۔ اس کوشش میں مختلف مضامین کو ایک دوسرے سے الگ رکھنے اور رٹ کر پڑھنے کے طریقہ کار کی حوصلہ بنی بھی شامل ہے۔ ہمیں امید ہے کہ ان اقدامات سے قومی تعلیمی پالیسی 1986 میں مذکور تعلیم کے طفل مرکوز نظام کی طرف مزید پیش رفت ہوگی۔

اس کوشش کی کامیابی کا انحصار اس پر ہے کہ سبھی اسکولوں کے پرنسپل اور اساتذہ بچوں میں اپنے تاثرات خود ظاہر کرنے اور ذہنی سرگرمیوں اور سوالوں کے ذریعے سیکھنے کی ہمت افزائی کریں۔ ہمیں یہ بھی تسلیم کرنا چاہیے کہ بچوں کو اگر موقع، وقت اور آزادی دی جائے تو وہ بڑوں سے حاصل شدہ معلومات سے وابستہ ہو کر، نئی معلومات مرتب کرتے ہیں۔ آموزش کے دوسرے ذرائع اور محل وقوع کو نظر انداز کرنے کے بنیادی اسباب میں سے ایک اہم سبب مجوزہ درسی کتاب کو امتحان کے لیے واحد ذریعہ بنانا ہے۔ بچوں کے اندر تخلیقی صلاحیت اور پیش قدمی کے رجحان کو فروغ دینا اسی وقت ممکن ہے جب ہم آموزشی عمل میں بچوں کو بحیثیت شریک کار قبول کریں اور ان سے اسی طرح پیش آئیں۔ انھیں محض مقررہ معلومات کا حامل نہ سمجھیں۔

یہ مقاصد اسکول کے معمولات اور طریقہ کار میں معقول تبدیلی کا مطالبہ کرتے ہیں۔ روزمرہ نظام الاوقات (Time-Table) میں پہلی اُسی قدر ضروری ہے جتنی کہ سالانہ کیلینڈر کے نفاذ میں سخت محنت کی، تاکہ مطلوبہ ایام کو حقیقتاً تدریس کے لیے وقف کیا جاسکے۔ تدریس اور انداز قدر کے طریقوں سے بھی اس امر کا تعین ہوگا کہ یہ درسی کتاب، بچوں میں ذہنی تناول اور اکتاہٹ کا ذریعہ بننے کے بجائے ان کی اسکولی زندگی کو خوش گوار بنانے میں کس حد تک موثر ثابت ہوتی ہے۔ نصابی بوجھ کے مسئلے کو حل کرنے کے لیے نصاب سازوں نے مختلف سطحوں پر معلومات کی تشکیل نو اور اسے نیارخ دینے کی غرض سے بچوں کی نفیسیات اور تدریس کے لیے دستیاب وقت پر زیادہ سنجیدگی کے ساتھ توجہ دی ہے۔ اس مخلصانہ کوشش کو مزید بہتر بنانے کے لیے یہ

درستی کتاب سوچنے اور محسوس کرنے کی تربیت، چھوٹے گروپوں میں بحث و مباحثہ کرنے اور عملًا انجام دی جانے والی سرگرمیوں کو زیادہ اولیت دیتی ہے۔

این سی ای آرٹی اس کتاب کے لیے تشکیل دی جانے والی "کمیٹی برائے درستی کتاب" کی معاشرانہ کوششوں کی شکرگزار ہے۔ کونسل زبانوں کی مشاورتی گروپ کے چیئرمین پروفیسر نامور سلکھ اور اس کتاب کے خصوصی صلاح کار پروفیسر شیم حنفی کی ممنون ہے۔ اس درستی کتاب کی تیاری میں جن اساتذہ نے حصہ لیا ہم ان کے متعلق اداروں کے بھی شکرگزار ہیں۔ ہم ان سبھی اداروں اور تنظیموں کے بھی احسان مند ہیں جنہوں نے اپنے وسائل، مأخذ اور عملے کی فراہمی میں فراخ دلی کا ثبوت دیا۔ ہم وزارت برائے فروع انسانی وسائل کے شعبے برائے ثانوی اور اعلیٰ ثانوی تعلیم کی جانب سے پروفیسر مرنان مری اور پروفیسر جی۔ پی۔ دلش پامڈے کی سربراہی میں تشکیل شدہ نگراں کمیٹی (مانیٹر نگ کمیٹی) کے اراکین کا بھی خصوصی شکریہ ادا کرتے ہیں جنہوں نے اپنا تیقیتی وقت اور تعاون ہمیں دیا۔ باضابطہ اصلاح اور اپنی اشاعت کے معیار کو مسلسل بہتر بنانے کے مقصد کی ایک تنظیم کے طور پر این سی ای آرٹی، تمام مشوروں اور آرکا خیر مقدم کرتی ہے تاکہ کتاب کو مزید غور و فکر کے بعد اور زیادہ کارآمد اور بامعنی بنایا جاسکے۔

ڈائریکٹر

نیشنل کونسل آف ایجوکیشنل ریسرچ اینڈ ٹریننگ

نئی دہلی

دسمبر 2006

اس کتاب کے بارے میں

ہمارے اسکولوں میں زبان و ادب کے نصابات، ابتدائی سے لے کر ثانوی اور اعلیٰ ثانوی سطح تک پڑھائے جاتے ہیں۔ بارھویں جماعت کے لیے تیار کی جانے والی یہ درسی کتاب اس سلسلے کی آخری کڑی ہے۔ زیرِ نظر کتاب 'گلستانِ ادب' مختلف اصناف سے منتخب کیے جانے والے متون پر مشتمل ہے اور انھیں تفصیل کے ساتھ پڑھایا جانا ہے۔ اس کتاب کے ساتھ ایک اور معاون درسی کتاب 'خیابانِ اردو' بھی تیار کی گئی ہے۔ ان کتابوں کو تیار کرتے وقت اس بات پر خاص توجہ دی گئی ہے کہ بارھویں جماعت تک پہنچتے پہنچتے طلباء اپنی روایت کے تمام نمائندہ مراحل اور پہلوؤں کا شعور حاصل کر لیں۔ اردو کی ادبی روایت اور تاریخ کا پورا سفر کئی صدیوں پر پھیلا ہوا ہے، اس طویل سلسلے کو ایک یاد کتابوں میں سمیٹنا آسان نہیں تھا۔ اسی لیے بارھویں جماعت کی اس کتاب میں صرف اُن اصناف اور ادبی تخلیقات کو لیا گیا ہے جن کی تفہیم و تعبیر کے لیے زندگی کے تجربے اور فکر میں کسی قدر پہنچنگی ضروری ہے۔ اس سے پہلے والی کتابوں میں ہمارے طلباء، مختلف قدیم و جدید اصناف نظم و نثر سے متعارف ہوتے آئے ہیں اور وہ تمام انتخابات بچھوں کی تدریجی ذہنی ترقی کو سامنے رکھ کر مرتب کیے گئے ہیں۔

زیرِ نظر کتاب ہماری بنیادی ادبی صنفوں کا احاطہ کرتی ہے۔ اس سلسلے کی سپیمنٹری کتاب کے دائے میں، اُس اہم ادبی سرمائے کو سمیٹنے کی کوشش کی گئی ہے، جسے کلاس روم میں تفصیل سے پڑھانا ممکن نہیں اور جسے طلباء اپنے طور پر بھی پڑھ سکتے ہیں۔

بھارت کا آئین

تمہید

ہم بھارت کے عوام متنانت و سنجیدگی سے عزم کرتے ہیں کہ بھارت کو ایک مقتدر، سماج وادی، غیر مذہبی عوامی جمہوریہ بنائیں اور اس کے تمام شہریوں کے لیے حاصل کریں۔

النصاف سماجی، معاشری اور سیاسی

آزادی خیال، اظہار، عقیدہ، دین اور عبادت

مساوات بے اعتبار حیثیت اور موقع اور ان سب میں

اخوت کو ترقی دیں جس سے فرد کی عظمت اور قوم کے اتحاد اور سالمیت کا تیقن ہو۔

اپنی آئین ساز اسمبلی میں آج چھپیں نومبر 1949ء کو یہ آئین ذریعہ

ہذا اختیار کرتے ہیں، وضع کرتے ہیں اور اپنے آپ پر نافذ کرتے ہیں۔

۱۔ آئین (بیالیسویں ترمیم) ایک، 1976 کے سیشن 2 کے ذریعہ "مقدتر عوامی جمہوریہ" کی جگہ (3-1-1977 سے)

۲۔ آئین (بیالیسویں ترمیم) ایک، 1976 کے سیشن 2 کے ذریعہ "قوم کے اتحاد" کی جگہ (3-1-1977 سے)

کمیٹی برائے درسی کتاب

چیئر مین، مشاورتی کمیٹی برائے زبان

نامور سنگھ، پروفیسر ایمیر ٹیس، جواہر لعل نہرو یونیورسٹی، نئی دہلی

خصوصی صلاح کار

شیم حنفی، پروفیسر ایمیر ٹیس، جامعہ ملیہ اسلامیہ، نئی دہلی

چیف کو آرڈی نیٹر

رام جنم شrama، سابق پروفیسر اور ہیڈ، ڈپارٹمنٹ آف ابجوکیشن ان لینا ٹو ٹھیز، این سی ای آرٹی، نئی دہلی

اراکین

خلیق انجم، جزل سکریٹری، انجمن ترقی اردو (ہند) نئی دہلی

سید حنفی احمد نقوی، پروفیسر (ریٹائرڈ)، بنارس ہندو یونیورسٹی، وارانسی

شمیں الحق عثمانی، پروفیسر، شعبۂ اردو، جامعہ ملیہ اسلامیہ، نئی دہلی

شیم احمد، ٹی جی ٹی، کریسنس اسکول، دریا گنج، نئی دہلی

شہپر رسول، ریڈر، شعبۂ اردو، جامعہ ملیہ اسلامیہ، نئی دہلی

صادق، پروفیسر، دہلی یونیورسٹی، دہلی

صدیق الرحمن قدوالی، پروفیسر (ریٹائرڈ)، جواہر لعل نہرو یونیورسٹی، نئی دہلی

صفدر امام قادری، صدر شعبۂ اردو، کالج آف کامرس، پٹنہ

ظفر احمد صدقی، ریڈر، شعبۂ اردو، علی گڑھ مسلم یونیورسٹی، علی گڑھ

عبد الحق، پروفیسر (ریٹائرڈ)، دہلی یونیورسٹی، دہلی

عقیق اللہ، پروفیسر (ریٹائرڈ)، دہلی یونیورسٹی، دہلی

قاضی افضل حسین، پروفیسر اور صدر، شعبۂ اردو، علی گڑھ، مسلم یونیورسٹی، علی گڑھ

قاضی جمال حسین، پروفیسر، شعبۂ اردو، علی گڑھ، مسلم یونیورسٹی، علی گڑھ

کنیز وارثی، پی جی ٹی (ریٹائرڈ) گورنمنٹ سینٹر سائینٹری اسکول، نورنگر، نئی دہلی

محمد شاہد حسین، پروفیسر اور صدر شعبۂ اردو، جواہر لعل نہرو یونیورسٹی، نئی دہلی

مبرکو آرڈی نیٹر

محمد نعمان خال، ریٹائرڈ پروفیسر، ڈپارٹمنٹ آف ایجوکیشن ان لینگو تجیز، این سی ای آرٹی، نئی دہلی

اظہارِ شکر

اس کتاب میں خواجہ حسن نظامی کا انشائیہ ”مُحَمَّر“، سجاد ظہیر کی کتاب ”روشنائی“ کا انتخاب، کرشن چندر کے رپورتاژ ”پوے“ کا انتخاب، اختر الایمان کی آپ بیتی ”اس آباد خرابے میں“ کا انتخاب، رام لعل کا سفر نامہ ”زرد پتوں کی بہار“ کا انتخاب، کنھیا لال کپور کا مزاجیہ مضمون ”غالب جدید شعرا کی ایک مجلس میں“، اختشام حسین کا مضمون ”خوبی—ایک مطالعہ“، خورشید الاسلام کا مضمون ”امراؤ جان ادا“، قرۃ العین حیدر کا افسانہ ”فوٹوگرافر“، بلونٹ سنگھ کا ”لحے“، سریندر پرکاش کا ”بجوكا“، احمد جمال پاشا کا خاکہ ”کلیم الدین احمد“، معین احسن جذبی، جال ثار اختر، ناصر کاظمی، راجندر مچنڈ ابٹی کی غزلیں اور جمیل مظہری، سردار جعفری، ان۔م راشد اور عمیق حنفی کی نظمیں شامل ہیں۔ کوسل ان سب کے وارثین کا شکریہ ادا کرتی ہے۔ کتاب میں، اقبال مجید کا افسانہ ”سکون کی نیند“، شفیع جاوید کا ”میں، وہ“ اور شفیق فاطمہ شعری کی نظم ”یادگر“ شامل ہے، کوسل ان سمجھی کی شکرگزاری ہے۔

کتاب کی تیاری میں کاپی ایڈیٹر ہما خان، پروف ریڈر مسعودا ظہر، ڈی ٹی پی آپریٹرس محمد وزیر عالم مصباحی، ساجد خلیل فلاہی اور کمپیوٹر اسٹیشن انچارج پر ش رام کوشک نے پوری دل چسپی سے حصہ لیا ہے۔ کوسل ان سب کا شکریہ ادا کرتی ہے۔

بھارت کا آئین

حصہ III (دفعہ 12 سے 35) (بعض شرائط، چند ممثناں اور واجب پابندیوں کے ساتھ)

بنیادی حقوق

کے ذریعہ منظور شدہ

حق مساوات

- قانون کی نظر میں اور قوانین کا مساویانہ تفظیل
- منصب، نسل، ذات، جنس یا مقام بیدائش کی بنا پر عوامی بھگوں پر مملکت کے زیر انتظام
- سرکاری ملازمت کے لیے مساوی موقع
- چھوٹ چھات اور خطابات کا خاتمه

حق آزادی

- اطہار خیال، مجلس، انجمن، تحریک، بودو باش اور پیشہ کا
- سرماںحہ کے حرج سے متعلق بعض تحفظات کا
- زندگی اور شخصی آزادی کے تحفظات کا
- 6 سے 14 سال کی عمر کے بچوں کے لیے مفت اور لازمی تعلیم کا
- گرفتاری اور نظر بندی سے متعلق بعض معاملات کے خلاف تحفظات کا

استھصال کے خلاف حق

- انسانوں کی تجارت اور جبری خدمت کی ممانعت کے لیے
- بچوں کو خطرناک کام پر مأمور کرنے کی ممانعت کے لیے

منصب کی آزادی کا حق

- آزادی خمیر اور قبولی منصب اور اس کی پیرودی اور تبلیغ
- منہجی امور کے انتظام کی آزادی
- کسی خاص منصب کے فروغ کے لیے بیکس ادا کرنے کی آزادی
- کل طور سے مملکت کے زیر انتظام تعلیمی اداروں میں منہجی تعلیم یا منہجی عبادت کی آزادی

ثقافتی اور تعلیمی حقوق

- اقویتوں کی اپنی زبان، رسم خط یا ثقافت کے مفادات کا تحفظ
- اقویتوں کو اپنی پسند کے تعلیمی ادارے کے قیام اور ان کے انتظام کا حق

قانونی چارہ جوئی کا حق

- سپریم کورٹ یا کورٹ کی جانب سے ہدایات، احکام یا راث کے اجر کو تبدیل کرنے کا حق

ترتیب

iii

پیش لفظ

v

اس کتاب کے بارے میں

حصہ نثر

2-9

3

مشی ہر گو پال تفتہ کے نام

مرزا غالب

8

مشی نبی بخش حقیر کے نام

مرزا غالب

10-23

11

خوجی — ایک مطالعہ

احتشام حسین

18

امراً جان ادا

خورشید الاسلام

24-71

26

لمح

بلونت سنگھ

37

فوٹوگرافر

قرۃ العین حیدر

47

بجواکا

سریندر پرکاش

57

سکون کی نیند

اقبال مجید

64

میں، وہ

شفیع جاوید

72-78

73

روشنائی (انتخاب)

سجاد ظہیر

یادیں

پیش لفظ

اس کتاب کے بارے میں

مکتب نگاری

تتقیدی مضمون

مختصر افسانہ

79-87

80

اس آباد خرابے میں (انتخاب)

آپ بیتی

آخر الایمان

88-94

89

پودے (انتخاب)

رپورتاژ

کرشن چندر

95-101

96

چھر

خواجہ حسن نظامی

انشائیہ**102-119**

103

غالب جدید شعرا کی ایک مجلس میں

طزوہ مزار

کنھیا لال کپور

120-127

121

زرد پتوں کی بہار (انتخاب)

سفر نامہ

رام اعل

128-140

129

کلیم الدین احمد

حکم

احمد جمال پاشا

حصہ نظم**142-162**

143

اب بھاگتے ہیں سایہ عشقِ بتاں سے ہم

الاطاف حسین حالی

147

اول شب وہ رزم کی رونق، شمع بھی تھی پردازہ بھی

آرزو لکھنوی

150

زندگی ہے تو بہر حال بہر بھی ہوگی

معین احسن جذبی

154

جب لگیں رزم تو قاتل کو دعا دی جائے

جاں نثار رائز

157

یہ شب، یہ خیال و خواب تیرے

ناصر کاظمی

160

زماء، مکاں تھمرے سامنے بکھرتے ہوئے

راجندر مخنڈ ابائی

غزل

نظم

163-195

| | | |
|-----|---------------------------------|----------------|
| 165 | گور غریبیاں | نظم طباطبائی |
| 172 | روح ارضی آدم کا استقبال کرتی ہے | اقبال |
| 176 | ارقا | جیل مظہری |
| 180 | زندگی سے ڈرتے ہو | ن۔م۔ راشد |
| 185 | ملک بے سحر و شام | عمیق حنفی |
| 189 | یادگر | شیخ فاطمہ شعری |

196-202

| | | |
|-----|--------------|-----------------|
| 197 | وقت کا ترانہ | علی سردار جعفری |
|-----|--------------|-----------------|

طويل نظم

بھارت کا آئین

حصہ 4 الف

بنیادی فرائض

بنیادی فرائض : 51 الف۔ بھارت کے ہر شہری کا یہ فرض ہو گا کہ وہ —

- (الف) آئین پر کار بند رہے اور اس کے نصب اعین اور اداروں، قومی پرچم اور قومی ترانے کا احترام کرے؛
- (ب) ان اعلیٰ نصب اعین کو عزیز رکھے اور ان کی تقسیم کرے جو آزادی کی تحریک میں قوم کی رہنمائی کرتے رہے ہیں؛
- (ج) بھارت کے اقتدار اعلیٰ، اتحاد اور سالمیت کو منتظم بنیادوں پر استوار کر کے ان کا تحفظ کرے؛
- (د) ملک کی حفاظت کرے اور جب ضرورت پڑے، قومی خدمت انجام دے؛
- (ه) مذہبی، لسانی اور علاقائی و طبقائی تفرقہ سے قطع نظر بھارت کے عوام انسas کے مابین یک جہتی اور عام بھائی چارے کے جذبے کو فروغ دے نیز ایسی حرکات سے باز رہے جن سے خواتین کے وقار کو ٹھیک پہنچتی ہو؛
- (و) ملک کی ملی جلی ثقافت کی قدر کرے اور اسے برقرار رکھے؛
- (ز) قدرتی ماحول کو جس میں جنگلات، جھیلیں، دریا اور جنگلی جانور شامل ہیں، محفوظ رکھے اور بہتر بنائے اور جانداروں کے تینیں محبت و شفقت کا جذبہ رکھے۔
- (ح) دانشورانہ روپیے سے کام لے کر انسان دوستی اور تحقیقی و اصلاحی شعور کو فروغ دے؛
- (ط) قومی جاسیدا و کا تحفظ کرے اور تشدد سے گریز کرے؛
- (ی) تمام افرادی اور اجتماعی شعبوں کی بہتر کارکردگی کے لیے کوشش رہے تاکہ قوم متواتر ترقی و کامیابی کی منازل طے کرنے میں سرگرم عمل رہے؛
- (ک) ماں، باپ یا سرپرست جو بھی ہے، پچھے سے چودہ سال تک کی عمر کے اپنے بچے یا زیر ولایت، کو تعلیم کے موقع فراہم کرے۔

حصہ نظر


- مکتوب نگاری
- تنقیدی مضمون
- مختصر افسانہ
- یادیں
- آپ بیتی
- رپورتاژ
- انسائیڈ
- طنز و مزاح
- سفر نامہ
- خاکہ

مکتوب نگاری

بعض اہل قلم نے مکتوب نگاری کو ایک لطیف فن قرار دیا ہے۔ ایسے خطوط بڑی تعداد میں موجود ہیں جن میں اعلیٰ تخلیقی ادب کی شان پائی جاتی ہے۔

مکتوب نگاری شخصی اظہار کی ایک شکل ہے۔ مکتوب نگار کا مخاطب کوئی ایک شخص ہوتا ہے جب کہ ادب کی دوسری اصناف میں ایک ساتھ کئی لوگ مخاطب ہو سکتے ہیں۔ کچھ ادیبوں نے ایسے عمدہ خط لکھے ہیں کہ اب مکتوب نگاری کو ایک ادبی صنف کا مرتبہ حاصل ہو چکا ہے۔ ایسے خطوط کا مطالعہ اس اعتبار سے اور بھی دل چسپ ہو جاتا ہے۔

مکتوب نگار کا مخاطب کوئی ہو، اگر مکتوب نگار کی تحریر میں کشش ہو تو خط ہر پڑھنے والے کے لیے دل چسپ ہو سکتا ہے۔ اچھے خطوط ادب پاروں کے طور پر پڑھے جاتے ہیں۔ اردو نشر کی روایت میں غالب، بشلی، مہدی افادی، چودھری محمد علی رود دلوی، رشید احمد صدیقی، منتو، میر ارجی اور ابوالکلام آزاد وغیرہ کے خطوط نمایاں حیثیت رکھتے ہیں۔



مرزا غالب

1869 تا 1797



غالب نے نشرنگاری کا آغاز فارسی سے کیا۔ ان کی تین کتابیں ’بغ آہنگ‘، ’مہر نیمروز‘ اور ’دستب‘ قابل ذکر ہیں۔ اردو میں بھی ان کے چار نثری رسالے ملتے ہیں۔ اس کے علاوہ انہوں نے مختلف کتابوں پر دیباچے، تقریظیں اور کچھ متفرق تحریریں بھی لکھی تھیں۔ ان میں غالب کی نشر عام طور پر صاف اور سادہ ہے لیکن ان کا سب سے بڑا نثری کارنامہ ان کے خطوط ہیں۔ غالب نے اردو خطوط نگاری کو ایک نیا راستہ دکھایا۔ بقول حآلی:

”مرزا کی اردو خط و کتابت کا طریقہ فی الواقع سب سے نرالا ہے۔ نہ مرزا سے پہلے کسی نے خط و کتابت میں اختیار کیا اور نہ ان کے بعد کسی سے اس کی پوری پوری تقلید ہو سکی۔“

غالب نے مراسلے کو مکالمہ بنادیا۔ ان کے اردو خطوط میں ان کی اپنی زندگی اور زمانے کے بہت دل چھپ نقشے سمٹ آئے ہیں۔ خاص طور پر 1857 کے آس پاس کا ماحول غالب کے خطوط میں جس تفصیل کے ساتھ رونما ہوا ہے، اس کے پیش نظر، یہ خطوط ایک تاریخی موارد کی حیثیت بھی رکھتے ہیں۔ غالب کے اردو خطوط کے دو مجموعے ”عودہ ہندی“ اور ”اردو یے معلیٰ“ بہت مشہور ہوئے۔ غالب نے جو اسلوب اختیار کیا تھا اس کی نقل کسی سے بھی ممکن نہ ہو سکی۔ واقعہ نگاری، منظر نگاری اور جذبات نگاری کی غیر معمولی مثالیں ان کے خطوط میں بکھری ہوئی ہیں۔ اسی کے ساتھ ساتھ طنز و مزاح کا عنصر بھی غالب کی نشر میں ایک خاص حیثیت رکھتا ہے۔



مشی ہر گو پال تفتہ کے نام

صاحب!

تم جانتے ہو کہ یہ معاملہ کیا ہے اور کیا واقع ہوا؟ وہ ایک جنم تھا کہ جس میں ہم تم باہم دوست تھے اور طرح طرح کے ہم میں تم میں معاملاتِ مہر و محبت درپیش آئے۔ شعر کہے، دیوان جمع کیے۔ اُسی زمانے میں ایک بزرگ تھے کہ وہ ہمارے تمہارے دوستِ دلی تھے اور مشی نبی بخش ان کا نام اور حتفتی تلاص تھا۔ ناگاہ، نہ وہ زمانہ رہا، نہ وہ اشخاص، نہ وہ معاملات، نہ وہ اختلاط، نہ وہ انبساط، بعد چند مدت کے دوسرا جنم ہم کو ملا۔ اگرچہ صورتِ اس جنم کی بعدنہ مثل پہلے جنم کے ہے، یعنی ایک خط میں نے مشی نبی بخش صاحب کو بھیجا، اُس کا جواب مجھ کو آیا اور ایک خط تمہارا کہ تم بھی موسمِ مشی ہر گو پال و تلاص بے تفتہ ہو، آج آیا اور میں جس شہر میں ہوں، اُس کا نام بھی دلی اور اُس محلے کا نام بھی ماروں کا محلہ ہے، لیکن ایک دوست اُس جنم کے دوستوں میں سے نہیں پایا جاتا۔ واللہ ڈھونڈنے کو مسلمان، اس شہر میں نہیں ملتا۔ کیا امیر، کیا غریب، کیا اہل حرفة۔ اگر کچھ ہیں تو باہر کے ہیں۔ ہنود البتہ کچھ کچھ آباد ہو گئے ہیں۔

اب پوچھو کہ تو کیوں کرمسکن قدیم میں بیٹھا رہا۔ صاحب بندہ! میں حکیم محمد حسن خاں مرحوم کے مکان میں نو دس برس سے کرایے پر رہتا ہوں اور یہاں قریب کیا بلکہ دیوار بدیوار ہیں گھر حکیموں کے اور وہ نوکر ہیں راجہ زند رشگھ بہادر والی پیالہ کے۔ راجا نے صاحبان عالی شان سے عہد لے لیا تھا کہ بروقتِ غارتِ دہلی، یہ لوگ نجح رہیں۔ چنانچہ بعد فتح، راجا کے سپاہی یہاں آپنے اور یہ کوچ محفوظ رہا ورنہ میں اور یہ شہر کہاں؟ مبالغہ نہ جانا، امیر غریب سب نکل گئے۔ جورہ گئے تھے، وہ نکالے گئے۔ جا گیردار، پتشن دار، دولت مند، اہل حرفة، کوئی بھی نہیں ہے۔ مفصل حال لکھتے ہوئے ڈرتا ہوں۔ ملازمان قلعہ پر شدت ہے۔ اور بازپُرس اور داروگیر میں بتلا ہیں، مگر وہ نوکر جو اس ہنگام میں نوکر ہوئے ہیں اور ہنگامے میں شریک رہے ہیں۔ میں غریب شاعر دس دس برس سے لکھنے اور شعر کی اصلاح دینے پر متعلق ہوا ہوں، خواہی اُس کو نوکری سمجھو، خواہی مزدوری جانو۔ اس فتنہ و آشوب میں کسی مصلحت میں، میں نے خل نہیں دیا۔ صرف اشعار کی خدمت بجالاتا رہا اور نظر اپنی بے گناہی پر، شہر سے نکل گیا۔ میرا شہر میں ہونا

حکام کو معلوم ہے، مگر چوں کہ میری طرف بادشاہی دفتر میں سے یا مجرموں کے بیان سے کوئی بات پائی نہیں گئی، لہذا طلبی نہیں ہوئی۔ ورنہ جہاں بڑے بڑے جا گیر دار بلائے ہوئے یا کپڑے ہوئے آئے ہیں، میری کیا حقیقت تھی۔ غرض کہ اپنے مکان میں بیٹھا ہوں، دروازے سے باہر نہیں نکل سکتا۔ سوار ہونا اور کہیں جانا تو بہت بڑی بات ہے۔ رہایہ کہ کوئی میرے پاس آوے، شہر میں ہے کون جو آوے؟ گھر کے گھر بے چراغ پڑے ہیں۔ مجرم سیاست پاتے جاتے ہیں۔ جریلی بندوبست یا زدہمی سے آج تک، یعنی شنبہ چشم دسمبر ۱۸۵۷ء تک بہ دستور ہے۔ کچھ نیک و بد کا حال مجھ کو نہیں معلوم بلکہ ہنوز ایسے امور کی طرف حکام کو توجہ بھی نہیں۔ دیکھیے انجام کا کرکیا ہوتا ہے۔ یہاں باہر سے اندر کوئی بغیر ٹکٹ کے آنے جانے نہیں پاتا۔ تم زنہار یہاں کا ارادہ نہ کرنا۔ ابھی دیکھا چاہیے، مسلمانوں کی آبادی کا حکم ہوتا ہے یا نہیں۔ بہ ہر حال، مشی صاحب کو میرا سلام کہنا اور یہ خط دکھادینا۔ اس وقت تمھارا خط پہنچا اور اسی وقت میں نے یہ خط لکھ کر ڈاک کے ہر کارے کو دیا۔

شنبہ ۵ دسمبر ۱۸۵۷ء

(غالب)

مشق

لفظ و معنی

| | | |
|--------|---|------------------------|
| نگاہ | : | یک بہ یک، اچانک |
| اختلاط | : | میل ملاپ |
| انبساط | : | خوشی |
| بعینہ | : | ہوبہ ہو، بالکل |
| موسوم | : | نام سے پکارا جانے والا |

| | | |
|-----------------|---|-------------------------------------|
| والدہ | : | خدا کی قسم |
| اہل حرف | : | مختلف پیشوں سے متعلق لوگ |
| مسکن | : | رہنے کی جگہ، گھر |
| صاحبِ عالیٰ شان | : | مراد انگریز حکام |
| غارت | : | لوٹ، تباہی و بربادی |
| کوچہ | : | گلی |
| مبالغہ جانا | : | واقعہ کے خلاف سمجھنا، غلط جانا |
| شدّت | : | سختی |
| بازپرس | : | پوچھ چھ |
| ہنگام دار و گیر | : | وقت، زمانہ، پیڑ و ہکڑ |
| ہنگامہ | : | شورش، فتنہ و فساد |
| خواہی | : | چاہے |
| آشوب | : | ہنگامہ، فتنہ و فساد |
| مصلحت | : | مشورہ |
| خبر | : | خبر دینے والا، خفیہ رپورٹ دینے والا |
| سیاست پانا | : | سزا پانا |
| جنیلی بندوبست | : | نوچی انتظام |
| ٹکٹ | : | اجازت نامہ |
| زندہ رہ | : | ہرگز |

غور کرنے والے

- انگریزوں کے خلاف 1857 کی بغاوت کی ابتدا ۱۰ امریٰ کو ہوئی۔ اس ہنگامے کے زمانے میں اور اس کے ختم ہونے کے بعد، ہلی والے جن تکمیل کرنے والے حالات سے دوچار ہوئے، غالبہ نے اس خط میں نہایت پراثر انداز میں ان کا نقشہ کھینچا ہے۔ اس قسم کے واقعات انسان کی شخصی اور سماجی زندگی کا تانا بانا بری طرح سے بکھیر دیتے ہیں۔ اس خط سے اس کا بہ خوبی اندازہ کیا جاسکتا ہے۔
- اس خط کو غور سے پڑھا جائے تو یہ بات بھی سمجھی جاسکتی ہے کہ غالبہ کے خطوط صرف ان کی ذاتی زندگی ہی کی عکاسی نہیں کرتے، ان کے زمانے کے سماجی ماحول اور سیاسی حالات کے بارے میں بھی نہایت کارآمد معلومات فراہم کرتے ہیں۔

سوالات

- .1 ”دوسری جنم ہم کو ملا“، اس سے غالبہ کی کیا مراد ہے؟
- .2 ”مفصل حال لکھتے ہوئے ڈرتا ہوں“، غالبہ نے یہ بات کیوں لکھی ہے؟
- .3 ”اس نقشہ و آشوب میں میں نے کسی مصلحت میں دخل نہیں دیا“ سے آپ کیا سمجھتے ہیں؟
- .4 ”گھر کے گھر بے چراغ پڑے ہیں“، اس کا کیا مطلب ہے؟
- .5 ” مجرم سیاست پاتے جاتے ہیں“، غالبہ نے اس جملے میں کیا کہنا چاہا ہے؟

عملی کام

- اس خط کی روشنی میں غالبہ کے زمانے پر ایک نوٹ لکھیے۔



525707002

مشی نبی بخش حقیر کے نام

بھائی صاحب کا عنایت نامہ پہنچا۔ آپ کا ہاتھ سے کول آ جانا ہم کو معلوم ہو گیا تھا۔ ہمارا ایک وقاریع نگار اُس ضلعے میں رہتا ہے۔ حق تعالیٰ اُس کو جیتا رکھے۔

گرمی کا حال کیا پوچھتے ہو، اس سائل برس میں یہ لا اور یہ دھوپ اور یہ پش نہیں دیکھی۔ چھٹی ساتویں رمضان کو یہ نہ خوب بر سما۔ ایسا یہ، جیڑھ کے مینے میں بھی کبھی نہیں دیکھا تھا۔ اب مینے کھل گیا ہے۔ اب گھر ارہتا ہے۔ ہوا اگر چلتی ہے تو گرم نہیں ہوتی اور اگر رُک جاتی ہے تو قیامت آتی ہے۔ دھوپ بہت تیز ہے۔ روزہ رکھتا ہوں مگر روزے کو بہلانے رہتا ہوں، کبھی پانی پی لیا، کبھی نہ پی لیا، کبھی کوئی نکٹرا روٹی کا کھا لیا۔ یہاں کے لوگ عجب فہم اور طرفہ روشن رکھتے ہیں۔ میں تو روزہ بہلاتا رہتا ہوں اور یہ صاحب فرماتے ہیں کہ تو روزہ نہیں رکھتا۔ یہ نہیں سمجھتے کہ روزہ نہ رکھنا اور چیز ہے اور روزہ بہلانا اور بات ہے۔

جے پور کا حال آپ کو مشی صاحب کے اظہار سے یا ان کے نام کے خطوط دیکھ کر معلوم ہو گیا ہے۔ مکر رکیوں لکھوں۔ خیر غنیمت ہے۔ یہ کیا فرض تھا کہ ہم جو چاہتے تھے، وہی ہوتا۔

ہاں بھائی پرسوں کسی شخص نے مجھ سے ذکر کیا کہ ”اردو اخبار“ دہلی میں تھا کہ ہاتھ سے بلوہ ہوا اور محیستریٹ زخمی ہو گیا۔ آج میں نے ایک دوست کے ہاں سے اس اخبار کا دو ورقا منگا کر دیکھا۔ واقعی اس میں مندرج تھا کہ راہیں چوڑی کرنے پر اور جو لیاں اور دوکانیں ڈھانے پر بلوہ ہوا اور رعایا نے پتھر مارے اور محیستریٹ زخمی ہوا۔ جیران ہوں کہ اگر یوں تھا تو صاحب وہاں سے چلا کیوں نہ آیا۔ اور اگر حاکم نہیں آیا تو آپ کیوں کر تشریف لائے۔ ہوس ناکا نہ خواہش ہے کہ آپ اس حال کو منفصل لکھیے۔

(غالب)

مشق

لفظ و معنی

| | | |
|-------------|---|----------------------------------|
| و قائم نگار | : | واقع نویس، خبریں دینے والا |
| پیش | : | گرمی |
| فهم | : | سمجھ |
| کرفہ | : | انوکھا |
| دوروقا | : | دوروچ والا |
| ہوس ناکانہ | : | ہوس سے بھرا ہوا، مراد بے تابی سے |

غور کرنے کی بات

- ہاتھر کے فساد کی خبر سے غالب کو جو تشویش ہوئی اس کا انٹہار انہوں نے اس خط میں کیا ہے۔
- یہ فسادر استوں کو چوڑا کرنے اور حولیوں کو ڈھانے کے سبب رونما ہوا تھا۔
- اس خط میں گرمی کے مہینے میں روزے کی کیفیات کا ذکر کیا گیا ہے۔

سوالات

1. غالب نے کن لفظوں میں گرمی کی شدت کا ذکر کیا ہے؟
2. غالب کی مکتب نویسی کی خصوصیات واضح کیجیے۔
3. ہاتھر میں فساد کا سبب کیا تھا؟

عملی کام

- آپ پر گرمی کا موسم کیا اثر ڈالتا ہے۔ ان کیفیات کو اپنے لفظوں میں لکھیے۔

تقتیدی مضمون

وہ مضمون جس میں کسی ادبی صنف، کسی ادبی تخلیق یا کسی ادبی نظریے کے مختلف پہلوؤں پر رائے زنی کی جائے تقتیدی مضمون کہلاتا ہے۔ ادب میں تقتید کا مفہوم بڑا وسیع ہے۔ اس کے تحت ادبی تخلیقات کی خوبیوں اور خامیوں کی نشاندہی کی جاتی ہے۔ ہر فن کے کچھ اصول ہوتے ہیں، جن کی روشنی میں فن اور ادب کی جائیج کی جاتی ہے۔ تقتید نگار کے لیے ذاتی پسند و ناپسند سے زیادہ اہم وہ معیار ہوتے ہیں جن کی تدریجی قیمت ہر زمانے میں برقرار رہتی ہے۔

ہم جب کسی ادبی تخلیق کو پڑھتے ہیں تو وہ ہمیں متاثر کرتی ہے۔ یہ تاثر اچھا بھی ہو سکتا ہے اور بُرا بھی۔ یہ تاثر وقتی بھی ہو سکتا ہے اور مستقل بھی۔ چوں کہ ہم میں زیادہ تر لوگ ادب کو وقت گزاری کی چیز سمجھتے ہیں اور اس سے صرف تفریح حاصل کرنا چاہتے ہیں اس لیے ہم بالعموم کسی تخلیق کو بار بار نہیں پڑھتے۔ جب کہ تقتید نگار ادبی تخلیق کا ایک سے زیادہ بار مطالعہ کرتا ہے اور ہر بار وہ ایک نئے تاثر سے دوچار ہوتا ہے۔ بہت سے تاثرات سے گزرنے کے بعد وہ ان کی چھان پھٹک کرتا ہے۔ اس طرح اس تخلیق کی زیادہ سے زیادہ خوبیاں اور خامیاں اُس پر واضح ہوتی جاتی ہیں۔ اس عمل سے گزرنے کے بعد ہی تقتید نگار کسی نتیجہ تک پہنچتا ہے۔

تقتید، تشریح اور تجزیہ یہی نہیں کرتی، ادبی تخلیق کے بارے میں ایک سوچی بھی رائے بھی دیتی ہے۔ حالی، شلی اور محمد حسین آزاد کے دور کے بعد جن نقادوں کی تحریریں ہمارے لیے خاص اہمیت رکھتی ہیں ان میں عبدالرحمن بجنوری، مسعود حسن رضوی ادیب، مجنوں گورکپوری، احتشام حسین، آل احمد سرور، کلیم الدین احمد وغیرہ کے نام نمایاں ہیں۔



اختشام حسین

1912 تا 1972

سید اختشام حسین اعظم گڑھ کے ایک گاؤں مائل میں پیدا ہوئے۔ تعلیمِ عظیم گڑھ اور الہ آباد میں حاصل کی۔ 1932 کے آس پاس ان کی ادبی سرگرمیوں کا سلسلہ شروع ہوا۔ ابتداء میں افسانہ نگاری اور ڈرامائیسی کے ساتھ ساتھ نظمیں اور غزلیں بھی لکھتے رہے۔ بعد میں تقید پر توجہ کی۔ 1936 میں الہ آباد یونیورسٹی سے ایم۔ اے کیا۔ 1938 میں لکھنؤ یونیورسٹی کے شعبۂ اردو میں استاد مقرر ہوئے۔ 1952 میں راک فیلر فاؤنڈیشن کی مدد سے امریکا اور انگلستان کا سفر کیا۔ 1961 میں الہ آباد یونیورسٹی میں اردو کے پروفیسر مقرر ہوئے۔ انتقال الہ آباد میں ہوا۔

اختشام حسین نے علم زبان سے متعلق جان بیز کی انگریزی کتاب کا ترجمہ ”ہندوستانی لسانیات کا خاک“ کے نام سے کیا۔ اس کے علاوہ افسانوں کا مجموعہ ”وریانے“ اور سفرنامہ ”ساحل اور سمندر“ کے نام سے شائع ہوا۔ بچوں کے لیے ”اردو کی کہانی“ لکھی۔ ہندی میں اردو ادب کی تاریخ ”اردو ساہتیہ کا آلوچنا تمک اہماس“ کے عنوان سے مرتب کی۔

اختشام حسین کا اصل میدان تقید ہے۔ وہ ترقی پسند تحریک سے شروع سے وابستہ رہے۔ اشتراکیت میں یقین رکھتے تھے۔ لہذا اپنی تقیدی تحریروں میں انہوں نے اسی نظریے کی روشنی میں زندگی اور ادب کے مسائل کو سمجھنے اور سمجھانے کی کوشش کی ہے۔ تقیدی مضامین کے متعدد مجموعے شائع ہوئے ہیں۔ چند کے نام درج ذیل ہیں:

”تقیدی جائزے“، ”روایت اور بغاوت“، ”ادب اور سماج“، ”تقیدی اور عملی تقید“، ”ذوق ادب اور شعور“، ”افکار و مسائل“ اور ”اعتبارِ نظر“، وغیرہ۔

پیش نظر مضمون ”اعتبارِ نظر“ سے ماخذ ہے۔ اس میں تتن ناچھ سرشار کے ناول ”فمانہ آزاد“ کے مشہور مزاجیہ کردار ”خوچی“ کا تجویہ کیا گیا ہے۔



525 TO 601

خوبی۔ ایک مطالعہ

کبھی کبھی تو خوبی پر غور کرتے ہوئے یہ خیال پیدا ہوتا ہے کہ اسے صرف لکھنؤ کا انسان سمجھنا اس کی عظمت اور آفاقت کی توہین ہے۔ وہ ہر ایسے عہد میں پیدا ہوتا ہے جب اس دور کی صداقت پر شک ہونے لگتا ہے۔ وہ شیکسپیر کو فالساف اور کنگ لیز کے درباری ظریف کی شکل میں ملا تھا۔ سر و نیز نے اسے ڈائیکن مکمل اور سینکوپائزڈ کے لباس میں پایا تھا۔ سرشار نے اسے خوبی کے بھیں میں ڈھونڈ نکالا اور مشی سجاد حسین نے حاجی بغلول کہہ کر پکارا۔ وہ ہر دفعہ عاقلوں کی دنیا پر تقيید کرنے کے لیے اٹھتا ہے اور اپنی احقارنا باتوں سے بہت سی ایسی صداقتوں کی طرف اشارہ کر دیتا ہے، سنجیدگی جس کی متحمل نہیں ہو سکتی تھی۔ ہاں، یہ نہ بھولنا چاہیے کہ لکھنؤ اور سرشار خوبی ہی کو جنم دے سکتے تھے۔

خوبی سے ہماری پہلی ملاقات نواب صاحب کے تاریخی بیرونی صفت شکن علی شاہ کے گم ہو جانے کے وقت ہوتی ہے، جہاں بہت سے مصاحب نواب صاحب کو یہ کم شدگی پر تعریف دے رہے ہیں، وہاں خوبی بھی ہے۔ اس میں کوئی خصوصیت ایسی ضرور ہے کہ وہ بہت جلد ہمیں اپنی طرف متوجہ کر لیتا ہے۔ اس کی تیز زبانی، اس کے فقرے، اس کی خالص انیونیوں کی سی گفتگو، سب میں ایک ذہین بھانڈ کی کیفیت ہے۔ شروع میں ایسا نہیں معلوم ہوتا کہ آگے بڑھ کر اس کی ہستی انسانے پر چھا جائے گی اور جہاں وہ نہ ہو گا، وہاں ”فسانہ آزاد“ کی دلکشی کو گہن لگ جائے گا۔ لیکن جب نواب صاحب کی زبانی یہ معلوم ہوتا ہے کہ خوبی کی عمر سانچھ سال ہے تو ہمیں اس کی باتوں میں ایک طرح کا مزا آنے لگتا ہے۔ وہ اپنے خیال میں سنجیدگی سے رائے دے رہا ہے لیکن ہر شخص اسے چھیڑتا ہے۔ وہ بھی خاموش نہیں رہ سکتا۔ ہربات کا جواب دینا ضروری ہے۔ ہر جگہ اپنی برتری جتنا ضروری ہے اور ہر شخص پر تقيید کرنا لازی ہے۔ یہیں ہمیں اس کی سیرت کے ابتدائی نفوذ مل جاتے ہیں، جن کا زیادہ حصہ کتاب کے فتح ہونے تک باقی رہتا ہے۔ اس کے ڈرنے اور نفرت کرنے کی چیزوں میں پانی ہے جس کے نام سے وہ پناہ مانگتا ہے۔ آگے چل کر اس میں کھمار اور ازغفاران کا اضافہ ہو جاتا ہے۔ اس کی پسند کی چیزیں انیون اور گناہ ہیں۔ چونکہ اس کا کردار مبالغہ آمیز اور غیر معتدل ہے اس لیے اس کی پسندیدگی اور ناپسندیدگی محبت اور نفرت ہر چیز جلد نہیں ہوتی رہتی ہیں۔

خوبی اپنی عام گفتگو میں اپنا مذہب اور اپنی قومیت ہندوستانی ظاہر کرتا ہے۔ لیکن جب تہذیب کے امتحان کا وقت آتا ہے تو

وہ خالص مسلمان بن جاتا ہے۔ قدیم اور جدید میں اس کے انتخاب اور اجتناب کی حدیں واضح ہو جاتی ہیں۔ وہ سڑک کے کنارے بیٹھے ہوئے کتابیے کے یہاں سے کتاب خرید کر کھانے کو برائیں سمجھتا کیونکہ ایسا ہوتا آیا ہے لیکن ہوٹل میں جا کر کھانے کو وہ شرعاً ناجائز خیال کرتا ہے کیونکہ اسے یقین ہے کہ وہاں شراب ضرور پینا پڑتی ہے اور سوئر کے گوشت سے تو چھکارا ہی نہیں۔ انھیں باتوں سے یہ ظاہر ہوتا ہے کہ خوبی میں درحقیقت وہ طنز ہے جو ایک مٹی ہوئی تہذیب، معاشرتی تغیرات کے خلاف اپنے آخری حرbe کے طور پر استعمال کرتی ہے۔



یہ کبھی نہ بھونا چاہیے کہ آزاد اور خوبی مل کر اس وقت کی زندگی کی تصویر بناتے ہیں۔ ایک کے بغیر دوسرا ادھورا رہ جائے گا، ایک دوسرے کے لیے عقی زمین کا کام دیتا ہوا معلوم ہوتا ہے۔ سرشار نے ایک ہی کردار کے دو ٹکڑے کر دیے ہیں۔ انسانی سیرت کے جن پہلوؤں میں ان کو بلندی فکر اور ربطِ نظر آیا، وہ آزاد کے لیے مخصوص کر دیے اور جن میں پستی فکر اور بے ڈھنگا پن تھا، وہ خوبی کے سرمنڈھ دیے چنانچہ دونوں کا تقابلی مطالعہ بڑی آسانی سے کیا جاسکتا ہے۔ اگر میاں آزاد عالم فاضل ہیں تو خوبی بھی اپنی علیمت کا اظہار کرتا رہتا ہے۔ وہ آزاد کے ساتھ ساتھ فیضی کی غزلوں کے اشعار پڑھتا ہے۔ وہ طبیبوں کے لکھے ہوئے نسخ پر اعتراض کرتا ہے۔ وہ لکھا پڑھا ہے اور نظمیں لکھا کرتا ہے۔ اگرچہ اس کی یہ علیمت بھی بے سلیقگی کا شکار ہے۔ سچ یہ ہے کہ جب انسان کا علم نامکمل اور بے ترتیب ہوتا ہے تو اس میں دونوں پہلو نکلتے ہیں۔ میاں آزاد بہادر ہیں تو خوبی بھی اپنی بزدلی کو عمل کے پردوں میں چھپا نے

کی کوشش میں مصروف ہے۔ عاشق مزاج دونوں ہیں اور دونوں کے عشق میں ایک عجیب طرح کی ناہمواری ہے۔ فرق صرف مذاق سلیم اور حسنِ انتخاب کا ہے۔ ظرافت اور بذلہ سنجی دونوں کے یہاں ہے، لیکن سطح کا فرق ہے۔ اس طرح یہ نظر آنے لگتا ہے کہ خوبی اور آزاد دونوں مل کر ایک مکمل تصویر بناتے ہیں، علاحدہ علاحدہ ان میں سے کوئی بھی مکمل نہیں۔ خوبی کی سیرت آزادی کی صحبت میں نمایاں ہو سکتی تھی۔ دوسرے کے ساتھ اور دوسرے ماحول میں دب کر رہ جاتی۔ وہ آزادی کی بگڑی ہوئی شکل ہے۔ آزاد کو بگاڑ دیا جائے تو وہ خوبی بن جائے گا اور خوبی کو سفاردیا جائے تو وہ آزاد کے قریب پہنچ سکتا ہے۔

لیکن خوبی، آزاد کا ایک بگڑا ہوا خاکہ ہونے کے باوجودہ، اپنی ہستی ہم سے منوایتا ہے اور سنجیدگی کی دنیا سے باہر نکل کر ہم سے سنجیدہ تنقید کے سارے حریبے چھین لیتا ہے۔ لا ابالی پن کے باوجودہ اس میں ایک تسلسل ہے۔ اس کی ایفون کی ڈیبا، اس کے چند زبان زدقفرے، قروی کی ہر قدم پر یاد، آزاد سے محبت، پانی سے خوف، اپنی کمزوریوں اور غلطیوں سے بے خبر ہونا، اپنے کو حسین اور خوب صورت سمجھنا، اکٹر، غصہ، یہ سب اور ایسی بہت سی دوسری باتیں ہندوستان اور ہندوستان کے باہر اس کے ہر عمل اور فعل سے ظاہر ہوتی ہیں۔ کوئی شخص اس سے سنجیدگی سے با تین کرنا چاہتا ہے، وہ اپنی نفسی کجروی کی وجہ سے یہی سمجھتا ہے کہ اس کا مذاق اڑا رہا ہے۔ کوئی عورت اس کا قدار چہرہ دیکھ کر سمجھتی ہے تو وہ سمجھتا ہے کہ اس کی تیز نگاہ سے گھائل ہو گئی۔

خوبی میں ایک دنیا دار آدمی کا تدبیر بھی ہے۔ میاں آزاد بیمار ہوتے ہیں۔ حکیم صاحب جو انھیں دیکھنے آتے ہیں، وہ نیم حکیم ہیں۔ خوبی ایک تمدنی مرکز سے تعلق رکھنے کی وجہ سے انھیں بھانپ لیتا ہے اور قروی کی دھمکیوں سے انھیں بھگا کر خود نجخ لکھتا ہے۔ سرمایہ میں ایک قتل ہو جاتا ہے تو خوبی ہی تدبیر بتاتا ہے کہ کس طرح وہ اور اس کے ساتھی اپنی بے گناہی ثابت کر سکتے ہیں۔ اس میں اتنی سمجھے ہے کہ وہ داروغہ کی رشوت میں شریک ہو جائے اور بہروپیے کی شرارتؤں کا بدلہ اس کی بیوی سے لے۔

خوبی کی اکٹر جس سے اُسے کافی نقصان پہنچتا ہے، اس کے احساس برتری کی مظہر ہے۔ وہ اپنا نام کم سے کم منتقل خواجہ بدیع صاحب علیہ الرحمۃ والغفران بتاتا ہے۔ ہار جانے کے بعد ہار نہیں مانتا۔ مار کھانے کے بعد اپنی قروی کو ضرور یاد کرتا ہے۔ اگر وہ ایسا نہ ہوتا تو ”فسانہ آزاد“ کی شکل ہی کچھ اور ہوتی۔ کیونکہ وہی ہے جو اس طویل کتاب کو خٹک ہونے سے بچایتا ہے۔

خوبی کی وہ خصوصیت جو اُسے زوال آمادہ جا گیر دارانہ تمدن کا خاص کردار بنتا ہے، اس کا جذبہ وفاداری ہے۔ جب وہ نواب صاحب کے یہاں تھا، تو ان کا نمک خوار ہونے کی حیثیت سے ان کی محبت کا دم بھرتا تھا اور جب یہی وفاداری آزاد کی طرف منتقل ہو گئی تو وہ ان کے لیے اپنی جان کو مصیبتوں میں ڈالنے کے لیے آمادہ دکھائی دیتا ہے۔ وہ بنا ہوا درباری ظریف یا بھائی نہیں ہے بلکہ ایک نفسیاتی کردار ہے، جس میں سچائی اور اپنی فطرت کے ساتھ خلوص پایا جاتا ہے۔ جب نواب صاحب کا بیٹیر

صف شکن علی شاہ گم ہو گیا اور اس کی تلاش میں لوگ نکل کھڑے ہوئے، اس وقت آزاد نے بھی بیٹیر کو ڈھونڈ نکالنے کا وعدہ کیا۔ خوبی اپنے ولی نعمت (نواب صاحب) کی وفاداری میں آزاد پر اعتبار نہیں کرنا چاہتا۔ شاید نواب کو جل دے جائیں اور بیٹیر کے ساتھ ساتھ ان کا غم بھی نواب کو لگ جائے۔ پھر جب آزاد کے ساتھ اس کی وفاداری اور محبت کی آزمائش کا وقت آتا ہے تو اسے آزاد ہی کی بھی خواہی سے کام ہے۔ وہ آزاد کو ایسی شخصیت کرتا ہے جو صرف ایک خیر خواہ ہی کر سکتا ہے۔ جیسا کہ ابھی کہا گیا، اس کی زندگی میں کسی قسم کی بناوٹ نہیں معلوم ہوتی اور اگر ہے تو اتنی گھری ہے کہ وہ اس کی فطرت کا جزو بن گئی ہے، جسے کسی وقت اُس کی ذات سے علاحدہ نہیں کیا جاسکتا۔ بالکل یہی بات اس معاشرت کے لیے بھی کہی جاسکتی ہے جس سے اس کا تعلق تھا۔ معاشرت میں یہ چیز بہت جلد نمایاں ہو جاتی ہے۔

خوبی کی تصویر ہر کردار نے اپنے اپنے مذاق کے مطابق کھینچی ہے۔ اگر سب کو اکٹھا کریں تو سرشار کی زبان میں کہہ سکتے ہیں کہ خوبی جسم شامت، پستہ قامت، کوتاہ گردن، تنگ پیشانی، خباشت اور شراحت کی نشانی تھا۔ سرشار نے خباشت کا لفظ کچھ زیادہ مناسب نہیں استعمال کیا ہے، کیونکہ اس کے نفس میں کینہ پروری نہیں پائی جاتی۔ ہاں، اس میں اور عیوب ضرور ہیں۔ بیچارے کی صورت ایسی ہے کہ کوئی اسے شریف نہیں سمجھتا۔ یہاں تک کہ خود اسے اپنی شرافت پر شک ہونے لگتا ہے اور وہ اپنی صورت دیکھنے کے لیے آئینہ مانگتا ہے۔ خوبی کو اپنے خاندان اور آباد اجداد کی بھی ٹھیک خبر نہیں۔ ایک جگہ پر تو اپنے دفن کی وصیت کے سلسلے میں کہتا ہے کہ میں یہاں بھی مردیں، مجھے میرے والد کے پہلو میں دفن کرنا۔ لیکن پھر خیال آتا ہے کہ خدا جانے والد تھے بھی یا نہیں۔ اگر تھے تو نہ جانے کب اور کہاں مرے، کہاں دفن ہوئے، اس لیے فوراً بول اٹھتا ہے کہ جو سب سے اچھی قبر دکھائی دے، اس کے والد کی قبر نئیم کر لی جائے اور اسی کے پہلو میں اسے دفن کر دیا جائے۔ اگر اس خیال کا تجزیہ کیا جائے تو شرافت کے پرانے معیار پر فخر کے عجیب و غریب پہلو پیدا ہوتے ہیں۔ جس وقت شرافت کا معیار بدل رہا ہو، اس وقت خوبی کی زبان سے ایسے شکوک کا اظہار بہت ہی بامعنی ہے۔

محض یہ کہ خوبی ہندوستان میں ہو یا روس، ٹرکی اور پولینڈ میں، وہ اپنی خصوصیتیں اپنے ساتھ لے پھرتا ہے۔ وہ اپنی تہذیب کا علم بردار ہے۔ اس کا لا ابیالی پن اسے بدلتے ہونے سے اور اس کا یقین اسے شکست کھانے سے بچاتا ہے۔ اسے دیکھ کر ہماری نظر میں زندگی کے بڑے بڑے سوال بے معنی نظر آنے لگتے ہیں اور اس کی بے اصولی ماحول پر قضاہ جمالیتی ہے۔ اس کی بنائی ہوئی دنیا میں ہم مزے لے لے کے سیر کر سکتے ہیں اور ہمیں احساس بھی نہ ہو گا کہ ہم کس قدر غیر سنجیدہ ہو گئے ہیں۔

مشق

لفظ و معنی

| | | |
|--|---|---------------|
| عقلمند | : | عقل |
| برداشت کرنے والا | : | متجمل |
| صفوں کو توڑ دینے والا، بہادر | : | صف شکن |
| کھو جانا | : | گم شدگی |
| حد سے بڑھا ہوا، غیر معمولی | : | مبالغہ آمیز |
| جس میں اعتدال نہ ہو، حد سے گزر جانے والا | : | غیر معتدل |
| پرہیز | : | اجتناب |
| تبدیلیاں | : | تغیرات |
| ہتھیار | : | حربہ |
| چچلا | : | عقبی |
| فارسی کا ایک مشہور شاعر جو مغل بادشاہ اکبر کا درباری تھا | : | فیضی |
| اچھا ذوق | : | مناقِ سلیم |
| انتخاب کا سیلیقہ | : | حسنِ انتخاب |
| ظرافت، فقرے بازی | : | بذله سنجی |
| وہ فقرے جو زبان پر چڑھے ہوئے ہوں | : | زبانِ زد فقرے |
| ایک قسم کا چاقو، نجھر، کثاری | : | قرولی |
| ٹیڑھاپن | : | کجرودی |
| زوال پذیر، جو پستی کی طرف جائے | : | زوال آمادہ |
| نمک کھانے والا مطلب وفادار | : | نمک خوار |

| | | |
|------------------------------|---|------------|
| دھوکا | : | جل |
| بھلا چاہنا، خیرخواہی | : | بھی خواہی |
| بھلائی چاہنے والا | : | خیرخواہ |
| چھپی ہوئی دشمنی، دشمنی پالنا | : | کینہ پروری |
| عیوب کی جمع، برائیاں | : | عیوب |

غور کرنے کی بات

‘خوبی’ پنڈت رتن ناٹھ سرشار کی داستان نمانا نوں فسانۂ آزاد کا مشہور کردار ہے۔

- سید احتشام حسین نے خوبی کے کردار کی اہمیت بتاتے ہوئے یہ نتیجہ اخذ کیا ہے کہ سرشار نے ایک ہی کردار کے دلکشترے کر دیے۔ ایک حصہ میاں آزاد کی شکل میں ظاہر ہوا اور دوسرا خوبی کی صورت میں۔

- مصنف کے مطابق خوبی لاپرواہ، مغرور اور غصہ و رہونے کے باوجود دوستوں کی محبت کا دم بھرنے والا، لوگوں کے کام آنے والا اور معاملات کو سمجھداری سے سنجھانے والا کردار ہے۔

- مصنف کے مطابق خوبی فسانۂ آزاد میں دل چسپی پیدا کرنے والا مسخرہ نہیں ہے بلکہ اس کا کردار لکھنؤ کی زوال پذیر معاشرت کی علامت ہے۔

سوالات

1. خوبی کا حلیہ بیان کیجیے۔
2. خوبی کو مغرور ثابت کرنے کے لیے کیا دلیلیں پیش کی گئی ہیں؟
3. خوبی کے جذبہ و فادری کے بارے میں مصنف کی کیا رائے ہے؟
4. خوبی اور آزاد کے کرداروں میں کیا مطابقت ہے؟

عملی کام

- اپنے استاد کی مدد سے فسانۂ آزاد کا وہ حصہ پڑھیے جس میں سرشار نے خوبی کا تعارف کرایا ہے۔



خورشید الاسلام

1919 تا 2006

خورشید الاسلام مغربی اتر پرڈیش کے ایک گاؤں ”امری“ میں پیدا ہوئے۔ ابتدائی تعلیم دہلی کے قٹھ پوری اسکول میں حاصل کی۔ 1945 میں مسلم یونیورسٹی علی گڑھ سے ایم۔ اے کیا۔ اسی سال یونیورسٹی کے شعبۂ اردو میں لکھر رمقر ہوئے۔ 1973 میں پروفیسر بنائے گئے۔ صدر، شعبۂ اردو کے منصب پر فائز ہوئے۔ 1979 میں ملازمت سے سبک دوش ہوئے۔ درمیان میں ”الندن اسکول آف اورینٹل اینڈ افریقین اسٹڈیز“ سے بھی بحیثیت استاد وابستہ رہے۔ علی گڑھ میں وفات پائی۔

خورشید الاسلام میں ذہانت کے آثار بچپن سے نمایاں تھے۔ وہ ایک اچھے مقرر، صاحب طرز نثر نگار اور خوش فکر شاعر تھے۔ ان کے تین شعری مجموعے ”رگ جان“، ”شاخ نہال غم“ اور ”جستہ جستہ“ (نشری نظمیں) شائع ہو چکے ہیں۔

نشری تصانیف میں ”غالب۔ ابتدائی کلام“ اور مضمایں کا مجموعہ ”تقیدیں“ اہم ہیں۔ رالف رسیل کے ساتھ مل کر انگریزی میں ان کی دو کتابیں ”تھری مغل پوئیں“ اور ”غالب۔ لائف اینڈ لیفس“ شائع ہوئی ہیں۔ اس کے علاوہ انھوں نے قاتم اور سودا کے انتخابات بھی مرتب کیے ہیں۔

خورشید الاسلام بہت شفقتی اور تحلیقی انداز کی نظر لکھتے تھے۔ ان کے تقیدی مضمایں میں بھی شفقتی کا یہ انداز قائم ہے۔ پیش نظر مضمون میں مرزا ہادی رسو کے مشہور ناول ”امرا و جان آدا“ پر ایک نئے زاویے سے نگاہ ڈالی گئی ہے۔ یہ ان کے نشری اسلوب کی بھی ایک اچھی مثال ہے۔



5257CH04

امراوَ جان ادا

ہماری زبان میں ایک ناول ایسا بھی ہے، جسے خاص کی چیز سمجھا جاتا ہے، لیکن جس کی طرف ابھی تک کوئی توجہ نہیں کی گئی۔ غالباً اس کا ایک سبب یہ بھی ہے کہ اسے محض ایک طوائف کی دلچسپ کہانی سمجھ کر پڑھا جاتا رہا ہے، جس کا نتیجہ یہ ہے کہ اس کے بنیادی اور قابلِ تدریپ بلوظر سے اچھل ہو گئے ہیں۔ اس میں کوئی شک نہیں کہ ”امراوَ جان“ ناول میں ایک اہم کردار کی حیثیت رکھتی ہے۔ لیکن اس سے یہ لازم نہیں آتا کہ وہی اس ناول کا موضوع بھی ہو۔ ناول کی قدر و قیمت کا اندازہ کرنے کے لیے ضروری



ہے کہ پہلے اُس کے موضوع کو دریافت کیا جائے، یہ اس لیے کہ ہر موضوع چند مخصوص امکانات رکھتا ہے اور اس کے اپنے تقاضے ہوتے ہیں۔ ناول نگار کا کام یہ ہوتا ہے کہ وہ ان امکانات کو بروے کار لائے، ان تقاضوں کو پورا کرے اور فطرت کی ان لہروں کو بہتا ہوا دکھائے جو واقعات اور کرداروں کی ساخت پرداخت کرتی ہیں۔ موضوع سے واقفیت حاصل کرنے کے معنی یہ ہوتے ہیں کہ ہم فن کے مطالبوں کو پا گئے ہیں اور ان کی کسوٹی پر تفصیل، تصادم اور ترجمانی کے عمل کو پرکھ سکتے ہیں، لہذا ہمیں یہ دیکھنا چاہیے کہ اس ناول کا موضوع کیا ہے؟

رسوا بندراہی میں ہمارا تعارف امراؤ جان سے اس طرح کراتے ہیں:

”اسی کمرے کے برابر ایک کمرہ تھا۔ اس میں ایک طوانف رہتی تھی۔ بودو باش کا طریقہ اور رنڈیوں سے بالکل علیحدہ تھا نہ کمرہ پر کسی نے سر را بیٹھے دیکھا نہ وہاں کسی کی آمد و رفت تھی۔ دروازوں پر دن رات پر دے پڑے رہتے تھے۔ چوک کی طرف نکاس کا راستہ بالکل مقفل رہتا تھا۔ گلی کی جانب ایک اور دروازہ تھا۔ اسی سے نوکر چاکر آتے جاتے تھے۔ اگر کبھی کبھی رات کو گانے کی آواز نہ آیا کرتی تو یہ بھی نہ معلوم ہوتا کہ اس کمرے میں کوئی رہتا بھی ہے یا نہیں۔ جس کمرے میں ہم لوگوں کی نشست تھی۔ اس میں ایک چھوٹی سی کھڑکی لگی تھی۔ مگر اس میں کپڑا پڑا ہوا تھا ... اتنے میں میں نے ایک شعر پڑھا۔ اس کھڑکی کی طرف سے واہ کی آواز آئی۔ میں چپ ہو گیا ... مشی محمد حسین نے پاکر کہا: ”غائبانہ تعارف ٹھیک نہیں“۔ ...

ابھی قصہ شروع نہیں ہوا ہے، نہ مرزا نے مشاعرے کی محفل بھائی ہے۔ ہم امراؤ جان کے ہمسایہ میں لے جائے گئے ہیں۔ اتنے میں رسوا ہمیں پاس آنے کا اشارہ کرتے ہیں۔ ہم رسوا کے شانوں پر ہاتھ رکھ کر دراز سے جھاکتے ہیں اور ہمیں امراؤ جان کے بارے میں چند ضروری باتیں معلوم ہو جاتی ہیں۔

اس کے بعد امراؤ جان مشاعرے میں آتی ہیں یا تر غیب دے کر لائی جاتی ہیں اور اپنی غزل پیش کرتی ہیں۔

نشی صاحب : اپنخاواہ مطلع کیا تھا؟

امراؤ جان : میں عرض کیے دیتی ہوں ۔

کبھے میں جا کے بھول گیا راہ ڈیر کی

ایمان نج گیا مرے مولانے خیر کی

نشی صاحب : خوب کہا ہے!

خان صاحب : اچھا مطلع کہا ہے۔ مگر یہ ”بھول گیا“ کیوں؟

امراً جان : تو خان صاحب! کیا میں رنجتی کہتی ہوں؟

اب وہ عبارت دیکھیے جہاں اصل قصے کا آغاز ہوتا ہے۔

”ہاں اتنا جانتی ہوں کہ فیض آباد میں شہر کے کنارے کسی محلے میں میرا گھر تھا۔ میرا مکان پختہ تھا۔ آس پاس کچھ کچھ مکان۔ کچھ جھونپڑے، کچھ کھرلیں، رہنے والے بھی ایسے ہی ویسے لوگ ہوں گے۔ میرے ابا، بہو نیگم صاحب کے مقبرے پر نوکر تھے ... ابًا جب شام کو نوکری پر سے آتے تھے، اس وقت کی خوشی ہم بھائی بہنوں کی کچھ نہ پوچھیے۔ میں کمر سے لپٹ گئی۔ بھائی ابا ابا کر کے دوڑا، دامن میں چھپ گیا۔ ابا کی باچھیں مارے خوشی کے کھلی جاتی ہیں..... دلاور خاں کا مکان ہمارے مکان سے تھوڑی دور پر تھا۔ مُوا ڈکیتوں سے ملا ہوا تھا..... ابا سے سخت عدالت تھی۔“

ان اقتباسات سے ہمیں امراً جان کے آغاز اور انجام دونوں سے متعلق چند ضروری خبریں مل جاتی ہیں۔ پیدائش کے بعد اور موت سے پہلے وہ کیا ہے؟ کس ماحول میں اس نے اپنی آنکھیں کھولیں؟ اور اب کس منزل پر آن کر ٹھہر گئی ہے۔ یہی نہیں، بلکہ ہمیں خفیف سا اندازہ ان بھول بھایوں کا بھی ہو جاتا ہے۔ جن سے امراً جان کو گزرنا پڑا ہوگا اور ان چھوٹی چھوٹی نرم گرم کہانیوں کا بھی جن کا تانا بانا ایک خوش نداق طوائف کے گرد بُنا جا سکتا ہے۔ گویا مرزا صاحب قصے کے ترتیبی منظراً اور اس کی تمہید ہی میں ہمیں امراً جان آدا سے اس طرح متعارف کر دیتے ہیں کہ اس کی زندگی میں کوئی راز باتی نہیں رہتا۔ نہ ہمارے دل و دماغ میں تجسس کی کوئی اوپھی لہر اٹھتی ہے اور نہ ہمیں اس بات کی توقع ہوتی ہے کہ آئندہ چل کر اس کی زندگی میں کچھ ایسے انکشافات آئیں گے جو ہماری تنسیکن کا باعث اور تحریر کا سامان ہوں گے۔ اوپر دیے ہوئے اقتباسات کی مدد سے ہم کتنی منزلیں طے کر جاتے ہیں۔ امراً جان ایک طوائف تھی، اب تائب ہو چکی ہے، شعر و سخن کا ذوق رکھتی ہے۔ ادب کے چند اصناف سے واقف ہے۔ خود شاعر ہے۔ بیچپن ایک شریف متواتط گھرانے میں گزارا۔ یہاں اس کا نام امراً جان نہیں کچھ اور ہوگا۔ دلاور خاں کی اس کے باپ سے شذنشی تھی۔ اسی نے اس معصوم کو گھر کی چار دیواری سے نکال کر ایک ایسی دنیا میں بچینک دیا، جہاں دوزخ میکھتے ہیں اور فردوں خاموش ہیں۔ اس خاکے پر ہماری آنکھیں جنم نہیں جاتیں اور ہم اس کی تہوں کو کھولنے اور اس کے بھیدوں کو ٹوٹانے کے بجائے ادھر ادھر دیکھنا شروع کر دیتے ہیں۔

مگر اس سے پہلے کہ ہم نگاہ کے دامن کو دور تک پھیلائیں، یہ مناسب معلوم ہوتا ہے کہ ایک مقام اور دیکھتے چلیں۔ البتہ

اس کے لیے جست لگنا ضروری ہے۔ یہ وہ جگہ ہے، جہاں کہانی تین چوتھائی ہو چکی ہے۔ امر اور فیض آباد میں ہے۔ صد یوں بعد زمانے نے ایک ایسی کروٹ لی ہے کہ سخت و سست ہموار ہو گئے ہیں۔ غدر کی آگ دب چکی ہے مگر کہیں کہیں چنگاریاں اٹھتی دکھائی دیتی ہیں۔ امر اور جان زندگی کی گردان کیے جا رہی ہے۔ اپنے وطن میں ہے، مگر سب کے لیے بیگانہ ہے۔

(خورشید الاسلام)

مشق

لفظ و معنی

| | | |
|-------------|---|---|
| دریافت کرنا | : | معلوم کرنا، پوچھنا |
| امکانات | : | امکان کی جمع، گنجائش |
| قصادم | : | لکھراوہ |
| بودو باش | : | رہمن سہن |
| مُقتَل | : | جس پرتالا لگا ہو، بند |
| ترغیب | : | رغبت دلانا، مائل کرنا |
| رجحتی | : | اردو شاعری کی ایک صنف جس میں عورتوں کی طرف سے اُنہیں کی مخصوص زبان میں ان کے جذبات کا اعلہار کیا جاتا ہے |
| انکشافات | : | انکشاف کی جمع، ائمی نئی باتوں کا معلوم ہونا یا کرنا |
| تحیر | : | حیرت |
| تابب | : | توبہ کرنے والا |

غور کرنے کی بات

- یہ مضمون مرزا محمد ہادی رسوائے مشہور ناول 'امراۃ جان آدا' کے بارے میں ہے۔
- خورشید الاسلام نے اس مضمون کے اقتباسات بھی پیش کیے ہیں۔ اس سے تنقیدی مضمون میں استدلال کارگنگ پیدا ہو جاتا ہے۔
- 'خاصے کی چیز سمجھا جانا' کا مطلب ہے پسند کیا جانا 'بروے کار لانا' کا مطلب ہے استعمال کرنا 'ساخت پرداخت کرنے' کا مطلب ہے بنانا اور پروان چڑھانا اور 'فن' کے مطالبوں کو پاجانے کا مطلب ہے فن کی ضرورت کا پورا ہو جانا۔ ان مثالوں سے واضح ہوتا ہے کہ مصنف نے روزمرہ زبان اور محاورے کے استعمال سے زبان کو دل چسپ بنادیا ہے۔

سوالات

- .1 امراۃ جان آدا کے کردار پر روشنی ڈالیے۔
- .2 خورشید الاسلام نے ناول نگار کی کن ذمے دار یوں کو بیان کیا ہے؟
- .3 خورشید الاسلام نے امراۃ جان آدا کا ایک اقتباس پیش کر کے یہ وضاحت کی ہے کہ ہم اسے پڑھ کر امراۃ جان کے آغاز اور انجام دونوں سے واقف ہو جاتے ہیں۔ آپ کے خیال میں کیا یہ بات صحیح ہے؟ لکھیے۔

عملی کام

- اگر آپ کے اسکول کی لائبریری میں رسوائے ناول "امراۃ جان آدا" موجود ہو تو اس کا کوئی حصہ پڑھیے۔
- اس مضمون میں شامل محاوروں کی فہرست بنائیے۔
- جہاں دوزخ مہکتے ہیں اور فردوس خاموش ہیں، کامطلب اپنے استاد سے دریافت کر کے لکھیے۔

مختصر افسانہ

مختصر افسانہ جدید دور کی اہم نثری صنف ہے۔ اس کے ذریعے کسی شخص کی زندگی کے ایک پہلویاں کسی واقعہ کا بیان اس طرح کیا جاتا ہے کہ پڑھنے والے کے دل و دماغ پر اس کا گہرا اثر پڑے۔

افسانے کی متعدد تعریفیں کی گئی ہیں۔ ایک ممتاز مغربی ادیب کا کہنا ہے کہ افسانہ ایسی نثری کہانی ہے جو ایک ہی نشست میں پڑھی جاسکے۔ افسانہ سیدھی سادی کہانی نہیں بلکہ ایسی فتنی تحقیق ہے جس میں فن کار کے ارادے اور حکمت کا بھی دخل ہوتا ہے۔ کسی مخصوص واقعہ یا صورتِ حال یا کسی مخصوص کردار کا نقش اس طرح ابھارا جاتا ہے کہ پلاٹ یعنی واقعات کی ترتیب و تنظیم پڑھنے والے کو متاثر کر سکے۔

افسانے کے ماہروں نے اس کی جو تعریفیں بیان کی ہیں ان سے واضح ہوتا ہے کہ افسانہ بیانیہ تبلیغی تحریر ہے۔ افسانے میں کسی ایک کردار یا کرداروں کے ایک مخصوص گروہ کے نقش یا ہنی کشمکش کو نمایاں کیا جاتا ہے۔ افسانے میں واقعات کی تفصیل، کرداروں کی گفتگو اور منظر و ماحول کی پیشش بہت نی تلی ہوتی ہے۔

ہر افسانے کے لیے پلاٹ، کردار اور زمان و مکان لازمی اجرا کی حیثیت رکھتے ہیں۔ اسی لحاظ سے افسانے کی اقسام بھی بیان کی گئی ہیں یعنی پلاٹ کا افسانہ، کردار کا افسانہ یا معاشرتی افسانہ۔

افسانے کی کامیابی کے لیے کچھ ناقدین، افسانہ نگار کے نقطہ نظر کو اہم قرار دیتے ہیں۔ افسانہ نگار کے اسلوب میں رمز، کنا یہ اور تاثیر کو بھی ضروری سمجھا جاتا ہے۔

اردو میں مختصر افسانے کا آغاز میوسیں صدی کے ساتھ ہوا۔ سب سے پہلے پریم چند اور سجاد حیدر یلدرم کے افسانے سامنے آئے۔ ان کے فوراً بعد کئی افسانہ نگار ابھرے: مثال کے طور پر۔ احمد اکبر آبادی، سلطان حیدر جوش، نیاز فتح پوری، حباب امیاز علی وغیرہ۔

1936 میں ترقی پسند تحریک کا آغاز ہوا۔ اس سے چند برس پہلے ”انگارے“ کے نام سے با غایانہ کہانیوں کا ایک مجموعہ شائع ہو چکا تھا۔ ان کہانیوں نے موضوع اور فن دونوں اعتبار سے نئے تجربوں کی بنیاد ڈالی۔ اس کے بہت پہلے پریم چند

(1880 تا 1936) نے اردو، افسانہ نگاری کو عروج پر پہنچا دیا تھا۔ پرمیم چند نے حقیقت نگاری اور نفسیاتی کردار نگاری کے ساتھ مشرقی یوپی کی دیہی زندگی اور قومی زندگی کے مسائل کی ترجمانی کی۔ اس کے بعد سعادت حسن منٹو، کرشن چندر، راجندر سنگھ بیدی، عصمت چغتائی، غلام عبّاس، حیات اللہ انصاری، احمد ندیم قاسمی اور بلونٹ سنگھ کے ہاتھوں اردو افسانے نے بہت ترقی کی۔

آزادی کے بعد ابھرنے والے افسانہ نگاروں میں قرۃ العین حیدر نمایاں حیثیت رکھتی ہیں۔ 1960 کے لگ بھگ اردو میں علمتی افسانے کا آغاز ہوا۔ اس رنگ کے نمائندہ افسانہ نگار انتظار حسین، سریندر پرکاش، انور سجاد، بلال میں را، یہ مسعود اور خالدہ حسین ہیں۔ حقیقت نگاری کی روایت کو آگے بڑھانے والوں میں حیات اللہ انصاری، خواجہ احمد عبّاس، احمد ندیم قاسمی، شوکت صدیقی، اشFAQIC احمد، رام لعل، جوگندر پال قابل ذکر ہیں۔ نئی نسل کے کئی افسانہ نگاروں نے براہ راست طرز بیان کے بجائے علمتی طرز بیان کو ترجیح دی ہے۔



بلونت سنگھ

1920/21 تا 1986

بلونت سنگھ ضلع گجرانوالہ میں پیدا ہوئے۔ ابتدائی تعلیم گاؤں کے اسکول میں ہوئی۔ میٹر ک دہرہ دون کے کیمبرج اسکول سے پاس کیا۔ کرسچین کالج ال آباد سے انٹر اور الہ آباد یونیورسٹی سے بی۔ اے کرنے کے بعد معاش کی تلاش میں لاہور اور کراچی بھی گئے۔ دہلی میں رسالہ ”آج کل“ کے نائب مدیر کی خدمات بھی انجام دیں۔ اس کے بعد سے اپنے انتقال تک الہ آباد میں رہے۔ انہوں نے الہ آباد سے اردو میں رسالہ ”فسانہ“ اور ہندی میں ”اردو ساہتیہ“ جاری کیا جس میں اردو تخلیقات، ناگری رسم الخط میں شائع ہوتی تھیں۔ بلونت سنگھ نے کئی طویل اور مختصر ناول لکھے۔ ”رات چور اور چاند“ اور ”چک پیراں کا جاتا“ پہلے اردو میں شائع ہوئے۔ ان کے ناگری رسم الخط میں شائع ہونے والے ناولوں اور افسانوی مجموعوں کی تعداد لگ بھگ تیس ہے۔

ان کا پہلا افسانہ ”سزا“ 1937 میں دہلی کے رسالے ”ساقی“ میں شائع ہوا۔ ”جگا“، ”تاروپوڈ“، ”ہندوستان ہمارا“، ”پہلا پھر“، ”بلونت سنگھ کے افسانے“ اور ”سنہرادریں“ ان کے اہم افسانوی مجموعے ہیں۔

بلونت سنگھ کے ابتدائی افسانوں میں پنجاب کی دیہی زندگی کا بہت جتنا جاتا نقشہ کھینچا گیا ہے۔ اسی بنا پر کچھ لوگوں نے فرض کر لیا کہ بلونت سنگھ صرف پنجاب کے دیہات اور سکھ کرداروں کی زندگی کے عکس ہیں، جب کہ حقیقت یہ ہے کہ ان کا افسانوی کینوں خاصاً وسیع ہے۔



52570001

لمحے

سوم کا دن تھا۔

یوں تو میں اپنے دوستوں کی بہت قدر کرتا ہوں لیکن کبھی کبھی جی چاہتا ہے کہ دوستوں کی صورت تک نہ دکھائی دے اور میں محض اپنے لیے ہی ہو کر رہ جاؤں۔ میرے دوستوں کی تعداد بہت کم ہے اس لیے مجھے ایسے دن بھی میسر آ جاتے ہیں۔ جس روز کا میں ذکر کر رہا ہوں۔ وہ اسی قسم کا دن تھا، صبح کا وقت تھا، پیشتر اس کے کوئی دوست میرے مکان پر پہنچ کر ”اما کانت! اما کانت!!“ کے نعرے لگاتا میں چائے سے فارغ ہو کر گھر سے نکل کھڑا ہوا۔

نہ یہوی، نہ پچ، نہ ملازمت، نہ کاروبار، نہ خوشی نہ تھی، عجب ویران کیفیت میں زندگی بسر ہو رہی تھی۔ میری بیکاری سے گھر والوں کی ناخوشی کے باعث، دل پر ادا سی چھائی رہتی تھی۔ کوئی ذمہ داری نہ ہونے کی وجہ سے دماغ ہلاکا رہتا تھا۔ اپنی یوں نہ ہونے کے سبب سے، ذہن پر رومانیت کا سلطنت تھا۔

بس اسٹینڈ پر پہنچ کر دیکھا کہ کنٹ پلیس جانے کے لیے بس تیار کھڑی ہے۔ اندر اکا ڈکا مسافر بیٹھے ہیں، کوٹ کے کار درست کرتا ہوا بس کے اندر داخل ہو گیا۔

آٹھ بجے تھے۔ بھلا سردی کے موسم میں کسی کو کیا پڑی تھی کہ گھر کی گرم فضا سے نکل کر باہر کو اٹھ بھاگے۔ چنانچہ بس میں ایک عجیب سکون طاری تھا۔ چند لوگ ایک دوسرے سے پرے پرے بیٹھے دھیرے دھیرے باتیں کرنے میں محو تھے۔

میں نے پہلے عورتوں اور لڑکیوں کا جائزہ لیا۔ تین لڑکیاں تھیں اور دو عورتیں۔ لڑکیاں گوری تھیں، دودو چوٹیاں، آنکھیں بڑی نہ چھوٹی، باتیں میٹھی نہ پھیکی۔ دوسری عورت کی جانب دیکھا۔ ہرے رام! وہ تو صورت سے بالکل آیا گی۔ شاید سچ مچ کی آیا ہو۔ خیر اب ایک عورت کا جائزہ لینا باقی تھا۔ وہ میری جانب پیٹھ مورے بیٹھی تھی۔ اس کے کندھے پر نسخے بچے کا سر ٹکا تھا اور ایک بچی سامنے کی سیٹ پر بیٹھی تھی۔ گویا وہ کم از کم دو بچوں کی ماں تھی۔

دل پر مایوسی کا جذبہ طاری ہونے لگا۔ میں پچپس منت کا یہ سفر یونہی کٹ جائے گا۔ دل بہلاوے کی کوئی حسین صورت

دھائی نہ دے گی۔ کیا یہ سفر جما ہیاں لیتے ہی پتنا پڑے گا۔

سوچا۔ اگر دوپتوں کی ماں بد صورت ہے تو اپنی بہنوں سے بڑھ کر کیا ہو گی۔ یہی ناکہ ان کے برابر ہو گی یا ذرا بہتر۔ آخر یہی طے پایا کہ اُس خاتون کے عین پیچھے والی سیٹ پر ڈیرا جمایا جائے۔

پچھلی سیٹ پر چکے سے بیٹھ کر میں نے سر پر ہاتھ پھیرتے ہوئے بالوں کی تہہ جمائی اور پھر انتظار کرنے لگا کہ وہ ذرا ادھر ادھر گوم کر دیکھے تو صورت کا جائزہ لیا جائے۔



لیکن وہ ادھر ادھر دیکھے بغیر سامنے کی جانب منہ کیے چکی بیٹھی رہی۔ یہاں تک کہ بس چل دی۔

مجھے بے چیزی سی محسوس ہونے لگی۔ بارے کندکٹر نے آکر دام طلب کیے۔ ملکٹ لیتے وقت خیال آیا کہ کاش اُس خاتون سے تھوڑی بہت بات چیت ہو چکی ہوتی تو اُس کے گلوؤں کے دام دے کر اپھے خاصے مراسم پیدا کیے جاسکتے تھے۔ جب اس کی باری آئی

تو اس نے منہ پھیر کر دیکھا۔ رخ روشن کا جلوہ دکھائی دیا دل دھک سے رہ گیا۔
وہ واقعی بہت حسین تھی۔ تاراسی آنکھیں، نازک لب، اور درختان پیشانی۔ خلافِ امید اُس عورت کو حسین پا کر ہاتھ پاؤں پھول گئے۔

اب مسئلہ یہ درپیش تھا کہ اس سے گفتگو کیوں کر شروع کی جائے۔ کون سا موضوع مناسب رہے گا۔ موسم؟..... لیکن ہندوستان میں ابھی موسم کے موضوع پر گفتگو کا آغاز کرنا خاطر خواہ نہ تھا۔ پیدا نہیں کر سکتا۔ اس عورت سے یہ کہنا کہ آہا! کیا ہی خوشنگوار موسم ہے محض بیکار ہوگا۔ سینما، ایکٹر، ایکٹر لیں، بیسین، سڑکیں..... نہیں، نہیں، یہ باتیں مہمل ہیں۔۔۔۔۔ اتنے میں عورت کے شانے کے ساتھ لگے ہوئے نئے بچے نے آنکھیں کھولیں اور حیرت و استجابت سے ادھر ادھر دیکھنے لگا۔ بڑا پیارا بچہ تھا۔ میں نے اس کے گال پر ہلکی سی چلکی لی تو اس کے چھوٹے چھوٹے ہونٹوں پر مسکراہٹ پیدا ہوئی۔ پھر میں نے دونوں انگلیوں سے اس کی ٹھڈی کو ہلکے ہلکے سہلانا شروع کیا تو وہ ہنٹنے لگا۔ میں جانتا تھا کہ اس کی ماں کو اس بات کا علم ہو چکا ہے۔
بچے کے کانوں کے پیچھے داد کے نشان دکھائی دے رہے تھے۔ میں نے جرأت سے کام لے کر پوچھا۔

”کیوں جی! نئے کے کانوں کے پیچھے داد ہو رہا ہے.....“

”جی۔۔۔۔۔“

”تو کیا آپ اس کا علاج نہیں کرائیں گی؟“

”علاج تو ہورہا ہے.....“

”کیا ہو میوپیٹھی علاج کر رہی ہیں؟“

”جی نہیں، ہے تو ایلوپیٹھی.....“

”ایک ڈاکٹر ہیں، رپچی رام۔ ہومیوپیٹھی علاج کرتے ہیں۔ خصوصاً بچوں کے علاج میں تو انھیں مہارت حاصل ہے۔ اگر یہ علاج موثر ثابت نہ ہوا، تو اُن سے رجوع کیجیے گا۔“

”بہتر۔۔۔۔۔“

”بہت ہی پیارا بچہ ہے۔“ میں نے سلسلہ کلام جاری رکھنے کی کوشش کرتے ہوئے کہا۔

عورت نے بچے کو شانے سے ہٹا کر کھڑکی کے ساتھ پیٹھ لگالی۔ اب اُس کا رُخ قریب قریب میری جانب تھا۔ اس نے بچے کو زانوں پر بٹھا کر دیکھنا شروع کیا وہ واقعی حسین ہے یا نہیں۔ پھر جیسے دل ہی دل میں اُس نے میرے قول کی تائید کرتے ہوئے میٹھی

نظر وں سے میری جانب دیکھا۔

”آپ کوچوں سے خاصاً گاؤ ہے۔ کیا آپ کے بھی بیچے ہیں؟“

”بی نہیں۔“ میں نے قدرے جھینپ کر کہا۔ ”ابھی تو میری شادی بھی نہیں ہوئی۔“

”کیوں شادی نہ ہونے کی کیا وجہ ہے؟“

”یونہی۔“ میں نے سر کھجاتے ہوئے جواب دیا۔ ”یہی، ابھی بے کار ہوں۔ جب تک آمدنی کی معقول صورت نہ ہو، دل

میں شادی کا خیال بھی نہیں آسکتا۔“

”لیکن آپ بیکار کیوں ہیں؟“

میں اس جرح سے گھبرا گیا تھا۔ ”میں نے پنجاب یونیورسٹی سے بی۔ اے کرنے کے بعد پشاور میں کاروبار شروع کیا تھا۔ آمدنی کی صورت نظر آنے لگی تو فساد شروع ہو گئے اور مجھے ادھر بھاگنا پڑا۔..... اب نئے سرے سے کام کرنے کا خیال ہے۔“

عورت کی آنکھوں میں اُداسی کی جھلک دکھائی دی۔ اُس وقت وہ پچھ کھوئی سی نظر آرہی تھی۔ موقعے کا فائدہ اٹھاتے ہوئے

اُس کے حسین چہرے کے خدوخال کا بغور جائزہ لینے لگا۔ کیا وہ میری خاطر اُداس تھی؟ ایک لمحے کے لیے ہی سی! — کاش! مجھے بھی ایسی ہی موہنی بیوی مل جائے۔

کہتے ہیں کہ عورت مرد کے دلی جذبات کو بہت جلد بچان لیتی ہے۔ عورت نے نظریں جھکالیں اور پھر قدرے تامل کے

بعد نہ معلوم کیوں — بڑی بیچی کی جانب اشارہ کر کے مسکرا کر بولی۔ ”یہ میری بیٹی ہے۔“

”آؤ بیٹی! میرے قریب آؤ۔۔۔“ میں نے ہاتھ پھیلایے۔ وہ مارے شرم کے آگے نہیں بڑھی تو میں نے خود ہی بڑھ کر اسے

گود میں بٹھالیا۔ ”آہاہا۔۔۔ بڑی اچھی ہے ہماری بے بی۔۔۔ اچھا تو تم پڑھتی ہو کیا؟“

لیکن وہ بڑے اہتمام کے ساتھ شرما تی رہی۔

عورت بولی ” بتاؤ نا بے بی! تم سے کے مرتبہ کہا ہے کہ یونہی مت شر مایا کرو۔“

میں نے سوچا۔ کس قدر مہذب ہے یہ عورت۔ اس کی بات چیت سے معلوم ہوتا تھا کہ وہ پڑھی لکھی اور خاصی سلبھی ہوئی ہے۔

ماں کے سرزنش کرنے پر بیٹی نے اثبات میں سر ہلا دیا۔

”کیا پڑھا ہے بھئی ہمیں بھی سناؤ۔۔۔ تم تو بہت اچھی بے بی ہو۔ تمھیں تو پڑھا لکھا یاد ہو گا سارا، بولو یاد ہے؟“

”ہاں جی۔“ بے بی نے بڑی بڑی آنکھیں اٹھا کر بھر پور نظروں سے میری جانب دیکھا۔ معلوم ہوتا تھا کہ اس بات کا اقبال

کرنے میں اسے بہت فخر محسوس ہو رہا ہے۔ کیا پڑھا ہے تم نے؟
”اے بی، سی، واٹی، زید۔“

اس پر ہم دونوں قہقہہ مار کر بنسنے۔ میں اور وہ عورت۔ ہم دونوں جو ایک دوسرے سے بہت دور تھے۔ لیکن قہقہوں کی ملی جلی آواز سے یوں محسوس ہونے لگا جیسے کسی فلم کے ہیرہ اور ہیرہ میں کوئی سحر انگیز ڈوبیٹ گارہ ہے ہوں۔ عورت نے بھسلک ہنسی روکتے ہوئے کہا۔ ”اری بے بی! تجھے اے، بی، سی، ابھی تک یاد نہیں ہوئی۔ سی کے بعد ایک دم واٹی زید؟“

اب ہماری ملاقات قابلی اطمینان درجے تک آن پہنچی تھی۔ اب پیشتر خدشات دور ہو چکے تھے۔ ہم دو بہت اچھے واقف کاروں بلکہ دوستوں کی طرح گفتگو کرنے لگے۔

میں یا پچیس منٹ کے سفر میں زیادہ باتیں نہیں ہو سکتی تھیں، لیکن اگر احساسات کو لیجیے تو لمبھر میں کچھ کا کچھ ہو جاتا ہے۔ ایک میٹھی نظر تھی کہ زندگی کے ان لمحوں کو رنگین بناتی چلی گئی۔ اس کی آواز میں ایسا لوح اور رسیلا پن تھا کہ مددوں کا نوں میں شہد سا گھلتا رہا۔

ادھر ادھر کی باتوں میں ہم اس قدر محظی تھے کہ اردو گرد کی کچھ خبر نہیں رہی تھی۔ جب میں نے جگل میں شیر کے فرضی شکار کی کہانی سنائی اور میں نے شیر کے سامنے کھڑے ہو کر اس پر گولی چلانی تھی تو عورت کی آنکھیں پھٹی کی پھٹی رہ گئیں۔ حیرت سے بولی۔ ”لیکن میں نے تو سنا ہے کہ شیر کا شکار مچان پر بیٹھ کر کیا جاتا ہے۔“

”جی ہاں۔“ میں نے بے پرواٹی سے جواب دیا ”لیکن کہنہ مشق شکاری مچان پر بھی نہیں بیٹھتے ہیں۔“ وہ سچ سچ میری بات پر ایمان لے آئی۔ باتوں میں مجھے خیال آیا کہ مرد کے دل میں عورت کی کشش کی ایک وجہ یہ بھی ہے کہ عورت کے سامنے وہ دل کھول کر جھوٹ بول سکتا ہے۔

عورت طفلانہ انداز سے کئی باتیں پوچھتی رہی اور میں بڑی توجہ سے ان کے جواب دیتا رہا۔ بس کی منزل قریب آرہی تھی۔ بے بی ابھی تک میری گود میں بیٹھی تھی۔ دفعتاً مجھے محسوس ہوا کہ کام نکل جانے کے بعد بے بی کو تو میں بھول ہی گیا تھا۔ میں نے محبوب ہو کر بے بی کی بغلوں کو گلگدایا ”ارے بے بی! تم تو کوئی بات ہی نہیں کرتیں۔ کیا تم ہم سے خفا ہو؟“ وہ چپ رہی۔ ”بولو۔“ بے بی۔

”لا ہیں۔“ بے بی نے انکار کے طور پر سر ہلاتے ہوئے جواب دیا۔

”اچھا تو بتاؤ تمہارا نام کیا ہے؟“

”میرالام؟“

”ہاں۔“

”سول تناناں۔“

”سلطانہ۔“ عورت نے کہا۔

مجھے پہلی مرتبہ اس بات کا علم ہوا کہ وہ مسلمان ہیں۔ سلطانہ کی بغلوں کو گدگداتے ہوئے میرے ہاتھ رُک گئے۔ میں نے قدرے پہنچاتے ہوئے دریافت کیا۔

”کیا آپ مسلمان ہیں؟“

”جی۔“ یہ کہہ کر عورت نے میری طرف استقہامیہ نظروں سے دیکھا۔

”نہیں کچھ نہیں۔“ میں پس دیا۔ ”مجھے محبوں نہیں ہوا کیونکہ بظاہر.....“

پھر قدرے بھڈڑی سی خاموشی طاری ہو گئی۔

بات کچھ بھی نہیں تھی۔ میں نے سکوت توڑتے ہوئے پوچھا۔

”فساد کے دنوں میں آپ دہلی ہی میں تھیں؟“

”جی ہاں ہم سب بیہیں تھے۔“

میرے دل کو نہ معلوم کیا ہونے لگا۔ میں نے رکی رکی آواز میں پوچھا۔ ”آپ کو کوئی تکلیف تو نہیں ہوئی؟“

عورت نے قدرے سکوت کیا۔ ”بس کچھ نہ پوچھیے۔ مالی نقصان بہت ہوا، جانیں فتح گئیں۔ یہی غنیمت سمجھیے۔ کنٹ پلیس

میں ہماری دکان لٹ گئی۔ مکان میں فسادی گھس آئے لیکن پیشتر اس کے کہ کوئی نقصان ہوتا پوس آگئی“

میرا سر جھک گیا..... ایسا کیوں ہوتا ہے؟ ایسا کیوں ہوتا ہے؟

اسٹینڈ پر پہنچ کر بس رُک گئی۔

اس خیال سے کہ عورت تھا ہے اور بچے دو، شاید اسے میری مدد کی ضرورت ہو، میں نے اپنی سیٹ سے اٹھنے میں تال کیا

لیکن عورت کے ہلکے پن سے روشن ہوا کہ (اُسے) میری مدد کار نہیں ہے۔ چنانچہ میں شریف مرد کی طرح اٹھ کر چل دیا۔

چند قدم چلنے کے بعد میں نے یونہی گھوم کر دیکھا کہ وہ عورت اٹھ کر دروازے کی جانب بڑھ رہی ہے، لیکن اس کے قدم اکھڑے اکھڑے دکھائی دیتے تھے۔ وہ قدرے لنگڑا کر چل رہی تھی۔

میں سوچنے لگا کہ اگر اس کی ٹانگ میں یہ نقص نہ ہوتا تو وہ قدم پر فتنے جگاتی۔ ایسی حسین عورت اور یہ عیب!

دفعتاً ہماری نظریں ملیں۔ غالباً وہ سمجھے بیٹھی تھی میں چلا گیا ہوں۔ مجھے ایک مرتبہ پھر اپنے سامنے پا کروہ پر پیشان سی

ہو گئی جیسے کہہ رہی ہو۔ ”آخر تم نے مجھے لنگڑا کر چلتے ہوئے دیکھ لیانا۔“

محجوب ہو کر اس نے اپنا گلابی ہوتا ہوا چہرہ جیسے جھکا لیا اور پھر جیسے روٹھ کر منہ دوسرا طرف پھیر لیا۔

میں اُسے منانے کے لیے آگے بڑھا اور اس کے سامنے جا کھڑا ہوا اور اس کے چہرے کا جائزہ لیتے ہوئے دل ہی دل میں کہا۔ ”معزز خاتون! تم بہت حسین ہو۔ تم حسن کی پتی ہو، تم کیا جانو میں ان چند لفربیں لمحوں کے لیے تمہارا کس قدر شکر گزار ہوں۔“..... اور پھر میں نے قدرے بلند آواز میں کہا۔ ”معاف کیجیے گا۔ آپ کچھ پر پیشان سی نظر آتی ہیں۔ کیا آپ کو کہیں آگے جانا ہے۔ تاگہہ لااؤں؟..... یا آپ کو کسی کا انتظار ہے؟“

اس نے سر پر دو پتھے سنوارتے ہوئے جواب دیا۔ ”بی جانا تو قریب ہی ہے..... وہ نہیں آئے۔ ملازم کو کوچھ دیتے، ملازم

کو تو آنا ہی چاہیے تھا.....“

میں نے آگے بڑھ کر لڑکی کو گود میں اٹھایا اور بولا۔ ”چلیے میں آپ کو چھوڑ آؤں۔“ وہ بغیر کچھ کہے میرے ساتھ ہوئی۔

اچھی ہم پندرہ بیس قدم ہی چلے ہوں گے کہ وہ بول اٹھی۔ ”لبھیے وہ لڑکا..... ہمارا نوکر چلا آرہا ہے۔“

ہم رک گئے۔ میں نے جھیکھتے ہوئے ٹانگ کی طرف اشارہ کرتے ہوئے دریافت کیا۔ ”کیا پیدائشی نقص ہے؟“

اس نے قدرے تامل کیا۔ پھر اپنی آنکھیں میری آنکھوں میں ڈالتے ہوئے مسکرا کر بولی۔ ”بی نہیں۔ جب فسادیوں نے

ہمارے مکان پر حملہ کیا تو ایک سوریہ نے لاثمی گھما کر ماری تھی.....“

میرا دل بیٹھنے لگا۔ لرزتے ہوئے ہاتھوں سے میں نے بچی کو نوکر کی طرف بڑھایا۔ میری پیشانی پر ٹھنڈے سے پسینے کی بوندیں

پھوٹ پڑیں۔ کانپتے ہوئے ہاتھ سے جیب میں رومال ٹوٹنے لگا۔

رخصت کے موقع پر کچھ کہنا چاہا لیکن ہونٹ پھر پھر اکر رہ گئے۔ چنانچہ میں کچھ اس انداز سے دو قدم پیچھے ہٹا جیسے وہ قدیم

بالمیوں کی حسین شہزادی ہو۔ میری آنکھیں بھک کر اس کے قدموں پر جم گئیں۔ میں نے تصور ہی تصور میں اس کے پاؤں پر سر کھدیا۔

پھر اچھتی ہوئی نظروں سے اُس کی جانب دیکھا تو معلوم ہوا کہ اب ان آنکھوں میں وہ روکھا پن نہ تھا، نہ سخت اور پھر مجھے

یوں محسوس ہوا کہ وہ مہربان ہوتی ہوئی کسی خود سر ملکہ کی طرح کہہ رہی ہے ”مادولت خوش ہوئے..... مادولت نے نہ صرف تمھیں بلکہ تمھاری ساری قوم کو معاف کیا۔“

ایک مرتبہ پھر ہم نے ایک دوسرے کی جانب شکر گزار نظروں سے دیکھا۔ اور پھر ہم ایک دوسرے سے دور ہونے لگے۔ یہاں تک کہ بالآخر ایک دوسرے کی نظروں سے ہمیشہ ہمیشہ کے لیے او جمل ہو گئے۔

(بلونٹ سکھ)

مشق

لفظ و معنی

| | | |
|------------------|---|------------------------------|
| سوم کا دن | : | سوم وار، پیغمبر |
| مراسم | : | (رسم کی جمع) میل جول، تعلقات |
| درخشاں | : | چک دار |
| ہاتھ پاؤں پھولنا | : | (محاورہ) گھبرا جانا |
| خارطخواہ | : | مرضی کے مطابق |
| مهمل | : | بے معنی |
| شانہ | : | کندھا |
| موثر | : | کارگر، اثردار |
| رجوع کرنا | : | کسی سے مشورہ طلب کرنا |
| زانو | : | جانگھ، ران |
| قول | : | کہی ہوئی بات |

| | | |
|--|---|------------------|
| مدکرنا، اتفاق کرنا، ساتھ دینا | : | تائید |
| ناک نقشہ | : | خدو خال |
| تہذیب یافتہ | : | مہذب |
| پُر کشش | : | موہنی |
| چھپ، دیر | : | تامل |
| ڈانٹ پھٹکار | : | سر زنش |
| کسی بات کو تسلیم کرنا | : | ابات میں سرہلانا |
| مان لینا | : | اقبال کرنا |
| دو گانا، مردانہ اور نسوانی آوازوں میں ملا کر گایا ہوا گیت | : | ڈویٹ (DUET) |
| (خدشہ کی جمع) اندیشہ، خطرہ | : | خدشات |
| ماہر، تجربے کار | : | کہنہ مشق |
| بچوں جیسا ڈھنگ | : | طفلانہ انداز |
| شرمندہ ہونا | : | محبوب ہونا |
| خاموشی | : | سکوت |
| ہنگامہ برپا کرنا، مصیبت کھڑی کرنا | : | فتنه جگانا |
| اچانک | : | وفعتاً |
| ہم (بادشاہ اور شہزادے، شہزادیاں اپنے آپ کو "ہم" کے بجائے مابدولت کہتے تھے) | : | مابدولت |

غور کرنے کی بات

- بلونٹ سنگھ نے یہ افسانہ، اس کے ایک کردار اماکانت کی زبانی بیان کیا ہے۔ افسانہ "لحے" کسی بہت نمایاں واقعے کے بجائے ایک ڈکھ بھرے احساس پر مبنی ہے۔
- عورت کی گھری اداسی اور اماکانت کی شدید شرمندگی کے ذریعے، بلونٹ سنگھ یہ بتانا چاہتے ہیں کہ ایک دوسرا کے ڈکھوں میں شرکت ہی حقیقی انسانیت ہے۔

سوالات

1. اس افسانے کا عنوان لمحے کیوں رکھا گیا ہے؟
2. بس کے مسافروں کے بارے میں افسانہ نگار نے جو تفصیل پیش کی ہے اسے اپنے لفظوں میں بیان کیجیے۔
3. اس افسانے کا مرکزی خیال کیا ہے؟

عملی کام

- اس افسانے میں جس واقعہ کا بیان کیا گیا ہے اسے اپنے لفظوں میں لکھیے۔



قرۃ العین حیدر

1927ء 2008ء

قرۃ العین حیدر علی گڑھ میں پیدا ہوئیں جہاں ان کے والد علی گڑھ مسلم یونیورسٹی میں رجسٹر ار تھے۔ آبائی وطن نہThor ضلع بجنور ہے۔ ان کے والد سجاد حیدر یلدرم اور والدہ نذر سجاد حیدر بھی اپنے دور کے معروف افسانہ نگار تھے۔ قرۃ العین حیدر نے میٹرک اور بی۔ اے تک کی تعلیم بنارس اور دہراہ دون میں حاصل کی۔ 1947ء میں ازاں تھوبورن کالج، لکھنؤ یونیورسٹی سے انگریزی میں ایم۔ اے کیا۔ آرٹ اور ادب کی مزید تعلیم کے لیے لندن چلی گئیں۔ وہاں مشہور انگریزی اخبار ”ٹلی گراف“ کے شعبہ ادارت اور بی۔ بی۔ سی (ریڈیو) سے بھی وابستہ رہیں۔ وطن واپسی کے بعد کئی سال ممبئی میں قائم رہا، جہاں انگریزی رسائل ”امپرنٹ“ اور ”اسٹریڈیوبلکی“ میں بطور مدیر کام کرتی رہیں۔ بعد میں اولاً علی گڑھ مسلم یونیورسٹی میں اور پھر جامعہ ملیہ اسلامیہ دہلی میں وزیرنگ پروفیسر کے منصب پر فائز رہیں۔

قرۃ العین حیدر کا اولین افسانہ 1944ء میں شائع ہوا تھا۔ افسانوں کا پہلا مجموعہ ”ستاروں کے آگے“ 1947ء میں اور پہلا ناول ”میرے بھی صنم خانے“ 1949ء میں منظر عام پر آیا۔ اردو اور انگریزی میں ان کی تقریباً تیس کتابیں شائع ہو چکی ہیں۔ ان میں افسانوں کے مجموعے، ناول، ناولٹ، رپورتاژ، سفر نامے، ادبی مضامین اور علمی ادب کے ترجمے شامل ہیں۔ ان کے کئی افسانوں اور ناولوں کے ترجمے ہندوستان اور دنیا کی متعدد زبانوں میں شائع ہو چکے ہیں۔ ”آگ کا دریا“، ”آخر شب کے ہم سفر“، ”کاہر جہاں دراز ہے“ اور ”چاندنی بیگم“ ان کے مشہور ناول ہیں۔ قرۃ العین حیدر کے افسانوں اور ناولوں کی زبان بہت روائی اور پرکشش ہے۔ ان کی تحریروں میں ہندوستان کی تاریخ اور تہذیب و ثقافت کی جھلکیوں نے خاص گہرائی پیدا کر دی ہے۔ انھیں سماں تھیہ اکیڈمی ایوارڈ، گیان پیٹھ ایوارڈ اور پدم بھوشن کا خطاب پیش کیا جا چکا ہے۔



5257CH06

فوٹوگرافر

موسم بہار کے پھولوں سے گھر ابے حد نظر فریب گیست ہاؤس ہرے، بھرے ٹیلے کی چوٹی پر دور سے نظر آ جاتا ہے۔ ٹیلے کے عین نیچے پہاڑی جھیل ہے۔ ایک بل کھاتی سڑک جھیل کے کنارے کنارے گیست ہاؤس کے پھاٹک تک پہنچتی ہے۔ پھاٹک کے نزدیک والرس کی ایسی مونچھوں والا ایک فوٹوگرافر اپنا ساز و سامان پھیلائے ایک ٹین کی کری پر چپ چاپ بیٹھا رہتا ہے۔ یہ گم نام پہاڑی قصبہ ٹورسٹ علاقہ میں نہیں ہے اس وجہ سے بہت کم سیاح اس طرف آتے ہیں۔ چنانچہ جب کوئی ماہ عسل منانے والا جوڑا یا کوئی مسافر گیست ہاؤس میں آپنپھتا ہے تو فوٹوگرافر بڑی امید اور صبر کے ساتھ اپنا کیمرہ سنبلے باغ کی سڑک پر ٹھہنے لگتا ہے۔ باغ کے مالی سے اس کا سمجھوتا ہے گیست ہاؤس میں ٹھہری کسی نوجوان خاتون کے لیے صحیح سوریرے مل دستے لے جاتے وقت مالی فوٹوگرافر کو اشارہ کر دیتا ہے اور جب ماہ عسل منانے والا جوڑا ناشتے کے بعد نیچے باغ میں آتا ہے تو مالی اور فوٹوگرافر دونوں ان کے انتظار میں چوکس ملتے ہیں۔



فُوٹُو گرافر مدد توں سے بیباں موجود ہے نہ جانے اور کہیں جا کر اپنی دوکان کیوں نہیں سمجھاتا لیکن وہ اسی قبے کا باشندہ ہے۔ اپنی جھیل اور اپنی پہاڑی چھوڑ کر کہاں جائے۔ اس پھاٹک کی پُلیما پر بیٹھے بیٹھے اس نے بدلتی دنیا کے رنگارنگ تاشے دیکھے ہیں۔ پہلے بیباں صاحب لوگ آتے تھے۔ برتاؤ نی پلاٹر زسفید سولہ ہیٹ پہنے، کلوپیں سروں کے جغا دری عہدے دار، ان کی میم لوگ اور بابا لوگ۔ رات رات بھر... گراموفون ریکارڈ چینتے تھے اور گیست ہاؤس کے نچلے ڈرائینگ روم کے چوبی فرش پر ڈالس ہوتا تھا۔ دوسری بڑی لڑائی کے زمانے میں امریکن آنے لگے تھے۔ پھر ملک کو آزادی ملی اور اکاؤنٹ کا سیاح آنے شروع ہوئے یا سرکاری افسریا نئے بیباں ہے جوڑے یا مصور یا کلا کار جو تہائی چاہتے ہیں۔ ایسے لوگ جو برسات کی شاموں کو جھیل پر جھلک دھنک کا نظارہ کرنا چاہتے ہیں، ایسے لوگ جو سکون اور محبت کے متلاشی ہیں جس کا زندگی میں وجود نہیں کیوں کہ ہم جہاں جاتے ہیں فنا ہمارے ساتھ ہے۔ فاصلسل بہاری ہم سفر ہے۔

گیست ہاؤس میں مسافروں کی آوک جاؤک جاری ہے۔ فُوٹُو گرافر کے کیمرے کی آنکھ یہ سب بکھتی ہے اور خاموش رہتی ہے۔ ایک روز شام پڑے ایک نوجوان اور ایک لڑکی گیست ہاؤس میں آن کر اترے۔ یہ دونوں، انداز سے ماہ عسل منانے والے معلوم نہیں ہوتے تھے لیکن بے حد مسرور اور سنجیدہ سے، وہ اپنا سامان اٹھائے اور پر چلے گئے۔ اوپر کی منزل بالکل خالی پڑی تھی۔ زینے کے برابر میں ڈائینگ ہال تھا اور اس کے بعد تین بیٹھ روم۔

”یہ کمرہ میں لوں گا“، نوجوان نے پہلے بیٹھ روم میں داخل ہو کر کہا جس کا رخ جھیل کی طرف تھا۔ لڑکی نے اپنی چھتری اور اوورکوٹ اس کمرے کے ایک پینگ پر پھینک دیا تھا۔

”اٹھاؤ اپنا بوریا بستر“، نوجوان نے اس سے کہا۔

”اچھا.....“، لڑکی دونوں چیزیں اٹھا کر برابر کے سٹنگ روم سے گزرتی دوسرے کمرے میں چلی گئی جس کے پیچھے ایک پنستہ گلیا رسا تھا۔ کمرے کے بڑے بڑے درپیکوں میں سے وہ مزدور نظر آرہے تھے جو ایک سیٹھی اٹھائے کچھی دیوار کی مرمت میں مصروف تھے۔

ایک بیرا لڑکی کا سامان لے کر اندر آیا اور درپیکوں کے پردے برابر کر کے چلا گیا۔ لڑکی سفر کے کپڑے تبدیل کر کے سٹنگ روم میں آگئی۔ نوجوان آتش دان کے پاس ایک آرام کرسی پر بیٹھا کچھ لکھ رہا تھا، اس نے نظریں اٹھا کر لڑکی کو دیکھا۔ باہر جھیل پر دفعتاً اندھیرا چھا گیا تھا وہ در تیچے میں کھڑی ہو کر باغ کے دھنڈ لکے کو دیکھنے لگی۔ پھر وہ بھی ایک کرسی پر بیٹھ گئی، نہ جانے وہ دونوں کیا بتیں کرتے رہے۔ فُوٹُو گرافر جواب بھی نیچے پھاٹک پر بیٹھا تھا، اس کا کیمرہ آنکھ رکھتا تھا لیکن ساعت سے عاری تھا۔

کچھ دیر بعد وہ دونوں کھانا کھانے کے کمرے میں گئے اور در تپے سے لگی ہوئی میز پر بیٹھ گئے۔ جھیل کے دوسرے کنارے پر قبصے کی روشنیاں جھلماٹھی تھیں۔

اس وقت تک ایک یورپین سیاح بھی گیست ہاؤس میں آچکا تھا۔ وہ خاموش ڈائینگ ہال کے دوسرے کونے میں چپ چاپ بیٹھا خط لکھ رہا تھا، چند کپھ پوسٹ کارڈ اس کے سامنے میز پر رکھے تھے۔

”سیاح اپنے گھر خط لکھ رہا ہے کہ میں اس وقت پُر اسرارِ مشرق کے ایک پُر اسرار ڈاک بینگل میں موجود ہوں۔ سرخ ساری میں ملبوس ایک پُر اسرار ہندوستانی لڑکی میرے سامنے بیٹھی ہے۔ بڑا ہی رومانٹک ماحول ہے!“ لڑکی نے چپکے سے کہا۔ اس کا ساتھی نہ پڑا۔ کھانے کے بعد وہ دونوں پھر سینگ روم میں آگئے۔ نوجوان اب اسے کچھ پڑھ کر سنارہ تھا۔ رات گھری ہوتی گئی۔ دفتراً لڑکی کو زور کی چھینک آئی اور اس نے سوں سوں کرتے ہوئے کہا۔ ”اب سونا چاہیے۔“

”تم اپنی زکام کی دوا پینا نہ بھولنا۔“ نوجوان نے فکر سے کہا۔

”ہاں شب بخیر.....“ لڑکی نے جواب دیا اور اپنے کمرے میں چلی گئی۔

پچھلا گلیارا گھپ اندر ہیرا پڑا تھا، کمرا بے حد پر سکون، خنک اور آرام دہ تھا، زندگی بے حد پر سکون اور آرام دہ تھی، لڑکی نے کپڑے تہذیل کر کے سنگھار میز کی دراز کھول کر دوا کی شیشی نکالی کہ دروازے پر دستک ہوئی۔ اس نے اپنا سیاہ کیمونو پہن کر دروازہ کھولا، نوجوان ذرا گہرا یا ہوا سامنے کھڑا تھا۔ ”مجھے بھی بڑی سخت کھانی اٹھ رہی ہے۔“ اس نے کہا۔

”اچھا.....“ لڑکی نے دوا کی شیشی اور چچپہ اسے دیا۔ چچپ نوجوان کے ہاتھ سے چھپٹ کر فرش پر گر گیا، اس نے جھک کر چچپ اٹھایا اور اپنے کمرے کی طرف چلا گیا۔ لڑکی روشنی بھجا کر سوگئی۔

صح کو وہ ناشتے کے لیے ڈائینگ روم میں گئی۔ زینے کے برابر والے ہال میں پھول مہک رہے تھے۔ تابنے کے بڑے بڑے گلدان براسو سے چکائے جانے کے بعد ہال کے جھملاتے چوبی فرش پر ایک قطار میں رکھ دیے گئے تھے اور تازہ پھولوں کے انبار ان کے نزدیک رکھے ہوئے تھے۔ باہر سورج نے جھیل کو روشن کر دیا تھا اور زرد و سفید تبلیاں سبزے پر اڑتی پھر رہی تھیں۔ کچھ دیر بعد نوجوان ہنستا ہوا رہیں پر نمودار ہوا، اس کے ہاتھ میں گلاب کے پھولوں کا ایک چھتا تھا۔

”مایی یخیے کھڑا ہے، اس نے یہ گلdestہ تمہارے لیے بھجوایا ہے۔“ اس نے کمرے میں داخل ہو کر مسکراتے ہوئے کہا اور گلdestہ میز پر رکھ دیا۔

لڑکی نے ایک شنگونہ اٹھا کر بے خیالی سے اسے اپنے بالوں میں گالیا اور اخبار پڑھنے میں مصروف ہو گئی۔

”ایک فوٹوگرافر بھی نیچے منڈلارہا ہے، اس نے مجھ سے بڑی سنجیدگی سے تمہارے متعلق دریافت کیا کہ تم فلاں فلم اسٹار تو نہیں؟“
نوجوان نے کرسی پر بیٹھ کر چائے بناتے ہوئے کہا۔

لڑکی نہس پڑی۔ وہ ایک نامور قاصہ تھی۔ مگر اس جگہ پر کسی نے اس کا نام بھی نہ سنتا تھا۔ نوجوان اس لڑکی سے بھی زیادہ مشہور موسیقار تھا مگر اسے بھی یہاں کوئی نہ پہچان سکا تھا۔ ان دونوں کو اپنی اس عارضی گم نامی اور مکمل سکون کے یہ مختصر لمحات بہت بھلے معلوم ہوئے۔

کمرے کے دوسرے کونے میں ناشستہ کرتے ہوئے اکیلے یوروپین نے آنکھیں اٹھا کر ان دونوں کو دیکھا اور ذرا سما مسکراایا۔
وہ بھی ان دونوں کی خاموش مسرت میں شریک ہو چکا تھا۔

ناشستے کے بعد وہ دونوں نیچے گئے اور باغ کے کنارے گل مہر کے نیچے کھڑے ہو کر جھیل کو دیکھنے لگے۔ فوٹوگرافر نے اچانک چھلاوے کی طرح نمودار ہو کر بڑے ڈرامائی انداز میں ٹوپی اتنا ری اور ذرا جھک کر کہا۔

”فوٹوگراف۔ لیڈی؟“

لڑکی نے گھٹری دیکھی۔ ”ہم لوگوں کو ابھی باہر جانا ہے۔ دیر ہو جائے گی۔“
”لیڈی.....“ فوٹوگرافر نے پاؤں منڈری پر رکھا اور ایک ہاتھ پھیلا کر باہر کی دنیا کی سمت اشارہ کرتے ہوئے جواب دیا۔ ”باہر کا رزار حیات میں گھمنا کا ران پڑا ہے۔ مجھے معلوم ہے اس گھمنا سے نکل کر آپ دونوں خوشی کے چند لمحے چرانے کی کوشش میں صرف ہیں۔ دیکھیے اس جھیل کے اوپر دھنک پل کی پل میں غائب ہو جاتی ہے۔ لیکن میں آپ کا زیادہ وقت نہ لوں گا..... ادھر آئیے۔“
”بڑاستان فوٹوگراف ہے۔“ لڑکی نے چپکے سے اپنے ساتھی سے کہا۔

مالی جو گویا بات تک اپنے کیوں کا منتظر تھا دوسرے درخت کے پیچھے سے نکلا اور لپک کر ایک اور گلددستہ لڑکی کو پیش کیا۔ لڑکی کھل کھلا کر نہس پڑی وہ اور اس کا ساتھی امرسندری پاروتی کے جسمے کے قریب جا کھڑے ہوئے۔ لڑکی کی آنکھوں میں دھوپ آرہی تھی اس لیے اس نے ذرا مسکراتے ہوئے آنکھیں ذرا سی چند صیادی تھیں۔

ِکلکِکلک تصویر اتر گئی۔

”تصویر آپ کو شام کو مل جائے گی۔..... تھینک یولیڈی۔..... تھینک یومر..... فوٹوگرافر نے ذرا سا جھک کر دوبارہ ٹوپی چھوٹی۔
لڑکی اور اس کا ساتھی کارکی طرف چلے گئے۔

سیر کر کے وہ دونوں شام پڑے لوٹے اور سندھیا کی نارنجی روشنی میں دیر تک باہر گھاس پر پڑی کر سیوں پر بیٹھ رہے۔ جب کہرا گرنے لگا تو اندر پخیلی منزل کے وسیع اور خاموش ڈرائیور گنگ روم میں نارنجی قسموں کی روشنی میں آبیٹھے۔ نہ جانے کیا باتیں کر رہے

تھے جو کسی طرح ختم ہونے ہی میں نہ آتی تھیں۔ کھانے کے وقت وہ اوپر چلے گئے۔ صحیح سوریرے وہ واپس جا رہے تھے اور اپنی باتوں کی محیت میں ان کو فٹو گرافر اور اس کی کھینچی ہوئی تصویر یاد بھی نہ رہی تھی۔

صحیح کوڑکی اپنے کمرے میں تھی جب بیرے نے اندر آ کر ایک لفافہ پیش کیا۔
”پھٹو ٹو (فوٹو) گرافر صاحب یہ رات کو دے گئے تھے۔“ اس نے کہا۔

”آپھا۔ اس سامنے والی دراز میں رکھ دو۔“ لڑکی نے بے خیالی سے کہا اور بال بنانے میں بھٹی رہی۔

ناشترے کے بعد سامان باندھتے ہوئے اُسے وہ دراز کھولنا یاد رہا اور جاتے وقت خالی کمرے پر ایک سرسری سی نظر ڈال کر وہ تیز تیز چلتی کار میں بیٹھ گئی۔ نوجوان نے کار اسٹارٹ کر دی (کار) پھاٹک سے باہر نکلی۔ فٹو گرافر نے پلیا پر سے اٹھ کر ٹوپی اتاری۔ مسافروں نے مسکرا کر ہاتھ ہلائے۔ کارڈ ھلوان سے نیچے روانہ ہو گئی۔

وہ والرس کی ایسی موچھوں والا فٹو گرافر بہت بوڑھا ہو چکا ہے اور اسی طرح اس گیست ہاؤس کے پھاٹک پر ٹین کی کرسی بچھائے بیٹھا رہتا ہے اور سیاحوں کی تصویریں اتارتار ہتھا ہے جو آب نئی نضائی سروس شروع ہونے کی وجہ سے بڑی تعداد میں اس طرف آنے لگے ہیں۔

لیکن اس وقت ایئر پورٹ سے جو ٹوئر سٹ کوچ آ کر پھاٹک میں داخل ہوئی اُس میں سے صرف ایک خاتون اپنا اٹپی کیس اٹھائے برآمد ہوئیں اور ٹھنک کر انھوں نے فٹو گرافر کو دیکھا، جو کوچ کو دیکھتے ہی فوراً اٹھ کر ہوا تھا مگر کسی جوان اور حسین لڑکی کے بجائے ایک ادھیر عمر کی بی بی کو دیکھ کر مایوسی سے دوبارہ جا کر اپنی ٹین کی کرسی پر بیٹھ چکا تھا۔

خاتون نے دفتر میں جا کر رجسٹر میں اپنا نام درج کیا اور اوپر چلی گئیں۔ گیست ہاؤس سنسان پڑا تھا۔ سیاحوں کی ایک ٹولی ابھی آگے روانہ ہوئی تھی اور بیرے کمرے کی جھاڑ پوچھ کر چکے تھے۔ تابنے کے گلدان تازہ پھلوں کے انتظار میں ہال کے فرش پر رکھے جمل کر رہے تھے اور ڈینگ ہال میں درتیچے کے نیچے سفید بڑا ق میز پر چھری کانٹے جگہ کر رہے تھے۔ نووارد خاتون درمیانی بیڈروم میں سے گذر کر پیچھے کمرے میں چل گئیں اور اپنا سامان رکھنے کے بعد پھر باہر آ کر جھیل کو دیکھنے لگیں۔ چائے کے بعد وہ خالی سٹنگ روم میں جائی گئیں اور رات ہوئی تو جا کر اپنے کمرے میں سو گئیں۔ گلیارے میں سے کچھ پر چھائیوں نے اندر جھاناک تو وہ اٹھ کر درتیچے میں گئیں جہاں مزدور دن بھر کام کرنے کے بعد سیڑھی دیوار سے لگی چھوڑ گئے تھے۔ گلیارے بھی سنسان پڑا تھا۔ وہ پھر پنگ پر آ کر لیٹیں تو چند منٹ بعد دروازے پر دستک ہوئی۔ انھوں نے دروازہ کھولا باہر کوئی نہ تھا۔ سٹنگ روم بھائیں کر رہا تھا، وہ پھر آ کر لیٹ رہیں، کمرہ بہت سرد تھا۔

صحیح اٹھ کر انھوں نے اپنا سامان باندھتے ہوئے سٹنگ روم میز کی دراز کھولی تو اس کے اندر بچھے پیلے کاغذ کے نیچے سے ایک

لغا فے کا کونا نظر آیا جس پر ان کا نام لکھا تھا۔ خاتون نے ذرا تعجب سے لفافہ باہر نکالا۔ ایک کا کروچ کاغذ کی تہہ میں سے نکل کر خاتون کی انگلی پر آ گیا۔ انھوں نے دہل کر انگلی جھکی اور لغا فے میں سے ایک تصویر سرک کر نیچے گر گئی۔

جس میں ایک نوجوان اور ایک لڑکی امر سندری پاروتو کے مجسم کے قریب کھڑے مسکرار ہے تھے۔ تصویر کا کاغذ پیلا پڑ چکا تھا۔ خاتون چند لمحوں تک گم سم اس تصویر کو دیکھتی رہیں پھر اسے اپنے بیگ میں رکھ لیا۔

بیرے نے باہر سے آواز دی کہ ایئر پورٹ جانے والی کوچ تیار ہے۔ خاتون نیچے گئیں۔ فوٹوگرافر نئے مسافروں کی تاک میں باغ کی سڑک پر ہل رہا تھا اس کے قریب جا کر خاتون نے بے تکلفی سے کہا:

”سمال ہے پندرہ برس میں کتنی بار سنگھار میز کی صفائی کی گئی ہو گئی مگر یہ تصویر کا گند کے نیچے اسی طرح پڑی رہی۔“ پھر ان کی آواز میں جھلٹا ہٹ آگئی اور یہاں کا انتظام کتنا خراب ہو گیا ہے۔ کمرے میں کا کروچ ہی کا کروچ.....“

فوٹوگرافر نے چونک کران کو دیکھا اور پہچاننے کی کوشش کی۔ پھر خاتون کے جھریلوں والے چہرے پر نظر ڈال کر آرام سے دوسری طرف دیکھنے لگا، خاتون کہتی رہیں ان کی آواز بھی بدلتی تھی چہرے پر درستی اور سختی تھی اور انداز میں چڑچڑاپن اور بے زاری اور وہ سپاٹ آواز میں کہے جا رہی تھیں:

”میں اسیج سے ریٹائر ہو چکی ہوں اب میری تصویریں کون کھینچ گا بھلا، میں اپنے وطن واپس جاتے ہوئے رات یہاں ٹھہر گئی تھی۔ نئی ہوائی سروں شروع ہو گئی ہے۔ یہ جگہ راستے میں پڑتی ہے۔“

”اور..... اور..... آپ کے ساتھی؟“ فوٹوگرافر نے آہستہ سے پوچھا۔
کوچ نے دوبارہ ہارن بجا یا۔

”آپ نے کہا تھا ناکہ ازدرا رہیات میں گھمنا کا رن پڑا ہے۔ اسی گھمنا میں وہ کہیں کھو گئے۔“
کوچ نے دوبارہ ہارن بجا یا۔

”اور ان کو کھوئے ہوئے بھی مدت گزر گئی..... اچھا خدا حافظ۔“ خاتون نے بات ختم کی اور تیز تیز قدم رکھتی کوچ کی طرف چل گئیں۔
والرس کی ایسی موچھوں والا فوٹوگرافر پھاٹک کے نزدیک جا کر اپنی میں کی کرسی پر بیٹھ گیا۔
زندگی انسانوں کو کھا گئی۔ صرف کا کروچ باقی رہیں گے۔

مشق

لفظ و معنی

| | | |
|-----------------|---|---|
| نظر فریب | : | نگاہوں کو دھوکا دینے والا، بے حد خوب صورت |
| عین | : | بالکل |
| والرس | : | ایک قسم کی بیل جس کے باریک ریشے نیچے کی طرف لٹکتے رہتے ہیں |
| ٹورست | : | سیاحد |
| ماہ عسل | : | ہنی مون (Honey Moon) |
| چوکس | : | تیار، چاق چوبند |
| صاحب لوگ | : | برطانوی دور کے دولت مندر اور سرکاری عہدے دار |
| بُخادری | : | بھاری بھر کم، جہاں دیدہ |
| چوبی | : | لکڑی کا بناء ہوا (چوب، لکڑی) |
| دوسری بڑی لڑائی | : | دوسری عالمی جنگ (جو 1939 میں شروع اور 1945 میں ختم ہوئی) |
| متلاشی | : | تلائش کرنے والا |
| فنا | : | موت، خاتمه |
| آوک جاؤک | : | آنادانا، آمد و رفت |
| سنگ روم | : | نشست گاہ |
| گلیارا | : | گیلری، بالکنی |
| در پچہ | : | کھڑکی |
| آتش دان | : | کمرے کی دیوار میں، فرش کے قریب بنی ہوئی انگیٹھی |
| پچھر پوسٹ کارڈ | : | وہ کارڈ جن پر مشہور مقامات کی تصویریں چھپی ہوئی ہوتی ہیں۔ سیاح ان پر اپنے دوستوں اور رشتے داروں کو خط لکھتے ہیں تو انھیں خیریت کے ساتھ اس مقام کی ایک جھلک بھی مل جاتی ہے جہاں سے کارڈ روانہ کیا جاتا ہے۔ |

| | | |
|------------------|--|---|
| دفتاً | اچانک | : |
| شب بخیر | "گلڈن ائٹ" کا مقابل، خدا کرے کہ رات خیریت کے ساتھ گزرے | : |
| کیمونو | جاپانی خواتین کا ایک خاص لباس | : |
| براسو | تابنبے پیتل کو چپکانے والی مخصوص پاٹش | : |
| شگوفہ | کلی | : |
| نامور | مشہور، معروف | : |
| کارزار | لڑائی، مقابلہ | : |
| ران | جنگ | : |
| گھمسان (گھماسان) | زوردار لڑائی | : |
| لستان | باتوں | : |
| امر سندری پاروتی | شیو جی کی پتی پاروتی جی کے حسن کو کبھی نہ فنا ہونے والا کہا جاتا ہے اس لحاظ سے پاروتی جی کا لقب امر سندری ہے | : |
| سنڌیا | شام | : |
| نارنجی | زردی مائل سرخ رنگ (سنترے کا رنگ) | : |
| سرسری نظر | اچھتی ہوئی نظر | : |
| جھل جھل کرنا | جگہ جگہ کرنا، چاندی سونے کی چک دمک کو "جھل جھل" کہتے ہیں۔ اُسی سے یہ صفت بنائی گئی ہے | : |

غور کرنے کی بات

- قرۃ العین حیدر کے انسانے عام طور پر طویل ہوتے ہیں۔ فوٹوگرافر ان کا مختصر افسانہ ہے۔ اختصار کے باوجود اس میں قرۃ العین حیدر کا "تصویر وقت" صاف جھلک رہا ہے۔ اجتماعی زوال اور انسانی زندگی میں "وقت" کا عمل دخل قرۃ العین حیدر کا خاص موضوع ہے۔

افسانے کا یہ جملہ:

”گیٹ ہاؤس میں مسافروں کی آوک جاوک جاری ہے۔“ اس خیال کی تائید کرتا ہے کہ مصنفہ، دنیا کو مہمان خانہ محسوس کرانا چاہتی ہیں۔ دوسرا جملہ بتارہا ہے کہ ”کمرے کی آنکھ یہ سب دیکھتی ہے اور خاموش رہتی ہے۔“ گویا فون گرافر شخص کے بجائے وہ ذہن ہے جو سارے بھید جانتا ہے اور وہ نظر ہے جو حالات، واقعات اور افراد کے ذہن کی گہرائیوں تک پہنچ جاتی ہے۔

یہ بات بھی غور کرنے کی ہے کہ قرۃ العین حیدر نے کائنات میں فنا کے تسلسل کو واضح کرنے کے ساتھ ساتھ افسانے میں وہ پُرکشش اور دل کو لبھانے والی چیزیں بھی شامل کی ہیں جو انسانی زندگی کو با معنی بناتی ہیں: یوروبین سیاح دنیا دیکھنے نکلا ہے۔ وہ دیکھی ہوئی جگہوں اور چیزوں کے عکس خاندان کے لوگوں اور دوستوں کو بھیج کر اپنا دیکھا بھالا انھیں بھی دکھارہا ہے۔ لوگ اسی مہمان خانے میں ماہ عسل منانے آتے ہیں۔ نوجوان لڑکے اور لڑکیاں آپس میں چھمیں بھی کر رہے ہیں۔ لازماً فنا ہونے والے افراد: زکام کی بھیدوا کرتے ہیں۔ سر د موسم سے بچنے کے لیے آگ کے پاس بیٹھتے ہیں اور کیمونو پہن کر دروازہ کھولتے ہیں کہ کہیں ٹھنڈری ہوانہ لگ جائے۔ یعنی اُن فنا کے سامنے میں زندگی کے رنگ رنگ تماشے جاری ہیں۔

سوالات

- .1 گم نام پہاڑی کے گیٹ ہاؤس میں سیاح کیوں آتے تھے؟
- .2 افسانے میں فون گرافر کے کردار پر روشنی ڈالیے۔
- .3 افسانے میں زندگی کی کس حقیقت کو بیان کیا گیا ہے؟
- .4 قرۃ العین حیدر کی افسانہ نگاری کی خصوصیات تحریر کیجیے۔

عملی کام

اس افسانے کو بار بار پڑھیے اور جہاں کوئی بات سمجھ میں نہ آئے، اسے استاد سے دریافت کیجیے۔

سریندر پرکاش

2002 ۲ 1930



سریندر پرکاش (اصل نام : سریندر کمار او برے) غیر منقسم پنجاب کے شہر لائل پور (فیصل آباد) میں بیدا ہوئے۔ گھریلو پریشانیوں کے باعث باقاعدہ تعلیم حاصل نہ کر سکے۔ 1947 میں والدین کے ساتھ دہلی پہنچے جہاں حصول معاش کے لیے انہوں نے محنت مزدوری اور چھوٹی مولیٰ ملازمتیں کیں۔ کتب فروشوں کے لیے فرضی ناموں سے کہانیاں اور ناول لکھے، ریڈیو میں جزوی طور پر اسکرپٹ رائٹر کی حیثیت سے بھی کام کیا۔ اسی دوران میں جامعہ اردو، علی گڑھ کے امتحان (ادیب وادیب کامل وغیرہ) بھی پاس کیے۔

سریندر پرکاش کا پہلا افسانہ ”دیوتا“، لاہور کے ایک ہفت وار ”پارس“ میں شائع ہوا تھا۔ دہلی پہنچنے کے کئی سال بعد، اپنے ذوق کے مطابق لکھنے کا موقع نصیب ہوا تو انہوں نے ”نئے قدموں کی چاپ“ اور ”رونے کی آواز“ جیسے علامتی اور تجربیدی افسانے تحریر کیے۔ سریندر پرکاش کے افسانوں میں نت نئے روپ اختیار کرنے والا طفر اور ملال کا عصر نمایاں ہے۔ یہ افسانے موجودہ دنیا کے تصنیع، مکروہ فریب، فطرت سے دوری اور تہذیبی و فکری زوال کی نشان دہی بھی کرتے ہیں۔ سریندر پرکاش کے افسانوں کا پہلا مجموعہ ”دوسرا آدمی کا ڈرائیکٹ روم“ 1968 میں، دوسرا مجموعہ ”برف پر مکالمہ“ 1981 میں، تیسرا مجموعہ ”بازگوئی“ 1988 میں اور چوتھا ”حاضر، حال، جاری“ 2002 میں شائع ہوا۔ سریندر پرکاش کوئی ریاستی ادبی اعزاز اور مجموعہ ”بازگوئی“ پر ساہتیہ اکیڈمی ایوارڈ پیش کیا گیا۔ افسانہ ”بجوكا“ اسی مجموعے میں شامل ہے۔



5257CH07

بجھوکا

پریم چند کی کہانی کا ہوری اتنا بوجھا ہو چکا تھا کہ اس کی پلکوں اور بھوؤں تک کے بال سفید ہو گئے تھے، کمر میں خم پڑ گیا تھا اور ہاتھوں کی نیس سانوں کے کھر درے گوشت میں سے ابھر آئی تھیں۔

اس اثنا میں اُس کے ہاں دو بیٹے ہوئے تھے، جو اب نہیں رہے۔ ایک گنگا میں نہارہا تھا کہ ڈوب گیا اور دوسرا پولیس مقابلے میں مارا گیا۔ پولیس کے ساتھ اس کا مقابلہ کیوں ہوا، اس میں کچھ ایسی بتانے کی بات نہیں۔ جب بھی کوئی آدمی اپنے وجود سے واقف ہوتا ہے اور اپنے ارد گرد پھیلی ہوئی بے چینی محسوس کرنے لگتا ہے تو اُس کا پولیس کے ساتھ مقابلہ ہو جانا قدرتی ہو جاتا ہے، بل ایسا ہی کچھ اُس کے ساتھ بھی ہوا تھا۔ اور بوجھے ہوری کے ہاتھ میں کے ہتھ کو تھامے ہوئے ایک بار بڑھیلے پڑے، ذرا کا پنے اور پھر ان کی گرفت اپنے آپ مضبوط ہو گئی اس نے بیلوں کو ہانک لگائی اور میں کا پھل زمین کا سینہ چیرتا ہوا آگے بڑھ گیا۔ اُن دونوں بیٹوں کی بیویاں تھیں اور آگے ان کے پانچ بچے۔ تین گنگا میں ڈوبنے والے کے اور دو پولیس مقابلے میں مارے جانے والے کے۔ اب ان سب کی پورش کا بارہوری پر آن پڑا تھا، اور اس کے بوجھے جسم میں خون زور سے گردش کرنے لگا تھا۔

اُس دن آسمان سورج نکلنے سے پہلے کچھ زیادہ ہی سرخ تھا اور ہوری کے آنگن کے کنویں کے گرد پانچوں بچے نگ دھڑنگ بیٹھے نہارہے تھے۔ اُس کی بڑی بہو کنویں سے پانی نکال کر ان پر باری باری اُندھتی جا رہی تھی اور وہ اچھلتے ہوئے اپنا پنڈا ملنے پانی اچھال رہے تھے۔ چھوٹی بہو بڑی بڑی روٹیاں بننا کر چنگیری میں ڈال رہی تھی اور ہوری اندر کپڑے بدل کر گپڑی باندھ رہا تھا۔ گپڑی باندھ کر اس نے طاچے میں رکھے آئینے میں اپنا چہرہ دیکھا۔ سارے چہرے پر لکیریں پھیل گئی تھیں۔ اس نے قریب ہی لٹکی ہوئی ہنومان جی کی چھوٹی سی تصویر کے سامنے آنکھیں بند کر کے دونوں ہاتھ جوڑ کر سر جھکایا اور پھر دروازے میں سے گزر کر باہر آنگن میں آگیا۔

”سب بتیا رہیں۔؟“ اُس نے قدرے اونچی آواز میں پوچھا۔

”ہاں باپو۔“ سب بچے ایک ساتھ یوں اٹھے۔ بھوؤں نے اپنے سروں پر پُلو درست کیے اور ان کے ہاتھ تیزی سے

چلنے لگے۔ ہوری نے دیکھا ابھی کوئی بھی میاں نہیں تھا۔ سب جھوٹ بول رہے تھے۔ اس نے سوچا یہ جھوٹ ہماری زندگی کے لیے کتنا ضروری ہے، اگر بھگوان نے ہمیں جھوٹ جیسی نعمت نہ دی ہوتی تو لوگ دھڑکنے لگ جاتے۔ ان کے پاس جینے کا کوئی بہانہ نہ رہ جاتا۔ ہم پہلے جھوٹ بولتے ہیں اور پھر اسے صحیح ثابت کرنے کی کوشش میں دریک زندہ رہتے ہیں۔

ہوری کے پوتے، پوتیاں اور بہنوں میں۔ ابھی بولے ہوئے جھوٹ کو صحیح ثابت کرنے میں پوری تندی سے جھٹ گئیں۔ جب تک ہوری نے ایک کونے میں پڑے کٹائی کے اوڑا رنکالے۔ اور اب وہ صحیح تیار ہو چکے تھے۔ اُن کا کھیت لہلہا اٹھا تھا۔ فصل پک گئی تھی اور آج کٹائی کا دن تھا۔ ایسا لگ رہا تھا جیسے کوئی تہوار ہو۔ سب بڑے چاؤ سے جلد از جلد کھیت پر پہنچنے کی کوشش میں تھے کہ انھوں نے دیکھا سورج کی سنہری کرنوں نے سارے گھر کو اپنے جادو میں جکڑ لیا ہے۔ ہوری نے انگوچھا کندھے پر رکھتے ہوئے سوچا۔ کتنا اچھا سے آپہنچا ہے۔ نہ الہمذ کی دھنس، نہ بنیے کا کھکھا، نہ انگریز کی زور زبردستی اور نہ زمیندار کا حصہ۔ اس کی نظرؤں کے سامنے ہرے ہرے خوشے جھوم اٹھے۔

”چلو بابو“ اُس کے بڑے پوتے نے اس کی انگلی پکڑ لی، باقی بیچ اس کی ٹانگوں کے ساتھ لپٹ گئے۔ بڑی بہونے کو ٹھری کا دروازہ بند کیا اور چھوٹی بہونے روٹیوں کی پوٹی سر پر رکھی۔

بیر برجگی کا نام لے کر سب باہر کی چار دیواری والے دروازے میں سے نکل کر گلی میں آگئے اور پھر دائیں طرف مرکراپنے کھیت کی طرف بڑھنے لگے۔

گاؤں کی گلیوں، گلیاروں میں چهل پہل شروع ہو چکی تھی۔ لوگ کھیتوں کو آجائ رہے تھے۔ سب کے دلوں میں مسرت کے انار پھوٹنے محسوس ہو رہے تھے۔ سب کی آنکھیں پلی فصلیں دیکھ کر چمک رہی تھیں۔ ہوری کو انگا جیسے زندگی کل سے آج ذرا مختلف ہے۔ اس نے لپٹ کر اپنے پیچھے آتے ہوئے بچوں کی طرف دیکھا۔ وہ بالکل ویسے ہی لگ رہے تھے جیسے کسان کے بچے ہوتے ہیں۔ سانو لے مریل سے۔ جو جیپ گاڑی کے پہیوں کی آواز اور موسم کی آہٹ سے ڈر جاتے ہیں۔ بہنوں ویسی ہی تھیں جیسی کہ غریب کسان پیوہ عورتیں ہوتی ہیں۔ چہرے گھونگھٹوں میں چھپے ہوئے اور لباس کی ایک ایک سلوٹ میں غربی جوؤں کی طرح چھپی بیٹھی۔ وہ سر جھکا کر پھر آگے بڑھنے لگا۔ گاؤں کے آخری مکان سے گزر کر آگے کھلے کھیت تھے۔ قریب ہی رہٹ خاموش کھڑا تھا، نیم کے درخت کے نیچے ایک گلتا بے فکری سے سویا ہوا تھا۔ دور طولیے میں پچھا گائیں، بھینیں اور بیل چارہ کھا کر پھنکا رہے تھے۔ سامنے دور در تک لہلہتے ہوئے سنہری کھیت تھے۔ ان سب کھیتوں کے بعد، ذرا دور، جب یہ سب کھیت ختم ہو جائیں گے اور پھر، چھوٹا سا نالہ پار کر کے الگ تھلگ ہوری کا کھیت تھا۔ جس میں جھونا پک کر انگڑائیاں لے رہا تھا وہ سب پگڈنڈیوں پر چلتے

ہوئے دور سے ایسے لگ رہے تھے جیسے رنگ برلنگے کیڑے گھاس پر ریگ رہے ہوں۔ وہ سب کھیت کی طرف جا رہے تھے جس کے آگے تھل تھا۔ دور دور تک پھیلا ہوا، جس میں کہیں ہریالی نظر نہ آتی تھی بس تھوڑی بے جان مٹی تھی جس میں پاؤں رکھتے ہی دھنس جاتا تھا اور مٹی یوں بھر بھری ہو گئی تھی جیسے ان کے دونوں بیٹوں کی ہڈیاں چتا میں جل کر پھول بن گئی تھیں اور پھر ہاتھ لگاتے ہی ریت کی طرح بکھر جاتی تھیں۔ وہ تھل دھیرے دھیرے بڑھ رہا تھا۔ ہوری کو یاد آیا پچھلے پیپاس برسوں میں وہ دو ہاتھ آگے بڑھ آیا تھا۔ ہوری چاہتا تھا، جب تک بچ جوان ہوں وہ تھل اُس کے کھیت تک نہ پہنچ۔ اور تب تک وہ خود کسی تھل کا حصہ بن چکا ہوگا۔ پلکند نذر یوں کا نہ ختم ہونے والا سلسلہ اور اُس پر ہوری اور اُس کے خاندان کے لوگوں کے حرکت کرتے ہوئے ننگے پاؤں

سورج آسمان کی مشرقی کھڑکی میں سے جھانک کر دیکھ رہا تھا۔

چلتے چلتے اُن کے پاؤں مٹی سے اٹ گئے تھے۔ کئی ارد گرد کے کھیتوں میں لوگ کٹائی کرنے میں مصروف تھے، وہ آتے جاتے کورام رام کہتے اور بھر کسی انجانے جوش اور دلوں کے ساتھ ٹھینبوں کو درانتی سے کاٹ کر ایک طرف رکھ دیتے۔ انھوں نے باری باری نالہ پار کیا۔ نالے میں پانی نام کو بھی نہ تھا بہنے کو۔ اندر کی ریت ملی مٹی بالکل خشک ہو چکی تھی اور اس پر عجیب و غریب نقش و نگار بننے تھے۔ وہ پانی کے پاؤں کے نشان تھے۔ اور سامنے الہما تا ہوا کھیت نظر آرہا تھا۔ سب کا دل بلیوں اچھنے لگا۔ فصل کے گی تو ان کا آنگن چھوں سے بھر جائے گا اور کوٹھری انانج سے، پھر کھٹیا پر بیٹھ کر بھات کھانے کا مزہ آئے گا۔ کیا ڈکاریں آئیں گی پیٹ بھر جانے کے بعد۔ اُن سب نے ایک ہی بار سوچا۔

اچانک ہوری کے قدم رُک گئے۔ وہ سب بھی رُک گئے۔ ہوری کھیت کی طرف جیرانی سے دیکھ رہا تھا۔ وہ سب کبھی ہوری اور کبھی کھیت کو دیکھ رہے ہے تھے کہ اچانک ہوری کے جسم میں جیسے بجلی کی سی پھر تی پیدا ہوئی۔ اس نے چند قدم آگے بڑھ کر بڑے جوش سے آواز لگائی۔

”ابے کون ہے... ہے...“

اور پھر سب نے دیکھا اُن کے کھیت میں کپی ہوئی فصل میں کچھ بے چینی کے آثار تھے۔ اب وہ سب ہوری کے پیچھے تیز تیز قدم بڑھانے لگے۔ ہوری پھر چلا یا۔

”ابے کون ہے رے۔ بولتا کیوں نہیں۔ کون فصل کاٹ رہا ہے میری۔؟“

مگر کھیت میں سے کوئی جواب نہ ملا۔ اب وہ قریب آچکے تھے اور کھیت کے دوسرے کونے پر درانتی چلنے کی سڑاپ سڑاپ

کی آواز بالکل صاف سنائی دے رہی تھی۔ سب قدر سے سہم گئے۔ پھر ہوری نے ہمت سے لکارا۔
 ”کون ہے۔ بولتا کیوں نہیں؟“ اور اپنے ہاتھ میں پکڑی درانتی سُونت لی اچانک کھیت کے پر لے حصے میں سے ایک
 ڈھانچہ سا اُبھرا اور جیسے مُسکرا کر انھیں دیکھنے لگا ہو۔



”میں ہوں ہوری کا کا۔ بجکا!“ اس نے اپنے ہاتھ میں پکڑی درانتی نفما میں ہلاتے ہوئے جواب دیا۔
 سب کی مارے خوف کے گھٹی گھٹی سی چیخ بکل گئی۔ اُن کے رنگ زرد پڑ گئے اور ہوری کے ہونٹوں پر گویا سفید پوڑی سی جم
 گئی۔ کچھ دیر کے لیے وہ سب سکتے میں آگئے اور بالکل خاموش کھڑے رہے۔ وہ کچھ دیر کتنی تھی؟ ایک پل، ایک صدی یا پھر
 ایک یگ۔ اس کا اُن میں سے کسی کو اندازہ نہ ہوا۔ جب تک کہ انھوں نے ہوری کی غصے سے کانپتی ہوئی آواز نہ سنی انھیں اپنی
 زندگی کا احساس نہ ہوا۔

”تم.....بجکا.....تم۔ ارے تم کو تو میں نے کھیت کی نگرانی کے لیے بنایا تھا۔ بانس کی چھانکوں سے اور تم کو اس انگریز
 شکاری کے کپڑے پہنائے تھے جس کے شکار میں میرا باپ ہاں کا گاتا تھا اور وہ جاتے ہوئے خوش ہو کر اپنے پھٹے ہوئے خاکی کپڑے
 میرے باپ کو دے گیا تھا۔ تم اچھا میرے گھر کی بے کار ہائٹی سے بناتھا اور اس پر اسی انگریز شکاری کا ٹوپار کھدیا تھا۔ ارے تو
 بے جان ’پتلا‘ میری فصل کاٹ رہا ہے؟“

ہوری کہتا ہوا آگے بڑھ رہا تھا اور بجوکا بدستور ان کی طرف دیکھتا ہوا مسکرا رہا تھا۔ جیسے اُس پر ہوری کی کسی بات کا کوئی اثر نہ ہوا ہو۔ جیسے ہی وہ قریب پہنچے ہاتھوں نے دیکھا۔ فصل ایک چوتھائی کے قریب کٹ چکی ہے۔ اور بجوکا اس کے قریب درانی ہاتھ میں لیے کھڑا مسکرا رہا ہے۔ وہ سب حیران ہوئے کہ اس کے پاس درانی کہاں سے آگئی۔ وہ کئی ہمینوں سے اسے دیکھ رہے تھے۔ بے جان بجوکا دونوں ہاتھوں سے خالی کھڑا رہتا تھا۔ مگر آج..... وہ آدمی لگ رہا تھا۔ گوشت پوست کا ان جیسا آدمی۔ یہ منظر دیکھ کر ہوری تو جیسے پاگل ہوا اٹھا۔ اس نے آگے بڑھ کر اسے ایک زوردار دھکا دیا۔ مگر بجوکا تو اپنی جگہ سے بالکل نہ ہلا البتہ ہوری اپنے ہی زور کی مارکھا کر دور جا گرا۔ سب لوگ چیختے ہوئے ہوری کی طرف بڑھے۔ وہ اپنی کمر پر ہاتھ رکھ کے اٹھنے کی کوشش کر رہا تھا۔ سب نے اُسے سہارا دیا اور اُس نے خوفزدہ ہو کر بجوکا کی طرف دیکھتے ہوئے کہا۔ ”تو... تو مجھ سے بھی طاقتور ہو پوچکا ہے بجوکا! مجھ سے...؟ جس نے تمھیں اپنے ہاتھوں سے بنایا۔ اپنی فصل کی حفاظت کے واسطے۔“

بجوکا حسپ معمول مسکرا رہا تھا، پھر بولا۔ ”تم خواہ تنوہ خفا ہو رہے ہو ہوری کا کا، میں نے تو صرف اپنے حصے کی فصل کاٹی ہے۔ ایک چوتھائی۔“

”لیکن تم کو کیا حق ہے میرے بچوں کا حصہ لینے کا۔ تم کون ہوتے ہو؟“؟

”میرا حق ہے ہوری کا کا۔ کیوں کہ میں ہوں۔ اور میں نے اس کھیت کی حفاظت کی ہے۔“

”لیکن میں نے تو تمھیں بے جان سمجھ کر یہاں کھڑا کیا تھا اور بے جان چیز کا کوئی حق نہیں ہوتا۔ یہ تمہارے ہاتھ میں درانی کہاں سے آگئی؟“

بجوکا نے ایک زوردار قہقہہ لگایا۔ تم بڑے بھولے ہو ہوری کا کا۔ خود ہی مجھ سے با تین کر رہے ہو۔ اور پھر مجھ کو بے جان سمجھتے ہو۔؟“

”لیکن تم کو یہ درانی اور زندگی کس نے دی۔؟ میں نے تو نہیں دی تھی!“

”یہ مجھے آپ سے آپ مل گئی۔ جس دن تم نے مجھے بنانے کے لیے بانس کی پھانکیں چیری تھیں، انگریز شکاری کے پھٹے پرانے کپڑے لائے تھے، گھر کی بے کار ہانڈی پر میری آنکھیں، ناک، کان اور منھ بنایا تھا۔ اسی دن ان سب چیزوں میں زندگی مکبل رہی تھی اور یہ سب مل کر میں بنا اور میں فصل پکنے تک یہاں کھڑا رہا اور ایک درانی میرے سارے وجود میں سے آہستہ آہستہ نکلتی رہی۔ اور جب فصل پک گئی وہ درانی میرے ہاتھ میں تھی لیکن میں نے تمہاری امانت میں خیانت نہیں کی۔ میں آج کے دن کا انتظار کرتا رہا۔ اور آج جب تم اپنی فصل کاٹنے آئے ہو۔ میں نے اپنا حصہ کاٹ لیا، اس میں بگڑنے کی کیا بات ہے؟“

بجوکا نے آہستہ آہستہ سب کہا۔ تاکہ ان سب کو اُس کی بات اچھی طرح سمجھ میں آجائے۔

”نہیں ایسا نہیں ہو سکتا۔ یہ سازش ہے۔ میں تمھیں زندہ نہیں مانتا، یہ سب چھلاوا ہے۔ میں پنجاہیت سے اس کا فیصلہ کراؤں گا۔ تم درانی پھینک دو۔ میں تمھیں ایک تکابھی لے جانے نہیں دوں گا۔“ ہوری چیخنا، اور بجکا نے مسکراتے ہوئے درانی پھینک دی۔ گاؤں کی چوپال پر پنجاہیت لگی۔ پیچ اور سر پیچ سب موجود تھے۔ ہوری اپنے پوتے پوتیوں کے ساتھ پیچ میں بیٹھا تھا۔ اُس کا چہرہ مارے غم کے مر جھایا ہوا تھا۔ اس کی دونوں بہوئیں دوسرا عورتوں کے ساتھ کھڑی تھیں اور بجکا کا انتظار تھا۔ آج پنجاہیت نے (کو) اپنا فیصلہ سنانا تھا۔ مقدمے کے دونوں فریق اپنایاں دے چکے تھے۔

آخر دور سے بجکا خراماں خراماں آتا ہوا دکھائی دیا۔ سب کی نظریں اُس طرف اٹھ گئیں۔ وہ ویسے ہی مسکراتا ہوا آرہا تھا۔ جیسے ہی وہ چوپال میں داخل ہوا، سب غیر ارادی طور پر اٹھ کھڑے ہوئے اور ان کے سر تغییماً جھک گئے۔ ہوری یہ تماشہ دیکھ کر تڑپ اٹھا۔ اُسے لگا جیسے بجکا نے سارے گاؤں کے لوگوں کا خمیر خرید لیا ہے، پنجاہیت کا انصاف خرید لیا ہے۔ وہ اپنے آپ کو تیز پانی میں بے بس آدمی کی طرح ہاتھ پاؤں مارتا ہوا محسوس کرنے لگا۔

آخر سر پیچ نے اپنا فیصلہ سنایا۔ ہوری کا سارا وجود کا پونے لگا۔ اُس نے پنجاہیت کے فیصلے کو قبول کرتے ہوئے فصل کا چوتھائی حصہ بجکا کو دینا منظور کر لیا اور پھر کھڑا ہو کر اپنے پوتیوں سے کہنے لگا:

”سنو۔ یہ شاید ہماری زندگی کی آخری فصل ہے۔ ابھی تھل کھیت سے کچھ دوری پر ہے۔ میں تمھیں نصیحت کرتا ہوں، اپنی فصل کی حفاظت کے لیے پھر کبھی بجکا نہ بنانا۔ اگلے برس جب بک چلیں گے۔ پیچ بویا جائے گا اور بارش کا امرت کھیت میں سے کونپلوں کو جنم دے گا۔ تو مجھے ایک بانس پر باندھ کر کھیت میں کھڑا کر دینا۔ بجکا کی جگہ پر۔ میں تب تک تمھاری فصلوں کی حفاظت کروں گا۔ جب تک تھل آگے بڑھ کر کھیت کی مٹی کو نگل نہیں لے گا اور تمہارے کھیتوں کی مٹی بھر بھری نہیں ہو جائے گی۔ مجھے وہاں سے ہٹانا نہیں۔ وہیں رہنے دینا۔ تاکہ جب لوگ دیکھیں تو انھیں یاد آئے کہ بجکا نہیں بنا تا۔ کہ بجکا بے جان نہیں ہوتا۔ آپ سے آپ اُسے زندگی مل جاتی ہے اور اُس کا وجود اُسے درانی تھادیتا ہے اور اُس کا فصل کی ایک چوتھائی پر حق ہو جاتا ہے۔“ ہوری نے کہا اور پھر آہستہ آہستہ اپنے کھیت کی طرف بڑھا۔ اُس کے پوتے اور پوتیاں اُس کے پیچے تھے اور پھر اس کی بہوئیں اور ان کے پیچے گاؤں کے دوسرے لوگ سر جھکائے ہوئے چل رہے تھے۔

کھیت کے قریب پہنچ کر ہوری گرا اور ختم ہو گیا۔ اُس کے پوتے، پوتیوں نے اُسے ایک بانس سے باندھنا شروع کیا۔ اور باقی کے سب لوگ یہ تماشہ دیکھتے رہے۔ بجکا نے اپنے سر پر کھا شکاری ٹوپا اُتار کر سینے کے ساتھ لگالیا اور اپنا سر جھکا دیا۔

(سریندر پرکاش)

مشق

لفظ و معنی

| | | |
|--|---|-------------|
| بانس یا درخت کی شاخوں سے بنا ہوا ایک ڈھانچا جسے ٹوپی اور قمیض یا کرتا پہننا کر کھیت میں آدمی کی طرح کھڑا کر دیتے ہیں۔ اُس سے ڈر کر دن میں چڑیاں اور رات کو گیڑوں غیرہ کھیت سے دور رہتے ہیں۔ بعض جگہ کسان اسے ”دھوکا“ بھی کہتے ہیں۔ | : | بجھوکا |
| چھک جانا | : | خم پڑنا |
| دوران، بیج | : | اثنا |
| ہستی، مراد سماجی حیثیت | : | وجود |
| پالنے پوسنے کی ذمے داری | : | پروش کا بار |
| رگوں میں خون کا دوران | : | خون کی گردش |
| بدن، جسم | : | پنڈا |
| روٹیاں رکھنے کی ڈلیا | : | چنگیری |
| پھر تی، مستعدی | : | تن دہی |
| (صحیح لفظ: اہل مد) عدالت میں پیشکار کا محسر | : | اہمد |
| بہادر | : | بیر (ویر) |
| ہونمان جی کا ایک لقب | : | بیر برجیگی |
| سونا کے ساتھ بے طور تابعِ مہمل استعمال ہوتا ہے۔ مثلاً : خدا سونا جھونا پہننا نصیب کرے۔ یہاں مراد ہے: بالیوں میں انواع کے سونے جیسے دانے | : | جھوننا |
| ریگستان | : | تخل |
| پہلے کی طرح | : | بدستور |
| دھوکا، سایہ جو دیکھتے ہی دیکھتے غائب ہو جائے | : | چھلاوا |

غور کرنے کی بات

پریم چند کے ناول ”گوдан“ کا مرکزی کردار ہوئی، ایک غریب کسان ہے جس کی زندگی طرح طرح کی پریشانیوں میں گزری اور ناول کے اختتام پر اُس کی موت واقع ہو گئی۔ ناول ”گوдан“ 1936 میں شائع ہوا اور ”بجکا“ کے لکھے جانے کی تاریخ 20 اکتوبر 1977 ہے جس میں ہوئی کوزنہ دکھایا گیا ہے۔

ناول اور افسانے کے زمانہ اشاعت پر غور کرنے سے اندازہ ہوتا ہے کہ تقریباً چالیس برس کی اس مدت کو سیندر پر کاش نے افسانے کا پس منظر بنایا ہے۔ یہ پس منظر، افسانے میں موجود ہوتے ہوئے بھی بیک نظر دکھائی نہیں دیتا کیونکہ افسانے نگار نے اس کا بیان بہت لطیف انداز سے کیا ہے۔

اس افسانے میں مصنف ہر موقع پر غیر جانب دار رہا ہے۔ یعنی ہر واقعے کا بیان انتہائی غیر جذباتی انداز میں کیا ہے اور اپنی رائے پوچیدہ رکھی ہے۔ اس رویے سے افسانے کے معنی میں وسعت پیدا ہو گئی ہے۔ یہ عمل قبیل نظر سے نہایت اعلیٰ سمجھا جاتا ہے۔

افسانے کے اختتام کے قریب یہ طویل پیراگراف:

”سنو۔ یہ شاید ہماری زندگی ... حق ہو جاتا ہے۔“

ایک وصیت جیسا ہے۔ اس میں کہی گئی باتوں کا مطلب یہ ہے کہ افراد ہوں یا تو میں، انھیں اپنی املاک اور پیداوار وغیرہ کی حفاظت خود ہی کرنی چاہیے۔ یہ کام اگر وہ دوسروں کو سونپ دیں گے تو ایک دن ایسا آسکتا ہے کہ تحفظ کے بے جان ذمے داروں میں بھی اُس املاک یا پیداوار میں سے اپنا حصہ لینے کی قوت پیدا ہو جائے۔ وہ قوت کس طور پیدا ہو گی؟ اس سوال کا پورا جواب تو آنے والا وقت ہی دے گا۔ جواب کی ایک جھلک افسانے میں ہے کہ محنت کا پھل ہوئی کو ملتا ہے تو بجکا بھی اپنی محنت کا پھل پانے کا حقدار ہے۔

سوالات

.1. ’ہوئی‘ کون ہے اور وہ پریم چند کے کس ناول سے تعلق رکھتا ہے؟

.2. فصل پک جانے پر ’ہوئی‘ خوش کیوں تھا؟

- .3 'بجوکا' کے کہتے ہیں؟ افسانہ نگار نے اس کے ذریعے کیا پیغام دیا ہے؟
- .4 'ہوری' نے اپنے گھر والوں کو کیا وصیت کی تھی؟

عملی کام

• افسانے کا خلاصہ لکھیے۔

اقبال مجید

1934



اقبال مجید ضلع سیتاپور (اُتر پردیش) میں پیدا ہوئے۔ ایم۔ اے۔ لکھنؤ یونیورسٹی سے کیا۔ تعلیم سے فارغ ہونے کے بعد کچھ عرصے تک اسکول میں بڑھاتے رہے اس کے بعد آں انڈیا ریڈی پوسے وابستہ ہو گئے۔ ملازمت کے دوران انھیں کئی شہروں میں رہنا پڑا۔ مالوہ کی پُرفشا سرز میں بھوپال ان کی ملازمت کا آخری پڑاؤ تھا، جہاں وہ اسٹیشن اسٹیشن ڈائریکٹر کے عہدے سے سبکدوش ہوئے۔ بالآخر بھوپال ہی میں انھوں نے مستقل سکونت بھی اختیار کر لی۔

اقبال مجید، عہدِ جدید کے ایک نامور افسانہ نگار ہیں۔ انھوں نے کئی اعلیٰ درجے کے ڈرامے بھی لکھے ہیں۔ ”نمک“ اور ”کسی دن“، ان کے دو ناول ہیں۔ ”دو بھیگے ہوئے لوگ“، ”ایک حلیہ بیان“، ”شہر بدتفصیب“ اور ”تماشاگر“، ان کے افسانوی مجموعے ہیں۔ اقبال مجید کا تعلق اس نسل سے ہے جو 1955-60 کے بعد پروان چڑھی۔ اقبال مجید نے نئے طرز کے کئی افسانے بھی لکھے ہیں جن میں آج کے انسان کی داخلی اور روحانی لمحوں کو موضوع بنایا گیا ہے۔ افسانوی ٹکنیک میں بھی انھوں نے بعض اہم تجربے کیے ہیں۔ تاہم کہانی میں کہانی پن کے عصر کو انھوں نے برقرار رکھا۔ اقبال مجید نے اپنے افسانوں، ڈراموں اور ناولوں میں سیاسی و سماجی شعور کے ساتھ ساتھ نفسیاتی بصیرت سے بھی بخوبی کام لیا ہے۔ جدید اردو افسانے کی تاریخ میں اقبال مجید کا ایک نمایاں مقام ہے۔



5257CH08

سکون کی نیند

میرے بزرگوں کا پیشہ داستان گوئی تھا۔ میں بھی اپنا پیٹ پالنے کے لیے یہ پیشہ اختیار کر چکا ہوں۔

میری ایک وقت کی روٹی کا انظام ہو جائے، میں اس امید پر میں آپ کو ایک دل چسپ داستان سنارہا ہوں۔

تو شروع کرتا ہوں نام لے کر اس خدا کا، جس نے یہ دنیا بنائی۔ اُسی خدا کی خدائی میں ایک ملک تھا کہ نام تھا جس کا ملک ہوا، کیونکہ وہاں کے باسی ہواوں سے ہی اپنی ضرورت پوری کیا کرتے تھے۔ اُس ملک ہوا کا بادشاہ جب مرنے لگا تو اپنے جوان بیٹے کو یہ وصیت کی کہ بیٹا اپنے محل کے سارے کمرے کھولنا مگر وہ تلاکبھی نہ کھولنا جو ایک سرگ کے دروازے پر لگا ہے، کیونکہ اس سرگ میں آگ، پانی، مٹی اور ہوا ایک ساتھ قید ہیں اور یہ ایک ایسا عجوبہ ہے جو ملک ہوا کے باشندوں کی عقل و فہم سے باہر ہے۔

بادشاہ کی موت کے بعد نوجوان شہزادے کے دل میں اس سرگ کا راز جاننے کی بے چینی ایسی بڑھی کہ تلاکھوں سرگ کے اندر قدم رکھ دیا اور پہنچ گیا ایسی دنیا میں جہاں دو طرح کے انسان پائے جاتے تھے۔ ایک وہ جو جی رہے تھے اور دوسرا وہ جو جیتے جی مر رہے تھے..... سب معلوم کرنے پر اسے پتہ چلا کہ اس ملک میں ہی جی سکتا تھا جس کے پاس وافر مقدار میں پیشہ تھا، کیونکہ وہاں ہواوں کے بجائے ساری ضرورتیں پیسے سے ہی پوری کی جاتی تھیں۔

شہزادے نے دعائیں پڑھیں اور ہواوں کی دیوی کو آواز دی۔ دیوی آئی تو شہزادے نے اس ملک کی پریشان حال جتنا کا احوال بتایا اور منت کی کہ وہ ان سب کو پیسے سے مala مال کر دے تاکہ سب آرام اور سکون سے رہ سکیں۔ دیوی نے شہزادے کی سفارش پر ایسا ہی کیا۔ پھر تو دوسرے ہی دن سے اس ملک کے مردوؤن، بوڑھے اور بچے جب سوکر اٹھتے تو دیکھتے کہ ان کے تکیے کے نیچے دو لاکھ روپے رکھے ہوئے ہیں۔

پہلے تو ان نوٹوں کو نعلیٰ سمجھا گیا، لیکن جب سرکار نے یہ اعلان کیا کہ وہ سب ہی نوٹ اصلی ہیں، کیونکہ ان نوٹوں کے بد لے میں سرکار کے خزانے میں اتنا سونا بھی روز بروز بڑھتا جا رہا ہے، تو بہت سوں کامارے خوشی کے ہارٹ فیل ہو گیا۔

جو پہلے سے کروڑ پتی اور ارب پتی تھے ان کی سب سے بڑی پریشانی مزدور تھا، جو آنکھ میں لگانے کو بھی نہ ملتا تھا۔ کارخانے

بند ہونا شروع ہو گئے تو دوسرے ملکوں نے اپنارڈی سامان پہنچانا شروع کر دیا۔ ملک کے بڑے بڑے انجینئر، سائنسٹ، میکنوسکریٹ کوڑی کے تین ہو گئے۔ باہر کے ملکوں نے جب تجارت کے نام پر دھاندلی شروع کر دی اور ایک ہزار روپے میں ایک ماچس بیچنا شروع کر دی تو حکومت بولکھلا گئی لیکن اس دن تو حکومت کے ہاتھوں کے طوطے ہی اڑ گئے، جب اسے معلوم ہوا کہ ملک کے کسان اپنی دولت چکے چکے دوسرے ملکوں کے میںکوں میں جمع کر کے، ہٹکتے جا رہے ہیں اور فصل اگانا توہین آمیز کام سمجھنے لگے ہیں۔ یہ دیکھ کر حکومت نے اپنے سارے اعلیٰ دماغوں کو یکجا کیا۔ بڑے بڑے سینما رکیے۔ سوال یہ تھا کہ کیا ملک کے سو فیصدی لوگ ایک ساتھ ایک جیسے مالدار ہو سکتے ہیں۔ کیا سب کو مالدار ہو جانے دیا جائے؟ جواب مل انہیں۔ ایسا کبھی نہ ہونا چاہیے۔



بڑے بحث مبارحت کے بعد یہ پتہ چلا کہ مالدار ہونے کی یہ بیماری اس لیے ہے کہ لوگ رات کو سوتے ہیں اور سویرے اٹھ کر تکیہ ہٹاتے ہیں تو روز دولاکھ پاتے ہیں۔ اس بات پر جب اور تحقیق کی گئی تو پتہ چلا کہ دیوبی نے پہ شرط لگائی تھی کہ جو صبح سور کر اٹھے گا اس کے تکیے کے نیچے سے یہ دولت نکلے گی۔ اس کی تصدیق کے لیے حکومت نے تجربے کے طور پر کچھ لوگوں کو ایک رات جگائے رکھا اور صبح ہونے پر سوئے بغیر ان لوگوں نے جب اپنے تکیے کو ہٹایا تو وہاں کچھ بھی نہ تھا۔ یہ دیکھ کر حکومت کو کافی تسلی ہوئی۔ اس نے ملک کے چوٹی کے سائنسٹوں کو جمع کیا اور ان کے سامنے یہ مسئلہ رکھا کہ اگر اس ملک کو تباہی سے بچانا ہے تو ملک

میں دولت کی اس بیہودہ تقسیم کو ختم کرنا ہی ہو گا۔ دولت تو کمانے کی چیز ہے جو پڑی مل جائے اور وہ بھی ایک ہی وقت میں سب کوں جائے اسے خدا کا عذاب کہا جائے گا، دولت نہیں۔ سائنس دانوں نے اس سلسلے میں حکومت کے خیال کی تائید کی تو طے پایا کہ کوئی ایسی دوا ایجاد کی جائے جو لوگوں کی راتوں کی نیند چھین لے۔ بڑی عرق ریزی کے بعد سائنس دانوں نے ایک ایسا انجشن تیار کیا جس کے لگانے سے آدمی کو مہینوں نیند نہ آئے۔ ان انجشنوں کو سرکاری اسپتا لوں میں گلوکوز کے نام سے پہنچایا گیا۔ جہاں ہزاروں شہریوں کو سرکاری کارندے روز پکڑ کر لاتے اور انھیں یہ گلوکوز چڑھا دیا جاتا۔ دیکھتے ہی دیکھتے اُس ملک کی آدمی سے زیادہ آبادی نے رات کو سونا چھوڑ دیا اور وہ کچھ ہی دنوں میں کنگال ہو گئی۔ یہ آبادی راتوں کو جاتی تھی اور دن بھر اپنی مفلسی پر آہیں بھرتی تھی۔



سائنس دانوں کی مدد سے جب حکومت نے ایک خاصا بڑا نادار مفلس طبقہ تیار کر لیا تو اپنی اس کامیابی پر وہ بے حد خوش ہوئی۔ حکومت کے لوگ آرام سے سوتے تھے اور سوریہ دولاٹھ پاتے تھے۔ اس خیال نے کہ وہ جب چاہیں کسی کو بھی ایک انجشن لگا کر اس کی کمائی بند کر سکتے ہیں اور اسے پیسے پیسے کا محتاج کر سکتے ہیں انھیں فرعون بنا دیا۔ تب ہی انھیں پتہ چلا کہ جو انجشن انھوں نے ایجاد کیا تھا اور جس کے سبب ملک کی آدمی سے زیادہ آبادی راتوں کی نیند کھو چکی تھی، اُس آبادی کے لوگوں کے خون میں اس دوانے کچھ ایسے اثرات پیدا کر دیے ہیں کہ اگر وہ کسی کو کاٹ لیں تو وہ انسان تڑپے بغیر ختم ہو جایا کرتا ہے۔ کچھ دنوں بعد ان امیروں کو یہ انکشاف ہوا کہ وہ زہر میلے لوگ کھڑکیوں اور روشن دانوں کے راستے خواب گاہوں میں گھستے ہیں اور سوتے ہوئے آدمی

کو کاٹ کر چلے جاتے ہیں۔ اس اکشاف نے روز دلاکھ کمانے والوں کی نیندیں کیسے غائب کیں اور کس طرح وہ سارے کے سارے ارب پتی اس خوف سے پریشان ہو کر کہ رات کو کوئی نادار انھیں کاٹ نہ لے اور وہ سوتے کے سوتے ہی رہ جائیں، اپنے ہی ہاتھوں سے اپنے بازوؤں میں شب بیداری کا وہ انجکشن لگانے لگے۔ بہر حال اس داستان کا انجام یہ ہے کہ برسوں بعد جب اُس شہزادے کا اس ملک کی جانب سے گزر ہوا، تو اس نے دیکھا کہ اس ملک کے باسی خدا سے یہ دُعاء مانگ رہے تھے کہ اے خدا تو ہم سے ہمارا سب کچھ لے لے اور اس کے بد لے ہمیں دوپل سکون سے سولینے کی نیند دے دے۔

(اقبال مجید)

مشق

لفظ و معنی

| | | |
|--------------------------|---|--|
| داستان | : | قصہ، کہانی، کہانیوں کا ایک طویل سلسلہ |
| داستان گو | : | قصہ سنانے والا، وہ شخص جو قصہ سنانے کا پیشہ اختیار کرے |
| باسی | : | باشدے |
| وصیت | : | سفر کے لیے روانہ ہونے سے پہلے یا مرنے سے پہلے اپنے پیش ماندگان یا متعلقین کو دی جانے والی ہدایات، آخری نصیحت |
| عجوبہ | : | حیرت میں ڈالنے والی چیز، انوکھی چیز |
| وافر | : | بہت زیادہ |
| سانس داں | : | سانس داں |
| ٹیکنیک کا ماہر (انجینئر) | : | ٹیکنیک کا ماہر (انجینئر) |
| تو ہیں آمیز | : | ذلت سے بھرا ہوا |

| | |
|-------------|---|
| سینما | : کسی علمی، ادبی موضوع پر مذاکرہ یا مباحثہ |
| تحقیق | : تلاش و جستجو، حقیقت کی چھان بین |
| Cediac | : چھ ہونے کی تائید، ثبوت |
| عرق ریزی | : محنت و مشقت، کسی کام کو بہت لگن سے انجام دینا اور اس کے لیے محنت کرنا |
| نادرار | : غریب، مغلس |
| انکشاف ہونا | : ظاہر ہونا، کھلنا |
| خواب گاہ | : سونے کا کمرہ |
| شب بیداری | : راتوں کو جا گنا |

غور کرنے کی بات

• کسی کے پاس دولت کا نہ ہونا اتنا بڑا عذاب نہیں ہے، جتنا دولت کا بے حساب ہونا۔ انسان جب دولت کے نئے میں سرشار ہوتا ہے تو وہ فطرت کی نعمتوں ہی سے دور نہیں ہو جاتا بلکہ خود غرض بھی ہو جاتا ہے۔ حسن اخلاق سے اسے کوئی مطلب ہوتا ہے اور نہ عام انسانی ہمدردی ہی اس کے لیے کوئی معنی رکھتی ہے۔ سب سے بڑی چیز جس سے وہ محروم ہوتا چلا جاتا ہے، وہ راتوں کی نیند اور دل کا سکون ہے۔ ان چیزوں کو پانے کے لیے وہ نیند کی گولیوں اور انجکشن کے استعمال پر مجبور ہوتا ہے۔ اس افسانے میں افسانہ نگار نے انجکشنوں کے منفی اثرات کی طرف بھی اشارہ کیا ہے کہ یہ سونے والے جب کسی انسان کو کاٹ لیا کرتے تھے تو وہ بغیر تڑپے مر جاتا تھا، دولت مندا ایسے لوگوں سے پناہ مانگنے لگے اور پل دوپل کی نیند کے لیے خدا سے دعا مانگنے لگے۔

سوالات

- .1 شہزادے نے 'ملک' ہوا میں کیا دیکھا؟
- .2 شہزادے نے ہوا کی دیوبی سے کیا سفارش کی؟

- .3 دو دولاکھ روپے ملنے کے بعد لوگوں کے طرزِ زندگی میں کیا فرق پیدا ہوا؟
- .4 سائنس دانوں نے کیا دوا ایجاد کی اور کیوں؟
- .5 لوگوں پر نیند کے انگلشن کا کیا اثر ہوا؟
- .6 دولت مندوں نے آخر میں خدا سے کیا دعا مانگی؟

عملی کام

- آزادی کے بعد لکھے جانے والے کم سے کم پانچ افسانے پڑھیے اور یہ بتائیے کہ ان میں کس قسم کے مسائل بیان کیے گئے ہیں۔

شفع جاوید

1935

شفع جاوید، صوبہ بہار کے شہر مظفر پور میں پیدا ہوئے۔ گھر کا ماحول ادبی تھا۔ آبائی وطن تاریخی شہر ”گیا“ ہے جسے مہاتما بدھ سے تعلق کی بنیاد پر شہرت ملی۔ انہوں نے پڑنے یونیورسٹی سے سماجیات میں ایم۔ اے کیا۔ محکمہ اطلاعات و نشریات، حکومت بہار کے ڈائریکٹر کے عہدے سے سبدوں ہوئے۔ اب پڑنے میں مقیم ہیں۔ شفع جاوید کا پہلا افسانہ ”آرٹ اور تمباکو“ 1953 میں شائع ہوا۔ اُن کے افسانوں کے مجموعے ہیں: ”دائرے سے باہر“ (1979)، ”کھلی جو آنکھ“ (1982)، ”تعريف اُس خدا کی“ (1984)، ”وقت کے اسیر“ (1991) اور ”رات اور میں“ (2004)۔ ”تیر ہوا کا شور“، ”کہاں ہے ارض وفا“، ”حکایت ناتمام“، ”بھولے بسرے گیت“، ”منزل“، ”اجنبی“، ”کاغذ کی ناؤ“ وغیرہ اُن کے مشہور افسانے ہیں۔


شفع جاوید کے افسانوں میں ماضی کی یادیں، عصر حاضر کے ساتھ گھل مل کر ایک فلسفیانہ رنگ پیدا کرتی ہیں۔ اظہار کی اشاریت کو ان کے افسانوں میں بنیادی اہمیت حاصل ہے۔ اپنی فضابندی اور ایک ہلکی رومانوی لہر کے باعث شفع جاوید کے افسانے امتیازی تاثر پیدا کرتے ہیں۔ شفع جاوید اپنی زبان اور احساس و فکر کے لحاظ سے ایک منفرد افسانہ نگار ہیں۔



52370469

میں، وہ

وہ ضعیف آدمی آج بھی پلیٹ فارم پر صبح اسی وقت آیا جیسے وہ روز آیا کرتا ہے۔ اس کی چال بھی ایک ہی طرح کی ہوتی ہے۔ ویسے ہی آگے کی طرف اس کا جسم جھکا ہوا، بلکہ ساختم کھلایا ہوا، دہنا کاندھا کچھ نیچا اور بایاں ہاتھ کبھی سیدھا کبھی کمر پر رکھا ہوا، یہاں پھلواری شریف کے اسٹیشن پر اپنی تجسس بھری آنکھوں کے ساتھ آتا ہے۔ پہلے نمبر کے پلیٹ فارم پر جو خاصا لمبا ہے، دھیرے دھیرے چلتے ہوئے ایک دم آخری سرے سے پہلے ایک نیچ پیٹھ جاتا ہے اور پہنچنکشن کی طرف دیکھتا ہے۔



شاید اسے کسی کا انتظار ہے، مگر ہر روز.....؟ میں سوچتا ہوں اور کئی دن سے یہ منتظر رکھتا ہوں۔ ڈاکٹر نے صبح کی سیر کی پابندی لگادی ہے اور شام کو سڑک ناپنے کی پابندی اخترنے لگادی ہے۔ جب سے اس ریلوے اسٹیشن کی حسن کاری ہوئی ہے، میں بھی دوسروں کی طرح صبح کو ادھر ہی آ جاتا ہوں۔ اب صبح کے وقت بہت لوگ آ جاتے ہیں۔ مردوں، عورتوں اور بچوں کا ہجوم ہوتا

ہے، بہت چھل پہل رہتی ہے۔ پیتے نہیں، یہ ضعیف آدمی یہاں کب سے آتا ہے۔ صبح کی سیر تو اس کا مقصد نہیں معلوم ہوتا کیونکہ یہ آکر اسی نجخ کے اسی ایک گوشے میں بیٹھ جاتا ہے۔ اپنی چھپ سے ایک پاؤں نکال کر دوسرے پاؤں کے گھٹنے پر رکھ کر ماتھے کا سینہ رومال سے پونچھتا ہے۔ پھر اپنے کسی ایک ہاتھ پر ٹھوڑی لگا کر بڑے گھیر اور انہل اپنے چول انداز میں دیکھتا ہے، کہیں بہت دور۔ سیر کر لینے کے بعد میں جب تھک جاتا ہوں تو اس سے کچھ دُروائی نجخ پر بیٹھ کر اخبار پڑھنے لگتا ہوں اور کبھی کبھی اپنی گردن گھما کر اسے دیکھ بھی لیتا ہوں۔ وہ میری طرف کبھی نہیں دیکھتا۔ یا تو وہ سامنے دیکھتا ہے یا پھر پہنچنے جتناشن کی طرف جیسے اسے کسی کا انتظار ہو۔ لیکن صبح کی ساری گاڑیاں جب پچھم کی طرف نکل جاتی ہیں تو کچھ دریک بیٹھ رہنے کے بعد وہ اٹھتا ہے اور آہستہ قدم چل کر بے حد تھکی سی آواز میں پان والے سے پوچھتا ہے۔

”آرہ کے لیے ٹرین کب آئے گی؟“

پان والا بنس دیتا ہے اور روز کی طرح کہتا ہے: ”بابا وہ تو گئی۔“

”کب چلی گئی لیکن میں تو بیہیں بیٹھا انتظار کر رہا تھا۔“

پان والا اس کی بات کا ب کوئی جواب نہیں دیتا ہے۔

وہ پھر پوچھتا ہے ”آرہ والی ٹرین؟“

”اب کل آنا بابا۔“ وہ کچھ اکتائی ہوئی آواز میں جواب دیتا ہے لیکن اسکی آواز میں شاید تھوڑا سا ترحم بھی ہے، یا شاید مجھے ہی ایسا لگ رہا ہے۔

آن بھی وہ کونے والے نجخ پر آ کر بیٹھ گیا ہے اور میں بھی تھک جانے کے بعد اخبار پڑھنے لگا ہوں۔ ہوا خوشنگوار ہے اور امتاس کے پھولوں کا سایہ ہم دونوں کے سروں پر ہے۔ خربوں میں کوئی خاص بات نہ تھی۔ میں تھوڑی ہی دیر میں اوپ کر ادھر ادھر دیکھنے لگا۔ اسی وقت ڈی لکس دھڑ دھڑاتی ہوئی گزر گئی، بہت تیز رفتاری سے۔ اسے لمبا سفر جو طے کرنا تھا۔ دلی سے ہوڑہ تک لمبے سفر کے لیے تیز رفتاری تو ضروری ہی ہے۔ اس کے بعد راجدھانی، شاہی ٹرین کی اپنی ہی شان تھی۔ بوڑھے آدمی نے اپنی گھڑی دیکھی۔ میں نے اس کی نجخ کے قریب جا کر کہا۔

”آج راجدھانی لیٹ ہے بابا۔“

”اب راجدھانی بھی ...“ بوڑھے آدمی نے پہلی بار مجھے مسکرا کر دیکھا۔ اس کی مسکراہٹ کچھ اُس سے بھی زیادہ بوڑھی معلوم ہوتی تھی۔

”ہوتا ہے بابا، ایسا بھی ہوتا ہے۔“

ہماری بات ختم نہ ہو پائی تھی کہ سمپورن کرناتی آگئی اور اس چھوٹے سے اسٹیشن پر خدا معلوم کیوں رُک گئی۔

”اسے کیا ہوا جو یہاں...؟“

”آگے پڑنے جنکشن پر پلیٹ فارم خالی نہ ہوگا۔“

”تمھیں ان ٹرینیوں کی بہت واقفیت ہے۔“ وہ پھر مسکرا دیا، اس بار اس کی مسکراہٹ اور آواز اچھی لگی۔

”بہت تو نہیں بابا، بس تھوڑی سی کام چلاو معلومات رکھتا ہوں۔“

میں بھی اسی نجخ پر بیٹھ گیا۔ سمپورن کرناتی کے مسافروں نے آئس کریم، پان، سگریٹ اور ناشستے کی کچوریوں والوں کو خوب نواز۔ وہ ضعیف آدمی مسکراتا رہا اور میں اسے غور سے دیکھتا رہا۔ اس کے سفید بالوں میں اب تک لہریں باقی تھیں، گھنے سر کے بال، بچوں جیسے اس کے بے داغ چہرے پر اس کے سانو لے پس منظر میں اچھے لگ رہے تھے۔ میں نے سوچا، ”یہ شخص خوبصورت رہا ہوگا۔“

”کیا سوچتے ہو بیٹا؟“ اس نے میرے کانڈھے پر ہاتھ رکھ کر پوچھا۔

”سوچ رہا تھا بابا کہ آپ کس کے لیے آتے ہیں؟“

”میں،“

”ہاں،“

”میں اپنے آپ کے لیے آتا ہوں۔“ وہ ٹھنڈی سی آواز میں بولا۔

”میں سمجھا نہیں،“

”ایک وقت ایسا بھی آتا ہے بیٹا۔ سمجھ لوگے جب تم پر ایسا وقت کبھی آئے گا۔ میں تو جیون کا تیرتھ یا تری ہوں لیکن شاید جہاں پہنچنا تھا، وہاں پہنچ نہیں پایا، شاید راستہ بھٹک گیا، لیکن انتر آتما ہی ہے۔ یا تری کی انتر آتما۔“

”بابا پھر بھی میں سمجھا نہیں۔“

”تم نے زندگی کہاں دیکھی ہے بیٹا، تم کیا سمجھ پاؤ گے؟ یہ باتیں سمجھانے کی نہیں۔“

”نہیں خوب دیکھی ہے میں نے زندگی، اس جیون کے مہابھارت میں بڑا سنگھر ش رہا ہے۔“ میں نے طاقت بھری آواز میں کہا۔

”بیٹا تم نے تبھی دوپھر میں چٹلیں سڑک کے کنارے سائکل کا پنچھر بخوایا ہے کبھی؟“

”بابا وہ بات دراصل یہ ہے.....“ میں بوڑھے کے اس اچانک حملے سے گڑ بڑا سا گیا۔

”تم مجھ کو سمجھتی نہیں سکتے۔ تمہارے پاس کچھ چھوٹ جانے کی یادیں نہیں ہیں۔ بچھڑے ہوئے چیزوں کی ریکھا میں تمہاری آنکھوں میں نہیں ہیں۔ تم نے لائین کے شیشے کو راکھ سے صاف کر کے، گرم تپتی ہوئی زمین پر جوٹ کا بورا بچھا کر میٹھے ہوئے اور لیٹھے ہوئے، نیند کونہ جانے والی آنکھوں سے، سلیٹ پر پکروتی کے حساب نہیں لگائے ہیں، لائین کے ٹوٹے شیشے کو پرانے پوسٹ کا رڈ چپکا کر جوڑنے کا کشت کبھی نہیں جھیلا ہوگا.....“

لبی سانس لیتے ہوئے وہ بوڑھا لمحے بھر کوڑکا۔ میں کچھ کہنے والا تھا کہ وہ بھر بولنے لگا۔

”تم نے معصوم، بے غرض، بے ریالوگوں کو نہیں دیکھا۔ بھل آنے سے پہلے کی شانتی نہیں دیکھی، تم تو Babylonian جلاوطنوں جیسی زندگی گزارتے ہو اور دل کی دنیا کے شرناрخی ہو...“ اس کو کھانی آگئی، لیکن وہ اسی کھانی میں بولتا گیا۔

”تم نے اعصاب زدہ زندگیاں گزاری ہیں۔ تمھیں کیا پتہ، آدمی کیا ہوتا ہے؟ دور سے آنے والی ہواوں کی خوبصورتی ہوتی ہے؟ انتظار کیا ہوتا ہے؟ تمھیں تو محسوس کرنے کی فرصت بھی نہیں...“

”دنیا سب کا خون پی جاتی ہے۔“ میں نے کہنا چاہا، لیکن الفاظ میرے دل ہی میں رہ گئے۔

”بیٹا! ایسا تمہارے ساتھ کبھی ہوا ہے کہ پانی کوئی دوسرا پیے اور پیاس تمہاری مت جائے؟“

”نہیں، ایسا کبھی ہوتا کبھی ہے کیا؟“ میں نے کچھ چڑکر پوچھا۔

”نہ سمجھ پاؤ گے ابھی...“ ہم دونوں کچھ دیر کے لیے چُپ ہو گئے۔ بھر میں نے ہمت کر کے پوچھ لیا۔

آپ کون ہیں بابا؟“

بوڑھے کی پیشانی پھر شکن آلو دھوگئی۔

”وہ عہدو پیاں کے جزیرے جہاں محبت کی فصلیں اگتی تمھیں، تمہارے لائے ہوئے زہر کے سمندر میں ڈوب گئے۔ اب تم مجھ سے پوچھتے ہو کہ میں کون ہوں؟ دل کا دروازہ بند ہو جاتا ہے تو لوگوں کی پیچان بھی بند ہو جاتی ہے۔“

کس قدر رحمکی اور چڑھا ہے یہ بوڑھا، میں نے دل میں کہا اور چُپ ہو رہا لیکن چلنے سے پہلے ہمت کر کے میں نے پوچھ ہی لیا۔ ”بابا آپ کرتے کیا ہیں؟“

”میرا کیا پوچھتے ہو؟ خوش ہوں کہ دوسرے خوش ہیں۔ بھیڑ میں تھا۔ پہلے تماشا دیکھتا تھا، اب خود تماشا ہوں، بلوریں شیشے میں مقید مچھلی دیکھی ہے تم نے؟“

”جی ہاں،“

”وہ مجھلی کھاتی ہیتی ہے۔ ہر وقت تیرتی پھرتی ہے، سب اسے دیکھ کر خوش ہوتے ہیں لیکن مجھلی تو شستے کی دیوار کے اندر ہے۔ اسے بھلا کچھ نظر آتا ہوگا؟ اپنے کمرے کی رائگنگ چیز پر میں تھکا ہوا، مقید، کچھ کر گزرنے کی خواہش پر اب کچھ نہ کرنے کی خواہش چھائی ہے۔ وہاں بیٹھا بیٹھا پچ چاپ جتنی دنیا دکھائی دیتی ہے، دیکھتا ہوں اور سوچتا ہوں..... اب موت نہیں زندگی مایوس کرتی ہے۔“ وہ اٹھ کر آہستہ قدم چلنے لگا؟ وہ میرے ساتھ یا میں ہی اس کے ساتھ چلتا چلا گیا۔ یہاں تک کہ ہمارے سامنے ایک ہو گئے۔ اس وقت اگر نزد دیک سے بھی کوئی ہمیں دیکھتا تو اسے ہم دونوں ایک ہی لگتے۔ بہت وقت گزر گیا تھا۔

ایک ضعیف آدمی آج بھی اسی پلیٹ فارم پر صبح اسی وقت آیا ہے اور دور کی نیچ پر اسی طرح ایک کونے میں بیٹھ گیا ہے۔ املاس کے پھول بھی اسی رنگ میں اوپر کھلے ہوئے ہیں۔ گاڑیاں آج بھی یوں ہی آ اور جارہی ہیں۔ راجدھانی، ڈی لکس، شرم جیوی، سمپورن کرانٹی..... خوش دلی کے شب دروز کے سبز جزیرے جنیں زہر کے سمندر کے کسی گوشے نے چھاپالیا ہے۔ خالی نگاہیں دور وہاں دیکھ رہی ہیں جہاں کچھ نہیں ہے۔

اور جب پلیٹ فارم پر سنا ٹا ہو گیا تو اس نے پان والے سے پوچھا۔ ”آرہ جانے والی ٹرین کب آئے گی بھائی؟“
”وہ تو گئی بابا۔“

”لیکن یہ کیسے ہوا؟“ وہ کچھ زیر لب سا بڑا تھا۔ ”میں تو یہیں اس نیچ پر بیٹھا انتظار کر رہا تھا، پھر کیسے؟“
”اب کل آنا بابا۔“ وہ کچھ اکتا ہی ہوئی آواز میں جواب دیتا ہے۔ لیکن اس کی آواز میں شاید تھوڑا سا ترحم بھی ہے، یا شاید مجھے ہی ایسا لگ رہا ہے۔

پان والے کے آئینے میں میری بوڑھی صورت ایک لمحے کے لیے جھلک جاتی ہے۔ دھوپ اب جگہ جگہ پھیلنے لگی ہے۔ نئے دن کا آغاز، کہ دوسرا آغاز اور کوئی نیا مستقبل..... سب کچھ بدلتے ہوئے آسمان میں سمنے لگا ہے۔

(شیع جاوید)

مشق

لفظ و معنی

| | |
|---|----------------|
| جانے کی خواہش، جتو | : تجسس |
| رحم دلی، مہربانی | : ترجم |
| کسی مقدس مقام کی زیارت کے لیے جانے والا | : تیرتھ یا تری |
| ضمیر، روح، باطن | : انتر آتما |
| بے لوٹ، جس میں کسی طرح کا کھوٹ نہ ہو | : بے ریا |
| بے بیلوں کا رہنے والا | : Babylonian |
| اپنے وطن سے نکلا گیا | : جلاوطن |
| پناہ گزیں، مہاجر | : شرنارچی |
| جس کے اعصاب کمزور ہوں، اعصابی مریض | : اعصاب زدہ |
| پکا وعدہ یا ترار | : عہدو پیاں |
| پانی کے بیچ میں نشک زمین | : جزیرے |
| شیشے کا | : بلوریں |
| قیدی | : مقید |
| چھوٹنے والی کرسی | : راکنگ چیئر |

غور کرنے کی بات

ریلوے اسٹیشن کے ایک پلیٹ فارم پر صحیح کی سیر کے وقت کے ایک معمولی سے واقعے کو بنیاد بنا کر یہ افسانہ لکھا گیا ہے۔

• تھوڑے سے مکالے اور زیادہ خودکلامی۔ اُفردگی کے تانے بنے میں ڈرامائیت سے رہ رہ کر کچھ خوش گوار تبدیلیاں پیدا

ہوتی ہیں۔ افسانہ نگار دوسرے کردار کا قصہ بیان کرتے ہوئے انعام کے وقت خود افسانے کا حصہ بن جاتا ہے جس کی وجہ سے اس کا عنوان ”میں، وہ“ معنی خیز ہو گیا ہے۔

- اس افسانے میں ایک بوڑھے کو مرکزی کردار کے طور پر پیش کیا گیا ہے۔ وہ روزانہ ریلوے پلیٹ فارم کے ایک بخ پر بیٹھ کر کسی ٹرین کا انتظار کرتا ہے اور پھر واپس چلا جاتا ہے۔ افسانہ نگار نے ایک ضعیف آدمی کی نفسیاتی انجمنوں اور بے چار گیوں کو معنی خیز انداز میں پیش کیا ہے۔
- افسانے میں بزرگ شخص نے اپنے تجربے اور علم کی روشنی میں اپنے بعض مشاہدات بھی ہلکے طنزیہ لمحے کے ساتھ پیش کیے ہیں۔ اس سے بوڑھے کے کردار کی گہرائی اور معنویت اُجاگر ہوتی ہے۔

سوالات

- .1 اس افسانے کا عنوان ”میں، وہ“ کیوں رکھا گیا ہے؟ پانچ جملوں میں لکھیے۔
- .2 ”تم نے زندگی کہاں دیکھی ہے بیٹا، تم کیا سمجھ پاؤ گے؟“ اس جملے کے ذریعے بوڑھا شخص کیا کہنا چاہتا ہے؟
- .3 ”اب موت نہیں، زندگی مایوس کرتی ہے“ اس جملے کی وضاحت افسانے کے سیاق و سبق میں کیجیے۔
- .4 بوڑھے کے کردار کی تصویر کشی اس افسانے میں کس طرح کی گئی ہے؟

عملی کام

- اس افسانے کا پلاٹ اپنے انفلووں میں لکھیے۔

یادیں

اردو کئی ادیبوں نے اپنی زندگی کے اکثر اہم تجربات اور واقعات کو 'یادیں' کے عنوان سے مرتب کیا ہے۔ 'یادیں' کے برعکس 'سوائخ' کا دائرہ وسیع ہوتا ہے۔ 'یادیں' اُسی کے ذیل میں آتی ہیں۔ 'سوائخ' میں ترتیب و تسلسل پایا جاتا ہے، جب کہ یادوں میں سوائچی تسلسل کو قائم رکھنے کی شرط ضروری نہیں۔ یادیں قلم بند کرنے والا بہت سی یادوں میں سے، محض ان یادوں کا انتخاب کرتا ہے، جو کسی نہ کسی پہلو سے اہم، نمایاں اور توجہ طلب ہوتی ہیں۔ بعض ادیب 'یادیں' کے لیے اب 'یادگاری' کی اصطلاح بھی استعمال کرنے لگے ہیں۔ 'یادگاری' کوئی با قاعدہ صنفِ ادب تو نہیں ہے، لیکن 'یادیں' کے تحت بعض ادیبوں کی بہت دل چسپ تحریریں سامنے آچکی ہیں، اس لیے ممکن ہے مستقبل قریب میں اسے ایک مستقل صنف کا درجہ بھی مل جائے۔

سجاد ظہیر

1905 تا 1973



سجاد ظہیر لکھنؤ کے ایک معزز گھرانے میں پیدا ہوئے۔ ان کے والد وزیر حسن لکھنؤ کے معروف قانون دال تھے۔ حکومت نے انھیں سر کے خطاب سے نوازا تھا۔ باہر کی دنیا میں سجاد ظہیر بنتے بھائی کے نام سے بھی جانے گئے۔ سجاد ظہیر نے یورپری کی تعلیم انگلستان میں حاصل کی، لیکن وکالت کو وہ اپنا پیشہ بنانے لے گئے۔ وہ ایک قابل ذکر ادیب، صحافی اور شاعر بھی تھے۔ انھیں اپنے دور کی سیاست اور افکار سے بھی غیر معمولی دل چھپی تھی۔ انھوں نے مارکسزم کے فلسفے کا گھرہ امطالعہ کیا۔ کارل مارکس کے نظریات نے ان کی زندگی کا رُخ بدلتا۔ انگلستان میں تعلیم کے دوران ہی سجاد ظہیر نے محسوس کر لیا تھا کہ ہندوستان کی مغلیسی اور پس ماندگی کا ایک بڑا سبب انگریز سامراج کی لوٹ کھسوٹ کی پالیسی ہے۔ آزادی کے بغیر بیشتر مسائل کا حل مکن نہیں ہے۔ اسی خیال کے تحت سجاد ظہیر نے انگلستان میں ملک راج آئند، جیوتی گھوش اور ڈاکٹر محمدین تاثیر جیسے دوستوں کے ساتھ مل کر ادیبوں کی ایک انجمن بنائی۔ اس انجمن کا نام ”انجمن ترقی پند مصنفوں“ رکھا گیا۔ ہندوستان میں یہ انجمن 1936 میں قائم ہوئی اور رفتہ رفتہ ایک تحریک بن گئی جسے اردو ادب کی تاریخ میں اہم حیثیت حاصل ہے۔

سجاد ظہیر نے انگلستان میں رہتے ہوئے کئی افسانے لکھے جو ”انگارے“ نام کے مجموعے میں شامل ہیں۔ ان کا ناول ”لندن کی ایک رات“ اپنے موضوع اور تکنیک کے لحاظ سے بہت معروف ہے۔ 1948 میں وہ پاکستان چلے گئے۔ اپنے سیاسی نظریات کی بنا پر وہ حکومت کے عتاب کا شکار ہوئے اور کچھ روز جیل میں رہے۔ وہاں انھوں نے ”روشنائی“ اور ”ذکر حافظ“ جیسی اہم کتابیں لکھیں۔ 1955 میں وہ ہندوستان واپس آگئے اور اپنا تمام وقت ترقی پند تحریک کے لیے وقف کر دیا۔ انجمن کی سرگرمیوں کے ساتھ ساتھ انھوں نے لکھنے کا سلسلہ بھی جاری رکھا۔

ان کی کتاب ”پکھلانیم“، کونٹری نظم کا پہلا مجموعہ کہا جاتا ہے۔ سجاد ظہیر نے جیل سے جو خطوط اپنی بیگم رضیہ سجاد ظہیر کے نام لکھے تھے وہ ”نقوشِ زندگی“ کے عنوان سے شائع ہو چکے ہیں۔ سجاد ظہیر ایک کامیاب صحافی بھی تھے۔ انھوں نے الگ الگ وقت میں کئی رسائل اخبارات مثلاً ”چنگاری“، ”بھارت“، ”قومی جنگ“، ”عوامی دور“ اور ”حیات“ کی ادارت کے فرائض انجام دیے۔



5257CH10

روشنائی

1937 کی گریوں کے شروع میں پنجاب کسان کمیٹی کا سالانہ اجلاس امرتسر میں ہونا قرار پایا۔ صوبہ متحده کی کسان سمجھا کے کارکنوں کی حیثیت سے ڈاکٹر اشرف کو اور مجھے اس کانفرنس میں شرکت کے لیے مدعو کیا گیا تھا۔ ہم دونوں اس کے آرزومند بھی تھے۔ اس لیے کہ پنجاب کی کسان تحریک ہمارے صوبہ کی کسان تحریک سے زیادہ مضبوط تھی اور ہم چاہتے تھے کہ اپنی آنکھوں سے پنجاب کے جری اور آزادی خواہ کسان عوام کو ہزاروں کی تعداد میں ایک جگہ پر جمع دیکھیں۔ ان کے اتحاد، طاقت اور انقلابی جذبے کا ذاتی تجربہ کریں، اور اس طرح خود اپنے انقلابی شعور کو وسعت دیں۔

اس کے چند دنوں بعد مجھے اطلاع ملی کہ اس موقعے پر پنجاب کے ترقی پسند مصنفین نے بھی امرتسر میں اپنی کانفرنس کرنے کا فیصلہ کیا ہے۔ انھوں نے مجھے لکھا کہ چونکہ یہ ان کی پہلی صوبائی کانفرنس ہے، جس کے بعد لا ہور اور امرتسر کے علاوہ دوسرے مقامات پر بھی انجمن کی شاخصی قائم ہونے کی امید کی جاتی ہے، اس لیے انجمن کے کل ہند جزیرہ بھر کی حیثیت سے میری شرکت اس کانفرنس میں ضروری ہے۔

اب میرے لیے امرتسر پہنچنا اور بھی زیادہ ضروری ہو گیا۔ کسان کانفرنس جیلانوالہ باغ میں تھی، جہاں پر ہزاروں پنجابی کسان اکٹھے ہوئے تھے۔ ترقی پسند مصنفین کی کانفرنس بھی یہیں ہونا قرار پائی، فیض اس کے مہتمم تھے۔ کسان کانفرنس کے موقعے پر وہ ایک بستہ ہاتھ میں لیے جیلانوالہ باغ میں ادھر ادھر مسکراتے، گھومتے ہوئے مجھے کبھی کبھی نظر آ جاتے۔ میں نے ان سے کہا کہ ”اس ہنگامے اور جمعے میں مصنفین کی کانفرنس کیسے ہوگی؟ کسان کانفرنس کے سیشن جب ختم بھی ہو جاتے ہیں اس وقت بھی کافی بڑا جمع کانفرنس کے پنڈال میں موجود رہتا ہے۔“ فیض نے کہا کہ کیا کریں، ہم نے بہت کوشش کی کہ مقامی کالجوں یا اسکولوں میں سے کوئی ہمیں دو دن کانفرنس کرنے کے لیے ایک چھوٹا سا ہاں دے دے لیکن کوئی بھی راضی نہ ہوا۔ آخر کو ہم نے کسان کانفرنس والوں سے کہا، وہ بڑی خوشی سے خالی وقت میں اپنا پنڈال دینے کے لیے راضی ہو گئے۔ اچھا ہے۔ پنجاب کے کسان اپنے عوامی مصنفین کی صورتیں تو دیکھ لیں اور مصنفین کے لیے بھی کسانوں کے سامنے میں اپنی کارروائی کرنا مفید ہو گا۔“ مجھے تجرب اس پر تھا کہ ایم۔ اے۔ او۔ کالج والوں نے بھی ہاں نہیں دیا۔ تاثیر اس کے پنسپل تھے اور فیض وہاں پڑھاتے تھے۔ فیض نے کہا کہ ”بس سمجھ

لبیجے یہاں کے بعض حلقات ہماری انجمن کے بارے میں کیا سوچتے ہیں۔“ جس شان سے ترقی پسندوں کی یہ کافرنس ہوئی ویسے شاید ہی کوئی اور ہوئی ہو۔ پنڈال تو بہت بڑا تھا جس میں دس ہزار آدمیوں کے بیٹھنے کی جگہ تھی۔ ہماری کافرنس میں زیادہ سے زیادہ دوسو آدمی شریک ہوتے۔ اس لیے آخر وقت میں یہ فیصلہ ہوا کہ پنڈال کے ڈائس پر (جو جلیانوالہ باغ کے درمیان پکے چبوترے پر تھا) ہی کافرنس کر لی جائے۔ سارے پنڈال کو ہم استعمال نہ کریں۔

ایک دن صبح کے سیشن کے بعد دوپہر کو کسان کافرنس کا اجلاس نہیں تھا۔ اسی دن تیرے پہر کو مصنفوں کی کافرنس جلیانوالہ باغ کے چبوترے پر ہوئی۔ اوپر ایک بچھا ساشامیانہ تھا اور نیچے ایک میلی پرانی دری، جو صبح کے کسان جلے کے بعد اور بھی مٹی میں تھرگئی تھی اور جسے کوئی صاف کرنے والا نہیں تھا۔ کرسیاں یا میز وہاں بالکل نہ تھیں، اس لیے سب لوگ دری پر بیٹھ گئے۔ کافرنس میں شریک ہونے والوں میں سب تو مجھے یاد نہیں، لیکن وہ جن کی صورتیں ابھی تک نظر وہ میں ہیں یہ تھے۔ چراغ حسن حسرت، ڈاکٹر تاشیر، فیروز دین منصور، یکارام خن، پروفیسر محبت الحسن، رکھلوش کمار کپور (ڈی۔ اے۔ وی۔ کانچ) رگھوپتی چوپڑا، پروفیسر سنت سنگھ (خالصہ کانچ)، ڈاکٹر اشرف، فیض ان کے علاوہ پنجاب کے کئی عوامی کسان شاعر بھی تھے۔ مجھے ظہیر کا شیری یا کرشن چندر کی اس کافرنس میں شرکت یاد نہیں۔ ممکن ہے رہے ہوں۔ اس وقت ادیب کی حیثیت سے ہم انھیں نہیں جانتے تھے۔ اجلاس میں پنجاب کے دوسرے شہروں کے بھی نمائندے تھے، جن کی کل تعداد پچیس تین رہی ہو گی۔ لیکن حاضرین کی تعداد کئی سوچی، جو پورے چبوترے پر سمٹے بیٹھے تھے۔ ان میں اکثر طالب علم، شہر کے نوجوان، دانشور اور وہ کسان تھے جن کو ادب، شعروشاوری سے دل چھپی تھی۔

اس کافرنس کی رواداد مجھے یاد نہیں۔ ممکن ہے فیض کو یاد ہو یا ان کے پاس کافرنس کی تجاذبیز اور بحثوں کی روپورٹ محفوظ ہو، لیکن میرا خیال ہے کہ اس کافرنس کی رواداد سے زیادہ اہم اس کا ماحول اور اسکی فضا تھی۔ مجھے ابھی تک یاد ہے کہ اس کافرنس کی بے سروسامانی اور بے ترتیبی پر مجھے کسی قدر جھنجھلاہٹ اور بے اطمینانی ہوئی تھی۔ اس ہنگامے میں سنجیدہ ادبی بحث ممکن نہ تھی۔ مگر ادب میں محض سنجیدگی ہی کی تو ضرورت نہیں۔ درمیانہ طبقے کے دانشور جو اپنے کو عام طور سے تہنا، کمزور اور بے بس تصور کرتے ہیں، کیا محنت کش عوام کے مجتمع کی طاقت سے اپنی روح اور نفس کو تازہ اور جاندار بنا نہیں چاہتے؟ بوڑھے، نوجوان اور درمیانہ عمر کے محنت کشوں کی ہزاروں آنکھیں چاروں طرف سے تجب اور ہمدردی کے ساتھ جلیانوالہ باغ کے چبوترے پر بیٹھے ہوئے اس مجتمع کو دیکھ رہی تھیں۔ ان کی سمجھ میں ان کی بہت سی باتیں نہ آتی ہوں، لیکن وہ جانتے تھے کہ یہ ادیب ان کی طرف ہیں، یہ ان کے ساتھ ہیں۔ ان کے دل میں یہ خواہش ضرور ہوگی کہ کاش یہ ایسی زبان میں بات کرتے جوان کی سمجھ میں پوری طرح آتی۔ اور ادیب بھی

سوچتے ہوں گے، ابھی ہم ان کے بیچ میں بیٹھ گئے ہیں لیکن ان کی زبان میں ان کے دل کی بات کہنے کے لیے ہمیں اور زیادہ ان کے پاس جانا ہوگا۔ حب وطن کا وہ شعلہ جو جلیانوالہ باعث کے شہیدوں نے اپنا خون بہا کر روشن کیا تھا، کیا ایک نہ ایک دن ہمارے قومی ادب کی لکیروں کو بھی تابندہ نہیں کرے گا۔ ایسی لکیریں اور ایسے لفظ جو عوام کے دلوں میں کھب جائیں اور ان کے دماغ میں اجلا کریں اور ان کو آزادی اور ترقی کی شاہراہ پر زیادہ تیزی اور ثابت قدی سے آگے بڑھائیں۔

پنجاب کے اسی سفر میں مجھے علامہ اقبال سے ملنے کی بھی سعادت نصیب ہوئی۔ پہلی بار جب میں لاہور آیا تھا تو ڈاکٹر صاحب سے ملاقات نہیں ہو سکی تھی۔ ظاہر ہے اقبال سے ملتا اور ترقی پسند ادب کی تحریک کے متعلق ان سے گفتگو کرنا ہمارے لیے ضروری تھا۔ تاثیر نے امرتسر میں ہمیں بتایا کہ انہوں نے علامہ سے نئی تحریک کے بارے میں گفتگو کی ہے۔ انہوں نے اس سے ہمدردی اور دلچسپی کا اظہار کیا ہے۔

امرتسر سے ڈاکٹر اشرف اور میں لاہور آئے اور میاں افتخار الدین کے یہاں ٹھہرے۔ میاں صاحب نے علامہ اقبال سے ہمارے ملنے کا وقت مقرر کیا۔ ہم تیرے پہر، چائے کے بعد ان کی کوئی پرپیچ گئے۔ گرمیوں کے دن تھے اور اقبال اپنی کوئی کے باہر ایک کھدری بان کی چارپائی پر نیم دراز اپنے بستر کا تکیہ لگائے بیٹھے تھے اور رکھہ پی رہے تھے۔ وہ اشرف سے اور مجھ سے بڑے تپاک اور شفقت سے ملے۔ ان کے پنگ کے گرد جوتیں چار موٹڑے رکھے ہوئے تھے، ہم ان پر بیٹھ گئے۔ ہم دونوں ڈاکٹر صاحب کے دامنے طرف تھے۔ اقبال سے پہلی بار ملاقات کا تجربہ میرے لیے کوئی معمولی بات نہیں تھی۔ ان کا کلام بچپن سے ہمارے ذہن اور روح بلکہ خون میں رچا ہوا تھا۔ چھوٹی عمر میں جب ہماری زبان میں لکنت تھی، ہم کو ان کے قومی اور ملیٰ ترانے یاد کرائے گئے تھے۔ جوں جوں عمر بڑھی اور شعور آیا مسدسِ حالی کے ساتھ ساتھ شکوہ، جواب شکوہ، شمع و شاعر کے بیشتر حصے ورثہ زبان رہتے تھے۔ انگلستان کی تعلیم کے زمانے میں اقبال کا فارسی کلام پڑھتے رہے۔ میں خود جب اپنی ذہنی اور ادبی تربیت کے متعلق اپنی طالب علمی کے زمانے کا خیال کرتا ہوں تو اردو کے شاعروں میں انہیں، غالب، حالی، اور اقبال کا اس میں سب سے زیادہ حصہ نظر آتا ہے۔ ہمارے ساتھ علامہ اقبال کے التفات و عنایت کا انداز ہی کچھ ایسا تھا کہ مجھے جرأت ہوئی کہ سب سے پہلے ان سے ہمیں جو اختلاف اور شکایتیں تھیں، وہی ان کے سامنے پیش کروں اور محض عقیدت مندی کی باتیں نہ کروں۔ سو شلزم کے بارے میں گفتگو شروع ہو گئی۔

میں نے کہا کہ نوجوان ترقی پسند ادیبوں کا گروہ اس نئے نظریے سے کافی متاثر ہے۔ وہ بڑی توجہ اور سنبھیگی سے میری باتیں سنتے رہے۔ بلکہ مجھے معلوم ہوتا تھا کہ وہ اس طرح کی باتوں کے لیے میری ہمت افزائی فرمائے ہیں۔ پھر انہوں نے کہا

”تاشر نے مجھ سے ترقی پسند تحریک کے متعلق دو ایک بار بتائیں کی تھیں اور مجھے اس سے بڑی دل چھپی ہوئی ممکن ہے سو شلزم کے سمجھنے میں مجھ سے غلطی ہوئی ہو۔۔۔۔۔ بات یہ ہے کہ میں نے اس کے متعلق کافی پڑھا بھی نہیں ہے۔۔۔۔۔ میں نے تاشر سے کہا تھا کہ وہ اس موضوع پر مجھے مستند کتا ہیں دیں۔۔۔ انہوں نے وعدہ کیا تھا، لیکن ابھی تک پورا نہیں کیا۔۔۔۔۔ میرا نقطہ نظر آپ جانتے ہیں۔۔۔۔۔ ظاہر ہے کہ مجھے ترقی پسند ادب یا سو شلزم کی تحریک کے ساتھ ہمدردی ہے۔۔۔ آپ لوگ مجھ سے ملتے رہیے۔“

علامہ اقبال سے ترقی پسند ادب کی تحریک کے متعلق ہماری بات چیت تشنہ اور ناممکن رہی، اس کا مجھے افسوس رہا۔ خاص طور پر اس وجہ سے کہ علامہ اقبال نے ہماری تحریک کے ساتھ دل چھپی اور ہمدردی کا اظہار کیا تھا۔۔۔۔۔ میں نے تھیہ کیا کہ اگلی بار جب پنجاب آؤں گا تو ان سے پھر مل کر تحریک کے متعلق زیادہ وضاحت سے گفتگو کروں گا۔۔۔۔۔ لیکن بدقتی سے اس کا موقع نہیں ملا۔۔۔۔۔ جب میں دوبارہ لاہور گیا تو وہ طائر قدسی اس جہان سے پرواز کر چکا تھا۔۔۔۔۔

(سجاد ظہیر)

مشق

لفظ و معنی

| | | |
|--------------|---|--|
| جری | : | جرات مند، بہادر |
| انقلابی شعور | : | دنیا اور حالات کو تبدیل کرنے کا احساس |
| مہتمم | : | اهتمام کرنے والا |
| تابندہ | : | روشن |
| دانش ور | : | روشن خیال، اہل علم، عقل و فہم کی بنیاد پر راء قائم کرنے والا شخص |
| سعادت | : | توفیق، خوش نصیبی |
| لکنت | : | ہکلاہٹ |

| | | |
|--------|---|---------------------|
| سوشلزم | : | اشترآکیت، سماج واد |
| مستند | : | معتبر، قابلِ اعتماد |

غور کرنے کی بات

- پنجاب کے کسان بڑے بہادر اور محنت کش ہوتے ہیں۔
- کسان کا نفرس اور ترقی پسند مصنفین کی کا نفرس جہاں منعقد کی جا رہی تھی، اس مقام کا نام جلیانوالہ باغ ہے، جو امرتسر میں واقع ہے۔ جنگ آزادی کی تاریخ میں اس مقام کی خاص اہمیت ہے۔ یہاں 1920 میں آزادی کے متوالوں کا ایک جلسہ ہوا رہا تھا جس پر جزل ڈائر کے حکم سے انہا دھنڈ گولیاں بر سائی گئی تھیں۔ اور آن کی آن میں سینکڑوں بے قصور لوگوں کو اپنی جانوں سے ہاتھ دھونا پڑا تھا۔ یہ سب شہیدان وطن کہلاتے ہیں۔
- وہ ادیب جو ایک بڑے سماجی اور تہذیبی مقصد کو لے کر چلتے ہیں، ان میں بڑی خاکساری ہوتی ہے۔ اس مضمون میں ”پھٹے سے شامیانے اور میلی پرانی دری جموٹی میں تھرگئی تھی“، جیسے فقرے ان کی اسی بے نیازی کی طرف اشارہ کرتے ہیں۔
- ”روشنائی“ کے اس حصے میں اقبال اور ان کے پہلے مجموعہ کلام ”بانگ درا“ کا بھی ذکر ہے۔ ساتھ ہی حالی اور ان کی نظم ”مسدِ حالی“ کا بھی حوالہ ہے جس کا عنوان ”مدد و جزر اسلام“ ہے۔ نظم کی تاریخ میں حالی اور اقبال کا درجہ بہت بلند ہے۔

سوالات

- .1 پنجابی کسان کا نفرس اور ترقی پسند مصنفین کی کا نفرس کہاں منعقد ہوئی تھی؟
- .2 جنگ آزادی کی تاریخ میں جلیانوالہ باغ کی کیا اہمیت ہے؟
- .3 سجاد ظہیر نے علامہ اقبال کو کن خاص باتوں کی طرف توجہ دلانے کی کوشش کی تھی؟
- .4 علامہ اقبال نے سجاد ظہیر کی باتوں کا کیا جواب دیا؟

عملی کام

- کا نفرس میں شامل شاعروں اور ادیبوں کے ناموں کی فہرست بنائیے۔

آپ بیتی

خودنوشت یا آپ بیتی کا مطلب ہے اپنی زندگی کا حال بیان کرنا۔ اس بیان کے دائرے میں پوری زندگی بھی آسکتی ہے اور زندگی کا کوئی خاص دور یا واقعہ بھی۔

خودنوشت کیوں لکھی جاتی ہے؟ اس سوال کے کئی جواب ہو سکتے ہیں۔ مثلاً یہ کہ لکھنے والا اپنی یادوں کو مرتب اور حفظ کرنا چاہتا ہے۔ یا یہ کہ لکھنے والا اپنے تجربوں میں پڑھنے والوں کو بھی شریک کرنا چاہتا ہے۔ یا یہ کہ لکھنے والا اپنے قاری کو یہ بتانا چاہتا ہے کہ اس نے دنیا اور اس کے لوگوں کو کس نظر سے دیکھا ہے۔

اچھی خودنوشت میں لکھنے والا خود اپنے منہ میاں مٹھوں بنتا۔ اسی لیے خودنوشت لکھنے والے کو ہمیشہ بہت ضبط و احتیاط سے کام لینا پڑتا ہے۔ دوسروں کے بیان میں بھی سچائی اور دیانت داری کا خیال رکھنا ضروری ہے۔

اردو میں خودنوشت کی روایت زیادہ پرانی نہیں ہے۔ مولانا جعفر تھانیسری کی آپ بیتی ”کالاپانی“ کو اردو کی پہلی خودنوشت کہا جاتا ہے۔ اس کی اشاعت 1923 میں ہوئی۔ اگرچہ اسے اشاعت سے بہت پہلے لکھا جاچکا تھا۔

ہمارے زمانے میں رشید احمد صدیقی کی ”آشقتہ بیانی میری“، سر رضا علی کی ”اعمال نامہ“، جوش ملبح آبادی کی ”یادوں کی برات“، قرۃ العین حیدر کا سوانحی ناول ”کار جہاں دراز ہے“، قدرت اللہ شہاب کی ”شہاب نامہ“، خلیق ابراہیم خلیق کی ”منزیلیں گرد کے مانند“، اختر الایمان کی ”اس آباد خرابے میں“، بہت مشہور ہوئیں۔ خواتین کی آپ بیتیوں میں بیکم حمیدہ اختر کی ”ہم سفر“، اد جعفری کی ”جوری سوبے خبری رہی“، اور سعیدہ بنو احمد کی ”ڈگر سے ہٹ کر“، بہت دل چسپ اور مقبول آپ بیتیاں ہیں۔ آپ بیتی بالعموم نشر میں لکھی جاتی ہے۔ لیکن کچھ لوگوں نے منظوم آپ بیتیاں بھی لکھی ہیں۔



آخر الایمان

1915 تا 1996

آخر الایمان کا اصل نام محمد آخر الایمان تھا۔ وہ نجیب آباد، ضلع بجور میں پیدا ہوئے۔ ان کے والد مسجد میں امامت کرتے تھے۔ آخر الایمان کی ابتدائی تعلیم مختلف گاؤں اور قصبوں کے مدرسون اور اسکولوں میں ہوئی۔ انہوں نے میٹرک فتح پوری مسلم ہائی اسکول و ڈبلی سے پاس کیا۔ بی۔ اے دبلی کالج (موجودہ ذا کر حسین کالج) سے کیا۔ علی گڑھ مسلم یونیورسٹی میں ایم۔ اے اردو میں داخلہ لیا مگر اسے مکمل نہ کر سکے۔ پہلا سال مکمل کرنے کے بعد پونہ چلے گئے جہاں فلموں کے لیے لکھتے رہے۔ کچھ دنوں بعد ممبئی گئے اور پوری زندگی وہیں گزاری۔ ممبئی کے اپنے پچاس سالہ قیام کے دوران انہوں نے بہت سی فلموں کے منظرنا میں اور مکالمے لکھے۔ ان کی لکھی ہوئی بعض فلمیں بہت مقبول ہوئیں۔ مگر ایک بلند پایہ شاعر ہونے کے باوجود، انہوں نے فلموں کے لیے گانے کبھی نہیں لکھے۔

آخر الایمان کا شمار اردو کے بڑے نظم گو شعرا میں ہوتا ہے۔ ان کے دس شعری مجموعے شائع ہوئے۔ پہلا مجموعہ ”گرداب“ اور آخری ”زمستاں سرد مہری کا“ ان کی وفات کے بعد شائع ہوا۔ نشر میں انہوں نے اپنی آپ بیتی ”اس آباد خرابے میں“ کے علاوہ چند ادبی مضامین بھی لکھے ہیں۔



52570811

اس آباد خرابے میں

رات کتنی گزر بچی تھی اب کچھ یاد نہیں صرف اتنا یاد ہے ہم عبداللہ پور (بجننا گر) کے اٹیشن پر اترے تھے۔ پلیٹ فارم پر لگی ہوئی مٹی کے تیل کی لاٹینیں اجالا کرنے کی پوری کوشش کر رہی تھیں۔ اس کے باوجود بھی گردوبیش پر اندر ہیرا غالب تھا۔ میرے پاس ایک ٹین کا صندوق تھا جس کی بناؤٹ ایسی تھی جیسے جسم پر آبلے پڑ جاتے ہیں۔ جگہ جگہ سے اٹھا ہوا تھا۔ ابا نے وہ صندوق میرے سر پر رکھ دیا اور باقی سامان خودا ٹھالیا اور ہم اٹیشن سے باہر نکل کر بغیر کوئی سواری لیے ہوئے، ایک لمبی سڑک پر چل کھڑے ہوئے۔

ہم کہاں جا رہے تھے، مجھے کچھ معلوم نہیں تھا۔ پچھلا گاؤں، ہم جہاں سے چلے تھے، اس کا نام کہاںی تھا۔ اس گاؤں کے بارے میں ایسی کوئی تفصیل نہیں جو دل چسپ ہو۔ ایسا بھی کوئی واقعہ نہیں جو بہت اہم ہو، سوا اس بات کے کہ جس گھر میں ہم رہتے تھے، کہا جاتا تھا وہاں آسیب کا اثر ہے۔ رضوان پیدا ہوا تھا، جو تقریباً ہفتہ بھر یا پندرہ دن زندہ رہ کر مر گیا تھا۔ اپنے اس چھوٹے بھائی سے مجھے اتنا لگاؤ ہو گیا تھا کہ میں اس کی قبر پر چلا جاتا تھا اور وہاں بیٹھے روتا رہتا تھا۔ بستی کا کوئی آدمی ادھر سے گزرتا تھا تو مجھے گھر لے آتا تھا۔



میرے والد امامت کا پیشہ کرتے تھے۔ انہوں نے مذہبی تعلیم سہار نپور میں حاصل کی تھی۔ بہت اچھے قاری تھے۔ انھیں دیہات بہت پسند تھے۔ امامت کے علاوہ مسجد کے گھن میں مکتب کھولتے تھے جہاں دیہات کے ہر عمر کے لڑکیاں پڑھنے آتے تھے۔ یہ دیہات جس میں میرا بچپن گزر ازیادہ تر مسلمان آرائیوں اور راجپوتوں کے تھے۔ ان دیہاتوں کا اور میرا بڑا ہنی تعلق ہے۔ میں بچپن سے اکیلا ہوں۔ والدہ جب اپنے میکے چلی جاتی تھیں، میں والد کے پاس رہتا تھا۔ میری تعلیم کا ہر جنہے خیال سے وہ مجھے اتماں کے ساتھ نہیں جانے دیتے تھے۔ میری تعلیم کا تصور ان کے ذہن میں وہی تھا جو انہوں نے خود حاصل کی تھی۔ قرآن حفظ کرنا اور اردو، فارسی کی تھوڑی شد بدتاکہ بڑا ہو کر میں بھی ان کی طرح امامت کا پیشہ اختیار کر سکوں، مگر یہ خانہ بدوشانہ زندگی جو میرے والد نے اختیار کر رکھی تھی، اس نے کبھی مجھے ایک طرح کی تعلیم پر نہیں جتنے دیا۔ کبھی سرکاری اسکول میں داخل کر دیا جاتا تھا۔ کبھی قرآن حفظ کرنے پر لگا دیا جاتا تھا اور بس۔ دن رات اسی طرح گزرتے چلے جا رہے تھے۔

ان تصویروں میں جن کا تعلق میرے ذہنی پس منظر سے ہے ایک تصویر میرے ذہن میں بہت واضح ہے۔ میں ایک بیل گاڑی کے پاس کھڑا ہوں۔ ہم ایک گاؤں چھوڑ کر دوسرے گاؤں میں جا رہے ہیں۔ ہمارا سامان بیل گاڑی میں لا دا جا رہا ہے اور میں یہ مظہر بڑی بے بُی کے ساتھ دیکھ رہا ہوں۔ بے بُی اس لیے کہ میں یہ گاؤں نہیں چھوڑنا چاہتا تھا۔ اس گاؤں کا نام رکڑی تھا۔ یہاں بہت سے ہوٹر تھے۔ ہوٹروں میں کنوں اور نیلوفر کھلتے تھے۔ سب طرف بڑے بڑے آموں کے گھنے باغ تھے۔ باغوں میں کھلیاں پڑتے تھے۔ کویلیں کوئی تھیں۔ پیسیے بولتے تھے۔ ہرے ہرے جنگلوں اور کھیتوں میں ہر نوں کی ڈاریں کلیلیں کرتی دکھائی دیتی تھیں۔ کیکر اور کھجور کے پیڑوں میں بیویں کے گھونسلے تھے جن میں بیٹھے وہ جھولتے رہتے تھے، گیت گاتے رہتے تھے۔ ایک دوسرے کا تعاقب کرتے رہتے تھے۔ پدے تھے۔ شاما کیں تھیں، لال تھے جو موسم کی تبدیلی کے ساتھ رنگ بدلتے تھے، مینا کیں تھیں، خوبصورت آواز والے دیڑتھے۔ غرض کہ وہ سب کچھ تھا جو مجھے مرغوب اور پسند تھا۔ مگر میری مرضی نہیں چلی، مجھے گاڑی میں بٹھا دیا گیا اور گاڑی مجھے لے کر روانہ ہو گئی۔ مگر میں وہیں کھڑا رہ گیا۔ یہی وہ گاؤں رکڑی تھا جسے چھوڑ کر ہم کمباسی کرنے کے تھے۔

عبداللہ پور (جنانگر) سے چل کر ہم جگاہی پہنچ شہر کے باہر، سڑک کنارے ایک چوکی تھی وہاں جو چوکیدار تھا، ابta سے جانے کیوں اس کی تکرار ہو گئی۔ ابta ایک دم بگڑ گئے، جھگڑا شاید اس پر ہوا تھا کہ وہاں رات گزارنا چاہتے تھے۔ اس جھگڑے کے بعد، انہوں نے وہاں رات گزارنے کا ارادہ ترک کر دیا اور دوسری سمت جانے والی ایک کچی سڑک پر مڑ گئے۔

رات چاندنی تھی۔ کچی سڑک پر تھوڑی دیر چلنے کے بعد ایک بہت بڑا تالاب آیا۔ ابta تالاب کے کنارے رک گئے۔ آگے تالاب سے گزر کر جانا تھا۔ تھوڑی دیر سوچنے کے بعد ابta نے کہا: ”میرے پیچے پیچے آؤ“، اور لاحقی سے پانی ناپتے ہوئے تالاب میں

اتر گئے اور دھیرے دھیرے لٹھی سے پانی ناپتے ناپتے دوسری طرف پہنچ گئے۔ تالاب سے گزرنے کے بعد راستے میں دو تین باغ پڑے مگر اب انہیں رکے۔ اس کے بعد ایک کانس کا جنگل آیا مگر وہ چلتے رہے۔ ہم بہت دیر تک چلتے رہے۔ جنگل کے بولتے سنائے کے سوا اور کچھ سنائی نہیں دیتا تھا۔ گاہے گاہے آس پاس سے گیدڑوں کے بولنے کی آواز سنائی دے جاتی تھی۔ بہت دیر چلنے کے بعد پھر ایک جو ہڑ آیا جس کے دائیں طرف کانس کا جنگل تھا اور سامنے ایک باغ۔ ابتداء میں سامان رکھ دیا۔ ایک چار نکال کر بچھادی اور کہا سوجاوا۔ میں لیٹتے ہی سو گیا۔

یہ جگہ جہاں ہم نے رات قیام کیا تھا ایک قبرستان تھا۔ کہاں سے ہم جس جگہ کے لیے روانہ ہوئے تھے، اس کا نام سکھ مدرسہ تھا۔ ابتداء میں ایک راہ گیر سے دریافت کیا۔ معلوم ہوا سکھ مدرسہ اس جگہ سے بہت قریب ہے۔ وہ باغ جہاں ہم نے رات قیام کیا تھا اور سکھ مدرسہ کے پنج وہی کانس کا جنگل جس کا میں نے ذکر کیا ہے اسی باغ سے تھوڑے فاصلے پر ایک گاؤں تھا۔ جس کا نام سکھ تھا اسی نسبت سے اس مدرسے کا نام سکھ مدرسہ تھا۔ تھوڑی دیر بعد ہم سکھ مدرسہ پہنچ گئے۔

سکھ مدرسہ دراصل ایک یتیم خانہ تھا جو ایک بغیر چھپت کی مسجد اور چند پھونس کے چھپروں پر مشتمل تھا۔ اس سکھ مدرسہ کے مہتمم اور روح روای حافظ اللہ دیانام کے ایک صاحب تھے۔ گورے پڑتے، قد تھوڑا انکالتا ہوا، طباق سا چہرہ اور پھیلی ہوئی ناک، بات چیت میں اپنچھے تھے اور گوارا آداب و اطوار کے انسان تھے۔ جب ہم سکھ مدرسہ میں آئے اتنا اپنے میکے چلی گئی تھیں۔ اب یہاں کیوں آئے تھے، مجھے نہیں معلوم، اس لیے کہ یہاں امامت کا کوئی سلسلہ نہیں تھا۔ اس مدرسے میں تیس پینتیس لڑکے تھے۔ یہاں دینی تعلیم کا انتظام بھی تھا۔ جہاں نہ صرف اس مدرسے کے لڑکے پڑھتے بلکہ سکھ بستی کے لڑکے لڑکیاں بھی آتے تھے۔

یہ مدرسہ جنگل کے بیچوں پنج تھا، جس کے دو طرف کھیت تھے۔ تیسرا طرف آموں کا باغ اور سکھ بستی اور چوتھی جانب کانس کا بہت بڑا جنگل، جس کے ایک سرے پر ایک بہت بڑی جھیل تھی جس کے پانی میں مگر مچھ تیرتے دکھائی دیتے تھے جو کبھی کبھی کنارے پر بھی آجاتے تھے اور دھوپ میں لیٹیے رہتے تھے۔ جھیل کا پیشتر حصہ نرٹل اور پیٹرے کے جھنڈ سے پٹا ہوا تھا۔

یہاں مرغابی اور چہرہ کا شکار کرنے بہت شکاری آتے تھے، خاص طور پر انگریز۔ سردیوں میں جب کانس کا جنگل پھولوں تھا تو بہت اپنچھا لگتا تھا۔

کچھ روز ساتھ رہ کر میرے والد مجھے چھوڑ کر چلے گئے۔ بعد میں پونہ چلانبوں نے امامت کا پیشہ ترک کر دیا اور مدرسے کے لیے چندہ اکٹھا کرنے کا کام اپنے ذمے لیا تھا۔ مدرسے کے لیے چندہ وہ گاؤں گاؤں گھوم کر کرتے تھے۔ حافظ اللہ دیا بھی زیادہ تر یہی کام کرتے تھے اور گرمیوں میں چندہ اکٹھا کرنے شملہ چلے جاتے تھے۔ یہاں پھر قرآن حفظ کرنے کا سلسلہ شروع ہو گیا۔ جانے

سے پہلے ایک دن ابَا نے مجھے نماز سکھائی۔ پوچھا سورہ فاتحہ آتی ہے؟ میں نے نیت باندھے باندھے کہا — ”آتی ہے۔“ کہنے لگے نماز کی نیت بندھی ہو تو بولا نہیں کرتے۔ میں نے نیت باندھے باندھے کہا — ”اچھا۔“ سگھ مدرسہ چندے کے روپیہ پر کم چل رہا تھا اللہ کی مرضی اور توکل پر زیادہ۔ یہاں کھانا کم اور کھانے کا انتظار زیادہ رہتا تھا۔ راتوں کو افسوس رزق کے لیے چلے کشی اور قرآن خوانی ہوتی۔ جب کئی دن تک آس پاس کے گاؤں سے کوئی دعوت یا اور کچھ کھانے کو نہیں آتا تھا تو لڑکوں کو منہ اندھیرے اٹھایا جاتا تھا۔ انھیں کچھ کنکریاں دے دی جاتی تھیں جن پر وہ قرآن کی سورۃ کئی کئی بار پڑھ کر دم کیا کرتے تھے۔ کون سی سورۃ تھی، اس وقت مجھے یاد نہیں۔ سردیوں کی راتوں میں انھنا مصیبت معلوم ہوتا تھا مگر قہر درویش بر جان درویش۔

کچھ دن بعد ابَا واپس آگئے۔ اتنا بھی آگئیں۔ ایک رات اتنا سوتے سوتے ایک دم ہڑبرا کر انھیں۔ انھیں اپنے سینے پر کچھ ریگلتا ہوا محسوس ہوا۔ انھوں نے جھٹک دیا۔ ابَا نے جلدی سے لاثین جلائی دیکھا ایک چھوٹا سا سانپ ہے۔ ایک رات ہم چوڑھے کے پاس بیٹھے کھانا کھا رہے تھے۔ اچانک چوڑھے کی عقبی دیوار سے ایک بہت بڑا سانپ نکلا اور تیزی سے دوسری طرف چلا گیا اور غائب ہو گیا۔ اس کے علاوہ اور بھی کچھ یادیں ہیں، جن میں دوا، ہم یہ ہیں۔ ایک لالی کا سرا اور دوسرے برسات کے کیڑے۔ سگھ مدرسہ میں دو ماہن بھائی پڑھتے تھے۔ لڑکے کا نام میرے ذہن میں نہیں۔ لڑکی کا نام لالی تھا۔ وہ کسی بیرے یا بُلڑ کے نپے تھے جو شملہ میں کام کرتا تھا۔ انھیں حافظ اللہ دیا لے آئے تھے۔ لالی بہت چھوٹی تھی۔ یہی کوئی چار پانچ سال کی ہوگی۔ سب لڑکے اس سے بڑا لاد کرتے تھے۔ ایک روز سوکر اٹھے تو معلوم ہوا لالی غائب ہے۔ سب کو بڑا تعجب ہوا۔ وہ کہاں جا سکتی ہے۔ مدرسے میں ہر جگہ ڈھونڈا مگر نہیں ملی۔ سب جنگل کی طرف دوڑے۔ اسے پکارتے ہوئے کچھ لڑکے جنگل میں ایک طرف گئے، کچھ دوسری طرف، آخر لالی مل گئی۔ ایک بھٹ کے باہر کچھ خون، خون میں لٹ پت لالی کے کپڑے اور اس کی کھوپڑی پڑی تھی۔ اسے لکڑ بھاٹھا لے گیا تھا۔

ہر طرف جنگل ہونے کی وجہ سے رات کو بینگے اور پنگے بہت آتے تھے اور جب کھانا کھانے بیٹھتے تھے تو دال میں گر گر جاتے تھے۔ ان کی بواتی تیز اور خراب ہوتی تھی کہاب تک میری ناک میں بسی ہوئی ہے۔ کچھ مدت بعد ابَا اور حافظ اللہ دیا میں اختلاف ہو گیا۔ کیوں؟ اس کی تفصیل مجھے نہیں معلوم، مگر اس اختلاف میں نایبا حافظ کا ہاتھ ضرور تھا۔

اس واقعے کے بعد سگھ مدرسے سے ہمارا سلسہ منقطع ہو گیا اور ہم رہنے کے لیے سگھ بستی میں چلے گئے۔ سگھ بستی پچاس ساٹھ گھروں کا ایک چھوٹا سا گاؤں تھا، جس میں زیادہ تر مسلمان راجپوت اور ارائیں کاشت کا رتھے وہاں

رحمت اللہ نام کا ایک شخص تھا جس نے اپنی حوالی کا ایک حصہ ہمیں رہنے کے لیے دے دیا تھا۔ میری تعلیم کا ڈھرنا پھر بدل گیا۔ میں سکھ مدرسے میں قرآن حفظ کر رہا تھا، مگر سکھ بستی میں آنے کے بعد ابا نے مجھے سرکاری اسکول میں داخل کر دیا۔ سکھ سے ڈیڑھ میل کے فاصلے پر ایک پرانا قصبہ تھا جس کا نام بوڑیہ تھا۔ وہاں ایک ٹول اسکول تھا۔ پڑھنے کے لیے میں وہاں جانے لگا۔ مدرسے کے قریب ایک محل نما مکان، محل نما کیا محل ہی تھا۔ کس کا تھا نہیں معلوم۔ بہت سال بعد معلوم ہوا وہ یہ بل کا محل تھا۔ قصبہ بوڑیہ بھی بہت قدیم بستی معلوم ہوتا تھا۔ جگہ جگہ منہدم مکانات تھے۔ ایسا محسوس ہوتا تھا یہ شہر ضرور کسی قدیم تہذیب کا حصہ ہے۔ ابھی سال پہلے میں نے اخبار میں پڑھا، وہاں کھدائی ہوئی دو تین صدی قبل مسح کی تہذیب کے آثار ملے۔

سکھ بستی سے نکلتے ہی دائیں باائیں آموں کے باغ تھے اور نیچ میں کانس کا جنگل۔ بوڑیہ کا راستہ اسی جنگل سے ہو کر گزرتا تھا۔ یہ اسی کانس کے جنگل کا سلسلہ تھا جو سکھ مدرسے کے اردو گرد پھیلا ہوا تھا۔ مارکنڈ ندی اس جنگل کو چھوٹی ہوئی گزرتی تھی۔ پانی صرف برسات کے دنوں میں ہوتا تھا۔ باقی دنوں میں مارکنڈ سوکھا پڑا رہتا تھا۔ چلچلاتی دھوپ اور نیخ بستہ سردیوں میں جب میں اس ندی کی ریت پر سے ننگے پاؤں گزرتا تھا، تو میرے آنسو نکل آتے تھے۔ تلووں کو دھوپ اتنا نہیں جلاتی تھی جتنا سردی جلاتی تھی۔ مجھے اکثر ایسا احساس ہوتا ہے جیسے اس بستی میں کئی جنم گزارے تھے۔ کتنا اتار چڑھا و دیکھا اور بھگتا، جیسے ہفت خواں طے کیا ہو۔

(آخر الایمان)

مشق

لفظ و معنی

| | | |
|-----------|---|---------------------------------------|
| آسیب | : | بھوت پریت |
| خانہ بدوش | : | بے ٹھکانا، جس کا کوئی مستقل گھر نہ ہو |
| جوہر | : | چھوٹا تالاب |

| | | |
|-------------------------|---|--|
| ڈار | : | ہرنوں کا جھنڈ |
| منغوب | : | پسندیدہ |
| کانس | : | ایک قسم کی بُبی گھاس جو غیر زراعتی زمین پر پیدا ہوتی ہے |
| روحِ رواں | : | وہ شخص جو کسی کام کی اصل ذمے داری سنبھالے ہوئے ہو |
| طبق ساچہ | : | چوڑا چکلا چہرہ |
| زرسُل | : | سرکنڈا، نرکل |
| پٹیرے | : | ایک قسم کی گھاس |
| چھے | : | ایک چھوٹی آبی چڑیا |
| افزاش | : | اضافہ، زیادتی |
| قہر درویش بر جان درویش: | : | غیریب کاغذہ اپنے ہی اوپر نکلتا ہے |
| منہدم | : | گرا ہوا، مسمار کیا ہوا |
| تجربستہ | : | بہت زیادہ ٹھنڈا، برف کی طرح جما ہوا |
| ہفت خواں | : | کیکاؤں کی رہائی کے لیے رُستم نے ماژندران تک جو راستہ سات دن میں طے کیا اسے ہفت خواں کہا جاتا ہے۔ مراد کٹھن اور مشکل کام |

غور کرنے کی بات

- ایک اچھی آپ بیتی میں صرف گزری ہوئی باتوں کا بیان ہی نہیں ہوتا بلکہ اس بیان کو حقیقت پر بھی مبنی ہونا چاہیے۔
- آخر الایمان نے اپنی کامیابیوں کے ساتھ ساتھ، اپنی خامیوں اور ناکامیوں کو بھی دیانت داری کے ساتھ بیان کیا ہے۔
- آخر الایمان کی نشر بہت سادہ صاف اور رواں ہے۔ ان کی نشر میں ذرا بھی تصنیع اور آرائش نہیں ہے۔
- یہ اقتباس آخر الایمان کی خود نوشت اس آباد خرابے میں، کے اس حصے سے لیا گیا ہے جب مصنف کو گیارہ سال کی عمر میں اپنا گاؤں چھوڑنا پڑا۔ غور کیجیے کہ چوتھے پیر اگراف میں مصنف نے اپنے گاؤں کی کتنی اچھی اور سچی تصویریں پیش کی ہیں۔

اس آباد خرابے میں

87

سوالات

- .1 خود نوشت یا آپ بیتی کی تعریف بیان کیجیے۔
- .2 اختر الایمان کسی ایک طرح کی تعلیم پر کیوں نہ جم سکے؟
- .3 اپنے گاؤں رکڑی کی کیا کیا چیزیں اختر الایمان کو پسند تھیں؟
- .4 اختر الایمان جب اپنے والد کے ساتھ جگاہری پہنچ تو وہاں کیا منظر تھا؟
- .5 مدرسے میں رہنے والی بچی لالی کے ساتھ کیا واقعہ پیش آیا؟

عملی کام

- آپ کو اپنی زندگی کے کچھ ایسے واقعات یاد ہوں گے جن کی یاد آپ کے ذہن میں ہوگی، انھیں یادداشت کی شکل میں لکھیے۔

رپورتاژ

رپورتاژ کو انگریزی میں Reportage کہتے ہیں۔ رپورٹ کے لغوی معنی رواداد یا خبر کے ہیں۔ خاص طور پر عوام کے سامنے کسی چیز یا واقعے کے بارے میں بیان دینا یا اطلاع دینا۔ رپورتاژ بھی ایک رواداد اور اطلاع نامہ ہی ہوتا ہے، لیکن اس کی حیثیت ایک ادبی صنف کی ہے۔ ادبی صنف کے اعتبار سے رپورتاژ کو تراجمی رواداد کا نام دیا جاتا ہے۔ رپورتاژ میں کسی تقریب یا ادبی کانفرنس یا مذاکرے یا جلسے کی کارروائی کی رواداد بیان کی جاتی ہے۔ رپورتاژ کا مقصد صرف اطلاع یا خبر دینا نہیں ہوتا، کیوں کہ خبر یا اطلاع کے علم کے بعد پھر اس میں کوئی دل چسپی قائم نہیں رہتی۔ وہ جلد ہی باسی یا بے مصرفی چیز میں بدلت جاتی ہے۔
رپورتاژ لکھنے والے کے لیے ضروری ہے کہ وہ تخلیقی مزاج بھی رکھتا ہو۔ اگر وہ صحافی ہے تو اس میں خبر کو افسانہ بنانے کی امہیت ہونا چاہیے۔ رپورتاژ میں اسلوب بیان کی خاص اہمیت ہے۔

کرشن چندر

1914 تا 1977



کرشن چندر بھرت پور میں پیدا ہوئے۔ ان کا بچپن پونچھ (کشمیر) میں گزارا۔ جہاں ان کے والد بحثیت ڈاکٹر تعینات تھے۔ انھوں نے دکالت کا امتحان پاس کیا۔ پھر انگریزی میں ایم۔ اے کیا۔ کچھ دنوں وہ آل انڈیا ریڈ یو سے وابستہ رہے۔ فلموں کی کشش انھیں بہبی لے گئی، مگر انھیں فلموں میں زیادہ کامیابی نہ مل سکی۔ انھوں نے قلم کو ہی روزگار کا وسیلہ بنایا۔ کچھ لوگ کرشن چندر پر بسیار نویسی کا اڑام بھی لگاتے ہیں۔

کرشن چندر کا شمار اردو کے بڑے افسانہ نگاروں میں ہوتا ہے۔ انھوں نے افسانے کے علاوہ ناول، انشائیں، رپورتاژ، ڈرامے، خاکے، طنزیہ و مزاجیہ مضامین بھی لکھے۔ مگر ان کی اصل پہچان ناول اور افسانے ہی کی وجہ سے ہے۔ کرشن چندر کا پہلا افسانہ ”ریقان“ ہے جو ”ادبی دنیا“ (لاہور) میں 1936 میں شائع ہوا۔ ان کے افسانوں کا پہلا مجموعہ ”طلسمِ خیال“ 1939 میں شائع ہوا۔ ان کے افسانوں کے تقریباً 32 مجموعے اور 47 ناول شائع ہوئے۔

انپی تخلیقات میں وہ بہت خوبصورت شاعرانہ زبان استعمال کرتے تھے۔ ان کے یہاں منظر نگاری کے اعلیٰ نمونے بھی پائے جاتے ہیں۔ انھوں نے ہیئت اور تکنیک کے بہت سے تجربے کیے ہیں۔ کرشن چندر کا طنز بہت تیکھا ہوتا ہے۔ کرشن چندر کی طنزیہ و مزاجیہ تحریریں بھی بہت مقبول ہوئیں۔ بہت سی ملکی اور غیر ملکی زبانوں میں ان کے افسانے اور ناولوں کے ترجمے ہوئے ہیں۔ انھیں ”سوویت لینڈ نہرو ایوارڈ“ اور ”پدم بھوشن“ کا اعزاز دیا گیا۔



525 POINTS

پودے

جب سردار جعفری اور کرشن چندر نظام کا لج سے لوٹے تو فراق اور احتشام اور ڈاکٹر عبدالعلیم لکھنؤ سے تشریف لے آئے تھے۔ یہ سب لوگ کھانے پر بیٹھے عربی پر بحث کر رہے تھے۔ سردار نے آتے ہی قلم ہاتھ میں لے کر ایک تجویز اس امر کے متعلق لکھنا شروع کی اور بحث طویل ہوتی گئی۔ فراق حسن کار ہیں، اس لیے انھیں عربی سے اتنی نفرت نہیں۔ احتشام کی طبیعت میں نوجوانی کے باوجود اتنا ٹھہراو ہے کہ وہ عربی کو دیکھ کر بدکتے نہیں، برافروختہ نہیں ہو جاتے، صلوٰتیں سنانے پر آمادہ نہیں ہوتے۔ ڈاکٹر عبدالعلیم کا انداز یہ تھا: ”میاں ابھی تم بچے ہو، کیا طفانہ باتیں کر رہے ہو؟“ ان کے ہشاش بشاش چہرے پر مسکراہٹ کی لہر دوڑ دوڑ کے کم ہو جاتی تھی۔ وہ اپنی داڑھی اور وضع قطع سے فرانسیسی معلوم ہوتے ہیں اور اپنے درشت انداز تکم سے ہیڈ ماسٹر، اور آگ بگولا ہوتے وقت سو فیصدی کمیونسٹ نظر آتے ہیں۔ اکثر لوگ غلط بات غلط موقعے پر کہتے ہیں۔ یا غلط بات صحیح موقعے پر کہتے ہیں۔ لیکن ڈاکٹر عبدالعلیم کے متعلق مشہور ہے کہ وہ ہمیشہ صحیح بات کہتے ہیں اور ہمیشہ غلط موقعے پر کہتے ہیں۔ چد رگھٹ کا لج میں انھوں نے تقریر کرتے ہوئے طلباء کے مجتمع میں کا لج کے استادوں کو وہ ڈانٹ بتائی کہ بے چارے اب تک یاد کرتے ہوں گے۔ اسی طرح P.E.N. کانفرنس کے موقعے پر جب ڈاکٹر ملک راج آنند نے تجویز پیش کی کہ ہندوستان میں بھی فرانسیسی انسائیکلو پیڈیسٹس (ENCYLOPAEDISTIS) کی طرح ایک تحریک جاری کی جائے۔ تو بہت سے لوگوں نے اس انتقلابی تجویز کی حمایت کی۔ ان میں ریاست بیکانیر کے وزیر سردار پانکھ بھی شامل تھے، لیکن صرف ایک آدمی کی پر زور مخالفت سے یہ تحریک رہ گئی۔ یہ مخالفت کرنے والا جانتے ہو، کون تھا؟ یہی اپنے ڈاکٹر عبدالعلیم صاحب! آپ نے اٹھ کر کہا: ”تجویز تو بہت معقول ہے لیکن میں پوچھتا ہوں کہ فرانس میں اس تحریک کے چلانے والوں میں بڑے بڑے لوگ تھے۔ روس اور ولٹیزیر۔ یہاں ایسا کون ادیب ہے۔ کون ایسا مفکر ہے۔“ آپ نے پورے مجتمع پر نظر ڈال کر کہا۔ ”مجھے تو آپ لوگوں میں سے ایک آدمی بھی اس پائے کا نظر نہیں آتا۔“ اس پر ایک قہقهہ بلند ہوا۔ پھر مجتمع میں سے کسی من چلنے کہا۔ ”اور کیا ڈاکٹر اس پر بھی کوئی ایسا آدمی آپ کو نظر نہیں آتا۔“ ڈاکٹر سرو جنی نایڈ و تشریف فرماتھیں۔ جواہر لعل نہرو تھے... فلسفہ داں رادھا کرشمن، ہر مین اولڈ اور... فارسٹر اور ملک راج آنند، احمد شاہ بخاری پٹرس اور دوسرے لوگ۔ ڈاکٹر صاحب نے ڈاکٹر پر زگاہ ڈالی۔ سب کی طرف دیکھا اور پھر مجتمع کی

طرف مڑ کر کہنے لگے۔ ان میں بھی کوئی نہیں...!
تحریک گرگئی۔

اس میں کوئی شک نہیں کہ ڈاکٹر صاحب سچائی کو اس شدتِ احساس کے ساتھ پیش کرتے ہیں اور اس پر اس سختی سے کاربنڈ ہوتے ہیں کہ اکثر اوقات ہمدرد بھی مخالف ہو جاتے ہیں لیکن اس کی انھیں کوئی پرواہ نہیں وہ ادیبوں کے مہاتما گاندھی ہیں لیکن ذرا عدم تشدد کے قائل نہیں اور اگر کبھی ہندوستان میں ایسا قانون نافذ ہوا کہ ادیبوں کو ان کی فکری، ذہنی یا خارجی غلطیوں کی سزا ملنے لگی تو اس احساس کا مکمل ڈاکٹر صاحب کے ہی سپرد ہوگا۔ ان کی صاف گوئی سے بہت سے لوگ ان سے گھبراتے ہیں لیکن اس میں ان کی عظمت ہے اور اگر اس صنف میں کوئی ان سے ٹکر لے سکتا ہے تو وہ حسرت موانہ آئی ہیں جو خوش قسمتی سے اس کانفرنس میں تشریف رکھتے تھے اور بلا نامہ اس کے ہر جلے میں شرکت کرتے رہے۔ چنانچہ جب ترقی پسند ادیبوں کی طرف سے عربیانی کے خلاف قرارداد پیش کی گئی تو اس کی مخالفت کرنے والے مولانا حسرت موانہ تھے اور قاضی عبدالغفار مزے کی بات یہ تھی کہ نوجوان عربیانی کے خلاف تحریک پیش کر رہے تھے اور بزرگ اس تحریک کی مخالفت کر رہے تھے۔ کیونکہ انھیں معلوم تھا کہ اس طرح نوجوان اذہان کی قوتیں مسلوب ہو جائیں گی اور ان کی تخلیٰ نمور ک جائے گی۔ مولانا حسرت موانہ کی پروپریتھری سے قرارداد مسترد کردی گئی۔ سب سے بے حد ناخوش تھا۔ کہنے لگا۔

”اماں، مولانا کا ہمیشہ یہی رول رہا ہے۔ وہ جہاں گئے لوگوں کو مصیبت میں ڈالتے گے۔ جب کا گنگریں میں تھے تو ہوم روپ کے دنوں میں آزادی کا ذکر کر کے کا گنگریں ہائی کمیٹ کو خائن کیا کرتے تھے اور جب کا گنگریں نے لا ہور کا نفس کے موقع پر مکمل آزادی کی قرارداد منظور کر لی تو آپ نے اشتراکیت کی پنج لگادی اور کا گنگریں سے ایسے ناخوش ہوئے کہ مسلم لیگ میں چلے گئے۔ وہاں پہنچے ہیں تو اب بے چارے شریف خان بہادرلوں کو بغاوت پر اکسار ہے ہیں اور مکمل آزادی کا ریزولوشن پاپ کئے دے رہے ہیں۔ ہر جگہ مصیبت میں ڈالتے ہیں، یہ لوگوں کو۔ بھئی اب اپنھا بھلا یہ ریزولوشن پاپ ہو رہا تھا.... خیر... ہشاد اب اس قصے کو۔“ یہ کہہ کر وہ رک گیا اور اس کے چہرے پر ہزاروں درد کی لکیریں یکا یک معدوم ہو گئیں اور پھر وہ کھلکھلا کر فنس پڑا۔ مگر بھئی۔ یہ خوب ہیں مولانا چٹا ہیں۔ بس کسی کی نہیں سنیں گے۔ اپنی جگہ سے کبھی نہیں ہٹیں گے۔

دو پھر کو پرمیم چند سو سائیٰ کا افتتاح تھا۔ حسین ساگر میں جو کلب ہے وہاں دعوت بھی تھی۔ ادیبوں کو کشتیوں میں سوار کر کے کلب میں پہنچایا گیا۔ درحالیکہ ایک راستہ خشکی سے بھی جاتا تھا۔ غالباً موڑ بوٹ کی نمائش مقصود تھی۔ کلب کی عمارت جھیل میں تعمیر کی گئی ہے۔ کوئی چچا س کے قریب ملازم ہوں گے۔ آٹھ کورس کا کھانا۔ اس دعوت پر اتنا صرف کیا گیا تھا کہ غالباً پرمیم چند کو اپنی زندگی

میں اتنی رائماً نہ ملی ہوگی۔ یورپ میں جب ادیب زندہ ہوتا ہے تو اس کی قدر ہوتی ہے۔ ہندوستان میں مرنے کے بعد اسے پوچھا جاتا ہے۔ چنانچہ آج پریم چند سوسائٹی کا افتتاح تھا۔ قاضی عبدالغفار تقریر کر رہے تھے۔ اور مرغون کھانے دعوت میں شامل تھے۔ جھیل کے منظر سے ادیب لطف اندوڑ ہو رہے تھے۔ قاضی عبدالغفار کی شخصیت پر ممتاز کا ایک دیز پرڈہ پڑا ہوا ہے لیکن اتنا دیز بھی نہیں کہ ان کی جبلی خوش طبعی اس ممتاز کے اندر سے جھلک نہ اٹھے۔ ممتاز ہے لیکن بوجھل نہیں ہے۔ خوش طبعی ہے لیکن کھل کر نہیں ہے۔ ایسا معلوم ہوتا ہے۔ کسی چیز نے، کسی خاص واقعہ نے، یا کسی خاص ماحول نے، ان کے ذہن کے، ان کے فکر کے، ان کی فطری صلاحیت کے دلکشی کر دیے ہیں۔ وہ اس پر بھی مجبور ہیں۔ اس پر بھی دونوں رنگ ایک ہی شخصیت میں جملکتے نظر آتے ہیں۔ پیرس کی رنگینی بھی ہے، عالمانہ زہر بھی ہے، شگفتہ انشتا پردازی بھی ہے۔ اور فکری تھہراو بھی۔ لباس میں امارت کی جھلک ہے اور گرفتوں میں حلم کی چاشنی۔ تیور جا گیر دارانہ ہیں اور ذہن با غایانہ، قاضی صاحب اک ایسے نوجوان جسے عرصے سے کسی نے گد گد ایمانہ ہو لیکن خود اس کے دل میں شوختیاں چلکیاں لے رہی ہوں۔ کاش کوئی مصنف ”لیل کے خطوط“ کو گد گد کر دے۔ اس طرح کہ وہ بھری محفل میں، یاروں کی محفل میں نہیں، ہزاروں لاکھوں معمولی آدمیوں کی محفل میں کھلکھلا کر نہس پڑے۔ یہ گد گدی ایک بہت بڑے شاہ کار کا پیش خیمه ہوگی۔

(کرشن چندر)

مشق

لفظ و معنی

| | |
|---------------|---|
| عریانی | : نگاپن، برہنگی |
| حسن کار | : حسن کی تخلیق کرنے والا، آرائش کرنے والا |
| برافروختہ | : غصیلا، ناراض، بھڑکا ہوا |
| صلواتیں سنانا | : برآ جھلا کہنا |
| طفلانہ | : بچکانہ |

| | | |
|--|---|-------------|
| کرخت، کھر درا | : | درشت |
| بولنے کا انداز | : | اندازِ تکلم |
| خود کو ظلم اور زیادتی سے علاحدہ رکھنا، اہنسا | : | عدم تشدید |
| حساب کرنا، جائزہ لینا | : | احتساب |
| سلب کیا گیا، چھینا ہوا | : | مسلسلوب |
| فکری ارتقا، ذہنی نشوونما | : | تحلیلی نمو |
| خوف زدہ | : | خائف |
| قرارداد | : | ریزوولیشن |
| مٹایا گیا | : | معدوم |
| اس صورت میں | : | درحالیکہ |
| مصنف کو اپنی تصنیف پر ناشر کی طرف سے ملنے والی رقم | : | رائٹنٹی |
| سنگیدگی | : | متانت |
| موٹا (کسی کپڑے یا کاغذ کے لیے بولا جاتا ہے) | : | دیزیر |
| فطری | : | جلیں |
| پرہیزگاری | : | زہد |
| بردباری | : | حلم |

غور کرنے کی بات

- پودے، دراصل انجمن ترقی پسند مصنفوں کی حیدر آباد کا نفرس کی رواداد ہے۔ اس رواداد میں کرشن چندر نے یہ بتایا ہے کہ اس انجمن نے کس طرح ہمارے ادب میں انسان دوستی اور حقیقت پسندی کی ایک نئی روایت کا پودا لگایا۔
- دانشوروں کی مجلس میں جب کوئی تجویز مغلوری کے لیے پیش کی جاتی ہے تو کچھ لوگ اس کی حمایت کرتے ہیں اور کچھ مخالفت۔ اس طرح اس تجویز کے بارے میں کوئی فیصلہ کیا جاتا ہے۔ یہاں مصنف نے یہ بتایا ہے کہ ملک راج آندکی پیش کردہ تجویز، کئی لوگوں کی حمایت کے باوجود، ڈاکٹر عبدالعیم کی مخالفت کے باعث پاس نہ ہو سکی۔

سوالات

- .1 ڈاکٹر عبدالعیم کے کردار کی کیا خصوصیات بیان کی گئی ہیں؟
- .2 ملک راج آمند کی پیش کردہ تجویز کیوں منظور نہ ہو سکی؟
- .3 ادیبوں کے احساب کا محکمہ ڈاکٹر عبدالعیم صاحب کے پاس ہی ہونے کی کیا وجہ بتائی گئی ہے؟
- .4 مولانا حسرت موبہنی کے بارے میں کس راء کا اعلیٰ بارہ کیا گیا ہے؟
- .5 قاضی عبدالغفار کے کردار کی کیا خصوصیات بیان کی گئی ہیں؟ وضاحت کیجیے۔

عملی کام

- آپ نے اپنے اسکول میں کئی جلسے اور تقریبات دیکھی ہوں گی۔ ایسی کسی تقریب یا جلسے کے بارے میں ایک رپورتاژ لکھیے۔

انشائیہ

لفظ انشا اردو میں کئی طرح سے استعمال ہوتا ہے۔ انشائیہ بھی اسی لفظ سے بناتے ہیں۔ محققین کا خیال ہے کہ لفظ Essay عربی لفظ "الشع" سے نکلا ہے جو لفظ انشا کا بدل ہے۔ "الشع" فرانسیسی میں Essai اور انگریزی میں Essay بناتے ہیں۔

ابتداء میں مضمون نگاری اور انشائیہ نگاری میں زیادہ فرق نہیں تھا، مگر رفتہ رفتہ ان میں فرق پیدا ہوتا گیا، یہاں تک کہ انشائیہ ایک علاحدہ صنف قرار پائی۔ انشائیہ نگار اپنے مخصوص ذاتی مشاہدات اور تاثرات کو بے باکی اور بے تکلفی سے پیلان کرتا ہے۔ کہا جاتا ہے کہ انشائیہ میں سنجیدہ اور غیر سنجیدہ موضوعات سے متعلق خیال کے تمام مرحلے خوش طبی کے ساتھ طے کیے جاتے ہیں۔ یہ بات میں بات پیدا کرنے کا فن ہے۔ انشائیہ نگار مفہوم سے غالی گفتگو میں بھی معنی پیدا کر دیتا ہے لیکن کبھی کبھی اس کے برعکس بھی ہوتا ہے۔ اختصار اس کی پہچان ہے۔ اس میں مزاح یا ٹھہرول کی جگہ ہلکی چھلکی زیرِ لب ہنسی پہنچا ہوتی ہے۔ خیال آفرینی اس کی ایک اہم خصوصیت ہے۔

اردو میں انشائیہ کی ابتداء سر سید احمد کے رسائل "تهذیب الاخلاق" سے ہوتی ہے۔ مولوی نذری احمد اور ذکاء اللہ کے بعد "اوڈھ پنچ" اور "مخزن" نے اسے فروغ دیا۔ میر ناصر علی، سجاد حیدر بیدرم، سلطان حیدر جوش، سجاد النصاری، نیاز فتح پوری، مہدی افادی، فرحت اللہ بیگ، قاضی عبدالغفار، پطرس بخاری، سید محفوظ علی بدایوی، خواجہ حسن نظامی، رشید احمد صدیقی اور مشتاق احمد یوسفی نے اس صنف کو مقبول بنانے میں اہم کردار ادا کیا ہے۔



خواجہ حسن نظامی

1878 ۱۹۵۵

خواجہ حسن نظامی دہلی میں پیدا ہوئے۔ کم عمری میں ہی والد اور والدہ کا انتقال ہو گیا۔ بڑے بھائی نے پرورش کی۔ عربی و فارسی کی تعلیم دہلی ہی میں حاصل کی۔ کتابوں کے مطالعے اور مضمون نویسی کا شوق بچپن ہی سے تھا۔ پہلے اخبارات میں چھوٹے چھوٹے مضامین لکھے۔ بعد میں تحریر و تصنیف ہی ان کا مشغله بن گیا۔ انھوں نے بہت سی چھوٹی بڑی کتابیں لکھیں۔ ان میں انشائیے، سفرنامے، روزنامے، قلمی چہرے اور نوحے سمجھی کچھ شامل ہیں۔ کئی رسالے بھی نکالے جن میں ”منادی“، کوسب سے زیادہ شہرت حاصل ہوئی۔

خواجہ حسن نظامی ایک خاص طرز تحریر کے مالک ہیں۔ ان کی نشر میں ادبیت، علیمت اور روحانیت کی عجیب و غریب آمیزش نظر آتی ہے۔ ان کا دل کش اسلوب معمولی واقعات اور روزمرہ کی چیزوں کو بھی غیر معمولی بنا دیتا ہے۔ بے تکلفی، سادگی اور لطیف طفر ان کی نشر کی نمایاں خصوصیات ہیں۔ جن میں دہلی کا روز مرہ اور محاورہ مزید لطف پیدا کر دیتا ہے۔ مُرُقْع نگاری اور منظر کشی میں بھی انھیں مہارت حاصل ہے۔ وہ اپنے چھوٹے چھوٹے جملوں میں بڑی بڑی باتیں کہہ جاتے تھے۔

ان کی تصانیف میں ”سی پارہ دل“، ”کانا باتی“، ”چکلیاں اور گدگدیاں“، ”بہادر شاہ کا روز نامچہ“، ”بیگمات کے آنسو“، ”غدر کے صبح و شام“، ”آپ بیتی“ اور ”روزنامچہ حسن نظامی“، خاص طور پر مشہور ہیں۔ زیر نظر انشائیہ ”چھر“، ان کے اسلوب تحریر کی نمائندگی کرتا ہے۔



52570H13

مچھر

یہ ہنینہنا تا ہوا تھا سا پرندہ آپ کو بہت ستاتا ہے۔ رات کی نیند حرام کر دی ہے۔ ہندو، مسلمان، عیسائی یہودی سب بالاتفاق اس سے ناراض ہیں۔ ہر روز اس کے مقابلے کے لیے ہمیں تیار ہوتی ہیں، جگ کے نقشے بنائے جاتے ہیں مگر مچھروں کے جزل کے سامنے کسی کی نہیں چلتی۔ شکست پر شکست ہوئی چلی جاتی ہے اور مچھروں کا لشکر بڑھا چلا آتا ہے۔



اتنے بڑے ڈیل ڈول کا انسان ذرا سے ہٹنگے پر قابو نہیں پاسکتا۔ طرح طرح کے مسائل بھی بناتا ہے کہ ان کی یوں سے مچھر بھاگ جائیں۔ لیکن مچھر اپنی یورش سے باز نہیں آتے۔ آتے ہیں اور نعرے لگاتے ہوئے آتے ہیں۔ بے چارا آدم زاد حیران رہ جاتا ہے اور کسی طرح ان کا مقابلہ نہیں کر سکتا۔

امیر، غریب، ادنی، اعلیٰ، بچے، بوڑھے، عورت، مرد، کوئی اس کے وار سے محفوظ نہیں۔ یہاں تک کہ آدمی کے پاس رہنے والے جانوروں کو بھی ان کے ہاتھ سے ایذا ہے۔ مچھر جانتا ہے کہ دشمن کے دوست بھی دشمن ہوتے ہیں۔ ان جانوروں نے میرے دشمن کی اطاعت کی ہے تو میں ان کو بھی مزاچکھاؤں گا۔

آدمیوں نے مچھروں کے خلاف ابھی ٹیشن کرنے میں کوئی کسر نہیں اٹھا کری۔ ہر شخص اپنی سمجھ اور عقل کے موافق مچھروں پر اڑام رکھ کر لوگوں میں ان کے خلاف جوش پیدا کرنا چاہتا ہے مگر مچھر اس کی کچھ پرواہ نہیں کرتا۔

طاعون نے گڑ بڑ مچائی تو انسان نے کہا کہ طاعون مچھر اور پتو کے ذریعے سے پھیلتا ہے۔ ان کو فنا کر دیا جائے تو یہ ہولناک وبا دور ہو جائے گی۔ میریا پھیلا تو اس کا انعام بھی مچھر پر عائد ہوا۔ اس سرے سے اس سرے تک کالے گورے آدمی غل مچانے لگے کہ مچھروں کو مٹادو، مچھروں کو کچل ڈالو، مچھروں کو تہس نہیں کر دو اور ایسی تدیریں نکالیں جن سے مچھروں کی نسل ہی منقطع ہو جائے۔

مچھر بھی یہ سب باقیں دیکھ رہا تھا اور سن رہا تھا اور رات کو ڈاکٹر صاحب کی میز پر رکھے ہوئے ”پائیر“ (Pioneer) کو آکر دیکھتا اور اپنی برائی کے حروف پر بیٹھ کر اس خون کی ننھی ننھی یوندیں ڈال جاتا جو انسان کے جسم سے یا خود ڈاکٹر صاحب کے جسم سے چوں کر لایا تھا۔ گویا اپنے فائدہ کی تحریر سے انسان کی ان تحریریوں پر شوخیا نہ ریمارک لکھ جاتا کہ میاں تم میرا کچھ بھی نہیں کر سکتے۔ انسان کہتا ہے کہ مچھر بڑا کم ذات ہے۔ کوڑے، کرکٹ، میل کیل سے پیدا ہوتا اور گندی موریوں میں زندگی بسر کرتا ہے اور بزردی تو دیکھو اس وقت حملہ کرتا ہے جب کہ ہم سوجاتے ہیں۔ سوتے پروار کرنا، بے خبر کے چر کے لگانا مردانگی نہیں ہے۔ صورت تو دیکھو کالا بھتنا، لمبے لمبے پاؤں، بے ڈول چہرہ، اس شان و شوکت کا وجود اور آدمی جیسے گورے پھٹے، خوش وضع کی دشمنی؛ بے عقلی اور جہالت اسی کو کہتے ہیں۔

مچھر کی سنوت وہ آدمی کو کھری کھری سنا تا ہے اور کہتا ہے کہ جناب ہمت ہے تو مقابلہ کیجیے۔ ذات صفات نہ دیکھیے۔ میں کالا سہی، بدر و نق سہی، مگر یہ تو کہیے کہ کس دلیری سے آپ کا مقابلہ کرتا ہوں اور کیوں کر آپ کی ناک میں دم کرتا ہوں۔ یہ انعام سراسر غلط ہے کہ بے خبری میں آتا ہوں اور سوتے میں ستاتا ہوں۔ یہ تو قم اپنی عادت کے موافق سراسرنا انسانی کرتے ہو۔ حضرت میں تو کان میں آکر ”آلٹی میٹم“ دے دیتا ہوں کہ ہوشیار ہو جاؤ اب حملہ ہوتا ہے۔ تم ہی غافل رہو تو میرا کیا تصور۔ زمانہ خود فیصلہ کردے گا کہ میڈان جنگ میں کالا بھتنا، لمبے لمبے پاؤں والا بیڈول فتح یاب ہوتا ہے یا گورا چٹا آن بان والا۔ میرے کارنا موس کی شاید تم کو خبر نہیں کہ میں نے اس پر دنیا پر کیا کیا جو ہر دکھائے ہیں۔ اپنے بھائی نمرود کا قصہ بھول گئے جو خدائی کا دعویٰ کرتا تھا اور اپنے سامنے کسی کی حقیقت نہ سمجھتا تھا؟ کس نے اس کا غرور توڑا؟ کون اس پر غالب آیا؟ کس کے سبب اس کی خدائی خاک میں ملی؟ اگر آپ نہ جانتے ہوں تو اپنے ہی کسی بھائی سے دریافت کیجیے یا مجھ سے سینے کہ میرے ہی ایک بھائی مچھر نے اس سرکش کا خاتمہ کیا تھا۔

اور تم تو ناجتن گبڑتے ہو اور خواہ مخواہ اپنا دشمن تصور کیے لیتے ہو۔ میں تمہارا مختلف نہیں ہوں۔ اگر تم کو یقین نہ آئے تو اپنے کسی شب بیدار صوفی بھائی سے دریافت کرلو، دیکھو وہ میری شان میں کیا کہے گا۔ کل ایک شاہ صاحب عالم ذوق میں اپنے ایک

مرید سے فرمائے تھے کہ میں مچھر کی زندگی کو دل سے پسند کرتا ہوں۔ دن بھر بے چارہ خلوت خانہ میں رہتا ہے۔ رات کو، جو خدا کی یاد کا وقت ہے۔ باہر لکتا ہے اور پھر تمام شب تسبیح و تقدیس کے ترانے گایا کرتا ہے۔ آدمی غفلت میں پڑے سوتے ہیں تو اس کو ان پر غصہ آتا ہے۔ چاہتا ہے کہ یہ بھی بیدار ہو کر اپنے مالک کے دیے ہوئے اس سہانے خاموش وقت کی قدر کرے اور حمد و شکر کے گیت گائے۔ اس لیے پہلے ان کے کان میں جا کر کہتا ہے اٹھومیاں اٹھو جاؤ گے کا وقت ہے۔ سونے کا اور ہمیشہ سونے کا وقت ابھی نہیں آیا۔ جب آئے گا تو بے فکر ہو کر سونا۔ اب تو ہوشیار ہے اور کچھ کام کرنے کا موقع ہے مگر انسان اس سریلی نصیحت کی پرواہ نہیں کرتا اور سوتا رہتا ہے تو مجبور ہو کر غصہ میں آ جاتا ہے اور اس کے چہرے اور ہاتھ پاؤں پر ڈنک مارتا ہے۔ پواہ رے انسان، آنکھیں بند کیے ہوئے ہاتھ پاؤں مارتا ہے اور بے ہوشی میں بدن کو کھا کر پھر سو جاتا ہے اور جب دن کو بیدار ہوتا ہے تو بے چارے مچھر کو صلوٰتیں سناتا ہے کہ رات بھرسونے نہیں دیا۔ کوئی اس دردغ گو سے پوچھے کہ جناب عالیٰ کے سکنڈ جا گے تھے جو ساری رات جا گتے رہنے کا شکوہ ہو رہا ہے۔

شاہ صاحب کی زبان سے یہ عارفانہ کلمات سن کر میرے دل کو بھی تسلی ہوئی کہ غنیمت ہے ان آدمیوں میں بھی انصاف والے موجود ہیں بلکہ میں دل میں شرمایا کہ کبھی بھی ایسا ہو جاتا ہے کہ شاہ صاحب مصلے پر بیٹھے وظیفہ پڑھا کرتے ہیں اور میں ان کے پیروں کا خون پیا کرتا ہوں۔ یہ تو میری نسبت، ایسی اچھی اور نیک رائے دیں اور میں ان کو تکلیف دوں۔ اگرچہ دل نے یہ سمجھایا کہ تو کاٹتا تھوڑی ہے، قدم چوتا ہے اور ان بزرگوں کے قدم چومنے ہی کے قابل ہوتے ہیں لیکن اصل یہ ہے کہ اس سے میری ندامت دور نہیں ہوئی اور اب تک میرے دل میں اس کا افسوس باقی ہے۔

سو..... اگر سب انسان ایسا طریقہ اختیار کر لیں جیسا کہ صوفی صاحب نے کیا تو یقین ہے کہ ہماری قوم انسان کو ستانے سے خود خود باز آ جائے گی۔ ورنہ یاد رہے کہ میرا نام مچھر ہے، لطف سے جینے نہ دوں گا۔

(خواجہ حسن نظامی)

مشق

لفظ و معنی

| | | |
|---|---|----------------|
| حملہ | : | پورش |
| آدم کی اولاد، انسان | : | آدم زاد |
| چھوٹا | : | ادنی |
| بڑا | : | اعلیٰ |
| حکم ماننا | : | اطاعت |
| مشہور انگریزی اخبار | : | پائیر(Pioneer) |
| زخم لگانا، نقصان پہنچانا | : | چرکا لگانا |
| بعاوات، حکم نہ ماننا | : | سرکشی |
| راتوں کو جاگ کر عبادت کرنے والا | : | شب بیدار |
| دل و دماغ کی ایک خاص کیفیت | : | عالمِ ذوق |
| تہائی کی جگہ | : | خلوت خانہ |
| اللہ کی پاکی بیان کرنا | : | تبیح |
| بزرگی، پاکی | : | تفس |
| جموٹا | : | دردغ گو |
| شکایت | : | شکوہ |
| معرفت کی باتیں، خدار سیدہ بزرگوں کی باتیں | : | عارفانہ کلمات |
| شرمندگی | : | ندامت |

غور کرنے کی بات

اس انشائیے میں چھر کے ذریعے انسان کوئی نصیحت آمیز باتوں کی طرف توجہ دلائی گئی ہے۔ اگر وہ نصیحتیں براہ راست کی جاتیں تو ان کی تا شیرختم ہو جاتی۔ اس سے معلوم ہوا کہ بالواسطہ فنگو اور لطیف طنز سے بیان کا لطف دو بالا ہو جاتا ہے۔ اس سبق میں کئی محاورے استعمال ہوئے ہیں مثلاً: مزا چکھانا، کھری کھری سنانا، غور توڑنا، ناک میں دم کرنا، محاوروں کے استعمال سے تحریر میں بات چیت کا انداز پیدا ہو جاتا ہے۔ اس سبق سے الفاظ کے مندرجہ ذیل جوڑوں کو دیکھیے:

کوڑا کرکٹ، میل کچیل، گورا چٹا، تہس نہس، آن بان

ان میں سے ہر جوڑے کا دوسرا لفظ، پہلے لفظ کے ہم معنی ہے اور اس کی تاکید کے لیے لا یا گیا ہے۔ ایسے تاکیدی الفاظ کو اصطلاح میں تابع موضوع کہتے ہیں۔ تابع کی دوسری قسم تابع مہمل کہلاتی ہے۔ اس میں جوڑے کا دوسرا تاکیدی لفظ مہمل یعنی بے معنی ہوتا ہے۔ مثلاً: چاروادر، تکیہ و کیہ، بستر و ستر، وغیرہ۔

سوالات

- .1 مضمون نگار نے چھر کا علیہ کن الفاظ میں بیان کیا ہے؟ لکھیے۔
- .2 اس سبق میں انسان کو کیا نصیحتیں کی گئی ہیں؟ اپنے الفاظ میں لکھیے۔
- .3 مصنف نے چھروں کے کس عمل کوشخانہ ریمارک فرار دیا ہے؟
- .4 ”چھر جانتا ہے کہ دشمن کے دوست بھی دشمن ہوتے ہیں“ اس جملے کے ذریعے مصنف ہمیں کیا بتانا چاہتا ہے؟

عملی کام

- اس سبق میں چھر اور انسان کے درمیان مکالمے کے کچھ اقتباسات اپنی کاپی میں نقل کیجیے۔
- اس مضمون میں جو محاورے آئے ہیں ان میں سے پانچ کا پنے جملوں میں استعمال کیجیے۔
- خواجہ حسن نظامی کے ذریعے لکھے ہوئے انشائیوں کا مطالعہ کیجیے۔
- انشائیے میں آئے ہوئے انگریزی الفاظ لکھیے۔

طنز و مزاج

طنز و مزاج، ادب میں باقاعدہ کوئی صنف نہیں ہے بلکہ بیان کے ایک اسلوب کا نام ہے۔ اردو ادب میں طنز و مزاج کو عموماً اظہار کا ایک ہی اسلوب سمجھ لیا جاتا ہے لیکن دراصل ایسا نہیں ہے۔ طنز اور مزاج دونوں کی الگ الگ پہچان ہے۔ یہ ضرور ہے کہ اردو کے پیشہ کھنچے والوں نے طنز و مزاج کو ایک مرکب کے طور پر پیش کیا ہے اس لیے دونوں کو ایک ہی سمجھا جانے لگا۔

اردو ادب میں طنز و مزاج کی روایت بہت پرانی ہے۔ جعفر زمی کو اردو طنز و مزاج کا پہلا نمائندہ شاعر کہا جاتا ہے۔ وہ سترھویں صدی کے ایک باغی شاعر تھے۔ ان کے مزاج میں پھکٹ پن نمایاں ہے۔ اٹھارویں صدی میں میر اوسودا کے بیہاں بھی جبو یہ انداز ملتا ہے۔ طنز و مزاج کے اعلیٰ ترین نمونے سب سے پہلے ہمیں سودا کے بیہاں اور اس کے بعد 19 ویں صدی میں غالب کے بیہاں دکھائی دیتے ہیں۔ اس روایت کو سب سے زیادہ ترقی ملشی سجاد حسین کے اخبار ”اوڈھ پیچ“ کے ذریعے ملی۔ سیاسی اور معاشرتی طنز کو ”حلقة اوڈھ پیچ“ نے غیر معمولی ترقی دی۔ شاعری میں طنز و مزاج کے لحاظ سے سب سے بڑا نام اکبر اللہ آبادی کا ہے۔ نثر میں ملشی سجاد حسین کے علاوہ پنڈت رتن ناٹھ سرشار کا نام خاص اہمیت رکھتا ہے۔

20 ویں صدی کے نظر نگاروں میں طنز و مزاج کی روایت جن لوگوں نے آگے بڑھائی ہے ان میں فرجت اللہ بیگ، رشید احمد صدیقی، مرتضیٰ عظیم بیگ چختائی، پطرس بخاری، شوکت تھانوی، ملا رموزی، کنھیا لال کپور، ابن انشا، شفیق الرحمن، فکر تونسوی، مشقق خواجہ، یوسف ناظم، کرنل محمد خالد اور مجتبی حسین وغیرہ معروف ہیں۔ موجودہ دور میں اردو طنز و مزاج کا سب سے بڑا نام مشتاق احمد یوسفی کا ہے۔



کنھیا لال کپور

1910 تا 1980

کنھیا لال کپور لاہور میں پیدا ہوئے۔ وہیں اعلیٰ تعلیم حاصل کی اور انگریزی کے استاد مقرر ہو گئے۔ ملک کی تقسیم کے بعد ہندوستان آگئے۔ یہاں گورنمنٹ کالج، موگا (پنجاب) میں پرنسپل کے عہدے پر فائز ہوئے اور یہاں ان کی وفات ہوئی۔ وہ ہندوستان آنے سے پہلے ہی مشہور ہو چکے تھے۔ انہوں نے اپنے بعض مصائب میں خاص طرح کی نثر اور شاعری کے علاوہ کئی عام انسانی روایوں کو طنز کا نشانہ بنایا ہے۔ انھیں پیر وڈی لکھنے میں خاص مہارت حاصل تھی۔ طنز و مزاح ان کا خاص میدان ہے۔

”لوک نشریت“، ”بال و پر“، ”زم گرم“، ”گرد کاروان“، ”نازک خیالیاں“، ”معنے شگونے“، ”سنگ و خشت“، ”چنگ و رباب“، ”شیشه و تینہ“ اور ”کامر یڈ شیخ چلی“ ان کی مشہور کتابیں ہیں۔ کنھیا لال کپور سماجی ناہمواریوں کی بہت جاندار تصویریں پیش کرتے ہیں جن میں ایک احتجاجی پہلو بھی ہوتا ہے۔ اپنے طفر کو آزمانے میں وہ کسی رو رعایت کے قائل نہیں ہیں۔ شاید اسی لیے ان کے طنز و مزاح میں جرأت اور بے با کی ان کی خاص پہچان ہے۔ ان کے کئی انشائیے بہت مقبول ہوئے، جن میں برج بانو، گھر یاد آتا ہے، زندہ باد، اردو افسانہ نویسی کے چند نمونے، مقبول عام فلمی سین، چار ملنگوں کی داستان، چوبٹ راجا سبز باغ اور جانشین خاص طور پر مقابل ذکر ہیں۔ اس کتاب میں کنھیا لال کپور کا جو مضمون شامل ہے اس میں انہوں نے جدید شاعری اور خاص طور پر آزاد شاعری کو لطیف طنز کا نشانہ بنایا ہے۔ غالب کے ساتھ مجلس میں شریک سمجھی شاعر، کنھیا لال کپور کے مشہور اور معتبر ہم عصر ہیں مگر انہوں نے غالب کے ذریعے ان کی شاعری میں پوشیدہ مزاجیہ پہلو واضح کر کے پڑھنے والوں کے لیے دل چھپی کا سامان فراہم کیا ہے۔



SC1CH18

غالب جدید شعرا کی ایک مجلس میں

(دور جدید کے شعرا کی ایک مجلس میں مرزا غالب کا انتظار کیا جا رہا ہے۔ اس مجلس میں تقریباً تمام جلیل القدر شعرا تشریف فرماء ہیں۔ مثلاً من ارشد، ہیرا جی، ڈاکٹر قربان حسین خالص، میاں رقیق احمد خوگر، راجہ مہر علی خاں، پروفیسر غیظ احمد غیظ، بکر ماجیت و رما، عبدالحکیم نگاہ وغیرہ وغیرہ۔ یا کیک مرزا غالب داخل ہوتے ہیں۔ ان کی شکل و صورت بعینم وہی ہے جو مولانا حآلی نے یادگار غالب میں بیان کی ہے، ان کے ہاتھ میں دیوانِ غالب کا ایک نسخہ ہے۔ تمام شعرا کھڑے ہو کر آداب بجالاتے ہیں)



غالب : حضرات میں آپ کا نہایت شکر گزار ہوں کہ آپ نے مجھے جتنی میں دعوت نامہ بھیجا اور اس مجلس میں مدعو کیا۔ میری مدت سے آرزو تھی کہ دور جدید کے شعرا سے شرف نیاز حاصل کروں۔

ایک شاعر : یہ آپ کی ذریہ نوازی ہے وگرنے:
وہ آئیں گھر میں ہمارے خدا کی قدرت ہے
کبھی ہم ان کو کبھی اپنے گھر کو دیکھتے ہیں

- غالب : رہنے بھی دیکھی، اس بے جا تعریف کو، من آنم کہ من دانم
 دوسرا شاعر : تشریف رکھیے گا۔ کہیے جنت میں خوب گزرتی ہے؟ آپ تو فرمایا کرتے تھے ہم کو معلوم ہے جنت کی حقیقت لیکن۔
- غالب : بھئی جنت بھی خوب جگہ ہے جب سے وہاں گیا ہوں، ایک شعر بھی موزوں نہیں کر سکا۔
 دوسرا شاعر : تجہب ہے۔ جنت میں آپ کو کافی فراغت ہے اور پھر ہر ایک چیز میسر ہے۔ پینے کو شراب، انتقام لینے کو پریزاد۔ اور اس پر یہ فکر کوسوں دور کہ:
- آپ کا بندہ اور پھروں نے گا
- باوجود اس کے آپ کچھ لکھ۔۔۔
- تیسرا شاعر : (بات کاٹ کر) سنائیے اقبال کا کیا حال ہے؟
 غالب : وہی جو اس دنیا میں تھا۔ دن رات خدا سے لڑنا جھگڑنا، وہی پرانی بخش:
- مجھے فکرِ جہاں کیوں ہو جہاں تیرا ہے، یا میرا
 پہلا شاعر : میرے خیال میں وقت کافی ہو گیا ہے، اب مجلس کی کارروائی شروع کرنی چاہیے۔
 دوسرا شاعر : میں کرسی صدارت کے لیے جنابِ من ارشد کا نام تجویز کرتا ہوں۔
 تیسرا شاعر : اور میں تائید کرتا ہوں۔
- (ارشد صاحب کرسی صدارت پر بیٹھنے سے پہلے حاضر میں مجلس کا شکر یہ ادا کرتے ہیں)
- من ارشد : میرے خیال میں ابتدا مرزا کے کلام سے ہونی چاہیے میں نہایت ادب سے مرزا موصوف سے درخواست کرتا ہوں کہ اپنا کلام پڑھیں۔
- غالب : بھئی جب ہمارے سامنے شمع لائی جائے گی تو ہم بھی کچھ پڑھ کر سنادیں گے۔
 من ارشد : معاف کیجیے گا۔ مرزا اس مجلس میں شمع وغیرہ کسی کے سامنے نہیں لائی جائے گی۔ شمع کے بجائے یہاں پچاس کینڈل پاؤ رکالیم پ ہے، اس کی روشنی میں ہر ایک شاعر اپنا کلام پڑھے گا۔
- غالب : بہت اچھا صاحب تو غزل سنیے گا۔

باقی شمرا

غالب

: ارشاد۔

: عرض کیا ہے:

خط لکھیں گے گرچہ مطلب کچھ نہ ہو

ہم تو عاشق ہیں تمہارے نام کے

(باقی شعر اہنتے ہیں۔ مرزا جیران ہو کر ان کی جانب دیکھتے ہیں)

غالب

: ابھی صاحب یہ کیا حرکت ہے؟ نہ داد نہ تحسین اس بے موقع خندہ زنی کا مطلب؟

ایک شاعر

: معاف کیجیے گا مرزا ہمیں یہ شعر کچھ بے معنی سا معلوم ہوتا ہے۔

غالب

: بے معنی؟

ہیرا جی

: دیکھیے نا مرزا، آپ فرماتے ہیں خط لکھیں گے گرچہ مطلب کچھ نہ ہو۔ اگر مطلب کچھ نہیں تو خط لکھنے کا

فائدہ ہی کیا، اگر آپ صرف معشوق کے نام ہی کے عاشق ہیں تو تین پیسے کا خط بر باد کرنا ہی کیا ضرور،

سادا کاغذ پر اس کا نام لکھ لجیے۔

ڈاکٹر قربان حسین خالص : میرے خیال میں اگر یہ شعر اس طرح لکھا جائے تو زیادہ موزوں ہے۔

خط لکھیں گے کیونکہ چھٹی ہے ہمیں دفتر سے آج

اور چاہے بھیجا ہم کو پڑے بیرنگ ہی

پھر بھی تم کو خط لکھیں گے ہم ضرور

چاہے مطلب کچھ نہ ہو

جس طرح سے میری اک اک نظم کا

کچھ بھی تو مطلب نہیں

خط لکھیں گے کیونکہ الفت ہے ہمیں

میرا مطلب ہے مجتب ہے ہمیں

لیعنی عاشق ہیں تمہارے نام کے

: یہ تو اس طرح معلوم ہوتا ہے جیسے آپ میرے اس شعر کی ترجمانی کر رہے ہیں۔

غالب

غالب جدید شعر اکی ایک مجلس میں

107

- بک رہا ہوں جنوں میں کیا کیا کچھ
کچھ نہ سمجھے خدا کرے کوئی
ہیرا جی : جنوں! جنوں کے متعلق مرزا میں نے کچھ عرض کیا ہے اگر اجازت ہو تو کہوں۔
- غالب : ہاں ہاں بڑے شوق سے
ہیرا جی : جنوں ہوا جنوں ہوا
مگر کہاں جنوں ہوا
کہاں ہوا وہ کب ہوا
ابھی ہوا یا اب ہوا
نہیں ہوں میں یہ جانتا
مگر جدید شاعری
میں کہنے کا جو شوق ہے
تو بس یہی ہے وجہ کہ
دماغ میرا چل گیا
یہی سبب ہے جو مجھے
جنوں ہوا جنوں ہوا
- غالب : (پنی کو روکتے ہوئے) سمجھان اللہ کیا بر جستہ اشعار ہیں۔
- من ارشد : اب مرزا غزل کا دوسرا شعر فرمائیے
غالب : میں اب مقطوع ہی عرض کروں گا، کہا ہے:
عشق نے غالب نکلتا کر دیا
ورنہ ہم بھی آدمی تھے کام کے
- عبدالحی نگاہ : گستاخی معاف مرزا۔ اگر اس شعر کا پہلا مصرع اس طرح لکھا جاتا تو ایک بات پیدا ہو جاتی۔
- غالب : کس طرح؟

عبدالحی نگاہ : عشق نے، ہاں ہاں تمھارے عشق نے

عشق نے سمجھے؟ تمھارے عشق نے

مجھ کو نکالتا کر دیا

اب نہ اٹھ سکتا ہوں میں

اور چل تو سکتا ہی نہیں

جانے کیا بکلتا ہوں میں

لیعنی نکالتا کر دیا

اتنا تمھارے عشق نے!

گرتا ہوں اور اٹھتا ہوں میں

اٹھتا ہوں اور گرتا ہوں میں

لیعنی تمھارے عشق نے

اتنا نکالتا کر دیا

غالب : (ظراً) بہت خوب بھئی غضب کر دیا۔

غیظ احمد : اور دوسرا صریع اس طرح لکھا جاسکتا ہے:

جب تک نہ مجھ کو عشق تھا

تب تک مجھے کچھ ہوش تھا

سب کام کر سکتا تھا میں

اور دل میں میرے جوش تھا

اس وقت تھا میں آدمی

اور آدمی تھا کام کا

لیکن تمھارے عشق نے

مجھ کو نکالتا کر دیا

- غالب : واللہ کمال ہی تو کر دیا۔ بھئی اب آپ لوگ اپنا کلام سنائیں۔
- من ارشد : اب ڈاکٹر قربان حسین خالص جو جدید شاعری کے امام ہیں، اپنا کلام سنائیں گے۔
- ڈاکٹر خالص : اجی ارشد صاحب میں کیا کہوں اگر میں امام ہوں تو آپ مجھے ہیں۔ آپ جدید شاعری کی منزل ہیں اور میں سنگ میل، اس لیے آپ اپنا کلام پہلے پڑھیے۔
- من ارشد : تو بہ تو بہ اتنی کسرِ نفسی، اچھا اگر آپ مصر ہیں تو میں ہی اپنی نظم پہلے پڑھتا ہوں، نظم کا عنوان ہے ”بدلہ“، عرض کیا ہے:

آمری جان مرے پاس آنگیٹھی کے قریب
جس کے آغوش میں یوں ناق رہے ہیں شعلے
جس طرح دور کسی دشت کی پہنانی میں
رقص کرتا ہو کوئی بھوت کہ جس کی آنکھیں
کرم شب تاب کی مانند چمک انھتی ہیں
ایسی تشمییہ کی لذت سے مگر دور ہے تو
تو کہ اک اجنبی انجان ہی عورت ہے جسے
رقص کرنے کے سوا اور نہیں کچھ آتا

اپنے بے کار خدا کے مانند
دو پھر کو جو کبھی بیٹھے ہوئے دفتر میں
خود کشی کا مجھے یک لخت خیال آتا ہے
میں پکارا ٹھتا ہوں یہ جینا بھی ہے کیا جینا
اور چپ چاپ دریچے میں سے پھر جھانکتا ہوں
آمری جان مرے پاس آنگیٹھی کے قریب
تاکہ میں چوم ہی لوں عارض گفقام ترا
اور ارباب وطن کو یہ اشارہ کر دوں

اس طرح لیتا ہے ان غیار سے بدلہ شاعر
 اور شب عیش گزر جانے پر
 بہر متع درم و دام نکل جاتا ہے
 ایک بوڑھے سے تھکے ماندے سے رہوار کے پاس
 چھوڑ کر بسٹر سنجاب و سمور

(نظم سن کر سامعین پروجہ کی حالت طاری ہو جاتی ہے۔ ہیرا جی یہ کہتے ہوئے سنائی دیتے ہیں۔ یہ نظم اس صدی کی بہترین نظم ہے بلکہ میں کہوں گا کہ اگر ایک طرح سے دیکھا جائے تو اس میں انگیٹھی بہوت اور دفتر تہذیب و تمدن کی مخصوص الجھنوں کے حامل ہیں۔ حاضرین ایک دوسرے کو معنی خیز نظروں سے دیکھتے ہوئے زیر لب مسکراتے ہیں۔)

- | | |
|----------------|--|
| غائب : | ارشد صاحب معاف کیجیے گا آپ کی یہ نظم کم از کم میرے فہم سے تو بالاتر ہے۔ |
| غیظ احمد غیظ : | یہ صرف ارشد ہی پر کیا مختصر ہے، مشرق کی جدید شاعری ایک بڑی حد تک مجہم اور ادراک سے بالاتر ہے۔ |
| من ارشد : | مثلاً میرے ایک دوست کے اس شعر کو لیجیے: پاپوش کی کیا فکر ہے دستار سنبھالو پایا ب ہے جو موج گزر جائے گی سر سے |
| غائب : | (شعر کو دھرا کر) صاحب سچ تو یہ ہے کہ اگرچہ اس شعر میں سر اور پیر کے الفاظ شامل ہیں مگر باوجود ان کے اس شعر کا نہ سر ہے نہ پیر۔ |
| من ارشد : | اجی چھوڑ یئے اس حرف گیری کو آپ اس شعر کو سمجھے ہی نہیں مگر خیر اس بحث میں کیا رکھا ہے۔ کیوں نہ اب ڈاکٹر قربان حسین خالص سے درخواست کی جائے کہ اپنا کلام پڑھیں۔ |
| ڈاکٹر خالص : | میری نظم کا عنوان ہے ”عشق“، عرض کیا ہے: عشق کیا ہے؟ میں نے اک عاشق سے پوچھا اس نے یوں روکر کہا |

عشق اک طوفان ہے

عشق اک سیلا ب ہے

عشق ہے اک زنزلہ

شعلہ جوالہ — عشق

عشق ہے پیغام موت

غالب : بھئی یہ کیا مذاق ہے، نظم پڑھیے مشاعرے میں نثر کا کیا کام؟
 ڈاکٹر خالص : (جھنچھلا کر) تو آپ کے خیال میں یہ نثر ہے! یہ ہے آپ کی سخن فہمی کا عالم؟ اور فرمایا تھا آپ نے:
 ہم سخن فہم ہیں غالب کے طرف دار ہیں

غالب : میری سمجھ میں تو نہیں آیا کہ کس قسم کی نظم ہے نہ ترجمہ نہ قافیہ نہ ردیف۔

ڈاکٹر خالص : مرزا صاحب۔ یہی تو جدید شاعری کی خصوصیت ہے۔ آپ نے اردو شاعری کو قافیہ اور ردیف کی فولادی زنجیروں میں قید کر رکھا تھا۔ ہم نے اس کے خلاف جہاد کر کے اسے آزاد کیا اور اس طرح اس میں وہ اوصاف پیدا کیے ہیں جو محض خارجی خصوصیات سے کہیں زیادہ اہم ہیں۔ میری مراد رفتہ تخلیل، تازگی افکار اور ندرتِ فکر سے ہے۔

غالب : رفتہ تخلیل کیا خوب، کیا پرواز ہے؟

ڈاکٹر خالص : میں نے ایک عاشق سے پوچھا اس نے یوں روکر کہا
 (چڑکر) عاشق روکرنیں کہے گا تو کیا قہقہہ لگا کر کہے گا؟ مرزا آپ یہ بھی نہیں جانتے کہ عشق اور رونے میں کتنا گہرا تعلق ہے۔

غالب : مگر آپ کو قافیہ اور ردیف ترک کرنے کی ضرورت کیوں پیش آئی۔

رقیق احمد خوگر : اس کی وجہ مغربی شعرا کا تتبع نہیں بلکہ ہماری طبیعت کا فطری میلان ہے جو زندگی کے دوسرا شعبوں کی طرح شعر و ادب میں بھی آزادی کا بھیجا ہے، اس کے علاوہ دو رجدید کی روح انقلاب، کشکش، تحقیق، تجسس، تعقل پرستی اور جدوجہد ہے۔ ماحول کی اس تبدیلی کا اثر ادب پر ہوا ہے اور میرے اس لکھتے کو تھیکرے نے بھی اپنی کتاب ”ونیٹ فیئر“ میں تسلیم کیا ہے۔ اس لیے ہم نے محسوس کیا کہ قدیم شاعری ناقص ہونے کے علاوہ

روح میں وہ لطیف کیفیت پیدا نہیں کر سکتی جو مثال کے طور پر ڈاکٹر خالص کی شاعری کا جو ہر ہے۔ قدیم شعرا اور جدید شعرا کے ماحول میں زمین و آسمان کا فرق ہے۔ قدیم شعرابقول مولانا آزاد حسن عشق کی حدود سے باہر نہ نکل سکے۔ اور ہم جن میدانوں میں گھوڑے دوڑا رہے ہیں نہ ان کی وسعت کی کوئی انہتا ہے اور نہ ان کے عجائب و لطائف کا شمار۔

غالب : میں آپ کا مطلب نہیں سمجھا۔

من ارشد : خوگر صاحب یہ کہنا چاہتے ہیں کہ ہم ایک نئی دنیا میں رہتے ہیں۔ یہ ریڈ یو ہوائی جہاز اور دھماکے سے پھٹنے والے بہوں کی دنیا ہے۔ یہ بھوک بیکاری انقلاب اور آزادی کی دنیا ہے۔ اس دنیا میں رہ کر ہم اپنا وقت حسن و عشق، گل و بلبل، شیریں و فرہاد کے افسانوں میں ضائع نہیں کر سکتے۔ شاعری کے لیے اور بھی موضوعِ خن ہیں جیسا کہ ہمارے ایک شاعر نے کہا ہے:

آج تک سرخ و سیہ صدیوں کے سائے کے تلے

آدم و حوا کی اولاد پر کیا گزری ہے

موت اور زیست کی روزانہ صفائی میں

ہم پر کیا گزرے گی، اجداد پر کیا گزری ہے

یہ سیں کھیت پھٹا پڑتا ہے جو بن جن کا

یہ ہر اک سمت پر اسرار کڑی دیواریں

یہ بھی ہیں ایسے کئی اور بھی مضمون ہوں گے

راجہ مہر علی خاں : بہت خوب۔ یہ بھی ہیں ایسے کئی اور بھی مضمون ہوں گے، ایسے ہی مضامین میں سے ایک مضمون ”ڈاک خانہ“ ہے جو میری اس نظم کا، جو میں ابھی آپ کے سامنے پڑھوں گا موضوع ہے۔

غالب : ڈاک خانہ؟

راجہ مہر علی خاں : مرزا اس میں حیران ہونے کی کیا بات ہے۔ سینے عرض کیا ہے:

ڈاک خانے کے ہے اندر آج اف کتنا ہجوم

ڈالنے کو خط کھڑے ہیں کس قدر اف آدمی

ان میں ہر اک کی تمنا ہے کہ وہ
ڈال کر جلدی سے خط یا پارسل
بھاگ کر دیکھے کہ اس کی سائیکل
ہے پڑی باہر جہاں رکھ کر اسے
ڈاک خانہ میں ابھی آیا تھا وہ خط ڈالنے
جار ہے ہیں خط چہار اطراف کو
بمبئی کو، مصر کو، نندن کو، کوہ قاف کو
دیکھنا آئی ہے اک عورت لفافہ ڈالنے
کون کہتا ہے کہ اک عورت ہے یہ
یہ تو لڑکا ہے کسی کانج کا کہ
جس کے بال
خدو خال
اس قدر ملتے ہیں عورت سے کہ ہم
اس کو عورت کا سمجھتے ہیں بدل
اف ہماری لغزشیں
ہے مگر کس شخص کا یہ سب قصور
کیا نظر میری نہیں کرتی ہے کام
جھپٹپنا سا ہو گیا ہے شام کا
یا ہمارے ہے تمدن کا قصور
کہ ہمارے نوجوان
ڈاک خانے میں ہیں جب آتے لفافہ ڈالنے
اس قدر دیتے ہیں وہ دھوکا ہمیں

کے نظر آتے ہیں ہم کو عورتیں

(زوروں کی داد دی جاتی ہے۔ ہر طرف سے مر جا بھی کمال کر دیا، کے نفرے بلند ہوتے ہیں۔ مرزاعالب
کی سر اسی میگی ہر لمحہ بڑھتی جا رہی ہے)

ممن ارشد : اب میں ہندوستان کے مشہور شاعر پروفیسر غیظ سے درخواست کروں گا کہ وہ اپنے تازہ افکار سے ہمیں نوازیں۔
پروفیسر غیظ : میں نے تو کوئی نئی چیز نہیں لکھی۔

ہیرا جی : تو پھر وہی نظم سنادیجی کو پچھلے دنوں ریڈ یو والوں نے آپ سے لکھوائی تھی۔

پروفیسر غیظ : آپ کی مرضی ہے تو وہی سن لیجیے عنوان ہے ”نگائی“۔

فون پھر آیا دل زار نہیں، فون نہیں
سامنکلیں ہو گا، نہیں اور چلا جائے گا

ڈھل چکی رات اترنے لگا کھمبوں کا بخار
کمپنی باغ میں لٹکڑا نے لگے سرد چراغ

تھک گیارات کو چلا کے ہر اک چوکیدار
گل کرو دامن افسر دہ کے بوسیدہ داغ

یاد آتا ہے مجھے سرمدہ دن بالہ دار

اپنے بے خواب گھر وندے ہی کو واپس لوٹو

اب یہاں کوئی نہیں کوئی نہیں آئے گا

(نظم کے دوران میں اکثر مصرع دو دو بلکہ چار چار بار پڑھوائے جاتے ہیں اور پروفیسر غیظ بار بار

مرزا غالب کی طرف داد طلب نگاہوں سے دیکھتے ہیں۔ مرزاعالب بہوت ہیں)

ممن ارشد : حضرات میرے خیال میں یہ کوئی عشقی نظم نہیں ہے بلکہ اس میں شاعر نے اینٹی فاشٹ جذبے کو خوب نبھایا ہے۔

رتین احمد : (سر گوشی کے انداز میں ہیرا جی سے) کو اس ہے!

ممن ارشد : اب جناب بکر ما جیت و رما سے استدعا کی جاتی ہے کہ اپنا کلام سنائیں

کمر ما جیت و رما : میں نے حسپ معمول کچھ گیت لکھے ہیں۔

غالب : (جیران ہو کر) شاعر اب گیت لکھ رہے ہیں مرے اللہ دنیا کدھر کو جاری ہے۔
بکر ماجیت ورما : مرزا آپ کے زمانے میں گیت شاعری کی ایک باقاعدہ صنف قرار نہیں دیے گئے تھے۔ دو ریڈیو کے شعرا نے انھیں ایک قابل عزت صنف کا درجہ دیا ہے۔

غالب : جی ہاں ہمارے زمانے میں عورتیں، بھائی، میراثی یا اسی مقام کے اور لوگ، گیت لکھا کرتے تھے۔
بکر ماجیت ورما : پہلا گیت ”برہن کا سندلیں“ عرض کیا ہے:
 اڑ جادلیں بدلیں رے کوئے اڑ جادلیں بدلیں
 سن کرتی ری کا نئیں کا نئیں۔

غالب : خوب، سن کرتی ری کا نئیں کا نئیں!
بکر ماجیت : عرض کیا ہے:

سن کرتی ری کا نئیں کا نئیں
 آنکھوں میں آنسو بھر آ نئیں
 بول یہ تیرے من کو بھائیں

مت جانا پر دلیں رے کوئے اڑ جادلیں بدلیں

من ارشد : بھی کیا اچھوتا خیال ہے بندٹ صاحب میرے خیال میں ایک گیت آپ نے کبوتر پر بھی لکھا تھا وہ بھی مرزا کو سنادیجیے۔

بکر ماجیت ورما : سینے پہلا بند ہے:
 بول کبوتر بول

دیکھو کونلیا کوک رہی ہے
 من میرے ہوک اٹھی ہے
 کیا تجھکو بھی بھوک لگی ہے

بول غر غروں بول کبوتر

بول کبوتر بول

باتی شعرا : (ایک زبان ہو کر) بول کبوتر بول، بول کبوتر بول
 (اس اثناء میں مرزا غالب نہایت گھبراہٹ اور سراسیمگی کی حالت میں دروازے کی طرف دیکھتے ہیں)

بکر ماجیت و رما : اب دوسرا بند سنئیے:
 بول کبوتر بول

کیا میر اساجن کہتا ہے
 کیوں مجھ سے روٹھا رہتا ہے
 کیوں میرے طعنے سہتا ہے
 بھید یہ سارے کھوں کبوتر
 بول کبوتر بول

باتی شعرا : (ایک زبان ہو کر) بول کبوتر بول، کبوتر بول، کبوتر بول
 (اس شوروں کی تاب نہ لاتے ہوئے میاں رقیق احمد خوگر اور عبدالحی نگاہ کے سنانے کی باری آنے سے پہلے
 ہی مرزا غالب، بھاگ کر کمرے سے باہر نکل جاتے ہیں)

(کنھیا لال کپور)

مشق

لفظ و معنی

جلیل القدر : بڑی شان والا، نہایت معجزہ ز

بعینہ : ہوبہ ہو

دعوت دینا : مدعو کرنا

| | | |
|------------------|---|---|
| شرف نیاز | : | کسی محترم یا بزرگ شخص کو دیکھنے یا اس سے ملنے کا اعزاز، کسی بزرگ کی خدمت میں حاضری دینا |
| من آنم کہ من دام | : | ”میں کیا ہوں یہ میں جانتا ہوں“، تعریف کے جواب میں اپنی عاجزی ظاہر کرنے کے لیے کہتے ہیں |
| فراغت | : | فرصت، چھٹکارا |
| خندہ زنی | : | ہنسی اڑانا |
| مزوزوں | : | مناسب |
| برجستہ | : | روال، چست درست، ڈھلا ہوا |
| کسر نفسی | : | اپنے آپ کو مرتزہ ظاہر کرنا، عاجزی |
| مجتہد | : | اجتہاد کرنے والا، انی بات پیدا کرنے والا، انی راہ نکالنے والا |
| کرم شب تاب | : | رات کو چمکنے والا کیڑا، جگنو |
| یک لخت | : | اچانک، یک بے یک |
| عارض | : | گال، رُخسار |
| اغیار | : | غیر کی جمع، پرانے |
| درم و دام | : | روپیہ پیسہ |
| سنjab | : | جنگلی جانور جس کی کھال ملائم بالوں والی ہوتی ہے، اس سے لباس تیار کیا جاتا ہے |
| سمور | : | شماں برستان کا جانور جس کی کھال بہت نفیس ہوتی ہے جس سے پوشک بنائی جاتی ہے |
| سرستی | : | |
| مہم | : | جس کا مطلب صاف نہ ہو، غیر واضح |
| ادراک | : | عقل، فہم |
| پاپوش | : | جوتا |
| خن فہم | : | شعر کی خوبیوں اور خامیوں کو سمجھنے والا |

| | | |
|-------------|---|---|
| رفعتِ تجھیل | : | خیالات کی بلندی، اُڑان |
| ندرتِ فکر | : | سوق کا انوکھا پن |
| تتبع | : | تقلید، پیروی |
| میلان | : | جھکاؤ |
| جویا | : | تلash کرنے والا |
| عقل پرستی | : | عقلیت پرستی، صرف اسی بات کو تسلیم کرنا جسے عقل قبول کرتی ہو |
| صف آرائی | : | ایک قطار میں کھڑا ہونا، کسی کے خلاف مقابلے کی تیاری |
| کوہِ قاف | : | ایک پہاڑ جو ایشیائے کوچک کے شمال میں واقع ہے۔ مراد وہ جگہ جہاں آدمی کا گزر نہ ہو سکے۔ کوہِ قاف کی پریاں مشہور ہیں |
| خدو خال | : | شکل و صورت |
| لغوش | : | پھسل جانا، غلطی |
| سراسیمگی | : | خوف، گھبراہٹ |
| دن بالہ | : | سرے یا کاجل کی لکیر |
| مبہوت | : | حیرت زده، حیران پریشان |
| ائینٹی فاشٹ | : | ذہبی تنگ نظری اور ظلم و جبر کی طاقتون کے خلاف آواز اٹھانے والا |
| چھب | : | نازو و نداز، خوب صورتی |
| استدعا | : | درخواست، گزارش |
| میراثی | : | گانے بجانے والی ایک خاص قوم |
| اثنا | : | درمیان، بیچ |

غور کرنے کی بات

کھیال کپور کی یہ تحریر ایک خیالی مشاعرے کا منظر پیش کر رہی ہے، جس میں غالب بھی موجود ہیں، اور جدید دور کے کئی نمائندہ شعراء اپنا کلام سنارہ ہے ہیں۔ کھیال کپور نے ان شعراء کی مشہور نظموں کی اپنے مخصوص مزاجیہ انداز میں نقل اتاری ہے۔ اسے انگریزی میں ’پیروڈی‘ کہتے ہیں۔ مصنف نے شعراء کو جو نام دیے ہیں وہ ہمارے جدید شعراء کے ناموں سے ملتے جلتے ہیں، جیسے ن۔م۔ راشد، میرا جی، قدم حسین خالد، اندر جیت و رما، راجہ مہدی علی خاں، فیض احمد فیض وغیرہ۔ مصنف نے اس مضمون میں ایسی جدت پسندی کا مذاق اڑایا ہے جو توازن سے عاری ہو۔

سوالات

- .1 غالب نے پہلا شعر کون سا سنایا اور کیا کہہ کر اس کا مذاق اڑایا گیا؟
- .2 م۔ن۔ ارشد کی نظم پر جیرا جی نے کیا تبصرہ کیا؟
- .3 ڈاکٹر خالص نے جدید شاعری کی کیا خصوصیات بتائی ہیں؟
- .4 بکر ما جیت و رما نے جو کلام سنایا اس کا تعلق کس صنف سے ہے؟

عملی کام

- اپنے اسکول میں تمثیلی مشاعرے کا اہتمام کیجیے۔
- اس مضمون میں شامل پانچ شعراء کے اصل نام لکھیے۔

سفرنامہ

سفرنامہ ہمارے زمانے کی ایک مقبول صنف ہے۔ ہر سفر ایک تجربہ ہوتا ہے اور اگر کسی شخص میں اس تجربے کو بیان کرنے کی صلاحیت بھی ہو تو ایک دل چسب سفرنامہ لکھا جاسکتا ہے۔ پرانے زمانے میں جب مسافر سفر سے واپس آتے تو اپنے تجربات کی رواداد دوستوں اور عزیزوں کو شانتے تھے۔ اس طرح کے بہت سے قصے آپ نے بھی پڑھے ہوں گے۔ اردو نثر کی ترقی کے ساتھ ہمارے ادبی سرمائے میں کئی صنفوں کا اضافہ ہوا۔ سوانحِ نگاری، خودنوشت، تنقید، انشائیہ اور سفرنامہ، نثر کی نسبتاً جدید تصوفیں کہی جاتی ہیں۔

سفرنامے کے مطالعے سے ہمیں اخوبی دیا رہا، دور راز کے ملکوں، ہندو بیوں اور جغرافیائی حالات سے آگاہی ملتی ہے۔ بہت سے انوکھے کرداروں سے ملاقات ہو جاتی ہے۔ سفرنامے ہمارے لیے اس دنیا کے مختلف علاقوں سے تعارف کا ذریعہ بنتے ہیں۔ سفرناموں کے مطالعے سے ہماری عام معلومات میں اضافہ ہوتا ہے۔ ہم گھر بیٹھے بڑی بڑی ہمیں سر کر لیتے ہیں اور ایسے دیاروں تک جا پہنچتے ہیں جہاں جانا ہمارے لیے آسان نہ ہوتا۔ اس لحاظ سے سفرنامے کو عملاً سفر کا بدل بھی کہا جاسکتا ہے۔

اردو کا پہلا سفرنامہ یوسف خاں کمبل پوش کا ”جوابات فرنگ“ ہے۔ یوسف خاں نے 30 مارچ 1837 میں مکلتہ سے پانی کے چہاز کے ذریعے انگلستان کا سفر کیا تھا۔ انھوں نے انگلستان کے شہر لندن میں قیام کیا۔ وہاں کی آب و ہوا، نئی نئی ایجادات اور وہاں کے باشندوں کا ذکر انھوں نے نہایت دل چسب انداز میں کیا ہے۔

سرسید احمد خاں کے سفرنامے ”مسافران لندن“ کو بہت شہرت حاصل ہوئی۔

سرسید کے معروف معاصرین میں محمد حسین آزاد کا سفرنامہ ”سیر ایران“ اور مولانا ثلی نعمانی کے ”سفرنامہ روم و مصر و شام“ بھی اہم سفرنامے ہیں۔

بیسویں صدی کے سفرناموں میں مشہی محبوب عالم کے دو سفرنامے ”سفرنامہ یورپ“ اور ”سفرنامہ بغداد“، قاضی عبدالغفار کا سفرنامہ ” نقش فرنگ“ بہت مقبول ہوئے۔

خواجہ احمد عباس کا ”مسافر کی ڈائری“، پروفیسر احتشام حسین کا ”ساحل اور سمندر“، قرۃ العین حیدر کا، ”جہاں دیگر“ اور ”شہراہ حریر“ اردو کے دل چسب سفرنامے ہیں۔ مشہور سفرنامہ مگاروں میں بیگم اختر ریاض، مستنصر حسین تارڑ کے نام بھی شامل ہیں۔ اردو میں چند مزاجیہ سفرنامے بھی لکھے گئے ہیں جن میں ابن انشا، شفیق الرحمن اور بختی حسین کے سفرنامے قابل ذکر ہیں۔

رام لعل

1923 تا 1996



رام لعل اردو کے مقبول افسانہ نگار ہیں۔ ان کے افسانوں کے تقریباً بارہ مجموعے شائع ہو چکے ہیں۔ اس کے علاوہ انھوں نے تین ناول بھی لکھے ہیں۔ وہ مغربی پنجاب کے شہر میانوالی میں پیدا ہوئے۔ لاہور میں تعلیم حاصل کی اور وہیں ریلوے میں ملازم ہو گئے۔ تقسیم کے بعد رام لعل ہندوستان آگئے اور یہاں بھی ریلوے میں ملازمت کر لی۔

رام لعل نے دو سفرنامے ”خواب خواب سفر“ اور ”زردپتوں کی بہار“ بھی لکھے۔ پہلا یورپ کے سفر کی رواداد ہے اور دوسرا میں پاکستان کے سفر کی تفصیلات ہیں۔

رام لعل کا دوسرا سفر نامہ اس اعتبار سے بہت انوکھا ہے کہ یہ سفر مصنف نے نئی دنیا کی دریافت کے لیے نہیں کیا بلکہ اپنی پرانی یادوں کو تازہ کرنے کے لیے کیا تھا۔ اس لیے اس سفر نامے میں ماضی اور حال ایک دوسرے سے گلے ملنے نظر آتے ہیں۔ وہ جب کسی جگہ کسی عمارت کو دیکھتے ہیں یا کسی شخص سے ملتے ہیں تو اس کے حوالے سے انھیں اپنے لاہور کے دنوں کی یاد آنے لگتی ہے۔ رام لعل کو سفر نامہ نگار کی حیثیت سے اپنے مشاہدات اور تجربات کو مناسب الفاظ میں پیش کرنے کا فن آتا ہے۔ اس سفر نامے میں ان کی تشریف بہت سادہ اور روایا ہے۔



525PNH15

زرد پتوں کی بہار

میں جب واہگہ کے راستے آٹھ فروری 1980 کو ریل کے ذریعے لاہور کی طرف بڑھ رہا تھا تو میرے دل میں کئی طرح کے وسو سے تھے۔ میں وہاں کیوں جا رہا ہوں؟ وہاں تو اب میرا کوئی سگا سمینڈھی بھی نہیں رہتا۔ پاکستان سرکار نے 1978 میں ایک بار میری وزیر اکی درخواست مسترد کر دی تھی۔ اب دوسری بار درخواست دینے پر اچانک منیر احمد شیخ نے جو ہندوستان میں پاکستانی سفارت خانے میں پریس کونسلر ہیں، مجھے یہ کہہ کر وہ ادا کی کہ موجودہ حکومت پاکستان دونوں طرف کے عوام میں محبت اور دوستی کے جذبات کو بڑھانا چاہتی ہے۔ اب میں اپنے قلم کے رشتہ داروں سے ہی ملنے کے لیے وہاں جا رہا ہوں، جن میں سے بیشتر کی کتابیں مجھے ملتی رہی ہیں۔ جن کے رسالوں میں میں چھپتا رہا ہوں اور جن کے خدوخال، میں ان کی تخلیقات سے پہچانتا ہوں۔ ان میں سے کئی ایک نے اکثر مجھے اپنے یہاں آنے کی دعوت دی ہے۔



میں میانوالی میں پیدا ہوا تھا، جہاں میرے آبا و اجداد صدیوں پہلے راجستان کے رتیلے میدانوں میں گھوڑوں پر عرب حملہ آوروں کے آگے آگے بھاگتے ہوئے وہیں جا کر پناہ گزیں ہوئے تھے۔ اس سے بھی بہت پہلے وہ کشمیر اور وزیرستان کے کسی

درمیانی علاقے کی سلطنت اجڑ جانے پر جنوب کی طرف ایک قافلے کے ساتھ راجستان کی طرف نکل گئے تھے۔ نقل مکانی مجھے وراشت میں ہی ملی ہے۔ اب میں عارضی طور پر اس جگہ کی طرف لوٹ رہا ہوں جہاں میرے کئی بزرگوں اور عزیزوں نے آخری سانسیں لی تھیں۔ جس مکان میں میری ماں نے جان دی تھی اور جس کی شکل بھی مجھے یاد نہیں ہے۔ کیونکہ تب میں صرف دواڑھائی سال کا تھا۔ اسی مکان میں اسے پھر سے تلاش کروں گا۔ میں بھی اسی مکان میں پیدا ہوا تھا۔ لاہور میں جوان ہوا تھا۔ اور وہاں سے میں جوان ہی ہو کر آیا تھا۔ اب چین برس کی عمر میں وہاں لوٹ رہا ہوں۔ میرے بچپن اور بڑھاپے کے درمیان عمر کا یہ فاصلہ کس قدر طویل ہو گیا تھا، جو اب ریل کی رفتار کے ساتھ لمحہ بے لمحہ سمعتی جا رہا ہے، کم ہوتا جاتا ہے، اسی فاصلے کو میں بے شمار بار خوابوں کی مدد سے آنا فاناً لانگھ گیا۔ خوابوں کے سامنے سرحدیں اور فاصلے کوئی اہمیت نہیں رکھتے۔ میں اپنے ماضی کے ساتھ اس لیے ابھی تک جڑا رہا ہوں کہ وہ میرے خوابوں میں اپنی اصلی حالت میں ابھی تک موجود رہا ہے۔ میں نے اتنا عرصہ خوابوں کے ساتھ جینا سیکھا ہے۔ میں نے اپنے ماضی کو بھلانے کی کبھی کوشش کی تو یہ اچانک میری کسی نہ کسی کہانی میں گھس کر بیٹھ گیا۔ ماضی انسان کی پیچان بن جاتا ہے۔ یہ نہ ہوتا تو وہ بالکل اجنبی بن جائے۔ کسی دوسری ہی دنیا کا انسان جس کے پاؤں زمین کے ساتھ نہیں لگے ہوں گے۔ ماضی ہماری زمین ہے اور زمین ہی کے ساتھ ہم نے ہمیشہ گھر ارشتہ قائم رکھا ہے۔

میں اچانک ماضی کی بھول بھلیوں میں سے نکل کر لاہور کے مضائقات میں پھیلے ہوئے کھیتوں، اینٹوں کے بھتوں، چھوٹے چھوٹے قصباتی مکانوں اور چھوٹی چھوٹی مسجدوں کے مناروں کے درمیان پہنچ جاتا ہوں۔ میں محسوس کرنے لگتا ہوں میرے نہنخنوں میں جوتا زہ ہوا آرہی ہے وہ میری جانی پہچانی سی ہے۔ میں اس کی خوش بوسنگھ کر بتا سکتا ہوں کہ یہ میرے لاہور سے آرہی ہے۔ پنجاب کے اس حصے سے آرہی ہے جسے میں کبھی بھلانہیں پایا۔ میں ریلوے ٹرین کی کھڑکی میں سے بڑی خاموشی سے تیزی سے گزرتے ہوئے واچ ناوروں اور اوپنی اوپنی اگی ہوئی گھاس بچوں اور مٹی میں چھپے ہوئے پلیں باکسوں کی طرف دیکھتا ہوں جہاں سے سن پیشہ میں بڑی کامیابی سے ہندوستانی یلغار سے دفاع کیا گیا تھا۔ اب تو یہاں کچھ بھی نہیں ہے۔ صرف ہوا ہے اور دھوپ ہے اور خوشبو ہے اور کھیتوں میں ہر طرف اگے ہوئے سنہری گندم کے لہلاتے ہوئے خوشے ہیں اور ریل کی پٹری کے متوازی دوڑتی ہوئی ایک سڑک ہے جس پر دو جاپانی کاریں آگے پیچپے دوڑ رہی ہیں اور ایک ٹوکھے (جوہڑ) کے سامنے کئی بھینیں بیٹھی ہوئی ہیں جن کی طرف ذرا فاصلے پر ایک چکڑے کے پیٹے کے ساتھ بندھا ہوا ایک اونٹ فلاسفروں کی سی گمیہرتا سے ایک ٹک دیکھ رہا ہے اور ایک پیڑ کے نیچے ایک گبر ولیٹے لیٹے بانسری بجارتا ہے اور ایک مکان کے آنکن کی دیوار پر کوئی دو شیزہ دھوپ میں سوکھتے ہوئے رنگین کھیس کوالٹ پلٹ کر دیکھتے دیکھتے اچانک گاڑی کی طرف متوجہ ہو گئی ہے۔

پھر میری نظروں کے سامنے مغل پورہ و رکشاپ کے شیڈوں کے چکتے ہوئے تین ابھر آتے ہیں۔ یہیں کہیں میں پانچ سال تک بطور اپنے خراد مشین کا کام سیکھتا رہتا تھا۔ ریل کا شور اچانک بڑھ گیا ہے۔ اب گاڑی یارڈ میں داخل ہو گئی ہے۔ دونوں طرف مال گاڑیوں کا سلسلہ ہے جس میں سے نکتے ہی اچانک مجھے لاہور کا سائنس بورڈ دکھائی دے جاتا ہے، اور گاڑی پلیٹ فارم پر پہنچ کر رک جاتی ہے اس ڈبے میں میرا ہم سفر علی عباس حسینی مرحوم کا ایک رشتہ دار ہے جسے کراچی جانا ہے۔ وہ اور میں دونوں کتنی دیر سے خاموش ہیں۔ وہ مجھے بڑی خاموشی سے بیٹھا ہوا دیکھتا ہے تو کہہ اٹھتا ہے۔

”رام لعل صاحب، قلی کو بلا یا جائے؟“

میں اسے کوئی جواب دیے بغیر پلیٹ فارم پر اتر جاتا ہوں۔ پلیٹ فارم پر چل کر محسوس کر رہا ہوں، میں واقعی زمین پر ہوں۔ یہ خواب نہیں ہے۔ جونخاب تھا وہ اب پورا ہو چکا ہے۔ قلی سامان اٹھا کر آگے بھاگ رہے ہیں۔ گاڑی کے ہر ڈبے سے سیکڑوں لوگ اُبُل سے پڑے ہیں۔ بُکھی، حیدر آباد، مدھیہ پردش اور بہار اور یوپی کے لوگ مرداو عورتیں اور بچے۔ سفر کی گرد سے اٹے ہوئے اور پریشان اور حواس باختہ کچھ عورتیں جلدی جلدی اپنے بر قعے پہن رہی ہیں۔ ایک لڑکے کے ہاتھ میں کرکٹ کا بلا ہے۔ ایک لڑکی اپنے بیگ میں جلدی جلدی فلم فیرٹھونس رہی ہے۔ اسے وہ کشم والوں کی نظر سے چاکرا پنی ہندوستانی فلموں کی شوقین فرینڈز تک لے جانا چاہتی ہے۔ جہاں قلی نے لے جا کر میرا سامان ایک طرف رکھ دیا تھا وہاں پاسپورٹ چیک کرانے والوں کی بھیڑ دیکھ کر میں گھبرا جاتا ہوں۔ یہاں تو کئی گھنٹے اپنی باری آنے میں لگ جائیں گے۔ کشم کے پاکستانی عملے کی طرف میں بڑی خاموشی سے دیکھتا ہوں۔ یہ سب لوگ خوبصورت اور اسماڑ ہیں سب پنجابی ہی بولتے ہیں۔ قلی بھی پنجابی بولتے ہیں۔ لال لال وردیوں کے نیچے نیشنل ڈریس بھی پہنے ہوئے ہیں۔ یک رنگی شلوار اور قمیص، شکل و صورت سے قلی نہیں لگتے۔ میں خود کو پنجابی بولنے کے لیے آمادہ کر کے ایک آدمی کو روک کر پوچھتا ہوں۔

”اتھے رسیو کرن آن والے لوگ تاں باہری کھڑے رہندے نیں؟“

بھیڑ میں اچانک میرے سامنے ڈاکٹر احراز نقوی کا چہرہ ابھر آتا ہے، وہ جلدی سے میرے ہاتھ سے پاسپورٹ اور ویزا لے کر کشم والوں کی طرف چل دیتا ہے۔ وہ بھی دوسرے مسافروں کی طرح گھبرا یا ہوا ہے۔ اس کی گھبراہٹ پر میں مسکرا دیتا ہوں اور پھر میرے سامنے تین اور مسکراتے ہے تو نسوانی اور ابصار عبدالعلی، احراز کی طرح آغا سہیل اور ابصار بھی لکھنؤ کے ہیں۔ ان تینوں کو میں ان کے بچپن سے جانتا ہوں۔ وہ ہماری ادبی محفلوں میں ہی جوان ہوئے ہیں اور اب لاہور کی محفلوں میں بھیگا رہے ہیں۔ طاہر تونسوی پھر سال ڈاکٹر مسعود حسن رضوی ادیب مرحوم پر یہ رچ کرنے کے لیے

لکھنؤ آیا تھا اور دو مہینے وہاں رہا تھا۔ ان کے ساتھ بیش رو بھی تھے۔ طاہر رضا زیدی کا ڈرائیور۔ وہ سب میرے سامان کا ایک ایک نگ اٹھا کر بھیڑ میں گھستے چلے جاتے ہیں۔ ایک پوسٹ سے دوسری پوسٹ پر۔ وہ وہاں کسی نہ کسی کو ضرور جانتے ہیں۔ ان سے مجھے بھی متعارف کرتے جاتے ہیں۔ رام محل کا افسانہ نگار ہونا جیسے کوئی اہم بات ہو! سب لوگ ہاتھ ملا کر مسکراتے ہیں اور مجھے آگے بڑھ جانے کے لیے کہتے ہیں۔ اچانک ایک ٹکٹ کلکٹر مجھ سے ٹکٹ طلب کرتا ہے۔ امر تر سے لاہور تک کا اور میں اچانک یاد کر کے بتاتا ہوں ٹکٹ تو میں نے لیا ہی نہیں تھا۔ میں تو ریلوے کا ملازم ہوں۔ آپ ہی کی طرح،“
وہ مسکرا کر مجھے جانے دیتے ہیں۔

”اب تم لاہور میں ہو! اپنے لاہور میں!“ آغا سہیل مسکرا رہا ہے۔

”میں نے یہاں سے آخری بار تجوہ لی تھی۔ چھ اگست 1947 کو،“ میں اسی پلیٹ فارم پر بننے ہوئے کیش آفس کی طرف اشارہ کر کے بتاتا ہوں۔

”اور میں اسی پلیٹ فارم سے کالا میل سے جاندھر کے لیے روانہ ہوا تھا۔“

لاہور اسٹیشن کے باہر دوکاریں موجود تھیں۔ ایک تو ابصار عبدالعلی کی تھی۔ دوسری طاہر رضا زیدی نے بھیجوانی تھی۔ وہیں پر کراچی سے آئے ہوئے راحت سعید اور واہ سینٹ فیکٹری کے محمد حسن عسکری بھی موجود تھے۔ ان دونوں سے میرا پہلی بار تعارف ہوا۔ راحت سعید، پی آئی اے میں نیکنیکل میجر ہیں اور اکثر مختلف ملکوں میں گھومتے رہتے ہیں۔ وہ میری خاطر رک گئے تھے اور اسی شام کو کراچی جانے کا پروگرام بنانے کے تھے۔ ایک شام پہلے اردو کے منفرد نقاد محمد علی صدیقی کو ایک بہت ضروری کام سے واپس کراچی جانا پڑ گیا تھا لیکن وہ معدرت کے ساتھ ساتھ یہ بھی پیغام چھوڑ گئے تھے کہ اب وہ میراستقبال کراچی میں ہی کریں گے۔

اچانک آغا سہیل نے مجھ سے پوچھا۔

”لاہور کو کچھ بدلا ہوا پایا.....؟“

میں نے سر گھما کر اس کی طرف دیکھا۔ اس کی آنکھیں جو بلاشبہ ایک ذہین کہانی کا رکنی آنکھیں تھیں، مجھ پر ٹکی ہوئی تھیں اور میری جیرت سے لطف اندوڑ ہو رہی تھیں۔ وہ بھی تو لکھنؤ کی گلیوں سے کٹ چکا تھا۔ چند ماہ پہلے آیا تھا تو وہ بھی تو وہاں اپنے کھوئے نشان تلاش کرتا پھر اتھا۔ کہاں بیٹھ کر وہ دوستوں کے ساتھ چائے پیا کرتا تھا۔ کس جگہ اس نے جمال پاشا کے ساتھ ایک خاص ایکٹی وٹی کی تھی اور یونیورسٹی جانے کے لیے وہ کون کون سی گلیوں سے ہو کر نکلتا تھا۔ تب وہ لکھنؤ آزادی سے پہلے کا تھا اور اپنی ساری روایات اور پورے آب و تاب کے ساتھ موجود تھا۔ میں نے کھڑکی سے باہر جھاٹکتے ہوئے جواب دیا:

”بہت کچھ تو وہی ہے۔ بہت کچھ نیا نیا سماں بھی ہے۔“

آغا سہیل کی رہائش گاہ واقع ایف سی کالج میں دونوں گاڑیاں ساتھ ساتھ پہنچیں۔ ان کے بیٹے محسن سے پہلی بار ملاقات ہوئی باپ سے کچھ زیادہ ہی اوپرچا اور صحت مند نظر آیا۔ اس نے آگے بڑھ کر سلام کیا۔ ہاتھ ملایا اور میرا سامان بیشتر کی مدد سے اتروا کر اندر لے گیا۔ ہم سب ایک کھلے کھلے اور خوبصورتی سے بجے ہوئے ڈرائیکٹ روم میں جا بیٹھے، ابصار عبدالعلی، طاہر تونسوی، احرار نقوی، محمد حسن عسکری اور راحت سعید، آغا سہیل اندر چائے کا انتظام کرنے چلا گیا تھا۔ پھر اس کی آواز بھی سنائی دی وہ فون کر رہا تھا۔ اس نے مجھ سے کہا۔ آئیے آپ کو اپنے ایک دیرینہ رفیق سے ملاؤں.....

اُس طرف احمدندیم قاسمی تھے۔ جمع کی وجہ سے گھر پر تھے۔ ایک مدت کے بعد (1942 کے بعد) میں نے ان کی آواز سنی۔ اتنے قریب سے۔ اس شہر میں مجھے سب سے پرانے جانے والوں میں ایک وہ تھے، دوسرے میرزا ادیب۔ میرزا ادیب صاحب سے بھی پہلی ملاقات دہلی میں 1961 میں پہلی ہندوپاک شافتی کانفرنس میں ہوئی تھی۔ قاسمی صاحب نے پوچھا:

”کب آئے؟“

میں نے بتایا ”بس ابھی آکر بیٹھا ہوں۔“

”خوش آمدید۔ سب خیریت ہے نا۔ کب ملوگے؟“

”جی شکر یہ۔ جس وقت آغا سہیل لے کر آئیں گے، حاضر ہو جاؤں گا۔“

”اچھا کیا پروگرام ہے؟“

”میں آج ہی رات کو ملتان چلا جاؤں گا۔ وہاں کل میرے ایک دوست کی شادی کا ویہمہ ہے۔“

کچھ بتیں اور بھی ہوئیں۔ پھر میں جلدی گرم پانی سے نہا کر اور کپڑے بدلت کر ڈرائیکٹ روم میں آبیٹھا سہیل صاحب کی بیگم اور ان کے بچوں سے بھی ملاقات ہوئی۔ بہت سے پروگرام طے ہونے لگے لیکن کوئی پروگرام نہ بن سکا۔ آخر فیصلہ یہی ہوا کہ میں آج رات سے پہلے کہیں نہیں جاؤں گا۔ اور ملتان سے لوٹ کر ہی سب سے ملوں گا۔ سب لوگ چائے پی کر اور رخصت لے کر چلے گئے۔

(رام (عل)

مشق

لفظ و معنی

| | | |
|--------|---|--|
| خدشہ | : | خطرہ، ڈر، خوف، اندریشہ |
| غماز | : | اشارہ کرنے والا، چغل خور |
| مضافات | : | مضاف کی جمع، اردو گرد، شہر کے آس پاس کے قصبے، گاؤں |
| بلیغار | : | حملہ |
| دفع | : | مچاؤ |
| عملہ | : | کسی محکمے کے ملازم، کام کرنے والے، کارکن |

غور کرنے کی بات

- ملک کی تقسیم کے بعد ایک شخص جو اپنا وطن چھوڑ کر دوسرا جگہ جا بنتا ہے اسے دوبارہ اپنے وطن کی یاد کس طرح بے چین کرتی ہے اور اسے ایک بار پھر وہاں جانے کا موقع ملتا ہے تو اس کی کیا کیفیت ہوتی ہے۔ اس کا اظہار اس سفر نامے میں بخوبی کیا گیا ہے۔ وطن سے محبت کا جذبہ کبھی ختم نہیں ہوتا۔

سوالات

- ایک اچھے سفر نامے میں ہم کیا کیا خوبیاں تلاش کرتے ہیں؟
- رام لعل پاکستان کیوں جانا چاہتے تھے؟
- لاہور پہنچ کر رام لعل کن معروف ادیبوں سے ملے؟
- اپنے ماں کے بارے میں رام لعل نے جو باتیں لکھی ہیں انھیں اپنے لفظوں میں لکھیے۔

عملی کام

- آپ نے اگر کسی ملک یا شہر کا سفر کیا ہے تو اسے سفر نامے کی صورت میں تحریر کیجیے۔

خاکہ

اصطلاحی معنی میں لفظ ”خاک“ انگریزی لفظ اسکچ (Sketch) کا ترجمہ ہے۔ شخصی خاکے کے لیے انگریزی میں Pen Portrait یا Personal Sketch کی اصطلاحیں بھی استعمال کی گئی ہیں۔ آج کل ”خاک“ ہی کی اصطلاح رائج ہے۔ خاکے سے مراد ایسی نشری تحریر ہوتی ہے جس میں کسی شخصیت کی مفرد اور نمایاں خصوصیات کو اس انداز سے بیان کیا جاتا ہے کہ اس کی مکمل تصویر آنکھوں کے سامنے آجائے۔ اس میں جس شخص کی تصویر کشی کی جاتی ہے اس کے خیالات و افکار، سیرت و کردار، عادات و اطوار سب کی جملکیاں نظر آتی ہیں۔ خاکے کا مقصد ہی یہ ہوتا ہے کہ متعلقہ شخصیت کی ظاہری اور باطنی خصوصیات میں سے ایسے نمایاں اوصاف کا بیان کیا جائے، جو اس کی انفرادیت اور بہچان کا ذریعہ ہوں۔ اس کے لیے خاکہ لکھنے والے کا اُس انسان کی شخصیت سے نہ صرف متأثر ہونا ضروری ہے بلکہ اُس سے واقفیت اور قربت بھی ضروری ہے۔ خاکہ نگاری سوانح نگاری سے مختلف ہے۔ اس میں سوانح حیات کی طرح واقعات ترتیب وار نہیں لکھے جاتے اور نہ ہی تمام حالات و واقعات کا بیان کرنا ضروری ہے، بلکہ خاکہ نگاری میں حالات و واقعات کا بیان ضمنی طور پر کیا جاتا ہے جو شخصیت کے کسی پہلو کو ابجاگر کرتے ہیں۔ خاکہ نگار کسی شخصیت سے متاثر ہو کر اس کا خاکہ ضرور لکھتا ہے، لیکن اس کی تحریر سے معروبویت کا اظہار نہیں ہونا چاہیے۔ اُس کا بیان ایسا ہونا چاہیے کہ وہ غیر جانبدار نظر آئے۔ اس لیے یہ ضروری ہے کہ خاکے میں شخصیت کی خوبیوں اور خامیوں دونوں کو بیان کیا جائے، ورنہ شخصیت کی مکمل تصویر سامنے نہ آسکے گی جو خاکہ نگاری کا اصل مقصد ہے۔ جس طرح خوبیوں کا بیان معروبویت سے پاک ہونا چاہیے، اسی طرح خامیوں کے بیان میں ذاتی دشمنی و عناد کا پہلو نہیں آنا چاہیے۔ خامیوں کے بیان میں بھی اپنائیت کا احساس نمایاں ہونا چاہیے۔

کتاب میں شامل خاکہ ”کلیم الدین احمد“ خاکہ نگاری کی اچھی مثال ہے۔



احمد جمال پاشا

1929 ۱۹۸۷

احمد جمال پاشا کا اصلی نام محمد نزہت پاشا ہے۔ وہ الہ آباد میں پیدا ہوئے۔ ان کے والد آغا شجاعت حسین پاشا نے بعد میں امین آباد، لکھنؤ میں مستقل سکونت اختیار کر لی۔ لکھنؤ یونیورسٹی سے بی۔ اے۔ اور علی گڑھ مسلم یونیورسٹی سے ایم۔ اے۔ کیا۔ لکھنؤ سے ”اوڈھ پنج“ نکالنا شروع کیا جسے اس کا تیرا دور کہا جاتا ہے۔ بعد میں ”قومی آواز“ اخبار کے شعبہ ادارت سے منسلک ہو گئے جس کے ایڈٹر مشہور افسانہ نگار حیات اللہ انصاری تھے۔ 1976 میں سیوان (بہار) منتقل ہو گئے، جہاں ذکیہ آفاق اسلامیہ کالج میں اردو کے استاد کے طور پر خدمات انجام دیں۔ پئنچھ میں انتقال ہوا۔

احمد جمال پاشا نے 1950 سے لکھنا شروع کیا۔ زمانہ طالب علمی میں علی گڑھ کے رسالے ”اسکالر“ کے مدیر ہوئے اور اُس کے ”پیروڈی نمبر“ کی وجہ سے شہرت پائی۔ ”اندیشہ شہر“، ”ستم ایجاد“، ”لذت آزار“، ”مضامین پاشا“، ”چشم جیاں“ اور ”پتوں پر چھڑکاؤ“ وغیرہ ان کی مشہور مزاجیہ کتابیں ہیں۔ ”ظرافت اور تنقید“ ان کے تنقیدی مضامین کا مجموعہ ہے۔ ان کے مشہور مضامین میں ”ادب میں مارشل لا“، ”مجھ سے ایک چائے کی پیالی نے کہا“، ”یونیورسٹی کے لڑکے“، ”گھنی ڈنڈے پر سمینار“ اور ”ستم امتحان کے میدان میں“، اہمیت کے حامل ہیں۔ انہوں نے بعض پیروڈیاں بھی لکھیں جن میں ”کپور: ایک تحقیقی و تقدیمی مطالعہ“ اور ”آموختہ بیانی میری“ کو بہت شہرت حاصل ہوئی۔ آخری زمانے میں انہوں نے خاکہ نگاری کی طرف توجہ کی۔

احمد جمال پاشا کو ادبی خدمات کے لیے غالب ایوارڈ اور بہار اردو اکادمی کا اختر اور نیوی ایوارڈ دیا گیا۔



کلیم الدین احمد

S25-TCHE

یہ بات کوئی 1954-55 کی ہے جب میں استاذی پروفیسر سید احتشام حسین کی خدمت میں حاضر ہوتا اور اگر وہ تھا ہوتے تو ایک کتاب بہت غور سے پڑھتے یا اس پر پنسل سے نشان لگاتے ہوتے۔ ہم لوگوں کو بڑی جستجو رہتی کہ آخر یہ کون سی کتاب ہے۔ اس کتاب پر ایک موٹا سا چیک دار کور چڑھا رہتا جو غالباً کسی کلینڈر کو کاٹ کر تیار کیا گیا تھا۔ کچھی بھی وہ اتنے منہک اور مستغزق ہوتے کہ ہماری موجودگی تک کا نوٹس نہ لیتے۔ اس کو پڑھتے میں ان کے چہرے کا رنگ بدلتا رہتا اور اکثر بڑھاتے بھی۔ ہمارا محتاط اندازہ یہ تھا کہ یہ یا تو تقید پر کوئی کتاب ہے یا پھر اس کی شرح یا کنجی ہے، مگر ہمارے ایک دوست شوکت عمر کا محتاط اندازہ تھا کہ اس کتاب کا تعلق بارودسازی کی صنعت سے ہے یا پھر اس میں بم بنانے کا نسخ درج ہے۔ وہ کتاب رفتہ رفتہ سوت کی حیثیت اختیار کرتی جا رہی تھی۔ ایک دن دوپہر کو ہم لوگ متی جون کی گرمی میں پہنچ گئے تو دیکھا کہ قبلہ تو بے خبر اٹاٹھیل ہیں اور سرہانے میر کے وہی سوت نما کتاب دھری ہے۔ ہم لوگوں نے آپس میں آنکھوں ہی آنکھوں میں ایک دوسرے کو اشارے کیے، خاموشی سے کتاب اٹھائی اور غائب ہو گئے۔

گولہ گنج میں مہدی کے ہوٹل میں ان تمام صاحبزادوں نے جو مستقبل میں اردو شعروادب کے چاند ستارے قرار پانے والے تھے، اس کتاب کو بہت ہی غور سے کھولا۔ کتاب کا کورنکال کرالگ کر دیا۔ اس پر لکھا تھا:

”اردو تقید پر ایک نظر“

از کلیم الدین احمد

ساری کتاب پر معلوم ہوتا تھا کہ پنسل سے چاند ماری کر کے گود دیا گیا تھا۔ کچھ اس قسم کے سوالات اٹھائے گئے تھے۔

”آخر کلیم الدین کیا چاہئے ہیں؟“

بات تو صحیح ہے مگر آخر یہ انداز کس حد تک مناسب ہے؟“

”کوئی سوال ہی نہیں پیدا ہوتا۔“

”مخالفت تو آسان ہے مگر مارکسزم سمجھنا بہت مشکل ہے۔“

”بات تو سیدھی ہے مگر اس میں برہمی یا طنز کی کیا گنجائش تھی؟“

”مکرار“

”ژولیدہ بیانی“

”آخر اس بات کا مغرب سے کیا تعلق؟“

”غزل سے انگریزی شاعری یا مغرب کا کیا واسطہ؟“

”یہ تعریف ہے یا تجویض؟“

”مطلوب واضح نہ ہو سکا۔“

”آخر کہنا کیا چاہتے ہیں؟“

محسوں یہ ہوتا تھا کہ استادِ محترم اس کتاب کو پڑھنے نہیں بلکہ اس کتاب پر مصنف سے ذہنی کشتیڑتے تھے۔ جابجا کتاب پر مارکس اور اینگلز کے اقوالی زریں درج تھے۔

ہم لوگوں کا خیال تھا کہ کلیم الدین احمد کوئی بہت بے ڈھب آدمی ہے جو ہمارے استاد کو بری طرح پریشان کیے ہوئے ہے۔ مجبوری یہ تھی کہ معاملے کی تہہ یا گہرائی تک پہنچنے کی صلاحیت ہم میں سے کسی میں نہ تھی اور کتاب غائب کرنے کے بعد اب مصنف کے بارے میں استاد سے دریافت کرنا بارود کو آگ دکھانا تھی۔ اس لیے کلیم الدین روز اول ہی ہمارے لیے معہ بن گئے۔ اب کیا کیا جائے۔ طے پایا کہ چونکہ ہم لوگوں نے سرور صاحب کو سر دست کوئی نقصان نہیں پہنچایا ہے، اس لیے ان سے جا کر اتنا پتا معلوم کیا جائے۔ اس لودھوپ میں سرور صاحب نے ہم لوگوں کو نہایت مشکل کو نظروں سے دیکھا اور خیریت پوچھی۔ بہت بہت کر کے ایک صاحب نے بڑا ہی بنیادی سوال کیا۔

”سر! ہم لوگ یہ جانتا چاہتے ہیں کہ تقیدِ کس کو کہتے ہیں۔“

”ہاں بھئی! یہ ایک بات ہوئی۔“

سرور صاحب نے بڑی تفصیل سے نہایت سادہ و آسان طریقے سے اس طرح سمجھایا کہ موضوع کو پانی کر دیا جو ہمارے سروں پر سے گزر گیا۔

پھر ایک صاحبزادے نے جو آج کل ایک یونیورسٹی میں صدر شعبۂ اردو، پروفیسر اور نامی گرامی نقاد واقع ہوئے ہیں، اپنی تسلی کے لیے پوچھا۔

”سر جو تقدیم کرتا ہے اسے کیا کہتے ہیں؟“

”ناقد.....! تقدیم کرنے والا.....نقاو۔“

ایک دوسرے صاحب زادے نے ٹکڑا لگایا۔

”اردو میں بے حد اہم نقاو کون کون ہیں؟“

”حالی، شلبی، عبدالحق، رشید احمد صدیقی، ڈاکٹر سید عبداللہ، کلیم الدین احمد، پروفیسر اختشام حسین وغیرہ۔ کلیم الدین احمد کا نام

ستہ ہی ہمارے چہرے گلاب کی طرح کھل اٹھے۔ ایک صاحب زادے نے پوچھا۔

”سر! یہ کلیم الدین احمد کی کیا اہمیت ہے کس قسم کے نقاووں میں ان کا شمار ہے؟“

”بھتی! موجودہ دور میں یہی بات تو یہ ہے کہ سب سے زیادہ انہی کا شہر ہے۔ بہت ہی اہم نقاو ہیں۔ ان کی تقدیم میں کچھ

انہا پسندی ہوتی بھی ہے، نہیں بھی ہوتی ہے۔ کلیم صاحب اصول تقدیم پر زور دیتے ہیں مگر خود اصولوں پر ذرا کم ہی چلتے ہیں، چلتے بھی

ہیں۔ ان کے یہاں توازن کی بجائے شدت ہے مگر توازن ہے بھی اور نہیں بھی ہے۔ کچھ صاف نہیں کہا جاسکتا۔ ان کی گرفت بہت سخت

ہوتی ہے اس لیے لوگ چھنجھلاتے بھی ہیں۔ مگر باقی میں بڑے پتے کی کرتے ہیں۔ ان کی بھی اپنی ایک اہمیت ہے اور خوب ہے۔

غرض سرور صاحب بہت دریتک کلیم الدین احمد کے میزان نقد کے دونوں پلڑے برابر کرتے رہے جس سے ہم لوگ صرف

یہ اندازہ کر سکے کہ پروفیسر آل احمد سرور بھی ضرب کلیم سے بے حد خائف ہیں اور کلیم الدین احمد ضرور دہشت پسند نقاو ہیں اور ہم

لوگ وہاں سے سلام کر کے رخصت بلکہ منتشر ہو گئے۔

دو تین دن بعد ہم لوگ اختشام صاحب کے یہاں گئے تو دیکھا کہ وہی کتاب پھران کے ہاتھ میں ہے اور کافی خونخوار انداز

سے ہے کہ اس پر ایک سرخ رنگ کا کورچ ٹھا ہوا تھا۔ غالباً اُنی خرید کر لائے تھے اور سوویت دلیس کا ورق چھاڑ کر اس پر چڑھایا گیا

تھا، جس پر ہنسیا، ہٹھوڑا اور مزدور کے خون کی سرخی تھی۔

بات آئی گئی ہو گئی۔ یہ بھی کسی کو یاد نہ رہا کہ وہ کتاب کن صاحب کے پاس پہنچی۔ دن گزرتے رہے۔ ایک دن معلوم ہوا کہ

سرور صاحب کو بخار چڑھ گیا۔ ہم لوگ دیکھنے گئے۔ آنے والوں کی خاصی بھیڑ تھی۔ عیادت کا انداز کچھ تعزیت والا تھا۔ بار بار کلیم

صاحب کا نام سنائی دیتا۔ معلوم ہوا کہ تازہ ”نقوش“ میں سرور صاحب کو کلیم صاحب نے ڈھن ڈالا ہے۔ اہل علم کا مجمع تھا۔ انداز گفتگو

میں ٹھہراؤ اور صبر و ضبط کا ایسا انداز تھا گویا لکھنؤ کا قلعہ کلیم الدین نے ڈھا دیا ہے اور سالا رقا فله بیارغم بنایا ہے۔ سامنے

کتاب عیادت کے طور پر ”نقوش“ رکھا ہوا تھا۔ جسے لوگ اٹھا کر پڑھتے اور پھر کچھ باد بسا تصریح کرتے۔ انداز گفتگو کچھ تسلی و ڈھارس

والا تھا۔ ڈاکٹر احسن فاروقی گھر کا بھیدی بنے آپ پے بلکہ جامے سے باہر تھے اور بے طرح ناک میں ڈکرار ہے تھے اور جب وہ ناک میں منما کر کہتے:

”سررو سررو! کلیم الدین نے یہ بانت تو ٹھینک کہیں ہیں۔“ تو سرور صاحب کی کمزوری بڑھ جاتی اور وہ خلاف قاعدہ جھلا کتے نظر آتے۔ سرور صاحب ہم لوگوں کو لفٹ ڈرام کی دیتے تھے اس لیے لڑکے لوگ کچھ خوش ہی تھے کہ کوئی تو انھیں ملا۔ غرض عرصے تک کلیم صاحب کے اس مضمون کے چرچے رہے اور یہ بھی افواہ گرم ہوئی کہ سرور صاحب کلیم صاحب سے ملنے پہنچنے گئے ہیں۔ ایک صاحب زادے جو خود آج کل امریکہ میں پروفیسر ہیں، ان کا حلفیہ بیان تھا کہ خود بر تھریز روکرانے کے تھے۔

رفتہ رفتہ یہ چرچے ختم ہوئے اور ان کی جگہ ہند پاک کر کٹ نے لے لی کہ اچانک بیٹھے بھائے کلیم صاحب نے دوسرا ایٹھی دھماکہ کر دیا۔ وہ یہ کہ تازہ ”نقوش“ میں انھوں نے اختشام حسین کی تقدیم نگاری پر مضمون سر کر دیا تھا۔ اس کا چھپنا تھا کہ کہرام مجھ گیا۔ لوگ جو حق در جو حق تعریت کے لیے اختشام صاحب کے پاس پہنچنے لگے۔ اختشام صاحب جب سوگوارانہ انداز سے بیٹھے ہوئے تھے۔ ایک طرف سے انھیں با قدر مہدی سنجھا لے ہوئے تھے دوسری طرف مرتضیٰ علی اور ایک ان کے شاگرد جو آج کل نقاد ہو گئے ہیں۔ با قدر غیرہ کی آستینیں چڑھی ہوئی تھیں۔ اختشام صاحب کبھی مختدرا کرتے بھی جھٹک دیتے۔ جوابی کارروائی کی دھمکی پر، سختی سے منع کرتے۔

”خیس بھی! بالکل کوئی ضرورت نہیں۔“

”معلوم نہیں کیسے کیا ہو جاتا ہے۔“

”خاموشی بہتر ہے۔ معاملہ تو کچھ بھی نہیں ہے۔ الجھانے سے حاصل۔“

ہم نے تسلی دیتے ہوئے عرض کیا۔

”حضور! آپ کو تو خوش ہونا چاہیے کہ کلیم صاحب نے آپ کو کم از کم ہاتھی تو مان لیا ہے کہ“ اختشام حسین جب آل احمد سرور کی نقل کرتے ہیں تو معلوم ہوتا ہے کہ کوئی ہاتھی خوش فعلیاں کر رہا ہے۔“

اس پر ایک قہقہہ پڑا۔ اختشام صاحب چند دن بیمار اور کئی دن جھنجھلانے رہے۔

جب علی گڑھ میں ایم۔ اے کرنے کے دوران تقدیم کے پرچے سے ہمارا سابقہ پڑا تو ہم نے کلیم الدین احمد کی کتابیں ”اردو تقدیم پر ایک نظر“ اور ”اردو شاعری پر ایک نظر“ غور سے پڑھیں۔ اسی زمانے میں ہم نے اردو ناقدین کی ایک پیروڈی ”کپور کافن“ کے عنوان سے لکھی۔ اس میں کلیم الدین احمد کے انداز بیان کا بھی چربا اڑایا جو بے حد پسند کیا گیا۔ سرسید ہال میگزین ”اسکالر“ کا

میں ایڈیٹر تھا، اس کا پیر وڈی نمبر نکالا۔ پہلی بار یہ پیر وڈی اس میں یا علی گڑھ بیگزین میں شائع ہوئی تھی۔ کلیم صاحب کے ایک شاگرد ہمارے گھرے دوست تھے۔ ان کے اصرار پر ہم نے وہ رسالہ کلیم صاحب کو ڈاک سے بھیج دیا۔ ان صاحب کا کہنا تھا کہ کلیم صاحب کو خط کا جواب دینے کی عادت نہیں ہے مگر وہ بہت پڑھتے ہیں اور آپ کا مضمون ضرور پڑھیں گے اور پسند کریں گے۔ خلاف موقع چند دن بعد مجھے کلیم صاحب کا ایک خط ملا جس میں انھوں نے لکھا تھا۔

”مکرمی!

پرچہ کاشکریہ۔ ”کپور ایک مطالعہ“ پسند آیا۔ پیر وڈی خوب ہے۔ اردو کے لیے یہ نئی چیز ہے۔ اس سے اندازہ ہوتا ہے کہ آپ کو مغربی ادب کے مطالعے میں دل چھپی ہے۔ اس فن کو ترقی دیں۔ آپ کا خیال غلط ہے۔ میں نے برائیں مانا۔ پیر وڈی تو شہ کاروں کی ہوتی ہے۔ یہ تو کارٹون کا فن ہے۔ آپ کا اندازہ استہزا نہیں بلکہ اسلوب کو نمایاں کرنے کا ہے۔ اسے آپ جو اپنی کتاب شائع کرنا چاہتے ہیں اس میں ضرور شامل کریں۔ کتاب کے نام کی فرمائش مصروفیت کی نذر ہو گئی۔ آپ خود کوئی اچھا سا (مختصر) نام رکھ لیں۔ پہنچ آئیں تو ضرور ملیں۔ ٹیلی فون کر لیں۔ قاضی صاحب خیریت سے ہیں۔ پیر وڈی کی اطلاع پہلے انھوں نے دی تھی۔ وہ بھی خوش ہیں۔

کلیم الدین احمد،

ایک طالب علم کی اس سے بڑھ کر کیا حوصلہ افزائی ہو سکتی تھی۔ خوشی کے مارے برا حال تھا۔ احباب اور اساتذہ میں کئی دن کلیم صاحب کے خط کی نمائش کا سلسلہ جاری رہا اور بار بار دوستوں کو چائے پلانا پڑی۔

غالب صدی تقریبات کا ہنگامہ پہنچنے یونیورسٹی میں برپا ہوا تو مجھے بھی مدعو کیا گیا تھا۔ میں پروفیسر اختر اور یونی کا مہمان تھا۔ ان تقریبات کا افتتاح پروفیسر کلیم الدین احمد نے کیا تھا۔ بس وہ دو جملے بولے تھے اور سینیٹ ہال تالیوں سے گونج گیا تھا۔

”غالب کے زمانے میں ان کی عزت افزائی جو کی گئی وہ ان کی حیثیت سے کم تھی اور اس زمانے میں جو عزت افزائی ہو رہی ہے وہ ان کی حیثیت سے زیادہ ہے۔“

میں نے پہلی بار انھیں بہت غور سے دیکھا۔ وہ مجھے نہایت سرخ و سپید تندرست قسم کے بزرگ لگے۔ بونا ساقد، لمبائی کے مقابلہ میں چوڑاں طمیان بخش۔ نہایت سمجھیدہ، متین، خاموش، لیے دیے، چہرے پروقار اور آسودگی۔ خاموش بیٹھتے تو چہرہ تقریباً چوکور مگر بھرا بھرا۔ مسکراتے یا بات کرتے تو منہ گول ہو جاتا۔ غرض عام انسانی چہروں سے خاصاً مختلف۔ جب اجلاس ختم ہوا اور لوگوں نے انھیں گھیرا تو میں نے بھی انھیں سلام کیا، جس کا جواب انھوں نے Face Expression سے دیا اور میں بس

دیکھتا ہی رہ گیا اور وہ چل دیے۔ ان کے ساتھ وائس چانسلر، ڈاکٹر ممتاز احمد، پروفیسر عطا کا کوئی اور ڈاکٹر اختر اور یعنی تھے، جو انھیں موڑ تک پہنچا کر واپس آگئے۔ ہمارے ایک دوست نے بتایا کہ شام کو کلیم صاحب کے یہاں آپ لوگوں کے اعزاز میں ایک ایٹھوم ہے۔ آپ لوگ سے مراد ڈاکٹر خواجہ احمد فاروقی، ڈاکٹر حسن، ڈاکٹر قاضی عبدالستار اور خاکسار۔

شام کو موڑوں پر اختر اور یعنی صاحب کے یہاں سے ہم لوگ کلیم صاحب کے یہاں روانہ ہوئے، سڑک ابھی بن رہی تھی۔ فٹ پاٹھ پر کنگر پتھر تھے۔ برآمدے میں لمبی لمبی میزیں، آمنے سامنے کریساں جن پر مہمان اور میزبان بیٹھ گئے۔ کلیم صاحب ایک کونے میں کھڑے مسکراہٹ سے لوگوں کے سلام اور باتوں کا جواب دے رہے تھے۔ جونو جوان اس تقریب کے انتظام اور ہماری پذیرائی میں پیش پیش تھے وہ ڈاکٹر ممتاز احمد، ڈاکٹر محمد صداقی، ڈاکٹر خالد رشید صبا اور ڈاکٹر محمد طیب ابدالی تھے۔ طیب ابدالی بہت دبلے پتلے تھے اور ممتاز صاحب بالکل پہلوان معلوم ہوتے تھے اور نہایت تند رست۔ سر پر چھوٹے چھوٹے بال بھرا بھرا چہرہ کھلتا ہوا رنگ سب سے زیادہ خوش پوشائک ڈاکٹر خالد رشید صبا اور ڈاکٹر صداقی تھے۔

میں ایک دفعہ کرسی سے اٹھ کر کلیم صاحب تک گیا مگر ان کی خاموشی نے پسپا کر دیا۔ پھر آکر بیٹھ گیا۔ میں نے

ڈاکٹر اختر اور یعنی سے کہا:

”بھسی! یہ تو بولتے ہی نہیں ہیں۔“

”خوب بولتے ہیں مگر اس کی ایک ترکیب ہے۔“

”وہ کیا؟“

ان کی آنکھیں چمکنے لگیں۔ بولے

”کلیم صاحب ملازمت میں توسعی چاہتے ہیں مگر بیمار ہیں۔ بیماری چھپاتے ہیں۔ آپ ان سے صحبت اور خیریت پوچھئے۔ ہارت، بلڈ پریشر، شوگر وغیرہ کے بارے میں، اور بلاکسی کا نام لیے کہیے کہ لوگوں نے بتایا کہ آپ بیمار ہیں۔ پھر دیکھیے کیسا بولتے ہیں۔“ غرض انھوں نے ٹھیل ٹھیل کر ہمیں پھر کلیم صاحب کے پاس بھیج دیا۔ ہم نے اختر صاحب کے نسخہ پر عمل کرنے ہوئے جا کر ان کی صحبت کو کریا۔ کلیم صاحب بولنے لگے۔ پہلے تو یقین دلا�ا کہ وہ قطعی تند رست ہیں۔ پھر بتایا کہ لوگ بدنام کرنے کے لیے ایسا کہتے ہیں۔ پھر میں نے اپنی نئی کتاب ”مضامین پاشا“ کے بارے میں کہا کہ لانا بھول گیا۔ بولے ”آپ کی یہ اور دوسری کتابیں میرے پاس ہیں۔ میں پڑھ چکا ہوں کچھ مضامین پر پسندیدگی کا اظہار بھی کیا۔ بولے ”ادب میں مارشل لا“ اور ”رسم امتحان کے میدان میں“ Mass Epic میں مختصر خاکے کے آرٹ پر بولے: ”بہت مشکل فن ہے۔ آپ کے خاکے پڑھ

چکا ہوں۔ یہ سلسلہ جاری رکھیے۔ ”غرض وہ بول رہے تھے اور میں سن رہا تھا۔ جب میں لوٹا تو احباب نے حیرت سے پوچھا: ”کلیم صاحب آپ سے تو خوب باتیں کر رہے تھے۔“ اختر صاحب مسکرائے۔ ان کی آنکھوں میں شرارت ناق رہی تھی۔ میں بیماری کا ذکر گول کر گیا اور بولا:

”میری ظرافت کے فن پر روشنی ڈال رہے تھے۔ مضماین کی تعریف کر رہے تھے۔“

”تعجب ہے۔“

”تعجب تو مجھے بھی ہے۔“

جب لکھنؤ سے ہم نے سیوان میں ڈیرہ جمایا تو پہنچ کے چکر شروع ہو گئے۔ جب بھی پہنچ جاتے اور ذرا بھی فرصت ملتی تو کلیم صاحب کو ٹیلی فون کرتے اور وہ عموماً شام کا وقت دیتے۔ پھر کلیم صاحب کو بہت قریب سے دیکھنے کا موقع ملا۔ ہمارا محتاط اندازہ ہے کہ وہ مردم شناس تو نہ تھے مگر بڑے مردوں کے انسان تھے۔ عموماً عشا بعد لکھنا پڑھنا شروع کرتے جس کا سلسلہ عام طور پر صحیح چار بجے تک چلتا۔ دس بجے کے قریب وہ سوکر اٹھتے۔

نیاز فتح پوری کی طرح کلیم الدین احمد بے حد با قاعدہ انسان تھے، اردو بورڈ کی لغت کا دفتر ان کے گھر پر تھا جس میں بہت سے لوگ کام کرتے۔ کلیم صاحب دن بھر پابندی سے بیٹھ کر کام کرتے۔ ان کے آفس میں دنیا بھر کی سیکڑوں ڈکشنریاں اور ڈکشنری سازی کا ہر قسم کا ساز و سامان تھا۔ وہ مشین کی طرح کام کرتے۔ دفتری اوقات میں ملاقاتی سے گفتگو تقریباً نہیں کے برابر ہوتی۔ کلیم صاحب تہائی میں خوب باتیں کرتے۔ دلچسپ بات یہ ہے کہ انھیں جنسی موضوعات اور اسکینڈلز میں بڑی دل چسپی تھی۔ وہ بہت کم کھلتے لیکن جب بے تکلف ہو جاتے تو خوب ہنسنے بولتے۔ ساتھ میں اگر کوئی اجنبی ہو یا کسی نے ان کی عظمت کا قصیدہ پڑھ دیا تو وہ شرم کر بالکل خاموش ہو جاتے۔ کلیم صاحب کے مزاج میں مردود اور دریادی بہت تھی۔ تقدیم کے مزاج میں وہ جتنے گرم تھے روزمرہ کی زندگی میں اتنے ہی نرم۔ ہمیشہ سلوک کرنے کے لیے تیار رہتے۔ میں نے ڈرتے ڈرتے دو ایک سفارشیں ان سے کی تھیں۔ مجھے حیرت ہوئی کہ انھوں نے وہ کام بڑی خوش اسلوبی سے نہ صرف کر دیا بلکہ مجھے خط لکھ کر اس کی اطلاع بھی دے دی۔ یوں تو کلیم صاحب خوب باتیں کرتے بلکہ آخری زمانے میں صرف وہی بولتے تھے۔ کلیم صاحب اچھی طرح جانتے تھے کہ مجھے ان کے طریقہ تقدیم خاص طور پر اقبال کے سلسلے میں قطعی اختلاف ہے مگر اس کے باوجود اس کا تعلقات پر کبھی کوئی اثر نہ پڑا۔ ان میں اور قاضی عبدالودود میں کبھی نہ پئی۔ بیشتر میں قاضی صاحب کے یہاں سے ان کو فون کرتا لیکن کبھی انھوں نے قاضی صاحب کے خلاف میری موجودگی میں ایک لفظ بھی نہیں کہا۔

میں جب بھی کلیم صاحب سے ملنے جاتا تو وہ ”معاصر“ کا نیا شارہ دیتے۔ اس کا مجھے ممبر بنایا، اس میں لکھنے کی فرماش کرتے۔ اگر کبھی بھی کسی کتاب یا رسالے کے بارے میں دریافت کیا تو وہ لا کر کہتے ”یجیے آپ کی نذر ہے۔“ اکثر انہوں نے بڑی تیقیٰ کتابیں مجھے ”نذر“ کر دیں۔

ہمارے کانج کا مقدمہ ہائی کورٹ میں تھا۔ جسٹس فضل علی نے اس کی تحقیقات کلیم صاحب کے سپرد کی۔ مجھے اس کا علم تھا اور اس دوران برابر میں ان کے بیہاں جاتا بھی تھا۔ مگر میں نے کبھی اس سلسلے میں کوئی بات نہیں کی۔ جب میں چلنے لگتا تو کلیم صاحب مجھے روک کر پھر با تیں کرنے لگتے۔ گھما پھرا کر سیوان کا ذکر کرتے مگر میں نے کانج کے سلسلے میں ان سے کوئی بات نہیں کی۔ انہوں نے یونس صاحب سے اس بات کی بڑی تعریف کی اور سیوان جا کر میرے بیہاں قیام کرنے کا پروگرام بھی بنایا اور کہا کہ ”جمال صاحب سے انکوازی میں بڑی مدد ملے گی۔“ ان کے سیوان آنے سے چند یوم قبل اچانک وہ وفات پا گئے اور یہ با تیں مجھے خود ان کے گھر والوں اور یونس صاحب سے معلوم ہوئیں، جب میں ان کے انتقال کی ریڈیو سے خبر سن کر تعزیت کے لیے پہنچ گیا۔

اب بھی ان کا خیال آتا ہے اور یاد آتا ہے کہ عالمی ادب یا انگریزی ادب پر میں نے انھیں چھیڑ دیا ہے اور وہ مسلسل بولے چلے جا رہے ہیں اور محسوں ہوتا کہ علم و دلنش کا ایک سمندر اہل رہا ہے۔ ان کی ہمارے لیے اس وجہ سے بھی ہمیشہ ایک اہمیت رہے گی کہ بہار کی شناخت ہمارے جنم جواہر سے اردو دنیا کے خزانے میں ہوتی ہے ان میں کلیم الدین احمد کی حیثیت کوہ نور کی ہے۔ کلیم صاحب اصول تقید پر زور دیتے تھے۔ متن اور شخصیت کے مطالعے پر ان کا زور تھا جس سے ہم بہت کچھ حاصل کر سکتے ہیں۔ ان کی تقید کا انداز کچھ Demolition Expert کا تھا جس کی ادب میں ضرورت بھی ہے اور اہمیت بھی۔ بت سازی سب کچھ نہیں، بت شگنی بھی ادبی اور تاریخی سائیکل کا جزو لایفک ہے۔ احتساب اور گرفت کافی ان پر ختم ہو گیا۔ اب ضرورت یہ ہے کہ ان کے کارناموں کی ایڈیشنگ اور تاخیص کی جائے تاکہ کام کی باتیں ہم گرہ میں باندھ سکیں اور بقیہ کی حیثیت تاریخی رہ جائے۔

کلیم صاحب کے علمی ذخیرے میں بڑی نادر و نایاب کتب ہیں۔ شیکیپر کے پیش تر پہلے ایڈیشن انہوں نے مجھے دکھائے تھے۔ ضرورت اس بات کی ہے کہ اس خزانے کو محفوظ کر دیا جائے۔

مجھے اب بھی کلیم صاحب یاد آتے ہیں۔ خصوصاً ان کی کوئی کتاب میرے ہاتھ میں ہو یا پھر جب میں بہار اردو اکادمی جاتا ہوں اور راستے میں ان کا گھر پڑ جائے تو ایک دم مجھ پر ادائی چھا جاتی ہے اور ان کا چہرہ نظر وہ کے سامنے آ جاتا ہے۔ بزرگوں میں جن سے بہت کچھ حاصل کیا ان میں وہ مجھے بہت عزیز ہیں۔

مشق

لفظ و معنی

| | | |
|---|---|-----------------|
| مشغول، مصروف | : | منہمک |
| ڈوبا ہوا، کسی کام میں کھویا ہوا | : | مستغرق |
| احتیاط برتنے والا، بہت سنبھل کر کام کرنے والا | : | محاط |
| غضہ کرنا، ناراضی | : | برہمی |
| لڑائی جھکڑا، تو تو میں میں | : | تکرار |
| غیر مربوط گفتگو کرنا، بے سر پیر کی ہانکنا | : | ژولیدہ بیانی |
| ایسی تعریف جس میں برائی کا پہلو نکلتا ہو | : | جو ٹیچ |
| ایسی پہلی جس کا حل آسان نہ ہو | : | معتمہ |
| جس پر شک کیا جائے | : | مشکوک |
| فوج کا سردار، قافلے کی رہبری کرنے والا | : | سالار |
| گروہ درگروہ، مجمع | : | جوق در جوق |
| عس، نقل | : | چربہ |
| مسخرے پن کا انداز | : | استہراۓ یہ |
| سنبھیدہ، گھبیر | : | متین |
| چہرے کے تاثرات شکل سے نمایاں ہونا | : | Face Expression |
| پھیلاو، اضافہ | : | توسیع |
| آدمی پہچاننے والا، تیز نظر رکھنے والا | : | مردم شناس |
| سخاوت، فیاضی | : | دریادلی |

| | | |
|----------|---|--|
| نذر کرنا | : | پیش کرنا |
| کوہ نور | : | روشنی کا پہاڑ، ایک بیش قیمت ہیرا |
| جز ولایف | : | لازی حسہ، جسے الگ نہ کیا جاسکے |
| متن | : | کوئی با معنی تحریر، کسی مصنف کے قلم سے نکلی ہوئی کوئی عبارت یا شعر |
| احساب | : | محاسبہ کرنا، جائزہ لینا، گرفت، پکڑ |
| گرفت | : | پکڑ |
| نادر | : | انوکھا، کم یا ب |
| نایاب | : | نہ ملنے والا، بہت مشکل سے ملنے والا |

غور کرنے کی بات

کلیم الدین احمد اردو کے معروف نقاد اور انگریزی زبان کے استاد تھے۔

- احمد جمال پاشا نے کلیم الدین احمد کا خاک کہ لکھتے ہوئے اُن کے بعض مضامین اور کتابوں کے سلسلے میں اردو کے دو ادبی مرکز لکھنؤ اور علی گڑھ میں موجود ادیبوں کے تاثرات بھی اپنے دل چسپ انداز میں شامل کر کے اس خاک کی معنویت بڑھادی ہے۔ اس خاکے میں کلیم الدین احمد کے ساتھ ساتھ ان کے چند معاصرین بالخصوص آل احمد سرور اور سید احتشام حسین کے احوال بھی موجود ہیں۔

اس خاکے میں طنز و ظرافت کے ساتھ ساتھ تنقیدی نقطہ نگاہ کو بھی احمد جمال پاشا نے روکھا ہے۔ وہ ہنسی ہنسی میں ہمیں کلیم الدین احمد کی ادبی حیثیت سے بھی آگاہ کرتے گئے ہیں۔

سوالات

- .1 احمد جمال پاشا نے کلیم الدین احمد کی تنقیدی اہمیت کے بارے میں کیا لکھا ہے؟
- .2 پیر وڈی کے فن پر کلیم الدین احمد کے خیالات کیا ہیں؟ لکھیے۔
- .3 'میزان نقد' کے دونوں پلٹرے برابر کرتے رہے۔ اس کی تفصیل اس سبق کی روشنی میں بیان کیجیے۔

- .4. احمد جمال پاشا نے کلیم الدین احمد کی ذاتی لابریری کے بارے میں کون سی اطلاع دی ہے؟ بتائیے۔
- .5. اس خاکے میں اردو ادب سے متعلق جن شخصیات کا ذکر ہوا ہے، ان میں سے پانچ کے بارے میں تین تین جملے لکھیے۔

عملی کام

- اس خاکے سے ظریفانہ اور سنجیدہ حشوں کو الگ الگ کر کے لکھیے۔
- احمد جمال پاشا کے کسی دوسرے خاکے یا مضمون کا مطالعہ کیجیے۔

حصہ نظم

- غزل
- نظم
- طويل نظم

غزل

”غزل“، عربی زبان کا لفظ ہے۔ لغت میں اس کے معنی ہیں ”عورتوں کی باتیں کرنا“، یا ”عورتوں سے باتیں کرنا“۔ عرب شعر اجنب اپنی معشوقةوں کا سراپا کھینچتے یا ان کے حسن و جمال کی تعریف کرتے یا ان کی محبت میں اپنے دلی جذبات کا اظہار کرتے تو اس عمل کو ”لغزل“ اور ایسے اشعار کو ”غزل“ کہتے تھے۔ عربی میں غزل عشقیہ اشعار کو کہتے ہیں۔ عربی غزل میں مطلع بھی ہوتا تھا اور غزل کی بیت کے مطابق دوسرے اشعار کے تمام مصرعے ہم قافیہ بھی ہوتے تھے۔ غزل کا ہر شعر مستقل مضمون کا حامل نہیں ہوتا تھا۔

عربی سے غزل فارسی میں آئی۔ فارسی شاعروں نے غزل میں کئی بڑے کارنامے انجام دیے۔ ایک یہ کہ انہوں نے غزل کے ہر شعر کو ایک مستقل مضمون کا حامل بنایا۔ غزل کے ہر شعر میں ایک مستقل مضمون ادا کرنے کی کوشش کے نتیجے میں غزل کے اندر اشاروں اور کتابیوں میں بات کرنے کی صلاحیت پیدا ہوئی۔ بڑے سے بڑے مضمون کو علامت، تشبیہ اور استعارے کے پرداز میں صرف دو مصروعوں میں ادا کیا جانے لگا۔ فارسی شاعروں نے موضوعات و مضامین کے لحاظ سے غزل میں وسعت پیدا کی۔ غزل میں عشقِ مجازی کے ساتھ ساتھ عشقِ الہی، بے ثباتی دنیا، زاہدوں سے چھیڑ چھاڑ، اہل ریا پر طنز اور رندی و مے خواری کے مضامین فارسی شاعروں ہی کی ابیجاد ہیں۔ غزل میں ”ردیف“، فارسی شاعروں کی دین ہے۔ عربی شاعری میں قافیہ ہوتا ہے، ردیف نہیں ہوتی۔

اردو میں غزل فارسی ادب سے آئی۔ اب یہ اردو کی سب سے مقبول صنفِ ختن ہے۔ فارسی کی طرح اردو غزل میں بھی مضامین و موضوعات کی کوئی قید نہیں ہے۔ فلسفیانہ، عاشقانہ، زاہدانہ ہر طرح کے مضامین نظم کیے جاسکتے ہیں اسی طرح اشعار کی تعداد بھی مقرر نہیں ہے۔ عام طور پر پانچ سے اُنہیں اشعار تک کی غزلیں ہوتی ہیں۔

غزل کا پہلا شعر ”مطلع“، کہلاتا ہے، جس کے دونوں مصرعے ہم قافیہ ہوتے ہیں۔ اگر کسی غزل میں دوسرا مطلع بھی ہوتا اسے ”حسن مطلع“ یا ”زیب مطلع“ کہتے ہیں۔ غزل کے آخری شعر میں شاعر اپنا خلاص نظم کرتا ہے، جسے ”مقطع“ کہتے ہیں۔ جس غزل میں ردیف نہ ہو، صرف قافیہ ہوں اسے ”غیر مردّف غزل“ کہتے ہیں۔ وہ بھر اور ردیف و قافیہ جس کی غزل میں پابندی کی جاتی ہے، اس کو غزل کی ”زمیں“ کہا جاتا ہے۔

غزل کے اشعار میں الگ الگ مضمون بیان کرنے کی رسم کو بعض لوگوں نے ناپسندیدگی اور نکتہ چینی کی نگاہ سے دیکھا ہے، لیکن حقیقت یہ ہے کہ یہ اس کا عیب نہیں، حسن ہے۔

الاطاف حسین حآلی

1837 ۱۹۱۴



حآلی پانی پت میں پیدا ہوئے۔ ابھی وہ نوسال کے تھے کہ والد کا انتقال ہو گیا۔ نو عمری ہی میں شادی بھی ہو گئی۔ تحصیل علم کے شوق میں دہلی چلے آئے۔ یہاں انھوں نے عربی کی ابتدائی کتابیں پڑھیں۔ اسی دوران غالب سے ان کی ملاقات ہوئی اور انھوں نے اردو فارسی کا کچھ کلام بے غرض اصلاح انھیں دکھلایا۔ اس کے علاوہ غالب سے فارسی کے کچھ قصائد پڑھے لیکن سال ڈیڑھ سال بعد ہی اہل خانہ کے دباؤ کی وجہ سے انھیں دھن لوٹنا پڑا۔

1863 میں وہ نواب مصطفیٰ خاں شیفۃ، رئیس جہانگیر آباد، ضلع بلندشہر سے وابستہ ہو گئے۔ یہ سلسلہ کئی سال تک جاری رہا۔ شیفۃ ممتاز عالم، اردو فارسی کے خوش فکر شاعر اور صاحبِ ذوق انسان تھے۔ ان کی صحبت میں حآلی کا ادبی مذاق اور نکھر گیا۔ اس درمیان غالب اور دہلی سے بھی ان کا ربط برابر قائم رہا۔

1872 میں وہ لاہور چلے گئے۔ وہاں انھیں گورنمنٹ بک ڈپو میں ملازمت مل گئی۔ ان کا کام یہ تھا کہ وہ انگریزی سے اردو میں ترجمہ کی ہوئی کتابوں کی عبارت درست کر دیا کریں۔ اس طرح انھیں زبان و ادب سے متعلق مغربی خیالات اور بعض جدید علوم سے واقفیت حاصل کرنے کا موقع ملا۔ یہیں سے ان کے ذہن میں اردو نظم کی اصلاح کا خیال بھی آیا۔ جب کرنل ہالر انڈنے لاہور میں ”نجمنِ پنجاب“ کے مشاعروں کی بنیاد ڈالی تو حآلی نے اس میں نمایاں طور پر حصہ لیا۔ حآلی کو محمد حسین آزاد کے ساتھ جدید اردو نظم کے بنیادگزاروں میں شمار کیا جاتا ہے۔

حآلی نے اردو میں نئے انداز کی سوانح عمریوں کا سلسلہ بھی شروع کیا۔ ”حیاتِ سعدی“ (1886) ”یادگارِ غالب“ (1894) اور ”حیاتِ جاوید“ (1901) ان کی مشہور سوانح عمریاں ہیں۔

1893 میں انھوں نے اپنادیوان مرتب کیا تو اس کے شروع میں ایک مقدمہ بھی لکھا جو ”مقدمہ شعروشاوری“ کے نام سے معروف ہے۔ اس کی اہمیت یہ ہے کہ شاعری کی تنقید پر یہ اردو کی پہلی باقاعدہ کتاب ہے۔

حآلی نظم کے علاوہ غزل کے بھی اپنے شاعر تھے۔ ان کی غزلوں میں لمحے کا دھیما پن، مبالغے سے پہیز، گفتگو کا انداز اور محاورے کی چاشنی نمایاں ہیں۔



غزل

اب بھاگتے ہیں سایہِ عشقِ بتاں سے ہم
کچھ دل سے ہیں ڈرے ہوئے کچھ آسمان سے ہم
خود رنگی شب کا مزا بھولتا نہیں
آئے ہیں آج آپ میں یارب کہاں سے ہم
اب شوق سے بگاڑ کی باتیں کیا کرو
کچھ پاگئے ہیں آپ کی طرز بیان سے ہم
دکش ہر ایک قطعہ صمرا ہے راہ میں
ملتے ہیں جا کے دیکھیے کب کارواں سے ہم
لذت ترے کلام میں آئی کہاں سے یہ
پوچھیں گے جا کے حالی جادو بیان سے ہم

(الاطاف حسین حائل)

مشق

لفظ و معنی

| | | |
|---|---|-----------|
| بُت کی جمع، مراد حسین اور خوب صورت | : | ہتاں |
| بے خودی، آپے میں نہ رہنا | : | خود روگی |
| خرابی، ناراضگی | : | بگاڑ |
| انداز | : | طرز |
| مکملرا | : | قطعہ |
| قافلہ | : | کاروائی |
| جادو جیسے انداز بیان والا، جس کی باتیں جادو کی طرح اثر کریں | : | جادو بیان |
| شاعری | : | کلام |

غور کرنے کی بات

”سامنے سے بھاگنا“ یہ محاورہ ہے جس کے معنی ہیں بہت زیادہ خوف زدہ ہو جانا۔ پرانی شاعری میں یہ تصور عام تھا کہ دنیا کی تمام چھوٹی بڑی تبدیلیاں آسمان کی گردش کا نتیجہ ہوتی ہیں۔ اسی تصور کے تحت اس شعر میں آسمان سے ڈرنے کی بات کہی گئی ہے۔ غالب کے درج ذیل شعر میں بھی اسی طرف اشارہ ہے:

رات دن گردش میں ہیں سات آسمان
ہو رہے گا کچھ نہ کچھ گھبرائیں کیا

”خود روگی“ (مدھوٹی) اور آپ میں آنا“ (ہوش مندی) معنی کے لحاظ سے ایک دوسرے کی ضد ہیں۔ بلاught کی اصطلاح میں اسے ”تضاد“ کہتے ہیں۔ اس طرح کے متنضاد الفاظ کو کلام میں سلیقے کے ساتھ جمع کرنا بھی حسن کلام کا ذریعہ ہے۔ شعر نمبر تین میں مکالمے اور گفتگو کا انداز بہت خوب ہے۔ ”طرز“ کا لفظ یہاں مؤنث استعمال ہوا ہے۔ عام طور پر اسے مذکور بولتے ہیں۔

- شعر نمبر چار: ”قطعہ“ اصطلاح میں ایک صفتِ خن کا نام ہے لیکن لغت میں اس کے اصل معنی تکڑے کے ہیں۔ پہلا قسم کے معنی کو ”اصطلاحی معنی“ اور دوسرا قسم کے معنی کو ”لغوی معنی“ کہتے ہیں۔ اس شعر میں یہ لفظ لغوی معنی میں استعمال ہوا ہے۔
- شعر نمبر پانچ: اس غزل کا مقطع ہے، شاعر نے اس میں اپنا تخلص نظم کیا ہے۔ مقطع میں کبھی کبھی شاعر اپنی تعریف بھی کرتا ہے۔ اصطلاح میں اسے ”تعلیٰ“ کہتے ہیں۔ حآلی کی غزل کا یہ مقطع بھی شاعر انہ تعلیٰ کا نمونہ ہے۔

سوالات

- .1 شاعر، دل سے اور آسمان سے کیوں ڈرا ہوا ہے؟
- .2 خود کلامی کا مطلب کیا ہے؟
- .3 اس غزل کے مقطع کا مقابلہ غالب کے درج ذیل مقطع سے کیجیے اور بتائیے کہ دونوں میں کون سی بات مشترک ہے؟
ہیں اور بھی دنیا میں سخنور بہت اچھے
کہتے ہیں کہ غالب کا ہے انداز پیاس اور

عملی کام

- حآلی کے ”مقدمہ شعرو شاعری“ کا نسخہ حاصل کیجیے اور اس میں شعر کی جو خوبیاں بیان کی گئی ہیں اور شاعری کے لیے جو شرطیں بتائی گئی ہیں انھیں اپنے استاد سے پوچھ کر لکھیے۔



آرزو لکھنوی

1872ء 1951ء

سید انور حسین آرزو، لکھنو کے رہنے والے تھے۔ ان کے والد کا نام میرزا کر حسین تھا۔ وہ بھی شعر کہتے اور یاس تخلص کرتے تھے۔ آرزو نے فارسی اور اپنے زمانے کے دوسرے علوم کی تعلیم لکھنو میں پائی۔ خاص طور پر عروض اور قواعد میں مہارت پیدا کی۔ میرضامن علی جلال لکھنوی اس وقت کے مشہور شاعر تھے۔ آرزو نے ان کی شاگردی اختیار کی۔ شاعری کے علاوہ ان سے زبان و بیان کے نکات بھی سیکھے۔ استاد کی وفات کے بعد ان کے جانشین قرار پائے۔

اس زمانے میں کلکتہ اور بمبئی میں تھیٹر کی متعدد کمپنیاں قائم تھیں۔ آرزو نے ان کے لیے کئی ڈرامے مثلًا ”متواں جو گن“، ”دل جلی پیرا گن“، ”غیرہ“ لکھے، فلموں کے لیے بھی کچھ گیت لکھے۔ ”نظم اردو“ اردو زبان سے متعلق ان کا اہم رسالہ ہے۔ ان کے کلام کے چار مجموعے شائع ہوئے ہیں: ”فغان آرزو“، ”جہان آرزو“، ”بیان آرزو“ اور ”سریلی بانسری“۔

آزادی سے پہلے مہاتما گاندھی ”ہندوستانی“ کا پرچار کر رہے تھے، یعنی کہ ایسی زبان جس میں سنکریت یا عربی و فارسی کے ثقیل الفاظ نہ ہوں۔ آرزو نے اس سے متاثر خالص اردو، کی اصطلاح نکالی اور ”سریلی بانسری“ کے نام سے ایک ایسا شعری مجموعہ مرتب کر دیا جس میں فارسی عربی کے مشکل الفاظ نہیں ہیں۔ اس بات کی بڑی شہرت ہوئی اور اسے آرزو لکھنوی کا امتیاز سمجھا گیا۔ آرزو لکھنوی کا شہر ان بامکالوں میں ہوتا ہے جنہوں نے لکھنوی غزل کے رنگ کو نکھرا اور اسے ایک نئی اور سادہ زبان دی۔



غزل

اول شب وہ بزم کی رونق، شمع بھی تھی پروانہ بھی
رات کے آخر ہوتے ہوتے ختم تھا یہ افسانہ بھی
ہاتھ سے کس نے ساغر پکا موسم کی بے کیفی پر
اتنا برسا ٹوٹ کے پانی، ڈوب چلا مے خانہ بھی
ایک لگی کے دو ہیں اثر اور دونوں حسب مراتب ہیں
لو جو لگائے شمع کھڑی ہے، رقص میں ہے پروانہ بھی
دونوں جوالاں گاؤ جنوں ہیں بستی کیا ویرانہ کیا
اٹھ کے چلا جب کوئی بگولا، دوڑ پڑا دیوانہ بھی
حسن و عشق کی لاگ میں اکثر چھپر اُدھر سے ہوتی ہے
شمع کا شعلہ جب لہرایا اُڑ کے چلا پروانہ بھی

(آرزو لکھنؤی)

مشق

لفظ و معنی

| | | |
|----------------|---|--|
| اول شب | : | رات کا پہلا پھر |
| بے کیفی | : | بے لطفی، جس میں کوئی مزانہ ہو |
| حسب مراتب | : | مرتبے کے مطابق |
| رقص | : | ناچ |
| جولال گاہ جنوں | : | وہ دشت یا میدان جہاں دیوالی کی اظہار کیا جاسکے |

غور کرنے کی بات

- اردو شعروادب کی تاریخ میں دکن، دہلی اور لکھنؤ بڑے ادبی مرکز تسلیم کیے جاتے ہیں۔ انھیں ادبی اصطلاح میں عام طور پر ادبی ”دبتستان“ کہتے ہیں۔
- آرزو لکھنوی دبتستان لکھنؤ کی آخری نسل سے تعلق رکھتے ہیں۔ بیسویں صدی میں یہ تفریق ختم ہو گئی۔ اب اس طرح کے دبتستان کا کوئی وجود نہیں ہے۔

سوالات

- .1 دبتستان لکھنؤ کے پانچ شعر کے نام لکھیے۔
- .2 آرزو لکھنوی کی غزل کے امتیازات کیا ہیں؟
- .3 صنعتِ تضاد کسے کہتے ہیں؟ اس غزل کے کمن مصروعوں میں اس صنعت کو برتاؤ گیا ہے؟

عملی کام

- مجومعہ ”سریلی بانسری“، تلاش کیجیے اور اس کی کسی پسندیدہ غزل کو یاد کر کے جماعت میں سنائیے۔
- آرزو لکھنوی کی اس غزل سے دو ایسے اشعار کا انتخاب کیجیے جن میں عربی اور فارسی الفاظ سب سے کم استعمال کیے گئے ہوں۔

معین احسن جذبی

2004 تا 1912



معین احسن جذبی مبارک پور، ضلع عظم گڑھ میں پیدا ہوئے۔ جہانسی، لکھنؤ، آگرہ اور دہلی میں تعلیم حاصل کی۔ ایم۔ اے پاس کرنے کے بعد بغرض ملازمت مختلف شہروں میں قیام کیا۔ اردو کے استاد کی حیثیت سے شعبۂ اردو مسلم یونیورسٹی علی گڑھ سے وابستہ ہوئے اور وہیں انتقال ہوا۔

شاعری کا شوق بچپن سے تھا۔ ابتدائی دور میں تخلص ملآل تھا، بعد میں جذبی اختیار کر لیا۔ ”فروزان“، ”سخنِ مختصر“ اور ”گدازِ شب“ کے نام سے تین شعری مجموعے شائع ہوئے۔ حالی کا سیاسی شعور، جذبی کا تحقیقی مقالہ ہے، جس پر انھیں پی۔ ایچ۔ ڈی کی ڈگری ملی۔ انھیں ”اقبال سمنان“ اور ” غالب ایوارڈ“ پیش کیا گیا۔

جذبی ترقی پسند دور کے اہم غزل گویوں میں شمار کیے جاتے ہیں۔ انہوں نے نظمیں بھی کہی ہیں لیکن ان کا امتیاز غزل کی صنف میں قائم ہوا۔ جذبی کی شاعری کا خاص وصف اس کا دھیما پن، حزن آمیز غناہیت اور کلاسیکی رچاؤ ہے۔



5257CH19

غزل

زندگی ہے تو بہر حال بسر بھی ہوگی
شام آئی ہے تو آئے کہ سحر بھی ہوگی
پرسش غم کو وہ آئے تو اک عالم ہوگا
دیدنی کیفیت قلب و جگر بھی ہوگی
منزلِ عشق پہ یاد آئیں گے کچھ راہ کے غم
مجھ سے لپٹی ہوئی کچھ گرد سفر بھی ہوگی
ہوگا افردہ ستاروں میں کوئی نالہ صبح
غنجہ و گل میں کہیں باد سحر بھی ہوگی
دل اگر دل ہے تو جس راہ پہ لے جائے گا
درد مندوں کی وہی راہ گزر بھی ہوگی

(معین احسن جذبی)

مشق

لفظ و معنی

| | | |
|----------|---|-----------------------------------|
| پرسش | : | پوچھنا، دریافت کرنا |
| دیدنی | : | دیکھنے کے لائق |
| کیفیت | : | حالت |
| گردی سفر | : | سفر کا غبار |
| ناہ صح | : | صح کے وقت کی جانے والی آہ و فریاد |

غور کرنے کی بات

- مطلع میں شاعر نے اس طرف اشارہ کیا ہے کہ جس طرح ہر شام ختم ہو جاتی ہے اور پھر نئی صح طوع ہوتی ہے، اسی طرح زندگی بھی اچھی بری بسر ہو ہی جائے گی۔
- شاعر نے کہا ہے کہ محبوب اگر آئے تو ایک عالم ہو گا۔ عالم ہونے کا مطلب ہے ایک خاص کیفیت کا پیدا ہونا۔
- تیسرا شعر میں شاعر نے منزلِ عشق پر پہنچنے کا ذکر کیا ہے لیکن یہاں یہ اشارہ پوشیدہ ہے کہ اس وقت تک راستے کے غم شخصیت کو تبدیل کر چکے ہوں گے۔
- آخری شعر میں شاعر کا کہنا ہے کہ دل اگر واقعی دل ہے تو انسان میں دردمندی کا وصف ضرور پیدا کرے گا یعنی انسان کو اس راستے پر لے جائے گا جہاں وہ دوسروں کے دکھ درد و سمجھ سکے۔

سوالات

1. ”زندگی ہے تو بہر حال بسر بھی ہو گی“ سے شاعر کی کیا مراد ہے؟

2. افسردوں میں نالہ صبح کے ہونے کا مطلب کیا ہے؟

3. دردمندوں کی راہ گزر کون سی ہے؟

عملی کام

غزل میں مندرجہ ذیل تراکیب استعمال ہوئی ہیں:

پرسشِ غم، کیفیتِ قلب و جگر، منزلِ عشق، گردی سفر، نالہ صبح، بادِ سحر، راہ گزر، اپنی کتاب سے ایسی ہی کچھ اور ترکیبیں تلاش کر کے لکھیے۔



جاں شاراختر

1914 تا 1976

سید جاں شارحسین رضوی نام، اختر تخلص تھا۔ آبائی وطن قصبه خیرآباد، (اٹپر دلیش) تھا۔ جاں شاراختر گوالیار میں پیدا ہوئے۔ ان کے والد مضطرب خیرآبادی مشہور شاعر تھے۔ انہوں نے دسویں جماعت تک تعلیم گوالیار کے وکٹوریہ کالجیٹ ہائی اسکول میں حاصل کی۔ علی گڑھ سے بی اے اور ایم۔ اے کا امتحان پاس کیا۔ اس کے بعد وکٹوریہ کالج، گوالیار میں اردو کے یونیورسٹری ہو گئے۔ تقسیم ملک سے کچھ پہلے بھوپال چلے گئے، وہاں حمیدیہ کالج میں بہ حیثیت صدر شعبہ اردو ان کا تقرر ہو گیا۔ کچھ دنوں بعد بھوپال سے بمبئی چلے گئے۔ وہیں ان کا انتقال ہوا۔

جاں شاراختر نے نظمیں، غزلیں اور رباعیاں کہی ہیں۔ وطنی، قومی اور سیاسی نظموں میں ان کے جذبات اور لمحے کی اضافت کا احساس ہوتا ہے۔ ”سلاسل“، ”تاوِ گریبان“، ”نذرِ بتاں“، ”جاوداں“، ”گھر آگلن“، ”خاکِ دل“ اور ”پچھلے پہر“، ان کے شعری مجموعے ہیں۔ انہوں نے کئی فلموں کے گیت بھی لکھے۔ ان کی ادبی خدمات کے اعتراف میں انھیں ”سوویت لینڈ نہرو“ اعزاز پیش کیا گیا۔



غزل

جب لگیں زخم تو قاتل کو دعا دی جائے ہے یہی رسم تو یہ رسم اٹھا دی جائے
 دل کا وہ حال ہوا ہے غمِ دوراں کے تلے جیسے اک لاش چٹانوں میں دبا دی جائے
 ہم نے انسانوں کے دکھ درد کا حل ڈھونڈ لیا کیا رُرا ہے جو یہ افواہ اڑا دی جائے
 ہم کو گزری ہوئی صدیاں تو نہ پہچانیں گی آنے والے کسی لمحے کو صدا دی جائے
 انھی گلرگنگ درپیچوں سے سحر جھانکے گی کیوں نہ کھلتے ہوئے زخموں کو دعا دی جائے
 ہم سے پوچھو کہ غزل کیا ہے، غزل کافن کیا
 چند لفظوں میں کوئی آگ چھپا دی جائے

(جاں شاراختر)

مشق

لفظ و معنی

| | | |
|-------------|---|-----------------|
| گل رنگ | : | گلابی رنگ کے |
| افواہ اڑانا | : | غلط خبر پھیلانا |
| درپیچہ | : | کھڑکی |

غور کرنے کی بات

- اس غزل کے چوتھے شعر میں دلفظ ”صدیاں“ اور ”صدا“ استعمال ہوئے ہیں۔ بے ظاہر ان دونوں کی اصل ایک معلوم ہوتی ہے لیکن درحقیقت ایسا نہیں۔ جب اس قسم کے الفاظ کسی شعر یا عبارت میں جمع ہو جائیں تو ایک صنعت پیدا ہو جاتی ہے جسے ”شہرِ اشتقاق“ کہتے ہیں۔
- پانچویں شعر میں شاعر نے ”کھلتے ہوئے زخموں“، ”لو“ گل رنگ در پتھے“ کہا ہے۔ جب شاعر دو چیزوں کے درمیان اس قسم کی مشابہت ظاہر کرتا ہے تو اس عمل کو ”تشییہ“ کہتے ہیں۔

سوالات

- 1 غزل کے پہلے شعر میں شاعر کیا کہنا چاہتا ہے؟
- 2 زخم، قاتل، لاش، غم کے مناسبت کو کیا کہیں گے؟
- 3 گل رنگ در پتوں سے کیا مراد ہے؟

عملی کام

- جاں ثارا ختر کے کچھ شعر یاد کیجیے۔



ناـَصـَرـ کـاظـمـی

1925 1972

ناـَصـَرـ کـاظـمـی کی پیدائش انبارہ میں ہوئی۔ ابتدائی تعلیم کے بعد وہ لاہور چلے گئے جہاں تقسیم ہند کے بعد انہوں نے مستقل سکونت اختیار کر لی۔ لاہور کی ادبی فضایا میں ناصر کاظمی کی شاعری خوب چکی۔ کچھ مدت تک وہ ”اوراقِ نو“ اور ”ہماں“ کے مدیر بھی رہے۔ 47 برس کی عمر میں جب ان کی شاعری شباب پڑھی، ان کا انتقال ہو گیا۔ ان کی غزلوں کے مشہور مجموعے ”برگ نے“ (1954) اور ”دیوان“ (1957) ہیں۔ تیسرا مجموعہ ”پہلی بارش“، انتقال کے بعد 1975 میں شائع ہوا۔ ان کی نظموں کا مجموعہ ”نشاطِ خواب“ ہے۔ تقدیمی مضمایں اور مختصر نثری تحریریں ”خنک چشمے کے کنارے“ کے نام سے سمجھا کر دی گئی ہیں۔ ناصر کاظمی نے ایک کتاب کہانی ”سر کی چھایا“ بھی لکھی تھی۔ ناصر کاظمی کی ڈائری بھی مرتب کر کے شائع کی جا چکی ہے۔

ناـَصـَرـ کـاظـمـی جدید غزل کے نمائندہ شاعر تسلیم کیے جاتے ہیں۔ میر قنی میر کی غزل سے وہ براہ راست بھی متاثر ہوئے اور انہوں نے یہ اثر فراق گورکھ پوری کے واسطے سے بھی قبول کیا۔ ان کی غزل اپنے دھیمے لبھ، دبے دبے دار و جدید طرزِ احساس کی وجہ سے ممتاز ہے۔ انہوں نے اردو غزل کی داخلیت اور دروں بینی کو بیسویں صدی کے یاس انگیز ماحدوں کے ساتھ پیش کیا ہے۔



5257CH21

غزل

یہ شب، یہ خیال و خواب تیرے
کیا پھول کھلے ہیں، منھ اندھیرے
شعلے میں ہے ایک رنگ تیرا
باتی ہیں تمام رنگ میرے
آنکھوں میں چھپائے پھر رہا ہوں
یادوں کے بجھے ہوئے سویرے
دیتے ہیں سراغِ فصلِ گل کا
شاخوں پہ جلے ہوئے بسیرے
منزل نہ ملی تو قافلوں نے
رستے میں جما لیے ہیں ڈیرے
جنگل میں ہوئی ہے شام ہم کو
بستی سے چلے تھے منھ اندھیرے
روداڑ سفر نہ چھیڑ ناصر
پھر اشک نہ قسم سکیں گے میرے

(ناصر کاظمی)

مشق

لفظ و معنی

| | | |
|-----------|---|---------------------|
| سراغ | : | پتا، کھون |
| فصل گل | : | موسم بہار |
| ڈیرہ | : | ٹھکانا، رہنے کی جگہ |
| روادِ سفر | : | سفر کی کہانی |

غور کرنے کی بات

- منھ اندھیرے یعنی صبح کا وہ وقت جب آجالا پوری طرح نہیں پھیلا ہوتا ہے، شاعر نے اس لفظ کو مطلعہ اور چھٹے شعر میں بطور تفافیہ استعمال کیا ہے اور اسے بالترتیب شب اور شام کے متضاد کے طور پر بتا ہے۔
- خرال کے بعد بہار بھی ضرور آتی ہے۔ چوتھے شعر میں شاعر نے شاخوں پر جلے ہوئے بیسوں کا ذکر کر کے یہ نتیجہ نکالا ہے کہ اب فصل گل بھی آنے والی ہے۔
- یہ غزل تقسیم کے بعد شاعر کے تجربے کی روشنی میں بھی دیکھی جاسکتی ہے۔

سوالات

1. مطلعہ میں صبح سویرے کھلنے والے کن پھولوں کی طرف اشارہ کیا گیا ہے؟
2. یادوں کے بجھے ہوئے سویروں سے کیا مراد ہے؟
3. راستے میں ڈیرے جمالینے سے کیا مطلب ہے؟

عملی کام

- ہندوستان کی تقسیم کے بعد تجربے کے بارے میں ایک مختصر نوٹ لکھیے۔



راجندر منچندا بانی

1932-1981

بانی کا پورا نام راجندر منچندا تھا اور بانی تخصص۔ وہ ملتان میں پیدا ہوئے۔ ابتدائی اور ثانوی تعلیم انھوں نے آزادی سے پہلے ملتان ہی میں حاصل کی۔ آزادی کے بعد وہ اپنے خاندان کے دوسراے افراد کے ساتھ، بھلی منتقل ہو گئے۔ یہاں بھی انھوں نے درس و تدریس کا پیش اختیار کر لیا۔ ملازمت کے دوران معاشریات میں ایم۔ اے کیا۔ ان کا انتقال دہلی میں ہوا۔

بانی کا تعلق اردو کے نئے شاعروں کی اُس نسل سے ہے، جس نے ناصر کاظمی اور غلیل الرحمن عظیمی کے بعد غزل کو ایک نیا رنگ و آہنگ عطا کیا۔ ان کی غزل ایک نئے طرز احساس کی نمائندگی کرتی ہے۔ بانی کے اشعار میں دھنڈ لکھ کی کیفیت نمایاں ہے۔ ان کی زبان و بیان میں بھی تازگی بہت ہے۔ نئے پن کے باوجود ان کی شاعری میں کلاسیکی لب والجہ ملتا ہے۔ وہ نت نئے مضامین پیدا کرتے ہیں اور نئی اردو غزل کی روایت میں اپنی ایک الگ پہچان رکھتے ہیں۔ بانی کی شاعری نے ان کے بعد کے غزل گویوں کو بھی متاثر کیا ہے۔



5257CH22

غزل

زماں مکاں تھے مرے سامنے بکھرتے ہوئے
 میں ڈھیر ہو گیا طولِ سفر سے ڈرتے ہوئے
 دیکھا کے لمحہ خالی کا عکسِ لاقریب
 یہ مجھ میں کون ہے، مجھ سے فرار کرتے ہوئے
 بس ایک زخم تھا دل میں جگہ بناتا ہوا
 ہزار غم تھے مگر بھولتے بستے ہوئے
 وہ ٹوٹتے ہوئے رشتتوں کا حُسن آخر تھا
 کہ چپ سی لگ گئی دونوں کوبات کرتے ہوئے
 عجب نظارا تھا بستی کا اس کنارے پر
 سبھی بچھڑ گئے دریا سے پار اُترتے ہوئے
 میں ایک حادثہ بن کر کھڑا تھا رستے میں
 عجب زمانے مرے مرے سے تھے گزرتے ہوئے

(راجندر مجدد آبائی)

مشق

لفظ و معنی

| | | |
|--------------|---|----------------------------------|
| زمان | : | زمانہ، وقت |
| مکاں | : | جگہ |
| سفر | : | سفر کی لمبائی |
| اعسٰل | : | اعسٰل لاقسر |
| بسنا | : | بھولنا |
| حسن | : | اپنی کشش کھوتا ہوا حسن |
| سرستے گزرنما | : | مصیبتوں کی طرح نازل ہونا، جھیلنا |

غور کرنے کی بات

اردو غزل کی دو روایتیں ہیں: ایک پرانے خاص انداز کی غزل جسے کلاسیکی غزل کہتے ہیں۔ دوسری جدید غزل جس کا سلسلہ 1960 کے بعد شروع ہوتا ہے۔ باقی جدید غزل کے نمائندہ شاعر ہیں۔ ان کی شاعری کا مطالعہ اسی پس منظر میں کیا جانا چاہیے۔

سوالات

1. زمان و مکاں کے بکھرنے کا کیا مطلب ہے؟
2. ”رشتوں کا حسن آخر“ سے کیا مراد ہے؟
3. شاعر نے اپنے آپ کو ”حادثہ“ کیوں کہا ہے؟

عملی کام

اس غزل کے دو شعر زبانی یاد کیجیے۔



نظم

”نظم“ عربی زبان کا لفظ ہے۔ لغت میں اس کے معنی ہیں ”لڑی میں موٹی پرونا“۔ اس کے دوسرے معنی ہیں ”انظام، ترتیب، آرائش“۔ یہ مجازی معنی ہیں اور پہلے معنی سے برآمد ہوئے ہیں۔ ادبی اصطلاح کے طور پر ”نظم“ کا لفظ دو معنوں میں استعمال ہوتا ہے۔ ایک تو یہ لفظ شعر کی ضد کے طور پر بولا جاتا ہے۔ یعنی ہر وہ کلام جو نثر نہ ہو نظم ہے۔ نظم کا دوسرا معنی مخصوص و محدود ہے۔ اس کے مطابق نظم شاعری کی اس صنف کو کہتے ہیں جس میں کسی خاص موضوع پر تسلسل کے ساتھ اظہار خیال کیا جائے۔

نظم عام طور پر کسی ایک موضوع سے متعلق ہوتی ہے، خاص صورتوں میں کسی نظم میں ایک سے زیادہ موضوعات بھی ہو سکتے ہیں لیکن یہ سب کسی بنیادی موضوع سے مریبو ہوتے ہیں۔ نظم کا ایک مرکزی خیال ہوتا ہے جس کے گرد پوری نظم گردش کرتی ہے۔ ارتقا یعنی موضوع کا تسلسل اور پھیلاوہ بھی نظم کی اہم خصوصیت ہے۔ طویل نظموں میں ارتقا واضح ہوتا ہے جب کہ مختصر نظموں میں یہ اکثر و پیشتر ایک تاثر کی شکل میں ابھرتا ہے۔ نظم کی ان خصوصیات کی روشنی میں کہا جا سکتا ہے کہ اردو میں ”غزل“ کے علاوہ شاعری کی جتنی اصناف ہیں وہ سب نظم میں داخل ہیں لیکن اپنی الگ الگ خصوصیات کی بنا پر کچھ اصناف کے نام متعین ہو گئے ہیں۔ مثلاً تصدید، مشنوی، مرشیہ، رباعی، قطعہ وغیرہ۔

صنف سخن کے لحاظ سے نظم کی اصطلاح ایک جدید تصور ہے۔ اسی لیے اکثر نظم کے لیے ”نظم جدید“ کی اصطلاح استعمال کی جاتی ہے۔ حاصل کلام یہ ہے کہ نظم کے لیے نہ تو ہیئت کی کوئی قید ہے اور نہ موضوع کی۔ موجودہ دور میں ہیئت کے اعتبار سے نظم کی تین قسمیں مقرر کی گئی ہیں:

پابند نظم:

ایک نظم جس میں بحر کے استعمال اور قافیوں کی ترکیب میں مقررہ اصولوں کی پابندی کی گئی ہو، پابند نظم کہلاتی ہے۔ مُرْبع، مُخْمَس، مُسَدَّس، ترکیب بند، ترجیع بند، گیت، وغیرہ بھی پابند نظم کی ہی مختلف شکلیں ہیں۔

نظم مُعَرّا:

ایسی نظم جس کے تمام مصروف وزن کے لحاظ سے برابر ہوں، مگر قافیہ نہ ہو، نظم معزٰ اکھلاتی ہے۔

آزاد نظم :

ایسی نظم جس میں نہ تو قافیے کی پابندی کی گئی ہو اور نہ بحر کے استعمال میں مروجہ اصولوں کا لحاظ رکھا گیا ہو بلکہ مصروف چھوٹے بڑے ہوں، آزاد نظم کھلاتی ہے۔ انگریزی میں آزاد نظم کے لیے Free Verse کی اصطلاح رائج ہے۔ اردو میں آزاد نظم کا رواج انگریزی نظم کی تقلید کے باعث ہوا۔ 19 ویں صدی کے اوآخر میں، جب ہندوستان میں انگریزوں کا عمل خلیل بڑھا اور انگریزی زبان و ادب کے اثرات پھیلنے لگے تو ان کے تیتجے میں آزاد نظم کا چلن بھی اردو میں عام ہوا۔ روایت کی پاسداری کرنے والوں نے اردو میں آزاد نظم کی قبولیت کو ناپسندیدگی کی نظر سے دیکھا لیکن، رفتہ رفتہ آزاد نظم نے ہماری ادبی تاریخ میں اپنی مستقل جگہ بنالی۔ ان دونوں نظم مُعَرّا اور آزاد نظم کے ساتھ ساتھ نشری نظم بھی اردو میں عام ہوتی جا رہی ہے۔

علی حیدر نظم طباطبائی

1853 ۱۹۳۳

نظم طباطبائی لکھنؤ میں پیدا ہوئے۔ ابتدائی تعلیم لکھنؤ میں ہوئی۔ نظم طباطبائی کی والدہ لکھنؤ کے نواب معتمد الدولہ آغا میر کے خاندان سے تھیں۔ اور آغا میر لکھنؤ کے نواب غازی الدین حیدر کے وزیر اعظم تھے۔ نظم طباطبائی نواب واجد علی شاہ کی بیوی بونا بیگم کے پھوپھی زاد بھائی تھے۔ اسی رشتہ کی وجہ سے وہ 1868 میں اپنے والد کے ساتھ میا بر ج (ملکتہ) چلے گئے تھے۔ وہی انھوں نے درس نظامی کی تعلیم مکمل کی۔ 1887 تک نظم ملکتہ میں ہی مختلف ملازمتیں کرتے رہے لیکن 1887 میں تلاش معاش کے سلسلے میں حیدر آباد پہنچے اور پھر اخیر تک وہیں رہے۔ حیدر آباد میں انھوں نے کئی ملازمتیں کیں۔ کتب خانہ آصیفہ کے مہتمم رہے۔ نظم کالج حیدر آباد میں پہلے عربی، فارسی کے لکھنڑا اور پھر اردو کے استاد کی حیثیت سے خدمات انجام دیں۔ 1918 میں وہ دارالترجمہ حیدر آباد سے وابستہ ہو گئے اور پھر اخیر تک یہاں مختلف علمی اور ادبی خدمات انجام دیتے رہے۔ دارالترجمہ میں ملازمت کے دوران انھوں نے کئی کتابوں کے ترجمے کیے۔ یہاں سے شائع ہونے والی کتابوں پر نظر ثانی کی اور مختلف علوم کی اصطلاحات وضع کرنے میں بھی انھوں نے اہم حصہ لیا۔ ان کا انتقال حیدر آباد میں ہوا۔

نظم طباطبائی و سبع المطالع شخص تھے۔ انھیں اردو کے علاوہ عربی، فارسی اور انگریزی زبانوں پر بھی پوری قدرت حاصل تھی۔ فلکیات اور علمِ عروض سے انھیں خصوصی دلچسپی تھی۔

اردو ادب میں نظم طباطبائی دو وجہوں سے خاص طور پر مشہور ہیں اور ہمیشہ یاد رکھے جائیں گے۔ ایک تو یہ کہ وہ پہلے شخص ہیں جنھوں نے 1901 میں دیوانِ غالب کی مکمل شرح حیدر آباد سے شائع کی۔ اس شرح کا معیار اور علمی سطح خاصی بلند ہے۔ اس میں خالص علمی انداز میں غالب کے اشعار کا تنقیدی محاکمہ پیش کیا گیا ہے اور حاسِ شعر کو نمایاں کرنے کے ساتھ ساتھ کئی جگہ خامیوں کی بھی نشان دہی کی گئی ہے۔

نظم کی شہرت کا دوسرا سبب ان کا منظوم ترجمہ "گور غریبان" ہے۔ انگریزی زبان کے شاعر Thomas Gray (Thomas Gray) کے

کی 32 بندوں پر مشتمل مشہور نظم نوح (Elegy written in a Country Church yard) کا منظوم ترجمہ نظم طباطبائی نے جس فنی اہتمام اور ہمدردی سے کیا ہے وہ حیرت انگیز ہے۔ اس منظوم ترجمے کا عنوان انھوں نے ”گور غریبان“ رکھا ہے۔ اس کی سب سے بڑی خوبی یہ ہے کہ ترجمے میں اصل نظم کا سوز اور درد انگیزی کی کیفیت برقرار ہے۔ نظم طباطبائی نے اس ترجمے میں نظم کی ہیئت کا ایک نیا تجربہ کیا ہے۔ نظم کا ہر بند انگریزی استیanza (Stanza) کی ہیئت میں لکھا گیا ہے۔ نظم طباطبائی نے قانیہ بندی کا نیا طرز اختیار کیا ہے۔



52570H2F

گور غریبیاں

وداعِ روزِ روشن ہے گجر شامِ غریبیاں کا
چراگاہوں سے پلٹے قافلے وہ بے زبانوں کے
قدم گھر کی طرف کس شوق میں اُنھتا ہے دھقاں کا
یہ ویرانہ ہے، میں ہوں، اور طائر آشیانوں کے

اندھیرا چھا گیا، دنیا نظر سے چھپتی جاتی ہے
جدھر دیکھو اٹھا کر آنکھ اُدھراں کو کا ہے عالم
مگس لیکن کسی جا بھیر دیں بے وقت گاتی ہے
جرس کی دُور سے آواز آتی ہے کبھی پیغم

کبھی اک گنبد کہنہ پہ بُومِ خانماں ویراں
فلک کو دیکھ کر شکووں کا دفتر باز کرتا ہے
کہ دنیا سے الگ اک گوشہ عزلت میں ہوں پہاں
کوئی پھر کیوں قدم اس کنج تنهائی میں دھرتا ہے

نہ دیکھیں حال ان لوگوں کا ذلت کی نگاہوں سے
بھرا ہے جن کے سر میں غرّہ توابی و خانی
یہ ان کا کاسنے سر کہہ رہا ہے کج کلاہوں سے
”عجب نادان ہیں وہ جن کو ہے عجب تاج سلطانی“

خدا جانے تھے ان لوگوں میں کیا کیا جوہر قابل؟
 خدا معلوم رکھتے ہوں گے یہ ذہن رسائی کیسے؟
 خدا ہی کو خبر ہے کیسے کیسے ہونگے صاحبِ دل؟
 خدا معلوم ہوں گے بازوے زور آزما کیسے؟

.....

نہ دیکھ ان استغواں ہے شکستہ کو حقارت سے
 یہ ہے گورِ غریب، اک نظرِ حسرت سے کرتا جا
 نکلتا ہے یہ مطلب لوحِ تربت کی عبارت سے
 ”جو اس رستے گزرتا ہے تو ٹھنڈی سانس بھرتا جا“

.....

حقیقتِ غور سے دیکھی جوان سب مرنے والوں کی
 تو ایسا ہی نظر آنے لگا انجام کار اپنا
 انھی کی طرح جیسے مل گئے ہیں خاک میں ہم بھی
 یونہی پر سان حال آنکھا ہے اک دوستدار اپنا

.....

یہ اُس سے ایک دھقان کہن سال آکے کہتا ہے
 کہ ہاں ہاں، خوب ہم واقف ہیں، دیکھا ہے اُسے اکثر
 پھر اس کے بعد دل ہی دل میں کچھ غم کھا کے کہتا ہے
 کہ اب تک پھرتا ہے آنکھوں میں پھرنا اس کا سبزے پر

.....

”وہ اس کا نور کے تڑکے ادھر مگلشت کو آنا“

”وہ پوچھنے سے پہلے آکے پھرنا سبزہ زاروں میں“

”وہ کچھ کم دن رہے اُس کا لب جو کی طرف جانا“

”وہ اس کا مسکرانا دیکھ کر شور آبشاروں میں“

.....
غرض کیا کیا کھوں، اک روز کا یہ ذکر ہے صاحب!

”کہ اس میداں میں پھرتے صحِ دم اس کو نہیں دیکھا“

”ہوا پھر دوسرا دن، اور نظر سے وہ رہا غائب“

”خیاباں میں اُسے پایا، نہ دریا پر کہیں دیکھا“

.....
”پاس کے تیسرا دن دیکھتا کیا ہوں جنازے کو“

”لیے آتے ہیں سب پڑھتے ہوئے کلمہ شہادت کا“

”تحمیں پڑھنا تو آتا ہوگا!“ آؤ پاس سے دیکھو“

”یہ اس کی قبر ہے اور یہ کتابہ سنگِ تربت کا“

.....
”خدا بخشے اسے بس دوست کا رہتا تھا وہ جویا“

”تو نکلا دوست اک آخر خداوندِ کریم اس کا“

”اب اس کے نیک و بد کا ذکر کرنا ہی نہیں اچھا“

”کہ روشن ہے خدا پر عالمِ امید و یہم اُس کا“

مشق

لفظ و معنی

| | | |
|------------------------------|---|---------|
| گھنٹہ، گھریال | : | گھر |
| گاؤں میں رہنے والا، کسان | : | دہقاں |
| چڑیا، پرندہ | : | طائر |
| ستاٹا | : | ہٹو |
| کھنٹی | : | جرس |
| مکھی | : | مگس |
| سنگِ مزار پر لکھی ہوئی عبارت | : | کتابہ |
| لگاتار، مسلسل | : | پیام |
| پرانا | : | کہنہ |
| اُلو | : | بوم |
| گھر | : | خانماں |
| تہائی | : | عزالت |
| پوشیدہ | : | پنہاں |
| ہڈی | : | اسٹخواں |
| قبر | : | گور |
| باغ کی سیر | : | گل گشت |
| چمن | : | خیابان |

غور کرنے کی بات

- زندگی کا انجام موت ہے۔ امیر و غریب سب ہی اس کی زد میں ہیں۔ مرنے والے کے اچھے کام اور اس کی محنتیں یاد رہ جاتی ہیں۔

سوالات

- .1 'گور غریبان' کے اشعار کس انگریزی نظم کا ترجمہ ہیں؟
- .2 زمین میں کیسے کیسے لوگ دفن ہیں؟
- .3 لوح تربت کے کہتے ہیں؟
- .4 کہن سال دھقاں کیا کہتا ہے؟

عملی کام

- نظم کے کسی ایک بند کو زبانی یاد کیجیے۔

اقبال

1877 ۱۹۳۸



محمد اقبال پنجاب کے ایک مشہور شہر سیالکوٹ میں پیدا ہوئے۔ ان کے بزرگوں کا سلسلہ کشمیر سے متا ہے۔ ان کے والد کا نام شیخ نور محمد تھا۔ اقبال نے ابتدائی تعلیم مولوی میر حسن سے حاصل کی۔ 1893ء میں انڈنس پاس کیا، 1897ء میں لاہور کے گورنمنٹ کالج سے بی۔ اے کیا۔ دوسال بعد 1899ء میں ایم۔ اے کیا۔ مزید تعلیم کے لیے 1905ء میں یورپ گئے۔ وہاں ڈاکٹریٹ اور یورپری کی ڈگری حاصل کی۔ واپس آ کر لاہور میں وکالت شروع کی۔ کچھ عرصے تک یہی ان کا ذریعہ معاش رہا۔ انھوں نے مختلف اوقات میں برطانیہ، جمنی، اسپین، فرانس، فلسطین، افغانستان وغیرہ کا سفر کیا۔ وہ سماجی اور سیاسی سرگرمیوں میں بھی حصہ لیتے رہے۔ انھی سرگرمیوں نے ان کی شاعری میں بڑا تنوع پیدا کیا۔ شاعری کی بدولت ان کو بڑی شہرت حاصل ہوئی۔ لاہور میں ان کا انتقال ہوا۔

اقبال، اردو کے سب سے بڑے فلسفی شاعر ہیں۔ ان کا مشرقی اور مغربی فکر کا مطالعہ بہت وسیع تھا۔ قدیم اور جدید علوم پر وہ گہری نظر کھلتے تھے۔ انھوں نے 20 ویں صدی کے ذہنی، معاشرتی اور اخلاقی مسائل کا جائزہ انتہائی بالغ نظری کے ساتھ لیا ہے۔ اقبال کی فکر کے بہت سے پہلو آج کی تہذیب کو تجھنے میں معاون ہوتے ہیں۔ خودی، عمل، عشق، زمان و مکان اور انسانی جر واختیار کے موضوع پر اقبال کے اشعار ہماری اجتماعی فکر کا حصہ بن چکے ہیں۔ وہ جتنے بڑے مفکر تھے اتنے ہی بڑے فنکار بھی تھے۔ فارسی، انگریزی اور اردو میں اقبال کی نظم و نثر کا ذخیرہ بکھرا ہوا ہے۔ ان کی اردو شاعری کے مجموعے یہ ہیں:

”بالِ درا“، ”بالِ جریل“، ”ضرِ بِ کلیم“ اور ”ار مغاںِ ججاز“! یہ نظم ”روحِ ارضی آدم کا استقبال کرتی ہے“، ”بالِ جریل“ سے لی گئی ہے۔



52970104

روح ارضی آدم کا استقبال کرتی ہے

کھول آنکھ، زمیں دیکھ، فلک دیکھ، فضاد دیکھ
مشرق سے ابھرتے ہوئے سورج کو ذرا دیکھ
اس جلوہ بے پرده کو پردوں میں چھپا دیکھ ایامِ جدائی کے ستم دیکھ، جفا دیکھ
بے تاب نہ ہو، معزکہ یہم و رجا دیکھ

ہیں تیرے تصرف میں یہ بادل، یہ گھٹائیں یہ گنبدِ افلاک، یہ خاموشِ فضا میں
یہ کوہ، یہ صحراء، یہ سمندر، یہ ہوائیں تھیں پیشِ نظر کل تو فرشتوں کی ادائیں

آئینہ ایام میں آج اپنی ادا دیکھ سمجھے گا زمانہ تری آنکھوں کے اشارے
دیکھیں گے تجھے دُور سے گروں کے ستارے
ناپید ترے بحرِ تختیل کے کنارے پکنچیں گے فلک تک تری آہوں کے شرارے
تعمیرِ خودی کر، اڑ آہ رساد دیکھ

خورشیدِ جہاں تاب کی صوتیرے شر میں آباد ہے اک تازہ جہاں تیرے ہنر میں
چھت نہیں بخشے ہوئے فردوسِ نظر میں جست تری پہاں ہے ترے خونِ جگر میں
اے پیکرِ گل کوششِ چیم کی جزا دیکھ

ناندہ ترے عود کا ہر تار ازل سے تو جنسِ محبت کا خریدار ازل سے
تو پیرِ صنمِ خاتہ اسرار ازل سے محنت کش و خون ریز و کم آزار ازل سے
ہے راکپِ تقدیرِ جہاں تیری رضا دیکھ

(اقبال)



مشق

لفظ و معنی

| | | |
|---|---|---------|
| بنگ | : | معرکہ |
| خوف، اندیشه | : | پیم |
| امید | : | رجا |
| اختیار، قابو | : | تصریف |
| روشنی، نور | : | ضو |
| چنگاری | : | شرر |
| لگاتار، مسلسل | : | پیم |
| (رونے والا) رنج و نشاط کے نغمے سنانے والا | : | نالنده |
| ایک ساز جو سارگی سے کسی قدر ملتا ہے | : | عود |
| خون بھانے والا | : | خون ریز |
| تکلیف نہ دینے والا | : | کم آزار |
| سواری | : | راکب |

غور کرنے کی بات

- غور کرنے کی بات یہ ہے کہ پوری کائنات میں سب سے بہتر تخلیق انسان کی ہے۔ باقی تمام چیزیں اسی کے لیے پیدا کی گئی ہیں۔ اس حقیقت کو سمجھنے کے بعد پھر انسان کو اپنے منصب کا شعور بھی حاصل کرنا چاہیے۔
- اقبال نے اس نظم میں بڑی خوب صورتی کے ساتھ آدم کے جنت سے زمین پر بھیج جانے کا قصہ بیان کیا ہے، آدم کی آمد پر زمین کی روح بڑی گرم جوشی سے ان کا استقبال کرتی ہے۔ آدم کو ان کی حقیقت بتاتی ہے کہ تم ذرا غور سے اپنے وجود پر نظر

ڈالو۔ کائنات کی ہر شے صرف تمہارے لیے تخلیق کی گئی ہے۔ یہ سب تمہارے ہی مکوم ہیں۔ فرشتوں نے آدم کو ان کی عظمت کا احساس دلاتے ہوئے جنت سے رخصت کیا تھا۔ پھر دنیا میں اسی طرح ان کا شان دار اور پرستاً ک استقبال بھی کیا جانا چاہیے تھا۔ نظم میں ارتقاء خیال کے ساتھ الفاظ کا انتخاب اور آہنگ بھی بہت مناسب ہے۔

سوالات

1. روحِ ارضی آدم کا استقبال کیوں کرتی ہے؟
2. تعمیرِ خودی کا کیا مطلب ہے؟
3. اس نظم کا بنیادی خیال کیا ہے؟
4. اقبال کی شاعری کا امتیاز کیا ہے؟
5. ایسی نظم جس کے ہر بند میں پانچ مصروع ہوں، اُسے کیا کہتے ہیں؟

عملی کام

- متضاد لکھیے
- ارضی فلک خورشید ازل محبت
اس نظم کے پانچ مرکب الفاظ کی نشان دہی کیجیے۔

جمیل مظہری

1904 تا 1980



جمیل مظہری عظیم آباد (پٹنہ) میں پیدا ہوئے۔ ابتدائی تعلیم مدرسہ سلیمانیہ، پٹنہ میں حاصل کی۔ بعد میں کلکتہ چلے گئے۔ وہاں ایم۔ اے تک کی تعلیم حاصل کی۔ ابتدا میں اردو اخبارات میں کالم لکھتے رہے۔ 1950 سے 1974 تک شعبۂ اردو، پٹنہ کالج اور پٹنہ یونیورسٹی سے بہ حیثیت استاد مسلک رہے۔ ان کا انتقال مظفر پور میں ہوا۔ 1974 میں انھیں غالبات ایوارڈ برائے اردو شاعری عطا کیا گیا۔ ”نقش جمیل“، ”فکر جمیل“، ”عرفان جمیل“، ”آثارِ جمیل“ کے علاوہ ”جمیل مظہری کے مرثیے“ اور ”منشوی آب و سراب“، ان کی شعری کتابیں ہیں۔ ”شکست و فتح“ (ناولت) اور ”منثوراتِ جمیل مظہری“ ان کی تحری کتابیں ہیں۔ جمیل مظہری نے اقبال کے زیر اثر شاعری شروع کی اور بعد میں ترقی پسند تحریک سے وابستہ ہو گئے۔



5257CH25

ارتقا

میں اُس کی قدرتوں کا شہکار بن رہا ہوں
خود اپنی زندگی کا معمار بن رہا ہوں
یہ جبر و قدر کی اک منزل ہے درمیانی
یہ راہ وہ ہے جس میں ہر سانس اک سفر ہے


امکاں کے دائروں کو پھیلا کے بڑھ رہی ہیں
گھوارہ خودی میں پروان چڑھ رہی ہیں
آزادیاں خود اپنی زنجیر گڑھ رہی ہیں
کپڑے ہوئے ہیں دامن گو خیر و شر ہمارا

پابندیوں میں بھی ہے جاری سفر ہمارا

جذبات رفتہ افکار بن رہے ہیں
پروارگی کی شدت انصاف بن رہی ہے
تحقیق ہو رہی ہے اور تجربے سے حکمت
لغزش سے تجربہ ہے اور تجربے سے حکمت

گمراہیوں سے ہو کر ہے راستہ ہمارا
تاریخ بن رہا ہے ہر نقش پا ہمارا

(جمیل مظہری)



مشق

لفظ و معنی

| | | |
|---------------|---|-------------------------------------|
| ارتقا | : | تدریجی ترقی، سلسلے وار ترقی |
| مشیئت | : | اللہ کی مرضی |
| قدرت | : | غیبی طاقت |
| شہرکار | : | بہترین کار نامہ، شاہ کار |
| تخیق | : | پیدا کرنا، بنانا، وضع کرنا، فن پارہ |
| معمار | : | بنانے والا |
| جر | : | انسان کا مجبور ہونا |
| قدر | : | انسان کا با اختیار ہونا، مختاری |
| حکمت | : | عقل، دانائی |
| رہبری | : | رہنمائی، راہ دکھانا |
| تحتِ شعور میں | : | شعر کی سطح سے نیچے |
| گھوارہ | : | پالنا، جھوڑنا |
| خودی | : | اپنے وجود کا احساس |
| بصیرت | : | شعور، سوچ بوجھ |
| خیروشر | : | اچھائی اور برائی |
| افکار | : | فکر کی جم، خیالات، تصورات |
| پروردگی | : | پروٹ کرنا |
| ایثار | : | قربانی |

| | | |
|--------|---|--------------------------|
| گمراہی | : | غلطی، راستے سے بھٹک جانا |
| نقش پا | : | پاؤں کے نشان |

غور کرنے کی بات

- اس نظم کا مزاج فلسفیا نہ ہے۔ دنیا میں انسان کے اختیار میں کون کون سی چیزیں ہیں اور وہ کس طرح اپنی کامیابی کی نئی نئی منزلیں تلاش کرتا ہے، اسی بات کو شاعر نے نظم میں بیان کیا ہے۔
- انسان اپنے ارتقا کے سفر میں اچھے بے ہر طرح کے تجربوں سے گزرتا ہے۔ کبھی ناکام ہوتا ہے کبھی کامیاب ہوتا ہے۔ لیکن اسے نہ تو ہمت ہارنا چاہیے نہ اپنے سفر سے منہ موڑنا چاہیے۔ شاعر نے نظم میں یہی پیغام دیا ہے اور بتایا ہے کہ کارمانی کی منزل ہمارا انتظار کر رہی ہے۔
- نظم میں بعض اصطلاحیں بھی استعمال ہوئی ہیں۔ جیسے۔ مشیت، جبر و قدر، حکمت، امکان، تحفہ شعور، گھوارہ خودی، خیر و شر آپ اپنے استاد کی مدد سے ان اصطلاحوں کا مفہوم تجویز کر رہے ہیں۔

سوالات

- 1 شاعر نے انسان کی ترقی کے سلسلے میں کن رکاوٹوں کا ذکر کیا ہے؟ بتائیے۔
- 2 ”لغز سے تجربہ ہے اور تجربے سے حکمت“، شاعر اس مصروع میں کیا کہنا چاہتا ہے، لکھیے۔
- 3 انسان نے اس کائنات کو اپنی کوششوں سے کس طرح خوش رنگ اور کارآمد بنایا ہے؟
- 4 ”خود اپنی زندگی کا معمار بن رہا ہوں“، اس مصروع کا مطلب کیا ہے؟

عملی کام

- انسانی ارتقا اور تہذیب کی ترقی کے موضوع پر ایک مضمون لکھیے۔

ن۔م۔راشد

1910 تا 1975



راشد کا نام نذر محمد تھا۔ وہ گجرانوالہ کے رہنے والے تھے۔ اپنی جوانی کے دور میں وہ کچھ عرصے تک خاکسار تحریک سے بھی متاثر رہے۔ مشرق پر مغرب کی بالادستی اور مغرب کے ہاتھوں مشرق کے سیاسی استھان کے خلاف راشد نے کھل کر آواز بلند کی۔ اپنی عملی زندگی کے آغاز میں راشد کچھ دنوں تک آل انڈیا ریڈ یو سے وابستہ رہے۔ زندگی کا خاصا بڑا حصہ ملازمت کے سلسلے میں انجھوں نے ایران میں اور پھر یو۔ این۔ او میں گزارا۔ ان کا پہلا مجموعہ ”ماورا“ اردو شاعری میں ایک نئے طرز احساس اور اظہار کا ترجمان ہے۔ ”ماورا“ کے بعد راشد کے جو شعری مجموعے شائع ہوئے، ان کے نام اس طرح ہیں: ”ایران میں اجنبی“، ”لاؤ انسان“ اور ”گماں کا ممکن“ ان کا لکھیت بھی شائع ہو چکا ہے۔ نظر میں ان کی کتاب ”جدید فارسی شاعری“ مشہور ہے۔

راشد کی شاعری کا سب سے بڑا امتیاز ان کی دانشوارانہ حیثیت ہے۔ اقبال کے بعد اپنی شاعری کے ویلے سے راشد نے مشرق کی فکر اور دانشوارانہ روایت کو ایک نئی جہت دی ہے۔ ”ماورا“ کی اشاعت کے دور میں راشد اور میرا جی کی نظیروں کو مہم اور لائیں بھی کہا گیا۔ لیکن جیسے جیسے شاعری کا مذاق بدلتا گیا، راشد اور میرا جی کے شعری محاسن اور ان کی ادبی خدمات کا اعتراف بھی عام ہوتا گیا۔ راشد کا شمار بیسویں صدی کے اہم ترین شاعروں میں ہوتا ہے۔



52570126

زندگی سے ڈرتے ہو؟

زندگی سے ڈرتے ہو؟
 زندگی تو تم بھی ہو، زندگی تو ہم بھی ہیں!
 آدمی سے ڈرتے ہو؟
 آدمی تو تم بھی ہو، آدمی تو ہم بھی ہیں!

آدمی زبان بھی ہے، آدمی بیان بھی ہے
 اس سے تم نہیں ڈرتے!
 حرف اور معنی کے رشتہ ہائے آہن سے، آدمی ہے وابستہ
 آدمی کے دامن سے زندگی ہے وابستہ
 اس سے تم نہیں ڈرتے!
 ”آن کہی“ سے ڈرتے ہو!
 جو ابھی نہیں آئی، اُس گھڑی سے ڈرتے ہو
 اُس گھڑی کی آمد کی آگئی سے ڈرتے ہو!

پہلے بھی تو گزرے ہیں،
 دور نارسانی کے ”بے ریا“ خدائی کے
 پھر بھی یہ سمجھتے ہو، یہی آرزومندی
 یہ شہزادی، ہے رہ خداوندی!
 تم مگر یہ کیا جانو،

لب اگر نہیں ملتے، ہاتھ جاگ اٹھتے ہیں
 ہاتھ جاگ اٹھتے ہیں، راہ کا نشاں بن کر
 نور کی زبان بن کر
 ہاتھ بول اٹھتے ہیں، صبح کی اذان بن کر
 روشنی سے ڈرتے ہو؟
 روشنی تو تم بھی ہو، روشنی تو ہم بھی ہیں،
 روشنی سے ڈرتے ہو؟

شہر کی فصیلوں پر
 دیوکا جو سایہ تھا پاک ہو گیا آخر
 رات کا لبادہ بھی
 چاک ہو گیا آخر، خاک ہو گیا آخر
 اڑدہامِ انسان سے فرد کی نوا آئی
 ذات کی صدا آئی
 راہ شوق میں جیسے راہرو کا خون لپک
 اک نیا جنوں لپکے!
 آدمی چھلک اٹھ
 آدمی ہنسے دیکھو، شہر پھر بے دیکھو
 تم ابھی سے ڈرتے ہو؟
 ہاں ابھی تو تم بھی ہو، ہاں ابھی تو ہم بھی ہیں،
 تم ابھی سے ڈرتے ہو!

(ن-م-راشد)

مشق

لفظ و معنی

| | | |
|--|---|-----------------------|
| رشتہ ہائے آہن | : | آہنی رشتہ، مضبوط تعلق |
| متعلق، جڑا ہوا | : | وابستہ |
| آگاہی، علم | : | آگئی |
| نہ پہنچ پانا، ناکامی | : | نارسائی |
| نمود و نمائش سے پاک | : | بے ریا |
| بے معنی، بے حقیقت، لاحاصل | : | ھج |
| دل میں نئی نئی تمناؤں کا پیدا ہونا، امیدیں باندھنا | : | آرزومندی |
| زبان بند کر دیا جانا | : | زبان بندی |
| دیوار، چہار دیواری | : | فصیل |
| لباس، کپڑا | : | لبادہ |

غور کرنے کی بات

اس نظم میں شاعر نے یہ بتایا ہے کہ انسان اس کائنات میں مرکزی حیثیت رکھتا ہے۔ اسے اپنی ذمے داریوں کو سمجھنا چاہیے اور زندگی کے سلسلے کو آگے بڑھاتے رہنا چاہیے۔ زندگی ایک مستقل امکان کا نام ہے۔

سوالات

- .1 اس نظم میں شاعر کیا کہنا چاہتا ہے؟
- .2 ”جو ابھی نہیں آئی اس گھری سے ڈرتے ہو،“ شاعر نے یہ کیوں کہا ہے؟
- .3 ”آدمی کے دامن سے زندگی ہے وابستہ،“ اس کا مطلب کیا ہے؟

عملی کام

- اس نظم سے آپ تین تراکیب منتخب کیجیے۔
- اس نظم کے چند ہم قافیہ الفاظ کو جمع کیجیے۔
- اس نظم سے چند ایسے مصروعوں کو کیجا کیجیے جن میں ردیفوں کا استعمال ہوا ہو۔

عمیق حنفی

1928 تا 1988



عمیق حنفی مہو چھاؤنی ضلع انور (مدھیہ پردیش) میں پیدا ہوئے۔ ان کا پورا نام عبدالعزیز حنفی تھا۔ عمیق حنفی کی ابتدائی تعلیم مہو میں ہوئی۔ اعلیٰ تعلیم کے لیے انھوں نے انور کی راہ لی۔ سیاسیات اور تاریخ میں ایم۔ اے کیا۔ فلسفے سے انھیں خاص دل چھپی تھی۔ ان کے فکر و فن پر ان علوم کا اثر آخر تک قائم رہا۔ طویل مدت تک آل ائمیا ریڈیو میں ملازمت کی۔ اٹیشن ڈائریکٹر کی جیشیت سے 1987 میں سکدوش ہوئے۔ ان کا انتقال دلی میں ہوا۔

عمیق حنفی موسيقی کے بھی بڑے دلدادہ تھے۔ انھوں نے باقاتعدگی سے موسيقی کا علم حاصل کیا تھا۔ موسيقی کے فن کی باریکیوں پر انھوں نے بعض بہت عمرہ مضامین لکھے ہیں۔ اردو کے علاوہ انگریزی اور دیگر ہندوستانی زبانوں کے ادب پر بھی ان کی گہری نظر تھی۔ ”شعله کی شناخت“ اور ”شعر چیزے دیگر است“ ان کی تقدیمی کتابیں ہیں۔

عمیق حنفی نے اپنا ادبی سفرترنی پسند تحریک کے عروج کے دور سے شروع کیا۔ ان کا پہلا مجموعہ کلام ”سنگ پیراہن“ اسی دور سے تعلق رکھتا ہے۔ اس کے بعد وہ جدیدیت کے زیر اثر آگئے۔ کئی شعری تجربے کیے۔ متعدد طویل نظمیں بھی لکھیں، جنہیں غیر معمولی شہرت حاصل ہوئی۔ ان میں ”سنبداد“، ”شہزاد“، ”سیارگاں“، ”شب گشت“، ”صوت الناقوس“ اور ”صلصلة الجرس“ کی خاص اہمیت ہے۔ ”آئینے کا کورس“ ان کے ریڈیاٹی ڈراموں کا مجموعہ ہے۔



S2530027

ملک بے سحر و شام

پکھ برس پہلے سوریے منھ اندر ہیرے
اک پہاڑی پر پہنچ جاتے تھے ہم

ایک کالے سخت تکیے سے اٹھا کر اپنا سر
ادھ جگا سورج ابھر کر دیکھ لیتا تھا ہمیں!

ہم سحر خیزوں سے شرم کر جھکا لیتا تھا سر
دفتار اس کے لبوں سے پھوٹ پڑتی تھی ہنسی
ہاتھ وہ ہم سے ملاتا تھا بے صد حسنِ تپاک
جسم و جاں میں پھیل جاتی تھی شکنندتہ تازگی

شام کو جب جھیل کے پانی میں ڈالے اپنے پاؤ
داڑہ در داڑہ موجود اخحادیتے تھے ہم
تب تھکا ماندہ، اینیدا، مضھل سورج
اپنے خوابستان میں روپوش ہو جانے سے قبل
مسکرا کر ہم سے کہنا شب بخیر
اور جل پڑتے تھے ہم سب اپنے گھر
اپنے دل کی داڑہ در داڑہ موجود میں سورج گھیر کر

اور اب؟

اب تو یہ بھی یاد رکھنا ہے محل
کس طرف پورب ہے، پچھم ہے کدھر،
کب اگا کرتا ہے سورج اور کب جاتا ہے ڈوب!
کس کو بستر میں پہنچے!
کس کو دفتر میں خبرا!

(عُمیق حنفی)

مشق

لفظ و معنی

| | | |
|----------------|---|------------------------|
| تپاک | : | گرم جوشی |
| بے حد حسن تپاک | : | بے حد گرم جوشی کے ساتھ |
| ادھ جگا | : | انیندا |
| نڈھال | : | مضھل |
| خوابستان | : | خوابوں کی سر زمین |
| غائب | : | روپوش |
| مشکل | : | محال |

غور کرنے کی بات

سب سے پہلے اس نظم کے عنوان پر توجہ دینے کی ضرورت ہے کہ شاعر نے اپنے عہد کے ماحول کو سامنے رکھ کر یہ عنوان قائم کیا ہے۔ یعنی نئے زمانے کی ضرورتوں اور تقاضوں نے ہمیں ایسی کئی چیزوں سے محروم کر دیا ہے جن سے ہم روحاںی مسرت حاصل کرتے تھے۔ ہم اپنی ضروریاتِ زندگی کو پورا کرنے کے لیے اس قدر مصروف رہتے ہیں کہ ہمیں یہ پتہ ہی نہیں چلتا کہ صحیح سویرے کب سورج طلوع ہوتا ہے اور کس لمحے وہ ڈوب جاتا ہے۔ گویا اب ہم ایک ایسے ملک کے باسی ہو کر رہ گئے ہیں جس کی کوئی صحیح ہوتی ہے نہ شام۔ شاعر نے اصل میں فطرت سے دوری کے ایسے کو موضوع بنایا ہے۔ وہ بڑی حرست سے ماضی کے ان دنوں کو یاد کرتا ہے جب صحیح سویرے اٹھ کر وہ تازہ دم سورج کے طلوع ہونے کا خوبصورت منظر دیکھا کرتا تھا۔ سورج اس کا بڑی گرم جوشی کے ساتھ خیر مقدم کرتا تھا۔ آنا فاناً اس کے جسم و جان میں وہ ایک نئی روح پھونک دیتا تھا۔ اس کے بعد شاعر اس نظم کے آخری حصے میں گذشتہ شاموں کا ذکر کرتا ہے۔ اسے وہ جھیل کے پانی میں پانو ڈال کر بیٹھنا اور غروب ہونے سے قبل سورج کا شب بخیر کہنا یاد آتا ہے۔

سوالات

- .1 شاعر اپنے ماضی کی صحبوں کو کس لیے یاد کرتا ہے؟
- .2 شاعر کو اپنی گذشتہ شامیں کیوں یاد آتی ہیں؟
- .3 شاعر کے لیے کیا یاد رکھنا محال ہے؟

عملی کام

”صلصلة الجرس“، عمیق حنفی کی مشہور نقیۃ نظم ہے اسے تلاش کر کے پڑھیے۔

شفیق فاطمہ شعری

1930

شفیق فاطمہ شعری کی پیدائش ناگور میں 1930 میں ہوئی۔ عربی اور فارسی کی ابتدائی تعلیم گھر پر حاصل کی۔ بی۔ اے کا امتحان عثمانیہ یونیورسٹی، حیدر آباد اور ایم۔ اے کا امتحان ناگور یونیورسٹی سے پاس کیا۔ شعری نے ممتاز کالج حیدر آباد میں اردو کی استاد کی حیثیت سے ملازمت کا آغاز کیا اور یہیں سے سکردوش ہوئیں۔ اس وقت ان کا قیام حیدر آباد میں ہے۔

شعری کا پہلا مجموعہ ”آفاقِ نوا“، حیدر آباد سے دسمبر 1987 میں شائع ہوا۔ اس مجموعے میں صرف نظمیں ہیں۔ دوسرا مجموعہ ”گلہ صفورہ“ کے نام سے کتبہ جامعہ، نئی دہلی سے نومبر 1990 میں شائع ہوا۔ یہ مجموعہ بھی ایک غزل اور چند قطعات کے علاوہ نظموں پر مشتمل ہے۔ ”سلسلہ مکالمات“ کے نام سے شعری کا کلیات 2006 میں ایجوکیشن پبلیشنگ ہاؤس دہلی سے شائع ہوا ہے۔

شعری بنیادی طور پر نظم کی شاعر ہیں۔ ان کی نظموں کا اسلوب اور مرکزی خیال اتنا منفرد ہوتا ہے کہ کبھی کبھی نظم بہت پچیدہ معلوم ہوتی ہے اور نظم کا مفہوم پوری طرح گرفت میں نہیں آتا۔ اکثر نظموں میں شعری نے اسلامی تاریخ اور قرآنی واقعات سے بھی مدد لی ہے۔ انہوں نے موجودہ زمانے کے تہذیبی اور سیاسی مسائل کو جس انداز سے نظموں کا موضوع بنایا ہے، اس سے بھی ان کا منفرد اسلوب نمایاں ہوتا ہے۔


”یاذگر“ ایک نمائندہ نظم ہے اس نظم کا آہنگ اور اس کا مخصوص نغمہ قاری کو متوجہ کرتا ہے۔ اس نظم میں ڈلن سے دوری یا جلاوطنی کے احساس کو بہت خوبی سے نظم کیا گیا ہے۔



یادگار

میں اوس بن کے برس جاؤں تیرے سبزے پر
میں گیت بن کے تری وادیوں میں کھو جاؤں
بس ایک بار بلائے مجھے وطن میرے
کہ تیری خاک کے دامن میں چھپ کے سو جاؤں

شَفَقَةِ گھاسِ میں یہ زرد زرد نخے پھول
نہ جانے کس لیے پکلنڈیوں کو تکتے ہیں
انھیں خبر ہی نہیں ان کو چنے والے آج
گھروں سے دور کسی کمپ میں سکتے ہیں



کئی گھر انوں کی فریاد اس میں ڈوب گئی
اب اس کنوئیں پہ نہ آئے گی کوئی پنہاری
کسان کھیت نہ سپیخیں گے ایسے پانی سے
ہری نہ ہو گی اسے پی کے کوئی پھلواری

یہیں ندی کے کنارے اسے دبایا تھا
مگر شبانوں کو وہ بارہا نظر آئی
ہٹی جو ریت تو چکا وہ چاند سا ماتھا
چلی ہوا تو وہ ریشم سی زلف لہائی

میں تیرے پانو پڑوں، ہاتھ روک لے قاتل
اسے نہ مار جو تیری طرف ہمکتا ہے
یہ تنغ کو بھی کھلونا سمجھنے والا ہے
یہ لعل پھینک کے انگارہ چوس سکتا ہے

کہا کسی نے کہ وہ جلد لوٹ آئیں گے
کہا کسی نے کہ امید اب بہت کم ہے
الہی ڈوبتے دل کو ذرا سہارا دے
مرے چراغ کی لو آج کتنی مددھم ہے

نبولی نیم کی کپکی، اب آئے گا ساون
 مگر یہ گیت اسے آہ کیسے یاد آیا
 وہ اپنی ماں سے لپٹ کر نہ رو سکے گی کبھی
 نہ سر پر ہاتھ کبھی رکھ سکے گا ماں جایا

ستاہے نیند میں وہ چونک چونک پڑتے ہیں
 لہو کے داغ تھے جن پر وہ ہاتھ جلتے ہیں
 پڑوسیوں سے یہ کہہ دو وہ مشعلیں رکھ دیں
 کہ ایک گانو کے گھر ساتھ ساتھ جلتے ہیں

الہی شام اب اس گانو میں نہ آنے پائے
 کہ اس کے آتے ہی دھکیاں میں مل کے رو تی ہیں
 درندے اپنے بھٹوں میں دہلنے لگتے ہیں
 ہوا میں کوہ سے ٹکرا کے جان کھوتی ہیں



دیے کے واسطے تھے پناہ گیر نہ رو
فلک پہ دیکھ وہ قدیل مہ روشن ہے
اسی فضا میں مرے چاند تو بھی اُبھرے گا
جو تو ہے ساتھ تو غربت کی راہ روشن ہے

طلائی گھاس سے وادی میں تھا تلاطم سا
ہوا میں نرم شعاعوں کی سرسریاہٹ تھی
نیا تھا چشمہ مہر اور نیا تھا رنگِ سپہر
ہر ایک گوشہ میں لیکن اجل کی آہٹ تھی

ہوا نے دیپ بجایا ہی تھا کہ نکلا چاند
قلم کو تیز چلاو کہ یہ بھی ڈوب نہ جائے
خود اپنے دل کے اجائے کا اعتبار نہیں
کہ ایک بار یہ جائے تو پھر پٹ کے نہ آئے

یہ چاندنی کا اُجالا، یہ نیم شب کا سکون
سفید گنبد و در دودھ میں نہائے ہوئے
ستارو! کوئی کہانی کہو کہ رات کٹے
نہ یاد آئیں مجھے روز و شب بھلائے ہوئے

(شفیق فاطمہ شعری)

مشق

لفظ و معنی

| | | |
|----------|---|----------------------|
| شبانوں | : | شبان کی جمع، چروا ہے |
| ماں جایا | : | بھائی |
| دکھیائیں | : | غم زده عورتیں |
| قدیل | : | چراغ، لاثین |
| غربت | : | پردیں |
| طلائی | : | سنہری |
| تلاطم | : | طوفان |
| شعاع | : | کرن |
| مہر | : | سورج |
| پسہر | : | آسمان |
| نیم شب | : | آدمی رات |
| پناہ گیر | : | پناہ لینے والا |

غور کرنے کی بات

- نظم میں قتل و غارت گری کے الفاظ نظم کے مرکزی خیال کی طرف اشارہ کرتے ہیں۔
- شاعرہ وطن سے دور جا کر وطن سے متعلق چیزوں کو یاد کرتی ہے۔
- نظم کی فضام انگیز اور دردناک ہے۔

سوالات

- .1 نظم کا مرکزی خیال کیا ہے؟
- .2 نظم کا عنوان ”یادگر“، نظم کے لیے کتنا موزوں ہے؟
- .3 ”الہی شام اب اس گانو میں نہ آنے پائے“، اس بند میں نظم کا کردار شام سے کیوں خوف زدہ معلوم ہوتا ہے؟
- .4 نظم کے آخری مصروع میں نظم کا کردار ”بھلائے ہوئے روز و شب“ کو کیوں نہیں یاد کرنا چاہتا؟

عملی کام

- اپنی پسند کے تین بند یاد کر کے اُستاد کو سنائیے۔
- نظم کے چوتھے اور پانچویں بند کی تشریح کیجیے۔

طويل نظم

اردو میں مشوی، قصیدہ اور مرثیہ بھی طویل نظمیں کہی جاسکتی ہیں۔ لیکن طویل نظم دراصل نظم کی ایک خاص قسم ہے جس کا چلن پہلی جنگ عظیم (1914) کے بعد عام ہوا۔ پہلی مشہور ترین طویل نظم انگریزی کے ممتاز شاعر ٹی ایس ایلیٹ کی The Wasteland ہے۔ شاعری کے بعض نقادوں کا خیال ہے کہ طویل نظم ایک طرح کا تخلیقی مقالہ ہوتا ہے۔ اپنی وسعت اور طوالت کے باعث طویل نظم میں یہ گنجائش رہتی ہے کہ شعری تجربے کا اظہار تسلسل کے ساتھ اور مربوط طریقے سے کیا جائے۔ طویل نظم کی ہیئت متعین نہیں ہے۔ یہ نظم عام طور پر ابتداء سے اختتام تک ایک ہی بحرب میں کہی جاتی ہے۔ لیکن یہ بھی ہو سکتا ہے کہ مختلف بحروں کو ایک ہی نظم میں استعمال کیا جائے۔

ظاہری اعتبار سے طویل نظم کی ایک معروف مثال ”سدسِ حائل“ ہے اور اقبال کی بعض نظمیں ”حضرراہ“، ”مسجد قرطبة“، ”ذوق وشق“ بھی طویل نظمیں ہیں۔ ان نظموں کی ہیئت روایتی ہے۔ طویل نظم کی ہیئت میں بڑے اور انقلابی تجربوں کا سلسلہ سردار جعفری کی نظموں سے شروع ہوا۔ ”نئی دنیا کو سلام“ اور ”ایشیا جاگ اٹھا“، ان کی مشہور طویل نظمیں ہیں۔ اردو کی مشہور طویل نظمیں جنہیں بہت مقبولیت ملی، یہ ہیں: حسن کوزہ گر (ن م راشد)، جھٹھ (جعفر طاہر)، پرچانیاں (ساحر لدھیانوی)، آدمی صدی کے بعد (وزیر آغا)، سند باد، شہرزاد، شب گشت، صلصلة البحرس، سیار گاہ، صوت الناقوس (عمیق حلقی)، والس یاترا (کمار پاشی)۔ مشرق و مغرب کی تقریباً تمام زبانوں میں طویل نظمیں لکھی جا رہی ہیں۔

علی سردار جعفری

2000 تا 1913



علی سردار جعفری برام پور (ائز پر دیش) میں پیدا ہوئے۔ لکھنؤ، دہلی اور علی گڑھ میں تعلیم حاصل کی۔ ان کی عمر 24/23 سال رہی ہو گئی جب اردو میں ترقی پسند تحریک کا آغاز ہوا۔ یہ ابتداء ہی سے اس تحریک میں شامل ہو گئے۔ لکھنؤ میں سبط حسن اور مجاز کے ساتھ مل کر انہوں نے ”نیا ادب“ کے نام سے ایک رسالہ نکالا۔ بعد میں وہ بمبئی چلے گئے اور وہیں مستقل سکونت اختیار کر لی۔ انتقال بمبئی میں ہوا۔

سردار جعفری شاعر بھی ہیں اور نقاد بھی ”خون کی لکیر“، ”ایشا جاگ اٹھا“، ان کے ابتدائی شعری مجموعے ہیں۔ بعد کے مجموعوں میں ”ایک خواب اور“، ”پراہن شر“، اور ”لہو پکارتا ہے“ قابل ذکر ہیں۔

سردار جعفری کا شمار ترقی پسند فکر کے نمائندہ ادیبوں میں ہوتا ہے۔ ان کی تصنیف ”ترقی پسند ادب“ اس تحریک سے متعلق ایک اہم کتاب ہے۔ انہوں نے ”گفتگو“ کے نام سے ایک رسالہ بھی نکالا۔ کبیر، میر اور غالباً سے انہیں بہت دل چھپی تھی۔ انہوں نے ان تینوں کا کلام اردو اور دیوناگری رسم خط میں اپنے تعارفی مقدموں کے ساتھ شائع کیا ہے۔

سردار جعفری کی شعری تخلیقات میں ”نی دنیا کو سلام“، ایک طویل نظم ہے۔ سردار نے یہ نظم ہندوستان کی آزادی سے ایک سال پہلے 1946 میں لکھی تھی۔ نظم کا بنیادی موضوع مغربی سامراج اور سرمایہ دارانہ نظام کی مخالفت ہے۔ جدو جہد اور انقلاب کی دعوت کے بعد نظم ایک خوشگوار مستقبل کی امید پر ختم ہوتی ہے۔ نظم کا انداز تمثیلی ہے۔



5257CH25

وقت کا ترانہ

تو نے لاکھوں بھاریں دیکھی ہیں
اب کی اس ملک کی بھار ہے اور
وادیاں گوجتی ہیں نعروں سے
ساز و آہنگِ آبشار ہے اور

قاہلہ انقلاب کا ہے رواں
نج رہی ہے خوشی کی شہنائی
زلزلوں سے دہل رہی ہے زمین
لے رہے ہیں پھاڑ انگڑائی

سُلگ اٹھی ہے انتقام کی آگ
برف کی چوٹیاں دیکتی ہیں
ظلم اور جبر کے اندر ہرے میں
سیکڑوں بجلیاں چمکتی ہیں

جن کو چلا گیا ہے صدیوں سے
آج تک ان کے دل دھڑکتے ہیں
زندگی کے بجھے ہوئے شعلے
اک نئی شان سے بھڑکتے ہیں

فصل کے ساتھ ساتھ کھیوں سے
اگ رہی ہے بغاؤتوں کی سپاہ
جبگاتی ہے عدل کی شمشیر
مل سکے گی نہ ظالموں کو پناہ

کارخانوں کے آہنی دل سے
ایک سیلاب سا اُلتا ہے
سرخ پرچم ہوا کے سینے پر
بن کے رنگِ شفقِ مچتا ہے

یہی ہندوستان کا ساحل ہے
جس پر ٹوٹا غرویر سلطانی
آگ سی لگ گئی ہے پانی میں
موجیں کرتی ہیں شعلہ افشاری

بادباں کھل گئے بغاوت کے
بمبئی کے جہازیوں کو سلام
جو شہنشاہیت سے نکرائے
ایسے جاں باز غازیوں کو سلام

دینی اہل شہر کا ہے شکوہ
گولیاں روکتے ہیں سینوں پر
لب پر نمرے، نگہ میں عزمِ جہاد
حُریت ضو فگن جبینوں پر

ہر سڑک پر سمندروں کا اہال
ہر گلی میں ہے جوشِ طوفانی
غرق کر دے گی بادشاہی کو
آدمی کے لہو کی طغیانی

(سردار جعفری)

مشق

لفظ و معنی

| | | |
|--------|---|---------------------|
| آبشار | : | جھرنا |
| شمیشیر | : | تلوار |
| آہنی | : | لوہے سے بننا ہوا |
| عزم | : | پختہ ارادہ |
| حریت | : | آزادی |
| ضوگن | : | روشنی بکھیرنے والا |
| طغیانی | : | سیلاں، طوفانی کیفیت |

غور کرنے کی بات

- اس نظم کے درج ذیل مرکبات (یکیہیہ) آہنگ آبشار رنگ شفق غرو سلطانی اہل شہر عزم جہاد مرکبات کی شکلیں ”مرکب اضافی“ کہلاتی ہیں۔ مرکب اضافی کے پہلے جز کو مضاف اور دوسرا جز کو مضاف الیہ کہتے ہیں۔ مضاف کے آخری حرف پر جوز یہ ہوتا ہے اس کو ”کسرہ اضافت“ کہا جاتا ہے۔ اردو میں مضاف الیہ کا ترجمہ پہلے اور مضاف کا ترجمہ بعد میں کرتے ہیں۔ درمیان میں موقع محل کے لحاظ سے ’کا‘، ’کی‘، ’کے‘ کا اضافہ کرتے ہیں۔ مثلاً ’آہنگ آبشار‘ کا ترجمہ ہو گا: جھرنے کا نغمہ

- ”وقت کا ترانہ“ سردار جعفری کی ایک طویل نظم ہے۔ ”جاوید“، ”مریم“، ”فرنگی“ اور ”نامہ بر“ کے کرداروں کے ذریعے اس نظم کے مختلف اجزاء ترتیب دیے گئے ہیں۔ پوری نظم آٹھ اجزاء پر مشتمل ہے۔ پہلے جز کو ”حرف اول“ اور آخری جز کو

”حرف آخر“ کا عنوان دیا گیا ہے۔ بقیہ درمیانی اجزا کے لیے ”پہلی تصویر“، ”دوسرا تصویر“ جیسے عنوانات تجویز کیے گئے ہیں۔ پیش نظر اقتباس ”چوتھی تصویر“ میں بادشاہت کے خلاف انقلاب و بغاوت کی تصویر کشی کی گئی ہے۔

سوالات

- .1 ”کھیتوں سے بغاوتوں کی سپاہ اگے“ کا کیا مطلب ہے؟
- .2 ”سرخ پرچم“ کس بات کی علامت ہے؟
- .3 آدمی کے ہوکی طغیانی بادشاہت کو کس طرح غرق کر دے گی؟

عملی کام

- اس نظم کے کسی پسندیدہ بندکو یاد کر کے کاپی میں لکھیے۔
- اپنی کتاب سے مرکب اضافی کی پانچ مثالیں تلاش کر کے لکھیے۔